


حج و عمرہ کرنے والوں کی رہنمائی اپنے ولادت حجفہ



حج و عمرہ

فیضان

حضرت علام اکاچ مفتی
فیض حمود فیض حمودی ضوی
لطف حمود فیض حمودی ضوی

از قلم

مولانا ابو القاسم علام حسن اوسیع
کریم خان امام احمد رضا
پاکستانی شریف

حج و عمرہ کرنے والوں کیلئے اہم وہ تحفہ

فیضان



حضرت مالام اکاچ گفتی
لِزَكْمٍ فِيضَاحُ مُحَمَّدٌ فِيضَاحُ
احْمَادُویسی

نظر ثانی آنچہ مُفْقِی صاحبزادہ
محمد ملک فیض احمد لارڈ ویسٹ

کائنات امام احمد رضا دریار مارکیٹ لاہور
0313-8222336
0313-6888354

جملہ حقوق محفوظ ہیں

فیضان حج و عمرہ

نام کتاب

فیضان حج و عمرہ
احمد رضا

از قلم

مولانا ابو الحسن علام جعفر اونیو

مرتب

صفحات

320 روپے

قیمت

ملنے کے بیتے

کتب خانہ امام احمد رضا دربار مارکیٹ لا ہور، مکتبہ قادریہ، مسلم کتابوی
لشی مبلیکیشنز، کرمانوالہ بک شاپ، چشتی کتب خانہ، دارالعلم مبلیکیشنز
بھویری بک شاپ، ضیاء القرآن مبلیکیشنز، نوریہ رضویہ مبلیکیشنز، نشان منزل دارالنور
صراط مستقیم مبلیکیشنز (دردار مارکیٹ لا ہور)، مکتبہ اہلسنت کہ شر لا ہور
نظمیہ کتاب گھر زبیدہ شر لا ہور، مکتبہ قادریہ، مکتبہ الفرقان
مکتبہ نظم الاسلام گوجرانوالہ، مکتبہ نظمیہ، جامعہ نظمیہ نبی پورہ شخنوپورہ،
مکتبہ جلالیہ صراط مستقیم، رضا بک شاپ گجرات، مکتبہ رضاۓ مصطفیٰ
فیضان مدینہ کھاریاں، مکتبہ الفخر رائے عالمگیر، اہلسنت مبلیکیشنز دینہ
مکتبہ ضیاء اللہ، فیضان سنت، مہریہ کاظمیہ ملان، احمد بک کار پوریش
اسلامک بک کار پوریش، مکتبہ غوثیہ عطاء ریہ، مکتبہ امام احمد رضا اول پندی
مکتبہ اویسیہ رضویہ، مکتبہ محتتویہ بہاولپور

﴿حسن ترتیب﴾

صفحہ	عنوان	صفحہ	عنوان
08	نعت شریف	07	حمد باری تعالیٰ
11	مذینہ دل کے اندر ہے	09	تصدق ہو رہے ہیں لاکھوں
16	عظمت مصطفیٰ ﷺ کا پاساں	14	مذینہ منورہ بہارِ صبح
18	تقریظ	17	فیضانِ فیضِ ملت
22	بوقت روائی عمرہ کا احرام باندھناں	20	حجاج کرام کے لئے چند عملی تجوایز
25	کشادہ دلی اور ایثار کا مظاہرہ	24	زیارتِ کعبہ کی مخصوص دعائیں
26	لڑائی جھگڑے سے اجتناب کریں	25	بارگاہِ ناز میں آہستہ بول
28	ادب گاہست زیرآسمان از عرش نازک تر	27	دوسروں کو زیارت کا موقع دینا
30	فیضانِ حج و عمرہ	29	اہم انتباہ
32	ابتدائیہ	30	وجہ تالیف
37	فضائل حج و عمرہ	35	پیش لفظ
38	حج مبرور کی فضیلت	37	حج کی فرضیت
41	مقبول حج کا ثواب جنت	39	فضلِ جہاد
45	حج و عمرہ کا اجر	44	حامی سے شرف ملاقات کا اجر
48	ماہ رمضان المبارک میں عمرہ کرنا	46	حج کی دعوت کے باوجود حج نہ کرنے کی ذمۃ
53	آسانی سفر کے لیے اہم وظیفہ	49	حج و عمرہ پر جانے والوں کے لیے ہدایات
61	مسلم خواتین پرده کی پابندی کریں	57	گناہوں سے پاکیزگی
62	گیارہویں والے کے صدقے	62	سفرنامہ کا پروگرام
64	گیارہویں والے پیر کی کشش	63	حضور فیضِ ملت کی کیفیت
70	بے حساب جنت میں داخلہ	69	عمرہ ایک حج کے برابر

73	ہمیشہ باوضور ہیں	71	الوداع مسافر مدینہ
76	ہوائی جہاز میں نماز کا حکم	75	نماز کے ناجائز طریقے
79	نماز چھوڑنے کی خوست	78	نماز دین کا ستون ہے
81	بے نمازی کو مت ستاوہ	80	نماز فجر کی فضیلت
83	رابعہ بصری کی نماز سے محبت	82	دوران نماز نبی کریم ﷺ کی کیفیت
84	نماز کی تاکید	83	حسین بن منصور حلاج کا عمل
87	احکام عمرہ	85	نمازوں کی حفاظت نہ کرنے والے کا انجام
91	حج اور عمرہ کا فرق	87	چند ضروری احکام و مسائل عمرہ
95	مکہ معظمه کے فضائل	93	حج کی فرضیت اور اس کا احکام
97	لائق نمازوں کے بر ابر ثواب	96	خدا کے نزدیک محبوب ترین جگہ
99	حرم کے فضائل و آداب	98	حرم مکہ کی حرمت و فضیلت
106	دوران سفر تلبیہ کا پڑھنا	102	حرم مکہ معظمه میں داخل ہونے کی دعا
109	خوشی کے آنسو	107	تلبیہ پڑھنے کی فضیلت
112	خانہ کعبہ میں نماز ادا کرنے کا ثواب	111	دنیا میں مقدس ترین مسجد
117	بیت اللہ شریف کی طرف دیکھنے کا ثواب	116	بیت اللہ شریف پر رحمتوں کا نزول
120	طواف کی فضیلت و ثواب	117	طواف کعبہ کے فضائل
122	عمرہ شریف کا آسان طریقہ	121	طواف کعبہ اور درس روحانیت
141	مقام ابراہیم کی دعا	123	احرام باندھنے سے قبل کے امور
148	نماز عشاء حرم محترم	143	صفا پر چڑھنے کی نیت
150	محری کے فضائل	149	نماز تراویح کی فضیلت
152	حج کا طریقہ	151	تمن چیزیں اللہ کی محبوب
162	تفصیل احکام حج	154	احرام کے بعد کے احکام

166	در بارِ خداوندی کی حاضری کے آداب	162	حج کی قسمیں
173	نبیهات	167	مکہ مکرمہ میں داخلہ
181	عرفات میں نشہرنے کا طریقہ	176	منی کی روائی اور عرفہ کا وقوف
184	عرفات سے مزدلفہ کی روائی	183	مکروہات و قواف عرفات
186	منی کی حاضری	184	دو سیں ذوان حج کی شب
189	طوافی زیارت	187	قربانی کے احکام
193	حج کے چند اہم اور ضروری مسائل	192	طوافِ الوداع
211	وہ مقامات جہاں حضور ﷺ نے نماز ادا فرمائی	195	حرم شریف کے مقدس مقامات
219	مشہور مساجد	217	زیارت مولڈ الرسول
222	مکہ کامیوزم	221	مشہور مزارات
227	مدینہ منورہ کا عظیم سفر	225	جدائی کی گھڑی سر پر گھڑی
230	آداب حاضری	229	صلوٰۃ وسلام
232	فضائل درود شریف	231	ادب و عشق کے امتحان کی کامیابی
243	نعت شریف	242	آنکھوں کا غسل
244	ضیاء الحق کاذبی واقعہ	244	غیر مسلموں کا نذر رانہ عقیدت
247	سید احمد کبیر رفای	246	حضرت عبداللہ بن عمر رضی اللہ عنہما کا عشق
250	عشاق کے انداز زالے	249	حضرت بازید بسطامی کی حاضری
253	عاشق صادق صندوق میں بند	251	چہر سید جماعت علی شاہ لاثانی کی حاضری
257	مدینہ میں داخل ہونے والے راستوں پر فرشتے	254	مدینہ پاک کے اسماء مبارک
260	زمین مدینہ کی تاثیر	258	کمرے کھونے کا نکھار
263	مدینہ میں فوت ہونے کی فضیلت	262	مدینہ منورہ کی محبت
273	گنبد خضری	271	مسجد نبوی شریف کے دروازے

282	فضائل نوافل اشراق	280	مسجد نبوی کی فضیلت
292	منبر نبوی شریف	283	مسجد نبوی شریف کی تعمیر و توسعہ
297	مسجد نبوی میں نماز کی فضیلت	296	مسجد کے محراب بدعت
309	قبور مبارکہ کی ہیئت	305	مزار پر انوار کی زیارت
319	بے ادبی سے بچنے کے لئے تکلیف برداشت کرنا	315	انور و برکات سے استفادے کے لئے اجتماع
325	زیارت مزار رسول ﷺ کے دلائل	320	حضرت امام عظیم رحمۃ اللہ علیہ کا فتویٰ
334	اعتكاف کے متعلق ہدایات	330	رسول اللہ صلی اللہ علیہ وسلم کی شفاعت
339	محنة الوداع	336	فضائل اعتكاف
350	استقاء کا اعلان	342	شب قدر کی فضیلت
354	اہل سنت کا محبوب مشغله	352	اختتام رمضان المبارک اور آغاز شوال
356	فاتحہ خوانی	355	مدینہ والوں کی عید
360	سائل عید الفطر	358	فضائل و احکام فطرانہ
361	بعض کا معنی و مفہوم	361	مدینہ منورہ کے اہم مقامات و زیارات
385	بچوں کا شوق شہادت	363	مدینہ منورہ کی تاریخی مساجد
392	مدینہ منورہ کے مشہور پہاڑ	390	مدینہ منورہ کی وادیاں
400	باغِ عثمان	397	مدینہ منورہ کے کنوئیں
408	محنة الوداع	403	انگوٹھی کی گشادگی
413	مدینہ طیبہ سے واپسی کے آداب	413	مدینہ منورہ سے جداگانہ
	☆☆☆☆☆☆☆☆☆	416	اختتامیہ





حمد باری تعالیٰ

(۱)

صد الا فاضل حضرت علامہ سید محمد نعیم الدین مراد آبادی رحمۃ اللہ علیہ
 سب کو پیدا کرنے والا میرا مولیٰ میرا مولیٰ
 سب سے افضل سب سے اعلیٰ میرا مولیٰ میرا مولیٰ
 سب کو وہی دیتا ہے روزی نعمت اُس کی دولت اُس کی
 رازق داتا پالن ہارا، میرا مولیٰ میرا مولیٰ
 ہم سب اُس کے عاجز بندے وہ ہی پالے وہ ہی مارے
 خوبی والا سب سے پیارا، میرا مولیٰ میرا مولیٰ
 اول آخر، غائب حاضر، اس کو روشن اس پر ظاہر
 عالم دانا، واقف کل کا، میرا مولیٰ میرا مولیٰ
 عزت والا، حکمت والا، نعمت والا، رحمت والا
 میرا پیارا، میرا آقا، میرا مولیٰ میرا مولیٰ

نعت شریف

(j)

حضرت چل سرست ﷺ

کل نبیاں دا سرتاج محمد ﷺ
 بحر عرف امواج محمد ﷺ
 قاب قوسین او اونی
 شرف شب معراج محمد ﷺ
 امت تیری کیوں غم کھاوے
 جیندی تیکوں لاج محمد ﷺ
 چل کوں غم کوئی ناہیں
 کہتا لايجتاج محمد ﷺ

(کلام چل سرست فیضان الفرید صفحہ ۱)

تصدق ہو رہے ہیں لاکھوں

(ا)

برادرِ اعلیٰ حضرت علامہ مولانا محمد حسن رضا خاں قادری رحمۃ اللہ علیہ
 حضورِ کعبہ حاضر ہیں حرم کی خاک پر سر ہے
 بڑی سرکار میں پہنچے مقدر یاوری پر ہے
 نہ ہم آنے کے لاائق تھے نہ منه قابل دکھانے کے
 مگر ان کا کرم ذرہ نواز و بندہ پور ہے
 خبر کیا ہے بھکاری، کیسی کیسی نعمتیں پائیں
 یہ اونچا گھر ہے اس کی بھیک اندازہ سے باہر ہے
 تصدق ہو رہے ہیں لاکھوں بندے گرد پھر پھر کر
 طوافِ خانہ کعبہ عجبِ دلچسپِ منظر ہے
 خدا کی شان یہ لب اور بوسہ سنگ اسود کا
 ہمارا منه اور اس قابلِ عطا نے رب اکبر ہے
 جو ہبیت سے آگئے مجرم تو رحمت نے کہا بڑھ کر
 چلے آؤ چلے آؤ یہ گھرِ رحمٰن کا گھر ہے
 مقامِ حضرتِ خلت، پدرسا مہرباں پایا
 کلیجہ سے لگانے کو حطیم آغوشِ مادر ہے
 لگاتا ہے غلافِ پاک کوئی چشمِ پنم سے
 پیٹ کر ملتزم سے کوئی محوجِ دصل دلبر ہے

وطن اور اس کا ترکا صدقہ اس شامِ غربی پر
کہ نورِ رکنِ شامی روشن صحیح منور ہے
ہوئے ایمانِ تازہ بوسہ رکنِ یمانی سے
فدا ہو جاؤں یہاں و ایکنی کا پاک منظر ہے
یہ زم زم اس لئے ہے کہ جس لئے اس کو پہنے گا
اسی زم زم میں جنت ہے اسی زم زم میں کوثر ہے
شفا کیونکر نہ پائیں نیم جاں زہرِ معاصی سے
کہ نظارہ عراقی رکن کا تریاقِ اکبر ہے
صفائے قلب کے جلوے عیاں ہیں سعیِ مسی ہے
یہاں کی بے قراری بھی سکونِ جانِ مضر ہے
ہوا ہے پیر کا حج، پیر نے جن سے شرف پایا
انہیں کے فضل سے دن جمعہ کا ہر دن سے بہتر ہے
نہیں کچھ جمعہ پر موقوفِ افضل و کرمِ آن سے
جو وہ مقبول فرمائیں تو ہر حج، حج اکبر ہے
حسن حج کر لیا کعبہ سے آنکھوں سے خیاء پائی
چلو دیکھیں وہ بستی جس کا رستہ دل کے اندر ہے

مدینہ دل کے اندر ہے

سحرِ چمکی جمالِ فصلِ گل آرائشوں پر ہے
 نسیمِ روح پرور سے مشامِ جاں معطر ہے
 قریب طیبہ بخشے ہیں تصور نے مزے کیا کیا
 مرا دل ہے مدینہ میں، مدینہ دل کے اندر ہے
 ملائک سر جہاں اپنا جھوکتے ڈرتے رکھتے ہیں
 قدمِ اُن کے گنہگاروں کا ایسی سرز میں پر ہے
 ارے اوسونے والے دل ارے سونے والے دل
 سحر ہے جاگ غافل دیکھ تو عالم منور ہے
 سہانی طرز کی طلعتِ نرالی رنگ کی نکبت
 نسیمِ صبح سے مہکا ہوا پُر نورِ منظر ہے
 تعالیٰ اللہ یہ شادابی یہ زنگین تعالیٰ اللہ
 بہارِ ہشت جنتِ دشتِ طیبہ پہ نچحاور ہے
 ہوا میں آ رہی ہیں کوچہ پُر نور جاناں کی
 کھلی جاتی ہیں کلیاں تازگی دل کو میر ہے
 منورِ چشمِ زائر ہے جمالِ عرشِ اعظم ہے
 نظر میں بزر قبہ کی تجلی جلوہ گستر ہے
 یہ رفت درگہ عرشِ آستان کے قریب سے پائی
 کہ ہر ہر سانس ہر ہر گام پر معرابِ دیگر ہے
 محرم کی نویں تاریخ بارہ منزلیں کر کے
 وہاں پہنچے وہ گھر دیکھا جو گھرِ اللہ کا گھر ہے

نہ پوچھو ہم کہاں پہنچے اور ان کی آنکھوں نے کیا دیکھا
 جہاں پہنچے وہاں پہنچے جو دیکھا دل کے اندر ہے
 ہزاروں بے نواوں کے ہیں جمگھٹ آستانہ پر
 طلب دل میں صدائے یار رسول اللہ لب پر ہے
 لکھا ہے خامہ رحمت نے در پر خط قدرت سے
 جسے یہ آستانہ مل گیا سب کچھ میسر ہے
 خدا ہے اس کا مالک یہ خدائی بھر کا مالک ہے
 خدا ہے اس کا مولیٰ یہ خدائی بھر کا سرور ہے
 زمانہ اس کے قابو میں زمانے والے قابو میں
 یہ ہر دفتر کا حاکم ہے یہ ہر حاکم کا افسر ہے
 عطا کے ساتھ ہے مقنار رحمت کے خزانوں کا
 خدائی پر ہے قابو بس خدا ہی اس سے باہر ہے
 کرم کے جوش ہیں بزل و نعم کے دور دورے ہیں
 عطاۓ بانوا ہر بے نوا سے شیر و شکر ہے
 کوئی لپنا ہے فرط شوق میں روپے کی جالی سے
 کوئی گردن جھکائے رعب سے بادیدہ تر ہے
 کوئی مشغول عرض حال ہے یوں شادماں ہو کر
 کہ یہ سب بڑی سرکار ہے تقدیر یا اور ہے
 کمینہ بندہ در عرض کرتا ہے حضوری میں
 جو موروثی کا مدح ستر ہے شاگر ہے
 تری رحمت کے صدقے یہ تری رحمت کا صدقہ تھا
 کہ ان ناپاک آنکھوں کو یہ نظارہ میسر ہے
 ذلیلوں کی تو کیا سُکنی سلاطین زمانہ کو
 تری سرکار عالیٰ ہے ترا دربار برتر ہے

تری دولت تری ثروت تری شوکت جلالت کا
 نہ ہے کوئی زمیں پر اور نہ کوئی آسمان پر ہے
 مطاف و کعبہ کا عالم دکھایا تو نے طیبہ میں
 ترا گھر بیچ میں چاروں طرف اللہ کا گھر ہے
 تخلی پر تری صدقے ہے مہروماہ کی تابش
 پسینے پر ترے قربان روح مشک و عنبر ہے
 غم و افسوس کا دافع اشارہ پیاری آنکھوں کا
 دل مايوں کی حامی نگاہ بندہ پرور ہے
 جو سب اچھوں میں اچھا جو ہر بہتر سے بہتر ہے
 ترے صدقے سے اچھا ہے ترے صدقے میں بہتر ہے
 رکھوں میں حاضری کی شرم ان اعمال پر کیونکر
 مرے امکاں سے باہر مری قدرت سے باہر ہے
 اگر شانِ کرم کو لاج ہو میرے بلانے کی
 تو میری حاضری دونوں جہاں میں میری یادوں ہے
 مجھے کیا ہو گیا ہے کیوں میں ایسی باتیں کرتا ہوں
 یہاں بھی یاس و محرومی یہ کیونکر ہو یہ کیونکر ہے
 بلا کر اپنے کتے کو نہ دیں چکار کر ملکڑا
 پھر اس شانِ کرم پر فہم سے یہ بات باہر ہے
 تذبذب مغفرت میں کیوں رہے اس در کے زائر کو
 کہ یہ درگاہ والا رحمت خالص کا منظر ہے
 مبارک ہو حسن سب آرزویں ہو گئیں پوری
 اب ان کے صدقے میں عیش ابد تجھ کو میسر ہے

مدینہ منورہ بہارِ صحیح

(ردیف ہائے خطی)

دشت مدینہ کی ہے عجب پُر بہارِ صحیح
 ہر ذرہ کی چمک سے عیاں ہیں ہزارِ صحیح
 منہ دھو کے نوئے شیر میں آئے ہزارِ صحیح
 شامِ حرم کی پائے نہ ہرگز بہارِ صحیح
 اللہ اپنے جلوہ عارض کی بھیک دے
 کر دے سیاہ بخت کی شب ہائے تارِ صحیح
 روشن ہے ان کے جلوہ رنگیں کی تاشیں
 بلبل ہیں جمع ایک چمن میں ہزارِ صحیح
 رکھتی ہے شامِ طیبہ کچھ ایسی تجلیاں
 سو جان سے ہو جس کی ادا پر شارِ صحیح
 نسبت نہیں سحر کو گریبانِ پاک سے
 جوشِ فروغ سے ہے عیاں تارِ تارِ صحیح
 آتے ہیں پاسبانِ در شہ فلک سے روز
 ستر ہزار شام تو ستر ہزارِ صحیح
 اے ذرہ مدینہ خدارا نگاہِ مہر
 تڑکے سے دیکھتی ہے ترا انتظارِ صحیح
 زلفِ حضور عارض پُر نور پر شار

کیا نورِ بار شام ہے کیا جلوہ بار صح
 نورِ ولادت مہ طیبہ کا فیض ہے
 رہتی ہے جنتوں میں جو لیل و نہار صح
 ہر ذرہ حرم سے نمایاں ہزار مہر
 ہر مہر سے طلوع کنائ بیشمار صح
 گیسو کے بعد یاد ہو رخسارِ پاک کی
 ہو مشک بار شام کی کافور بار صح
 کیا نورِ دل کو نجدی تیرہ دلوں سے کام
 تاحشر شام سے نہ ملے زینہار صح
 حسنِ شباب ذرہ طیبہ کچھ اور ہے
 کیا کور باطن آئینہ کیا شیر خوار صح
 بس چل سکے تو شام سے پہلے سفر کرے
 طیبہ کی حاضری کے لئے بے قرار صح
 ما یوس کیوں ہو خاکِ نشیں حسنِ یار سے
 آخر ضیائے ذرہ کی ہے ذمہ دار صح
 کیا دشت طیبہ سے آئی ہے اے حسن
 لائی جو اپنی جیب میں نقد بہار صح

عظمتِ مصطفیٰ صَلَّی اللہُ عَلَیْہِ وَاٰلِہٖہ وَسَلَّمَ کا پاسبان

محمد فیض احمد اویسی

پاسبانِ عظمتِ مصطفیٰ صَلَّی اللہُ عَلَیْہِ وَاٰلِہٖہ وَسَلَّمَ ہیں محمد فیض احمد اویسی
 قادری اویسی، صاحبِ عرفان ہیں محمد فیض احمد اویسی
 حبدار نبی ہیں دوستو محمد فیض احمد اویسی
 سینوں کے تاجدار ہیں محمد فیض احمد اویسی
 مسلک کو بھی مان ہے اسلام کے ہیں خادم ایے
 مدنی تاجدار کے غلام ہیں محمد فیض احمد اویسی
 دن بھر بھی خدمتِ دین اور رات بھی جاگتے رہتے
 نامِ رب کا زندہ ہیں ایے محمد فیض احمد اویسی
 عشق نبی کا ذنکا بجا�ا، پیغامِ حق پہنچایا
 عشق نبی میں دہب کر عاشق صادق ہیں محمد فیض احمد اویسی
 شاہ بٹھا کا انعام ہیں محمد فیض احمد اویسی
 عاشقِ حبیب الرحمن ہیں محمد فیض احمد اویسی
 (الفقیر القادری ابواحمد غلام حسن اویسی)

فیضان فیض ملت

جسے فیضِ احمد کا فیضان مل گیا
 اسے سمجھنے خر کا سامان مل گیا
 وعظ و نصیحت کا طریقہ مثل مٹھاں
 جسے قطرہ بھی چاہیے ایماں مل گیا
 جو فیضِ ملت کے نقشِ قدم پر چلے
 اسے عالم میں خدا کا نشان مل گیا
 فیضِ ملت کا قلم جب حرکت میں آیا
 پانچ ہزار کتب کا گلستان مل گیا
 شیخ الحدیث و شیخ القرآن
 انجانوں کو بھی مقصد قرآن مل گیا
 بدر منصور تو کچھ نہیں تھا مگر
 فیضِ ملت کا فیضان ہے یہ جہاں مل گیا

تقریط

(ا)

حضرت علامہ مولانا مشتاق احمد اشرفی قادری
مہتمم مدرسہ حسینیہ قادریہ پرانا تھانہ (حسن آباد) پاک پن شریف

نَحْمَدُهُ وَنُصَلِّی وَنُسَلِّمُ عَلَی رَسُولِهِ الْكَرِیمِ

اما بعد! بندہ ناچیز اس قابل تو نہیں کہ کچھ اظہارِ خیال کر سکے لیکن محترم ماسٹر غلام حسن اویسی صاحب کا بندہ ناچیز کے ساتھ ایک دیرینہ تعلق ہے اس لئے ان کے حکم کے مطابق کچھ اظہارِ خیال کی جسارت کرتا ہوں مجھے وہ وقت یاد آ رہا ہے جب میرا بچپن تھا، دینی تعلیم کے ساتھ دنیاوی تعلیم کی ابتدائی، قرآن پاک کا پہلا سپارہ ابھی شروع کیا اور دنیاوی تعلیم کے لئے چک نمبر 9 کے اسکول میں داخل ہوا تو دوسری کلاس کے طالب علم غلام حسن صاحب سے دوستی کا آغاز ہوا جب تک وہاں پڑھتا رہا دوستی برقرار رہی۔ اس وقت میرے خواب و خیال میں بھی نہ تھا کہ یہ دوسری کلاس کا طالب علم بعد میں بڑے بڑے اصحاب فیوضات و برکات سے وابستہ ہو کر اللہ تعالیٰ کے خاص بندوں میں شامل ہو جائے گا، میرا اور ان کا ساتھ چند مہینے برقرار رہا پھر قبلہ والدگرامی پہلی جگہ چھوڑ کر اور گلہ منتقل ہوئے۔ اس لئے یہ ظاہری ساتھ چھوٹ گیا لیکن قلبی تعلق قائم رہا۔ میرا گھرانہ چونکہ دینی و مذہبی تھا اس لئے جلد ہی دنیاوی تعلیم کو خیر با و کہہ کر دینی تعلیم میں مشغول ہو گیا اور محترم غلام حسن اویسی صاحب دیر تک دنیاوی تعلیم میں مشغول رہے اور دوران تعلیم جب بھی ملاقات ہوتی اپنی تعلیم اور اسکول و کالج کے حالات کے متعلق فرماتے، ناچیز کن کر بطور مشورہ اگر کچھ عرض کرتا تو بڑی خوشی سے قبول فرمائیتے۔ تعلیم مکمل کرنے اور ملازمت اختیار کرنے کے بعد مختلف اصحاب فیوض و برکات سے یکے بعد دیگرے

وابستہ ہوئے حسن صورت تو اللہ تعالیٰ کی بارگاہ سے پہلے ہی حاصل تھی پھر حسن سیرت میں بھی نکھار آتا چلا گیا جب حضرت قبلہ فیض ملت، رأس الفقہاء، عمدۃ الاصفیاء، استاذ العلماء حضرت علامہ ابوالصالح محمد فیض احمد اویسی رضوی صاحب رحمۃ اللہ تعالیٰ علیہ کے دامن فیض سے وابستہ ہوئے تو گویا کوڑہ میں سمندر آگیا جو پیاس ابھی تک بھی نہیں تھی جو شنگی باقی تھی دامن فیض ملت سے وابستہ ہو کر مکمل سیراب ہو گئے۔ قبلہ فیض ملت رحمۃ اللہ تعالیٰ علیہ ایک نادر روزگار شخصیت تھے علماء کرام میں ایک امتیازی شان رکھتے تھے، صاحب تصنیف کثیرہ تھے تو اسی رنگ میں محترم ابواحمد غلام حسن اویسی صاحب بھی رنگ گئے، پھر یہ بھی اپنے قلم کے جو ہر دکھانے لگے اپنی پہلی تصنیف حیاتِ بابا فرید جب شائع ہوئی تو ابواحمد غلام حسن اویسی صاحب نے بندہ ناچیز کو بطور تحفہ پیش کی جب مطالعہ کیا تو ایک انوکھارنگ نظر آیا، حضور سید الاولیاء حضرت بابا فرید الدین مسعود کنج شکر رحمۃ اللہ تعالیٰ علیہ کی حیات پر لکھی گئی کتابوں میں سے ایک منفرد کتاب معلوم ہوئی، اس کے بعد آپ کے کئی قلمی شاہکار منظر عام پر آئے۔ آپ کا قلم ابھی مزید جوانیاں دکھارہا ہے۔ دیگر موضوعات کے علاوہ حضور قبلہ ابوالصالح محمد فیض احمد اویسی صاحب علیہ الرحمۃ کا سفر نامہ عمرہ المعروف فیضان حج و عمرہ پر کام کر رہے ہیں۔ اللہ تعالیٰ کے فضل و کرم سے محترم ابواحمد غلام حسن اویسی صاحب کا یہ ترتیب کردہ سفر نامہ بھی ایک شاہکار ثابت ہوگا۔ ”اللہ تعالیٰ کرے زور قلم اور زیادہ“

ڈعا فرمائیے کہ اللہ تعالیٰ آپ کے خادم فقیر پر تقصیر مشتاق احمد اشرفی قادری کو بھی بزرگانِ دین کا صدقہ بزرگانِ دین سے حاصل کردہ ورثہ آنے والی نسلوں کے لئے منتقل کرنے کی سعادت عظیمی نصیب فرمائے۔ آمین

بندہ ناچیز مشتاق احمد اشرفی قادری

خادم جامعہ حسینیہ قادریہ چوک پرانا تھانہ تحریک و ضلع پاکپتن شریف

حجاج کرام وزائرِ حرمین شریفین کی خدمت میں چند قابل عمل تجاویز

فقیر نے حرمین شریفین میں چند باتیں جو محسوس کیں عرض کئے دیتا ہوں آپ خود بھی عمل کریں و دیگر احباب کو بتائیں جو آپ کے لئے بھی اور فقیر کے لئے بھی باعث ثواب ہوگا۔ اللہ کرے بار بار مدینہ شریف میں آنا جائز ہے۔

☆ ادب اصل زندگی ہے ”الدین کلہ ادب“ (دین سارے کا سارا ادب کا نام ہے) حجازِ مقدس کا بارکت سفر عظیم سعادت ہے اس میں قدم بقدم ادب کے ساتھ رہیں فضول گوئی، دنیوی گفتگو، حرمین شریفین میں لا حاصل بات چیت، بے پرواہی اور لا اباؤی کا مظاہرہ نہ کریں۔ کہیں ایسا نہ ہو کہ سارا سفر بیکار ہو جائے۔

☆ اپنی نظر میں نیچی رکھیں بدنگاہی بہت بڑی بتاہی ہے۔

☆ ننگے سر پھرنا خلاف سنت ہے اپنے سر پر عمامہ شریف ورنہ ٹوپی یا رومال ضرور پہن لیں بہت زیادہ برکتیں ملیں گی۔

☆ نجد یون کی دیکھادیکھی میں کعبہ معظمہ اور کلبہ خضری شریف کی طرف پاؤں پھیلانا

سوءِ ادب ہے۔

☆ قرآن پاک کو ادب و احترام سے اٹھائیں اور خشوع و خضوع سے تلاوت کریں۔

☆ جوتا تھیلی وغیرہ میں رکھ کر اندر لے جائیں طوافِ کعبہ یا مواجهہ شریف سلام کے

لئے جاتے وقت نہایت ادب و احترام سے سرجھکائے درود وسلام کا ورد کرتے ہوئے جائیں۔ (اپنے جوتے کہیں محفوظ مقام پر رکھ دیں ساتھ ہر گز نہ لے جائیں)

☆ بارگاہ ناز علیہ السلام میں زیارت کو جاتے ہوئے فوٹوبازی کے گناہ میں مبتلا نہ ہوں آپ

کی ساری کی توجہ سر کارِ کریم رووف و رحیم صلی اللہ علیہ وسلم کی طرف ہونی چاہیے سلام کے الفاظ پیش کرتے وقت اپنی آواز دھیمی رکھیں۔

☆ مواجهہ شریف کے سامنے موبائل فون کا استعمال ہرگز ہرگز نہ کریں۔

☆ مسجد نبوی شریف، مسجد حرام کے اندر داخل ہوتے وقت اعتکاف کی نیت کرنا ہرگز نہ بھولیں اور فون آجائے تو با مقصد اور مختصر آہستہ آواز میں گفتگو کریں۔

☆ اکثر حضرات لوگوں کے پڑھنے کے لئے قرآن پاک کے نفح بازار سے خرید کر لے جاتے ہیں اور حریمین شریفین میں قرآن پاک کے لئے بنی ہوئی الماریوں میں جا کر رکھتے ہیں ابھی وہ قرآن پاک رکھتے ہی ہیں کہ حریمین میں ڈیوٹی پر مامور ملازم میں انہیں فوراً اٹھایتے ہیں کیونکہ سعودی حکومت کا ایک بہت بڑے مطبع خانہ ہے جو حریمین شریفین کے لئے لاکھوں کی تعداد میں قرآن پاک شائع کر رہا ہے۔ بہتر یہ ہے کہ آپ انہیں پیسوں سے علماء اہل سنت کی کتب خرید کر پڑھے لکھے احباب میں تقسیم کریں ثواب بھی ہوگا اور صدقہ جاریہ بھی ہے۔

☆ مدینہ منورہ اور مکہ مکرمہ میں لنگر تقسیم ہوتے وقت نہایت بے صبری کا مظاہرہ اور ایک دوسرے کے ہاتھ سے کھیچاتا نی کا سلسلہ بہت ہی شرمناک ہوتا ہے ایک طرف تو ہم یہ کہتے ہیں وہاں سب کچھ ملتا ہے اور دوسری طرف جب کوئی چیز تقسیم ہوتی دیکھتے ہیں تو سارے ادب و آداب کو پامال کرتے ہوئے دوڑ دھوپ لگادیتے ہیں اور ”مجھے دو مجھے دو“ کی آوازیں لگانا شروع کر دیتے ہیں عین گندب خضری شریف کے سامنے جوں ربوتل رکھجور ربادام، رکاوے وغیرہ کے حصوں کے لیے حکم پیل کرنا کہاں کا انصاف ہے؟ اس طرح کے رویے سے ہمیں خود بھی اور اپنے احباب کو بھی سختی سے روکنا چاہیے۔

.....

الحمد لله ہر سال پوری دنیا سے اہل اسلام لاکھوں کی تعداد میں حج اور عمرہ کی سعادت حاصل کرتے ہوئے مکہ مکرمہ بیت اللہ شریف اور مدینہ منورہ نبی کریم صلی اللہ علیہ وسلم کی بارگاہ میں حاضری کا شرف پاتے ہیں۔ ان میں ہر طرح کے لوگ ہوتے ہیں، بڑے بڑے صلحاء اور اہل

محبت بھی ہوتے ہیں اور کچھ ہم جیسے کم علم بھی۔ یہ مقدس سفر اگر کسی خوش قسمت انسان کو نصیب ہو تو اسے اس کی اہمیت کا احساس کرنا چاہیے کہ یہ التدریب العزت کا خاص فضل و کرم ہوا ہے کہ مجھے ان مبارک و مقدس مقامات کی زیارت کا شرف مل رہا ہے۔ اس لیے اس مبارک سفر سے متعلق معلوماتی رسائل / کتابچہ کا مطالعہ بہت ضروری ہے تاکہ وہاں کے مناسک و ادکامات و آداب سے خوب آگاہی ہو جائے۔

(بہار شریف حصہ کتاب الحج یا حضور قبلہ فیض ملت مفسر اعظم پاکستان نور اللہ مرقدہ، کی تصانیف فیضان حج، حج کا ساتھی، مدینے کا راہی، امیر دعوت اسلامی حضرت علامہ مولانا محمد الیاس عطاء الرقاداری کا رسالہ رفق الحرمین منگولیس)

حضرت سیدنا ابراہیم علیہ السلام نے جب اپنے صاحبزادے حضرت سیدنا اسماعیل علیہ السلام سے مل کر کعبہ معظمہ کی تعمیر مکمل فرمائی تو انہوں نے التدریب العزت سے جو دعا میں مانگیں ان میں سے ایک یہ بھی تھی کہ اللہ کریم ہمیں اس مقدس گھر کے آداب کی بھی تعلیم دے۔ جب حضور رسول اللہ ﷺ نے سفر حج فرمایا تو آپ نے صحابہ کرام کو بار بار فرمایا۔ کہ مجھ سے آداب حج سیکھ لو۔ شاید آئندہ سال میری تم سے ملاقات نہ ہو تو اس سفر میں اگر آداب ملخواڑی خاطر رکھیں تو انسان دارین کی نعمتوں سے مالا مال ہوتا ہے اور اگر آداب سے خالی ہو تو پھر کہیں ایسا نہ ہو کہ سارا سفر بیکار ہو جائے۔

یہاں تمام آداب پر گفتگو کرنا مقصود نہیں بلکہ ان میں سے چند اہم معاملات پر کچھ عرض کرتا ہے۔

حجاج کرام بوقت روائی عمرہ کا احرام باندھیں

حج پر روانہ ہونے والے تمام زائرین کو چاہیے کہ وہ جب اپنے ملک سے روانہ ہوں تو عمرہ کا احرام باندھیں نہ کریج کا۔ وہاں عمرہ (کعبہ کا طواف صفا و مروہ کی عشقی اور حجامت) کر کے احرام کھول دیں۔ پھر ۸۲ ذوالحج کو مکہ مکرمہ سے حج کا احرام باندھ لیں۔ اکثر دیکھنے میں آیا ہے کہ حجاج کرام یہاں سے حج کا احرام باندھ کر جاتے ہیں اور وہاں عمرہ کر کے کھول دیتے

ہیں۔ جو کسی طرح بھی جائز نہیں۔ اگر حج کا احرام باندھ لیا جائے تو پھر اسے حج ادا کر کے ہی کھولنا ضروری ہے اسے عمرہ کے بعد نہیں کھولا جاسکتا۔

طواف و سعی کے دوران اللہ رب العزت کی طرف متوجہ رہیں

طواف و سعی کے دوران حضور نبی کریم ﷺ نے کوئی دعا مخصوص نہیں فرمائی تاکہ جماں کے لیے آسانی ہو اور دل اللہ تعالیٰ کی طرف متوجہ رہے۔ ہاں اگر طواف سے پہلے کوئی دعا یاد کر لی ہو تو اسے آدمی طواف کے دوران پڑھ لے لیکن یاد نہیں تو کتاب کو ہاتھ میں لیے دعا میں پڑھنا دل متوجہ نہیں رہتا۔ مقصود تو بارگاہ الہی کی طرف متوجہ رہنا ہے اور اگر وہاں بھی کتاب کی طرف توجہ ہو تو مقصد فوت ہونے کا خطرہ ہے۔ لہذا زائر کو جو کچھ یاد ہے اپنی زبان میں اللہ رب العزت کے حضور عرض کرتے ہوئے طواف کرے تاکہ دل کا تعلق رب کریم سے قائم رہے۔ اکثر لوگ دوران طواف ہاتھوں میں کتاب میں اٹھائے دعا میں پڑھ رہے ہوتے ہیں ان کی ساری توجہ کتاب پر ہوتی ہے بہتر ہے دوران طواف درود وسلام کی کثرت کریں یہ افضل ترین بلکہ مقبول ترین عبادت ہے۔

حطیم کعبہ میں داخل ہونے کی کوشش کریں۔

جماع کرام کو علم ہونا چاہیے کہ حطیم کعبہ، کعبہ کا ہی حصہ ہے۔ حطیم کے اندر داخل ہونا اور اس میں نماز ادا کرنا ایسے ہی ہے جیسے بیت اللہ شریف کے اندر داخل ہونا ہے تو جو شخص کعبہ کے اندر داخل ہونے کی خواہش رکھتا ہو وہ حطیم میں داخل ہو جائے۔ جب کسی ریاست کے سربراہ کے لیے دروازہ کھولا جاتا ہے تو عام لوگ حضرت کے ساتھ یہ کہتے ہیں کہ کاش ہمیں بھی کعبہ کے اندر داخل نصیب ہو جاتا۔

حالانکہ حطیم کعبہ میں داخل کعبہ کے اندر ہی جانا ہے اور یہ اللہ تعالیٰ کا خصوصی فضل و کرم ہے کہ ایک حصہ کعبہ کا خالی رکھا گیا ہے تاکہ ہر امیر و غریب کعبہ کے اندر داخل ہونے کی سعادت حاصل کر سکے۔

دھکم پیل میں جر اسود کو بوسہ دینے کی بجائے استلام پر اتفاق کریں

جر اسود کا بوسہ نہایت ہی اعلیٰ ترین عمل ہے۔ بعض روایات کے مطابق جر اسود کو بوسہ دینا ایسے ہی ہے جیسے اللہ تعالیٰ کے مقدس دست قدرت کو بوسہ دینا ہے۔ مگر جب بھیز ہو تو دھکم پیل سے پھنالازم ہے کیونکہ یہ عمل بے ادبی ہے اور اگر انسان اللہ کے گھر کے دروازہ کے پاس کھڑا ہو کر ادب و احترام کا دامن نہیں تھا مतحتا تو اسے کیا حاصل ہوگا۔ اس لیے ہمارے دین اسلام نے حکم دیا ہے کہ بغیر کسی اذیت و تکلیف کے جر اسود کا بوسہ لیا جا سکے تو فہرست دور سے استلام کر لیا جائے تو بھی بوسہ ہے اس لیے زائرین کو چاہیے کہ وہاں ہر قسم کی دھکم پیل سے بچنے کی کوشش کریں۔

زیارتِ کعبہ کی مخصوص دعا یا درخیل

ہر زائر کو یہ معلوم ہے کہ کعبہ کی زیارت کے وقت کی گئی دعا قبول ہوتی ہے تو ہر کوئی اپنے دل میں دعائیں کرتا ہے اور کرنی بھی چاہیں۔ اس موقع پر اس موقع پر حبیب صلی اللہ علیہ وسلم نے زیارتِ کعبہ کے وقت جو دعا فرمائی تھی وہ مع ترجمہ تحریر ہے ہو سکے تو یاد کر لیں۔

اللَّهُمَّ زِدْ بَيْتَكَ هَذَا تَشْرِيفًا وَ تَعْظِيْمًا وَ تَكْرِيْمًا وَ زِدْ مِنْ حَجَّهُ أَوْ ا
عُتَمَّرَهُ تَكْرِيْمًا وَ تَشْرِيفًا وَ تَعْظِيْمًا.....

(ترجمہ) اے اللہ اپنے اس گھر کو زیادہ شرف، عظمت، اور ہیبت عطا فرم اور جو اس کے حج یا عمرہ کے لیے آئے تو اس کو بھی شرف و عظمت عطا فرم۔

جو شخص اللہ تعالیٰ کے گھر کے لیے دعا کرے گا یقیناً اللہ کا گھر بھی اس کے لیے دعا کو ہوگا۔ اور جس کے لیے اللہ کے گھر نے دعا کر دی اسے بارگاہ خداوندی میں مقبولیت حاصل ہو جائے گی۔ اس موقع پر حضرت خواجہ غلام فرید رحمۃ اللہ علیہ (کوٹ مخمن) کی دعا بھی خوب ہے آپ فرماتے ہیں کہ کعبہ اللہ پر جب پہلی نظر پر تو یہ دعا مانگو کہ یا اللہ میری ہر دعا قبول ہو۔

حر میں شریفین میں رہیں

شیطان کی یہ کوشش ہوتی ہے کہ حاجی کے قیمتی لمحات کو ضائع کرادے کیونکہ حر شریف

کے لمحات نہایت قیمتی ہوتے ہیں۔ زائر کو چاہیے کہ وہ اپنا اکثر وقت حرم میں گزارے۔ مکہ مکرہ میں کعبہ معظمه اور مدینہ منورہ میں گنبد خضراء شریف کی زیارات کرتا رہے۔ کعبہ کا طواف کرتا رہے وہاں تلاوت میں مشغول رہے۔ درود وسلام پڑھتا رہے۔ شیطان حاجی کو ان مارکیٹوں میں گھماتا پھراتا ہے کہ یہ شے خرید، یہ تخفہ لے لے، فلاں فلاں کے لیے یہ حاصل کر لے۔ حالانکہ حرم شریف کی حاضری پر حاجی کو ہر شے یہ کہتے ہوئے قربان کر دینی چاہیے کہ اپنے ملک میں بھی مل سکتی ہے مگر وہاں حرم نصیب نہیں ہوگا۔

کشادہ دلی اور ایثار کا مظاہرہ کریں

چونکہ حج کے موقع پر خوب رش اور بھیڑ ہوتی ہے۔ وہاں اگر بعد میں کوئی نمازی آتا ہے تو بعض لوگ تو جگد دیتے ہیں مگر بعض اسے پاس کھڑا دیکھنا بھی پسند نہیں کرتے بلکہ آگے یا پچھے کھڑا نہیں ہونے دیتے یہ سخت زیادتی ہے ہر جگہ ایثار کا جذبہ کا فرمارہنا چاہیے۔ باقی اگر صاف میں جگہ نہ بن سکتے تو نمازی کی پشت پر سجدہ کیا جا سکتا ہے تو پھر کھڑا ہونے سے کیوں منع کیا جائے۔ اسی طرح اگر کسی نمازی کو صاف میں جگہ نہیں ملتی تو وہاں ہی گھنے کی کوشش نہ کرے۔ جہاں کھڑا ہے وہاں ہی نماز ادا کر لے اگر سجدہ کے لیے جگہ نہیں تو دوسرے نمازی کی پشت پر سجدہ کر لیا جائے۔

بارگاہ ناز میں آہستہ بول

بعض لوگوں کی عادت ہے کہ ہر جگہ اوپنچا بولنا شروع کر دیتے ہیں۔ حالانکہ حر میں شریفین خصوصاً بارگاہ رسالت میں اوپنچی آواز میں بولنا نہایت بے ادبی ہے۔ بلکہ نص قطعی سے ثابت ہے کہ اعمال کے ضائع ہونے کا سبب ہے۔ لہذا حاجاج کرام کو چاہیے کہ وہ عہد کر لے کہ میں کسی حال میں اوپنچی گفتگو نہیں کروں گا۔

ادب گایست زیر آسمان از عرش نازک تر
نفس گم کردہ می آید جنید و بازیید ایں جا

اور

بارگاہ نماز میں آہستہ بول
ہونہ کہ سب کچھ رائیگاں آہستہ چل
حضرت خوبی خر الدین سیالوی رحمۃ اللہ علیہ نے کیا خوب فرمایا ہے:

باب جبریل کے پہلو میں ذرا دھیرے سے
اپنی پلکوں سے دریار پہ دستک دینا
خخر کہتے ہوئے جبریل کو یوں پایا
اوپھی آواز ہوئی عمر کا سرمایہ گیا

لڑائی جھگڑے سے اجتناب کریں

قرآن کریم نے حاجی کو ہدایت دیتے ہوئے یہ حکم دیا ہے کہ کسی جگہ بھی کسی سے لڑنا
نہیں۔ لہذا حاجی کے لیے ضروری ہے کہ وہ کسی بھی صورت میں کسی سے نہ الجھے کیونکہ الجھنے
سے رحمت و برکت انھوں جاتی ہے۔ ذہن کا ذوق و شوق ختم ہو جاتا ہے جس کا قائم رکھنا نہایت
ضروری ہے اور شیطان عداوت و بعض کے ذریعے اس ذوق و شوق کو ختم کرنے کی کوشش کرتا
ہے۔ لہذا اس کی ہمیشہ کوشش ہوگی کہ جاج کسی نہ کسی معاملے میں الجھ کر رہ جائیں۔ کبھی بس پر
سوار ہوتے وقت، کبھی نماز کی صفوں میں، کبھی کسی جگہ کے حصوں میں، کبھی پانی پینے میں اور کبھی
کھانا کھانے میں الغرض ہر حال میں صبر و تحمل کا مظاہرہ ہر حاجی کا اہم فریضہ ہے۔ صبر کا اجر
بہت بڑا ہے۔

احرام کی چادر کو صرف بحالی طوف دا کئیں بغل سے نکالیں

اضبطاع یعنی احرام کی چادر کا دا کئیں بغل سے نکال کر پائیں کا نہ ہے پڑا الناصف
طواف کی صورت میں لازم ہوتا ہے نہ اس سے پہلے لازم ہے اور نہ اس کے بعد۔ طواف سے
پہلے اور بعد چادر جس طرح حاجی لینا چاہے لے سکتا ہے۔ حتیٰ کہ اتنا بھی رکھ سکتا ہے۔

اوقاتِ دعا کو بہر صورت ملحوظ رکھیں

بعض اوقاتِ دعا کا وقت ہوتا ہے مگر حاجی صاحبان اپنے دیگر مسائل میں الجھے ہوئے رہتے ہیں انہیں ہوش ہی نہیں ہوتا کہ اس وقت قبولیتِ دعا کا وقت ہے۔ مثلًا مقامِ عرفات میں جاتا حج کا سب سے اہم فرض ہے۔ اور یہ مقامِ قرب الہی کا اہم ذریعہ ہے۔ اس دن دعا کرنا اور بارگاہ الہی کی طرف متوجہ ہونا نہایت ہی ضروری و لازم ہے مگر بعض حاجات تمام وقت خوش گپیوں، اختلافی و سیاسی مسائل میں گزار کرو اپس آتے ہیں یہ بہت بڑا ظلم ہے
 (دعا کے فوائد و فضائل پر حضور مفسرِ عظم پاکستان علیہ الرحمۃ کے رسائل "دعا کی قبولیت کے مقامات" اور "الدعا رہ بلا" کا مطالعہ کریں)

تیری محفل میں غنیمت ہے جدھر بیٹھ گئے

اب الحمد للہ گذشتہ کئی سالوں سے ساری رات حرم نبوی شریف زائرین بکے لیے کھلا رہتا ہے۔ البتہ بوقت تہجد اور خواتین کے لیے مغلکے ہوئے پردے ہشاتے کے وقت ریاض الجنة میں جگہ کی جستجو کے لیے جو حکم پیل اور دوڑ لگتی ہے وہ نہایت ہی ناپسندیدہ عمل ہے۔ غور کیجئے جس مقام پر اوپنجی سانس لینا بے ادبی ہے وہاں دوڑنے کی کہاں گنجائش؟ لہذا ہر زائر کو چاہیے کہ وہ تسلی سے جائے اگر جگہ مل جائے تو فبھا اور نہ انتظار کرے اور اگر جگہ نہیں ملتی تو مسجد نبوی میں کسی بھی جگہ نوافل ادا کر لے۔

دوسروں کو زیارت کا موقع دیں

ریاض الجنة شریف، حطیم کعبہ وغیرہ میں داخل ہونے والے وہاں قبضہ کر کے بیٹھے ہی نہ جائیں بلکہ وہاں نوافل پڑھ کر برکات حاصل کر کے فی الفور دوسرا بھائیوں کے لیے جگہ فارغ کر دیں جیسا کہ اہل مدینہ باہر سے آنے والے لوگوں کو موقع فراہم کرتے ہیں۔ اس طرح ہمیں بھی دوسروں کو ان مبارک مقامات کی زیارت کا موقعہ دینا چاہیے۔ یہی اسلام کی روح ہے۔

ادب گاہیست زیر آسمان از عرش نازک تر

شہنشاہ کو نہیں والی دارین حضور ﷺ کے روپ سے اطہر کی مبارک جالیاں نہایت ہی مقدس و مطہر ہیں۔ وہاں شب و روز لاکھوں فرشتے اور انجیاء کرام علیہم السلام اولیاء، عظام سر نیاز جھکائے ہوئے درود وسلام پڑھتے ہیں۔ اے امتی غور کر کیا تیرا باتھ اور تیرا منہ اس لائق ہے کہ تو ان کو مس کرے۔ اگر غلبہ شوق و حال ہے تو الگ معاملہ ہے مگر ہوش و حواس کے قائم ہوتے ہوئے یہ عمل کرنا کسی امتی کے لئے مناسب نہیں بلکہ یہ تصور کر کہ میں اس مبارک مقام و شہر خوبی اور مسجد میں داخلہ کے قابل نہیں۔ یہ اللہ تعالیٰ کی اور اس کے پیارے جبیب کریم ﷺ کی کتنی عنایت ہے کہ انہوں نے مجھے جیسے گنہگار و عاجزو ذرہ ناچیز کو یہاں پہنچایا۔ اہل ادب و محبت کے حالات و واقعات پڑھیں ان میں سے کچھ ایسے بھی ملیں گے جو حدود و مدینہ میں داخل ہونے کو بے ادبی تصور کرتے تھے۔ اسی طرح کچھ مسجد بنوی میں داخل ہونا بے ادبی سمجھتے تھے۔ مگر آج ہم ہیں کہ کچھ دیکھتے سنتے ہی نہیں بلکہ دھکے دے کر سنہری جالیوں کو بوسہ دینے کی کوشش کرتے ہیں۔

لہذا اے زائر و اپنے ایمان کی حفاظت کرتے ہوئے ادب بجالا و باتھ باندھنے نہایت خشوع و خضوع کے ساتھ دور کھڑے ہو کر حاضری دیکھئے اور ہدیہ درود وسلام پیش کرتے رہیے۔ بعض نادان تو اس مبارک و مقدس مطہر و منور مقام پر فونو بنانے میں مصروف ہوتے ہیں جو کہ نہایت ہی محرومی کی دلیل ہے۔ خبردار یہاں مواجهہ اقدس کے سامنے سر نیاز جھکائے آقا کریم ﷺ کی طرف متوجہ رہیں فونو بازی جیسے قبیح فعل سے اپنے اعمال صالح بر بادنہ کریں۔

اللہ تعالیٰ اپنے جبیب ﷺ کے توسل سے ہمیں ہمیشہ ادب و احترام کی توفیق عطا فرمائے آمین۔

حر میں شریفین میں جوتے اندر نہ لیجاں میں

کھر سے روانہ ہوتے وقت بلکہ چھکے جوتے لیکر جائیں حر میں طہین میں جب داخل

ہوں تو جوتے اندر نہ لے جائیں بلکہ باہر رکھ دیں۔ اگر اندر لے جانے ہوں تو تھیلے وغیرہ میں ڈال کر کسی کو نہ میں رکھ دیں۔ ہاتھ میں پکڑ کر یا بغل میں دبا کر خانہ کعبہ اور مواجهہ شریف کے قریب ہرگز نہ جائیں۔ یہ نہایت ہی بے ادبی ہے کہ انسان کے انداز کے ایک ہاتھ میں ناپاک جوتے اور دوسرا ہاتھ میں غلافِ کعبہ ہو۔ یہ کتنی سگین بے ادبی ہے کہ آدمی حطیم کعبہ میں (کعبہ کے اندر) داخل ہوا اور اس کے ہاتھ میں جوتے ہوں۔ اتنی عظیم رحمتوں کے حصول کے مقابلے میں جوتے کی حیثیت ہی کیا ہے؟ یہ جوتا تو اور بھی مل سکتا ہے یہ رحمتیں پھر میسر نہیں ہوں گی۔

اہم التجاء

اگر فقیر حجاز مقدس کے مبارک سفر میں یاد آجائے تو خاتمه بالخیر کی دعا فرمادینا اور مقدس جالیوں کے سامنے جب آپ کی آنکھوں سے آنسوؤں کی لڑی ہو لب خاموش ہوں دل، ہی دل میں سلام بحضور سید الانام صلی اللہ علیہ وسلم پیش کر رہے ہوں تو ہو سکے ہم غریبوں کا عاجزانہ سلام عرض کر دینا شکر یہ۔

مدینے کا بھکاری

الفقیر القادری محمد فیاض احمد اویسی رضوی بہاولپور

فیضان حج و عمرہ

وجہ تالیف

الفقیر القادری ابواحمد غلام حسن اویسی کو اپنے شیخ طریقت فیض ملت مغرب اعظم پاکستان، مرشد کریم (الحاج علامہ حافظ محمد فیض احمد اویسی رضوی) رحمۃ اللہ تعالیٰ علیہ کے ارشاد گرامی پر لبیک نہ کہتے ہوئے آپ کے ایک سال کے عمرہ شریف کے احوال چینی مسودہ پر کام کرنے سعادت حاصل ہوئی۔ تفصیل یوں ہے کہ

صاحبزادہ ذیشان کی ضلع پاکپتن شریف میں آمد

حضرت علامہ صاحبزادہ محمد فیاض احمد اویسی رضوی مدظلہ ایک پروگرام میں بزار اس زد قبولہ شریف ضلع پاکپتن شریف تشریف لائے۔ آپ کی خدمت میں فقیر نے کتاب ”فیضان حیدری“ پیش کی تو آپ نے کتاب کو پسند فرمایا اور ڈھیروں دعاؤں سے نوازتے ہوئے فرمایا ”ماشاء اللہ! آپ بزرگوں کا فیضان سمیت بھی رہے ہیں اور مخلوقِ خدا میں تقسیم بھی کر رہے ہیں، آپ کا یہ سلسلہ الحمد للہ خوب چل پڑا ہے، اللہ کرے آپ اسی سلسلے میں زندگی کی آخری بہاروں تک مصروف رہیں“

فیضان سیریز

چونکہ الفقیر القادری نے پہلی کتاب حیات الفرید لکھی، پھر فیضان الفرید پر کام کیا، فیضان حضرت اویس قرنی، فیضان حیدری بھی اب شائع ہو چکی ہے اس لئے ان کتابوں کو حوالہ دیتے ہوئے قبلہ صاحبزادہ نے فرمایا کہ آج جب یہ فقیر پاک پتن شریف کی طرف آرہا تھا تو خیال آیا کہ اس کتاب کا نام ”فیضان حج“ رکھ دیا جائے۔

ٹائل پر افاداتِ فیض ملت، شیخ الحدیث مفسر اعظم پاکستان حضرت علامہ ابوالصالح محمد فیض احمد اویسی رضوی رحمۃ اللہ تعالیٰ علیہ اور سعادتِ ترتیب ابواحمد غلام حسن اویسی قادری لکھ دینا۔ اس طرح الحمد للہ آپ کی کتابوں میں ایک خوبصورت کتاب کا اضافہ بھی ہو جائے گا اور قبلہ فیض ملت رحمۃ اللہ تعالیٰ علیہ کا سفرنامہ جہاز مقدس مکمل کتابی صورت میں اہل اسلام کے لئے افادہ کا باعث بھی بن جائے گی۔ صاحبزادہ صاحب کے ارشادِ مبارک سے انتہائی قلبی خوشی محسوس ہوئی۔

فقیر نے اس پر کام کا آغاز کر دیا قبلہ فیض ملت، مفسر اعظم پاکستان رحمۃ اللہ تعالیٰ علیہ کے اس سفرنامہ عمرہ بنام ”فیضان حج و عمرہ“ تجویز کرتا ہے۔ اللہ تعالیٰ کے فضل و کرم پر امید ہے وہ ذات اس کو پایہ تکمیل تک پہنچانے کی توفیق عطا فرمائے۔

قارئین کرام سے التجاء ہے کہ اس میں جو کسی یا کوتاہی نظر آئے وہ اس حقیر پر تقصیر کی طرف سے سمجھئے اور بڑے پن کا ثبوت فراہم کرتے ہوئے مطلع ضرور فرمائیں تاکہ آئندہ ایڈیشن میں تصحیح کی جاسکے۔ اللہ تعالیٰ ہم سب کا حامی و ناصر ہو

فقط طالبُ دعا

الفقیر القادری ابواحمد غلام حسن اویسی

ابتدائیہ

(ا)

ابوالحمد غلام حسن اویسی

الحمد لله رب العلمين والصلوة والسلام على سيد الانبياء
والمرسلين وعلى آله واصحابه اجمعين

اما بعد! خالق کائنات کا احسان عظیم ہے کہ جس نے ہمیں تاجدار کائنات، احمد مختار، حضرت محمد رسول اللہ ﷺ کے امتی ہونے کے شرف سے نوازا۔ رب کائنات نے انسانوں کی بہادیت کے لئے بیشمار انبیاء کرام کو مبعوث فرمایا، حضرت آدم ﷺ سے لے کر محبوب کبریا، سید الانبیاء حضرت محمد ﷺ تک کم و بیش ایک لاکھ چونیس ہزار انبیاء کرام علیہم الصلوٰۃ والسلام اپنے اپنے دور میں تشریف لاتے رہے اور انسانوں کی رہنمائی کا فریضہ سرانجام دیتے رہے، سب سے آخر میں سید الانبیاء، محبوب کبریا، احمد مختار، حضرت محمد صلی اللہ تعالیٰ علیہ وآلہ وسلم اس کائنات میں جلوہ افروز ہوئے اور رب کائنات کا پیغام انسان تک ایسے وقت میں پہنچایا کہ جب لوگ حق تعالیٰ کا پیغام بھول چکے تھے، کفر و شرک کی آندھیاں ہر طرف پورے زورو شور سے چل رہی تھیں حتیٰ کہ خانہ کعبہ کو بھی کفر و شرک سے محفوظ رہنے دیا گیا بلکہ خانہ کعبہ میں بھی سینکڑوں بت رکھ دیئے گئے جن کی کافر پوچا کیا کرتے تھے حالانکہ یہی خانہ کعبہ رب کائنات کی عبادت کے لئے بنایا گیا تھا۔ اس خانہ کعبہ کی زیارت اس لئے کی جانی چاہیے کہ کفر شرک سے بیزاری کا اظہار ہو، رب کائنات کی عبادت کا ذوق حاصل ہو، رب کائنات کے انعام حاصل ہوں، گناہوں کی بخشش ہو، خطا میں معاف ہوں مگر افسوس کہ اسی خانہ کعبہ میں سینکڑوں بت رکھ دیئے گئے۔ رب کائنات کو روتنی، سکتی، تڑپتی انسانیت پر رحم آیا اور اپنے محبوب رسول کریم صلی

اللہ تعالیٰ علیہ وآلہ وسلم کو مبیوٹ فرمایا کہ آپ کم کر دہ را ہوں کو صراطِ مستقیم دکھائیں، بھلکے ہوئے لوگوں کو صراطِ مستقیم کی طرف بلائیں، جہنم کی طرف بھاگے جانے والے لوگوں کو جنت کا راستہ دکھائیں، تاجدار کائنات، احمد مختار صلی اللہ تعالیٰ علیہ وآلہ وسلم تشریف کی آوری سے۔

نورِ ازلی چمکیا غائبِ اندھیر ہو گیا

سوہنا آیا تے تھاں تھاں سوریا ہو گیا

آپ کے جلوہ افروز ہونے سے روئی، تڑپتی اور سکتی انسانیت کو سکون ملا، کفر و شرک کے دیو جو ہر طرف چلگھاڑتے پھر رہے تھے اپنی موت آپ مر گئے، بیٹیوں کو زندہ درگور کرنے والے اس فعلِ بد سے ہمیشہ کے لئے تائب ہوئے۔

حضور صلی اللہ تعالیٰ علیہ وآلہ وسلم نے اللہ تعالیٰ کے احکام لوگوں تک پہنچائے، پھر صحابہ کرام رضی اللہ تعالیٰ عنہم نے آپ سے جو احکام حاصل کئے تھے وہ تابعین تک پہنچائے اور یوں یہ سلسلہ ہمارے دور تک پہنچا، ہنوز جاری است اور ان شاء اللہ تعالیٰ تاقیامت یہ سلسلہ جاری رہے گا۔

بزرگان دین اولیاء کا مطین اور علمائے کرام نے اس سلسلے میں بھرپور انداز میں تو اتنا بیاں ضرف فرمائیں، وقت کے تقاضوں کو مد نظر رکھتے ہوئے پیغامِ حق لوگوں تک پہنچایا۔ انہیں کا مطین میں سے مرشدی حضور فیض ملت مفسر اعظم پاکستان، صاحب تصانیف کثیرہ حضرت علامہ ابوالصالح محمد فیض احمد اولیٰ رضوی رحمۃ اللہ تعالیٰ علیہ محدث بہاولپوری نے دین متن کی ترویج و اشاعت کے لیے جو کوششیں کیں ان شاء اللہ تعالیٰ تادری یاد رکھی جائیں گی۔ آپ نے ہزاروں کی تعداد میں کتابیں تصنیف فرمائیں، محتاط اندازے کے مطابق تقریباً پانچ ہزار کتابیں تصنیف فرمائیں ممکن ہے اس سے بھی زیادہ ہوں، بمکمل فہرست جب کسی سامنے آئے گی تو حقیقت واضح ہو گئی۔ آپ کے ہزاروں مسودہ جات میں سے کتاب بہذا کامسودہ صاحبزادہ حضرت علامہ محمد فیاض احمد

اویسی رضوی مدظلہ العالی نے فقیر کو عطا فرمایا اور حکم فرمایا کہ حضرت صاحب رحمۃ اللہ تعالیٰ علیہ کا حکم تھا کہ یہ مسودہ ابو احمد غلام حسن اویسی کو دینا کہ اس مسودہ پر کام کرے۔ الحمد للہ! فقیر کو اپنے مرشدی کے متعدد (تصانیف) مسودہ پر کام کرنے کی سعادت حاصل ہوئی، ان میں سے دروسِ کاموں کی، فتاویٰ اویسیہ اور اقاواتِ اویسیہ فی مسائل جدید یہ شرح بخاری شریف جلد اول، ترجمہ احیاء العلوم شریف، ترجمہ ترمذی شریف، ترجمہ اخبار الاخیار شریف، شرح حدائق بخشش اہم ہیں۔ علاوہ ازیں فتاویٰ اویسیہ کو ترتیب دینے کی سعادت بھی اس فقیر پر تقدیر کے حصے میں آئی۔ جدید مسائل کے شرعی احکام، علم کے موتنی کے سلسلے میں بھی کام کرنے کی سعادت حاصل ہوئی۔ آپ کے آخری دورہ تفسیر القرآن کے بیانات کو ترتیب دینے کی بھی سعادت حاصل ہوئی جو محمدہ تعالیٰ کراچی سے شائع ہو رہا ہے۔

اس کتاب ”فیضان حج عمرہ“ کے متعلق صاحبزادہ صاحب نے فرمایا کہ گوجرانوالہ سے ہمارے پیر بھائی شیخ محمد سرور اویسی صاحب شائع کروانے کا عزم رکھتے ہیں۔ فقیر کو خوشی بھی ہے کہ بعد از وصال بھی شیخ طریقت، قبلہ فیض ملت رحمۃ اللہ تعالیٰ علیہ کی تصانیف کی سلسلے میں موقع میسر آیا۔

فقط طالبُ دعا

الفقیر القادری ابو احمد غلام حسن اویسی قادری

مدرسہ فیض اویسیہ چک نمبر 11، کے بی پاک پتن شریف

پیش لفظ

بسم اللہ الرحمن الرحيم

نحمدہ و نصلی علی رسولہ الکریم الامین

اما بعد! جانتا چاہیے کہ حج و عمرہ کے لئے مسلمان پورے دنیا سے سفر کر کے بیت اللہ شریف (مکہ معظمہ) حاضر ہوتے ہیں ان کے رہبری و رہنمائی کے لیے حج و عمرہ کے مسائل تحریر کرنے میں علماء کرام محنت کرتے ہیں، دیگر کئی حضرات نے پھلت رسائل رکتا میں تصنیف کیں۔ خصوصاً فیض ملت مفسر اعظم پاکستان، حضرت علامہ ابوالصالح محمد فیض احمد اویسی رضوی رحمۃ اللہ تعالیٰ علیہ نے اس سلسلہ میں کافی کام کیا ہے خصوصاً آپ کی تصنیف "حج کا ساتھی"، "مدینہ کاراہی"، "احکام حج و عمرہ"، "مدینے کی یادیں" اس موضوع پر بہترین ہیں۔

زیر نظر کتاب یعنی "فیضان حج وال عمرہ" کی ضرورت اس لئے محسوس کی کہ تجربہ میں یہ بات آئی ہے کہ بزرگوں کی تحریر و تقریر میں جواہر ہوتا ہے وہ عام تحریر و تقریر میں نہیں ہوتا۔ نیز اس سفر کے دوران آدمی کو بعض اوقات ایسے امور سے بھی واسطہ پڑتا ہے کہ جو ناگوار محسوس ہوتا ہے، ایسے امور میں مبتلا ہونے کی وجہ سے بندے کو بد دل نہیں ہونا چاہیے بلکہ اس سفر کے دوران جو بھی تکلیف محسوس ہو اسے خنده پیشانی سے برداشت کرنا چاہیے۔

علاوہ اذیں یہ سفر عام سفر نہیں ہے بلکہ خاص اہمیت کا حامل سفر ہے اس لئے اس اہم سفر کی اہمیت کے پیش نظر خاص اہتمام کی ضرورت ہوتی ہے۔ اس لئے اس سفر کے

دوران کوئی ایسی حرکت نہیں کرنی چاہیے جس کی وجہ سے سارا سفر ہی بیکار ہو جائے بلکہ ایک ایک لمحہ اس انداز میں گزاریے کہ ہر لمحہ ایک یادگار بھی ہو اور اللہ تعالیٰ کی طرف سے انوار و تجلیات حاصل ہوں۔

مرشدی قبلہ فیض ملت، فیض مجسم، شیخ القرآن والحدیث حضرت علامہ ابوالصالح محمد فیض احمد اویسی رضوی رحمۃ اللہ تعالیٰ علیہ حجاز مقدس کی بارہا حاضریاں نصیب ہوئی آپ نے کئی حج کئے عمروں کا تو شمار نہیں مدینہ منورہ مسجد نبوی شریف میں ۱۹۸۰ء تا وصال (تقریباً) ہر سال اعتکاف کے ساتھ ترواتح قرآن بنانے کی ابدی سعادت سے بہرمند رہے اس مقدس سفر میں آپ کے تجربات یقیناً ہر زائر کے لیے بہت ہی مفید ہوں گے حاج و معتمرین کرام سے التجاء ہے کہ ان کے رفع درجات میں مزید بلندی کے لئے ضرور دعا فرمائیں اور اللہ تعالیٰ سے دعا ہے ہمیں بھی محبوب کریم صلی اللہ تعالیٰ علیہ وآلہ وسلم کے دریار پاک مدینہ منور اور مکہ المکرہ کے مقدس مقامات کی زیارت کرنے کی توفیق عطا فرمائے۔ آمين بجاه النبی الکریم الامین صلی اللہ تعالیٰ علیہ وآلہ وسلم فقط طالب دعا

الفقیر القادری ابواحمد غلام حسن اویسی پاک پن شریف

فضائل حج و عمرہ

الحمد لله رب العلمين والصلوة والسلام على سيد الانبياء
والمرسلين وعلى آله واصحابه اجمعين

اما بعد! جانتا چاہیے کہ جوں جوں قیامت قریب آری ہے، معاشرے کی مادر پُری آزادی میں اضافہ ہوتا جا رہا ہے، کوئی کسی کی نہیں سنتا، دیگر مذاہب والوں کو تو چھوڑ دیئے یہاں ابتری کا تو یہ عالم ہے کہ بعض مسلمان ہونے کے دعویدار بھی اسلامی اصولوں کو بالائے طاق رکھتے ہوئے انتہائی لا یعنی سی گفتگو کرتے ہیں۔

ارکانِ اسلام پر عمل پیرا ہونا نہایت ضروری ہے۔ حج ارکانِ اسلام میں سے ایک اہم رکن ہے۔ قرآن مجید میں حج و عمرہ کے جیشمار فضائل بیان فرمائے ہیں ملاحظہ فرمائیے۔

☆ اللہ تعالیٰ کا ارشادِ گرامی ہے:

وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا طَوَّمَنْ كَفَرَ فَإِنَّ
اللّٰهَ غَنِيٌّ عَنِ الْعَلَمِينَ ۝ (پارہ ۲، سورہ آل عمران، آیت ۹۷)

اور اللہ کے لئے بیت اللہ شریف کا حج کرنالوگوں پر لازم ہے اس شخص کے لئے جو وہاں تک جا سکتا ہو اور جو شخص انکا رکرے بیشک اللہ تعالیٰ تمام جہانوں سے بے نیاز ہے۔

حج کی فرضیت

حج کے معنی ہیں قصد اور ارادہ، عبادت کی نیت سے کعبہ شریف کا ارادہ کرنا حج ہے۔ حج کا سبب کعبہ معظمه ہے، کعبہ شریف سب سے پہلے بیت المعمور کے مقابل فرشتوں

نے بنایا تھا، حضرت آدم علیہ السلام کی پیدائش سے دو ہزار برس پہلے فرشتے اس کا حج کرتے تھے، پھر حضرت آدم علیہ السلام سے لے کر ہمارے حضور صلی اللہ علیہ وسلم تک صرف انبیاء کرام نے حج کیا، کسی امت پر حج فرض نہ تھا، ۶ ہجری یا ۹ ہجری میں مسلمانوں پر حج فرض ہوا، حضور صلی اللہ علیہ وسلم نے فرضیت حج سے پہلے (قبل از ہجرت) جو حج فرمائے وہ بطور عادت کریمہ تھے۔ حضرت آدم علیہ السلام نے ہندوستان سے پیدل چل کر چالیس حج کیے، حضور علیہ صلی اللہ علیہ وسلم کے حج میں حضرت موسیٰ علیہ السلام و یونس علیہ السلام و عیسیٰ علیہ السلام نے بھی شرکت کی۔ معلوم ہوا کہ انبیاء کرام زندہ ہیں عبادتیں کرتے ہیں مگر ان کی یہ عبادتیں شرعی تکلف سے نہیں ان کی خود اپنی خوشی سے ہے جیسے حضرت موسیٰ علیہ السلام کو حضور علیہ السلام نے ان کی قبر میں نماز پڑھتے دیکھا۔ (مراۃ شرح مشکوۃ، جلد ۲، صفات مرقات و ممات و ائمہ)

حج مبرور کی فضیلت

حضرت ابو ہریرہ رضی اللہ تعالیٰ عنہ بیان کرتے ہیں سُبْلَ النَّبِيِّ صَلَّى اللَّهُ عَلَيْهِ وَسَلَّمَ أَئِ الْأَعْمَالِ أَفْضَلُ
کہ نبی کریم صلی اللہ تعالیٰ علیہ وآلہ وسلم سے سوال کیا گیا کہ کون سا عمل سب سے زیادہ فضیلت رکھتا ہے۔

قَالَ إِيمَانٌ بِاللَّهِ وَرَسُولِهِ قِيلَ ثُمَّ مَاذَا قَالَ جِهَادٌ فِي سَبِيلِ اللَّهِ قِيلَ ثُمَّ
مَاذَا قَالَ حَجُّ مَبْرُورٌ

آپ نے فرمایا کہ اللہ تعالیٰ اور اس کے رسول پر ایمان لانا۔ عرض کی گئی اس کے بعد کون سا عمل ہے؟ فرمایا اللہ کی راہ میں جہاد کرنا۔ عرض کی گئی کہ پھر کون سا ہے؟ فرمایا کہ حج مبرور۔

(بخاری شریف، کتاب الناسک، حدیث ۱۲۲۷۔ مسلم شریف۔ مشکوۃ شریف، حدیث ۳۳۹۲)

فائدة

چونکہ حج بدینی و مالی عبادات کا مجموعہ ہے اس لیے اس کا بھی بڑا درجہ ہے۔ حج مقبول و مبرور ہے جو لڑائی جھگڑے گناہ و ریاء سے خالی ہوا ورتیح ادا کیا جائے۔
(مرآۃ شرح مشکوٰۃ، جلد ۲)

رفع تعارض

خیال رہے کہ بعض احادیث میں ایمان کے بعد نماز کا ذکر ہے مگر یہاں جہاد کا ذکر آیا اس لیے کہ جہاد فی سبیل اللہ اکثر نمازی ہی کرتے ہیں یا بعض ہنگامی حالات میں جہاد نماز سے افضل ہو جاتا ہے، دیکھو حضور صلی اللہ علیہ وسلم نے غزوہ خندق میں زیادہ مشغولیت کی بنا پر پانچ نمازیں قضاء فرمادیں لہذا احادیث میں تعارض نہیں۔ ہنگامی حالات اور ہوتے ہیں معمول پر پہنچنے کے بعد دوسرے حالات۔ (مرآۃ شرح مشکوٰۃ، جلد ۲)

افضل جہاد

ام المؤمنین حضرت عائشہ صدیقہ رضی اللہ تعالیٰ عنہا سے روایت ہے۔
انہَا قَالَتْ يَا رَسُولَ اللَّهِ نَرَى الْجِهَادَ أَفْضَلَ الْعَمَلِ أَفَلَا نُجَاهِدُ قَالَ
لَا لِكُنَّ أَفْضَلَ الْجِهَادِ حَجُّ مَبْرُورٌ۔

(بخاری شریف)، (السنن الکبریٰ للبیهقی، حدیث ۱۷۵۸۳)

ترجمہ:- کہ میں نے عرض کیا یا رسول اللہ! ہم لوگ جہاد کو سب سے افضل سمجھتے ہیں تو ہم خواتین جہاد میں شریک نہ ہوں؟ نبی اکرم صلی اللہ تعالیٰ علیہ وآلہ وسلم نے ارشاد فرمایا سب سے افضل جہاد حج مبرور ہے۔

دوسری حدیث

اسی طرح ایک اور حدیث مبارکہ حضرت سیدہ عائشہ صدیقہ رضی اللہ عنہا سے

روایت ہے۔

قَالَتْ قُلْتُ يَا رَسُولَ اللَّهِ عَلَى النِّسَاءِ جِهَادٌ قَالَ نَعَمْ عَلَيْهِنَّ جِهَادٌ لَا
قِتَالَ فِيهِ الْحَجُّ وَالْعُمْرَةُ۔ (رواه ابن ماجہ۔ مشکوٰۃ شریف، حدیث ۲۳۱۹)

ترجمہ:- کہیں نے عرض کیا یا رسول اللہ صلی اللہ تعالیٰ علیہ وآلہ وسلم کیا عورتوں پر جہاد فرض ہے؟ آپ نے فرمایا ہاں ان پر وہ جہاد (فرض) ہے جس میں جنگ نہیں یعنی حج و عمرہ۔

فائدہ

بلکہ ان کے جہاد میں سفر تھکن اور مشقت ہے جنگ نہیں، اسی مناسبت سے حج کو جہاد فرمایا۔ (مرأۃ شرح مشکوٰۃ، جلد ۲)

تیسرا حدیث مبارکہ

ام المؤمنین حضرت عائشہ صدیقہ رضی اللہ تعالیٰ عنہا سے روایت ہے:

قَالَتْ أَسْتَأْذِنُ النَّبِيَّ صَلَّى اللَّهُ عَلَيْهِ وَسَلَّمَ فِي الْجِهَادِ فَقَالَ
جِهَادُ كُنَّ الْحَجَّ (بخاری شریف۔ مسلم شریف۔ مشکوٰۃ شریف، حدیث ۲۳۰۰)

کہ میں نے نبی اکرم صلی اللہ تعالیٰ علیہ وآلہ وسلم سے جہاد کے متعلق اجازت مانگی تو آپ صلی اللہ تعالیٰ علیہ وآلہ وسلم نے فرمایا عورتوں کا جہاد حج ہے۔

مسئلہ

عورتوں پر جہاد فرض نہیں حج فرض ہے اگر ان میں اس کی طاقت ہو۔ خیال رہے کہ کبھی ہنگامی حالات ایسے نازک ہو جاتے ہیں کہ عورتوں کا بھی جہاد کرنا پڑتا ہے جب کہ مرد جہاد کے لیے ناکافی ہوں، کفار کا دباؤ بڑھ جائے، یہ حدیث ناصل حالات کی ہے اور جن احادیث میں عورتوں کا جہاد میں جانا ثابت ہے وہ ہنگامی حالات میں ہے لہذا احادیث میں تعارض نہیں۔

درس عبرت

اس حدیث سے وہ لوگ عبرت پکڑیں جو جوان لڑکیوں کو تعلیم کے بہانہ اکیلی پر دلیں میں بھیج دیتے ہیں جہاں اسکولوں (الجوں اور یونیورسٹیوں) میں مخلوط تعلیم دی جاتی ہے، وہ بھی عبرت پکڑیں جو جہاد پر یہ کے بہانہ عورتوں کو بے پرده پھراتے ہیں۔ (مرآۃ شرح مشکوٰۃ، جلد ۲،)

☆ اس سے وہ لوگ بھی عبرت حاصل کریں جو مختلف عنوانات کے تحت عورتوں کے دوڑنے کے مقابلے کرتے اور ان مقابلوں میں اپنی بہوبیثیوں وغیرہ کوشامل کرتے ہیں جن میں ویدیو فلمیں بنائی جاتی ہیں۔ تصاویر وغیرہ، اخبارات اور رسائل میں شائع کی جاتی ہیں، پوری دنیا میں نمائش کی جاتی ہیں۔ اسی طرح گیمز کے نام پر مذہبی روایات کو پامال کیا جاتا ہے، مسلم تہذیب کو ختم کیا جا رہا ہے۔ یہود و ہندو اور نصاریٰ کی تہذیب اپنائی جا رہی ہے۔ ڈانس پارٹیوں کا اودھم مچانا، بہر حال کس کس مسئلے کو چھڑا جائے یہاں تو ہر سو عجیب عجیب خلفشاریاں پیدا ہو چکی ہیں۔ دین سے محبت رکھنے والے تجھے دعوت فکر ہے آج سنچل جا، سنچلنے کی کوشش کر، آگے حالات اس سے بھی زیادہ پُرآشوب پیدا ہونے کے امکان ہیں۔ اللہ تعالیٰ ہمیں حقائق سمجھنے کی توفیق عطا فرمائے۔ آمین

مقبول حج کا ثواب جنت

حضرت ابن مسعود رضی اللہ تعالیٰ عنہ سے روایت ہے کہ ﴿قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَابِعُوا بَيْنَ الْحَجَّ وَالْعُمْرَةِ فَإِنَّهُمَا يَنْفِيَانِ الْفَقَرَ وَالذُّنُوبَ كَمَا يَنْفِي الْكِيرُ خَبَثَ الْحَدِيدِ وَالذَّهَبِ وَالْفِضَّةِ وَلَيْسَ لِلْحَجَّةِ الْمَبُورَةُ ثَوَابٌ إِلَّا الْجَنَّةُ﴾

(رواہ الترمذی والنسائی ورواہ احمد وابن ماجہ، عن عمار الی قوله نجت الحدیث۔ مشکوٰۃ شریف، حدیث ۲۲۱۵)

رسول اللہ صلی اللہ تعالیٰ علیہ وآلہ وسلم نے ارشاد فرمایا کہ حج و عمرہ ملا کر کرو کہ یہ

دونوں غریبی اور گناہوں کو ایسے منادیتے ہیں جیسے بھٹی لو ہے، سونے اور چاندی کے میل کو اور مقبول حج کا ثوب جنت کے سوا اور کچھ نہیں۔

فائدہ

قرآن یا تمعن یا حج و عمرہ ملا کر کرنے سے دل کی اور ظاہری فقیری بھی بفضلہ تعالیٰ دور ہوتی ہے اور گناہ بھی معاف ہوتے ہیں اس کا تجربہ بھی ہے۔ خیال رہے کہ گناہ و فقر دور کرنا رب کا کام ہے مگر یہاں اسے حج و عمرہ کی طرف نسبت کیا گیا ہے کہ یہ اس کا سبب ہے لہذا کہہ سکتے ہیں کہ اللہ و رسول غنی کر دیتے ہیں، رب فرماتا ہے۔

أَغْنَهُمُ اللَّهُ وَرَسُولُهُ مِنْ قَضْلِهِ۔ (پارہ ۱۰، سورۃ التوبۃ، آیت ۷۲)

اللہ و رسول نے انہیں اپنے فضل سے غنی کر دیا۔

جنت ضرور ملے گی

اس حدیث مبارکہ کی شرح بیان کرتے ہوئے حکیم الامت مفتی احمد یار خان صاحب نعیمی رحمۃ اللہ تعالیٰ علیہ نے بیان فرمایا ہے کہ یہ وہ ہے جو حلال کمائی اور صحیح طریقہ سے ادا کیا جائے، اخلاص کے ساتھ اور مرتبے دم تک کوئی ایسی حرکت نہ ہو جس سے حج باطل ہو جائے یعنی مقبول کا بدله صرف دنیاوی غذا اور گناہوں کی معافی یا دوزخ سے نجات یا تخفیف عذاب نہ ہوگا، بلکہ جنت ضرور ملے گی۔

منذری کی روایت

نیز لکھتے ہیں کہ منذری کی روایت میں ہے کہ جو حج کے لیے اخلاص سے جائے تو اس کی بخشش بھی ہوگی اور اس کی شفاعت بھی قبول ہوگی اور حاجی گھرو اپس آنے تک اللہ کی امان میں رہتا ہے، حج میں ایک درہم خرچ کرنا دوسرے مقامات پر دس لاکھ درہم خرچ کرنے سے افضل ہے۔ (مراۃ شرح مخلوۃ، جلد ۲)

☆ حضرت ام سلمہ رضی اللہ تعالیٰ عنہا سے فرماتی ہیں کہ آنکھا سِمعَتْ رَسُولَ

اللَّهُ صَلَّى اللَّهُ عَلَيْهِ وَسَلَّمَ يَقُولُ مَنْ أَهْلَ بِحَجَّةً أَوْ عُمْرَةً مِنْ الْمَسْجِدِ الْأَقْصَى إِلَى الْمَسْجِدِ الْحَرَامِ غُفِرَ لَهُ مَا تَقدَّمَ مِنْ ذَنْبِهِ وَمَا تَأَخَّرَ أَوْ وَجَبَ لَهُ الْجُنَاحُ۔ (رواه ابو داود وابن ماجہ، مشکوٰۃ شریف، حدیث ۷۲۱)

میں نے رسول اللہ صلی اللہ تعالیٰ علیہ وآلہ وسلم کو فرماتے سنا کہ جو مسجد اقصیٰ سے مسجد حرام تک حج و عمرہ کا احرام باندھتے تو اس کے اگلے پچھلے گناہ بخش دیئے جاتے ہیں یا اس کے لئے جنت واجب ہو جاتی ہے۔

”وَفُدُّ اللَّهِ“ حضرت ابو ہریرہ رضی اللہ تعالیٰ عنہ سے روایت ہے عن رسول اللہ صلی اللہ علیہ و سلم انه قَالَ الْحُجَّاجُ وَالْعُمَارُ وَفُدُّ اللَّهِ إِنْ دَعْوَهُ أَجَابَهُمْ وَإِنْ اسْتَغْفِرُوهُ غَفَرَ لَهُمْ۔

(رواه ابن ماجہ، مشکوٰۃ شریف، کتاب المذاک، فصل ۳، حدیث ۲۲۲۱)

کہ نبی کریم صلی اللہ تعالیٰ علیہ وآلہ وسلم نے ارشاد فرمایا حج و عمرہ کرنے والے اللہ کا وفد (یعنی اللہ تعالیٰ کی جماعت) ہیں۔ اگر یہ اللہ تعالیٰ سے دعا کریں تو اللہ تعالیٰ ان کی (دعا) قبول کرے اور اس اگر اس سے مغفرت مانگیں تو انہیں بخش دے۔

مقبول الدعاء

(وہ لوگ) جو اللہ تعالیٰ کے گھر جا رہے ہیں رب سے ملنے جا رہے ہیں اور سلطان اپنے ملاقاتیوں کی بات مانتا ہے، ان کی سفارش قبول کرتا ہے اس لیے یہ لوگ بھی مقبول الدعا ہیں۔ (مراۃ شرح مشکوٰۃ، جلد ۲)

مسلمانوں کا طریقہ

مسلمانوں کا طریقہ ہے کہ حاج کو پہنچانا، وداع کرنے اور واپسی پر ان کا استقبال کرنے کے لیے اٹیشن رائیر پورٹ تک جاتے ہیں ان سے دعا کراتے ہیں۔ یہ اس حدیث پر ہی عمل ہے کہ حاجی گھر سے نکلتے ہی مقبول الدعا ہے اور واپس گھر میں

داخل ہونے تک مستجاب الدعوات رہتا ہے۔

خیال رہے کہ حاجی کو حضور صلی اللہ علیہ وسلم نے واحد فرمایا اور عمرہ کرنے والوں کو جمع تاکہ پتہ لگے کہ عمرہ والے سے حج والے کا درجہ زیادہ ہے کہ ایک حاجی عمرہ والوں کی جماعت کے برابر ہے کیون نہ ہو کہ حج فرض ہے اور عمرہ سنت، یہ ہی مذہب احتجاف ہے۔ (مراۃ شرح مشکوہ، جلد ۲)

وَفُدُّ اللَّهِ ثَلَاثَةٌ حضرت ابو ہریرہ رضی اللہ تعالیٰ عنہ سے روایت ہے قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ وَفُدُّ اللَّهِ ثَلَاثَةُ الْغَازِي وَالْحَاجُ وَالْمُعْتَمِرُ

(رواہ التسانی، والبیهقی فی شعب الإيمان۔ مشکوہ المصالح، حدیث ۲۲۲۲)

میں نے رسول اللہ صلی اللہ تعالیٰ علیہ وآلہ وسلم کو ارشاد فرماتے ہوئے سنا کہ اللہ تعالیٰ کی جماعتیں تین ہیں۔ غازی، حاجی اور عمرہ کرنے والا۔

فائدہ

یعنی تین شخص یا تین قسم کے لوگ ہیں۔ وفادہ جماعت کھلاتی ہے جو اپنی قوم کی نمائندہ بن کر سلطان کی خدمت میں عرض معرض کرنے پر حاضر ہو۔

چونکہ یہ حضرات راہ الہی میں بہت محنت و مشقت اٹھاتے ہیں اور ان کی دعائیں تمام مسلمانوں کو کام آتی ہیں اسی لیے انہیں وفد اللہ فرمایا گیا یعنی اللہ تعالیٰ کی بارگاہ میں مسلمانوں کی طرف سے نمائندہ بن کر آنے والے لوگ۔ (مراۃ شرح مشکوہ، جلد ۲)

حاجی سے شرف ملاقات کا اجر

حضرت عبد اللہ بن عمر رضی اللہ تعالیٰ عنہما سے روایت ہے کہ

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا لَقِيَتِ الْحَاجَ فَسَلِّمْ عَلَيْهِ وَصَافِحْهُ وَمُرْهُ أَنْ يَسْتَغْفِرَ لَكَ قَبْلَ أَنْ يَدْخُلَ بَيْتَهُ فَإِنَّهُ مَغْفُورُ لَهُ۔

(رواه احمد۔ مکملۃ المصالح، کتاب manusك، فصل ۳، حدیث ۲۲۲۳)

رسول اللہ صلی اللہ تعالیٰ علیہ وآلہ وسلم نے ارشاد فرمایا کہ جب تم حاجی سے ملو تو اسے سلام کرو اور اس سے مصافحت کرو اور اس کے گھر میں داخل ہونے سے پہلے اپنی دعائے مغفرت کے لئے کیونکہ وہ بخشنا ہوا ہے۔

فائدة

معلوم ہوا کہ مغفور لوگوں سے دعا کرنی چاہیے لہذا اولیاء اللہ اور چھوٹے بچوں سے دعا کرنی چاہیے۔

اللہ تعالیٰ کریم ہے

حضرت ابو ہریرہ رضی اللہ تعالیٰ عنہ سے روایت ہے قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ خَرَجَ حَاجَّاً أَوْ مُعْتَمِرًا أَوْ غَازِيًّا ثُمَّ مَاتَ فِي طَرِيقِهِ كَتَبَ اللَّهُ لَهُ أَجْرَ الْغَازِيِّ وَالْحَاجِ وَالْمُعْتَمِرِ۔

(رواه البیهقی فی شعب الایمان۔ مکملۃ شریف، کتاب manusك، فصل ۳، حدیث ۲۲۲۳)

کہ رسول اللہ صلی اللہ تعالیٰ علیہ وآلہ وسلم نے فرمایا کہ جو حاجی یا غازی یا عمرہ کرنے والا ہو کر نکلا، پھر راستہ میں مر گیا تو اس کے لئے غازی، حاجی اور عمرہ والے کا ثواب لکھ دیا گیا۔

حج و عمرہ کا اجر

حضرت ابو ہریرہ رضی اللہ تعالیٰ عنہ سے روایت ہے أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ الْعُمْرَةُ إِلَى الْعُمْرَةِ كَفَارَةٌ لِمَا بَيْنَهُمَا وَالْحَجُّ الْمُبَرُّرُ لِيْسَ لَهُ جَزَاءٌ إِلَّا الْجَنَّةُ۔ (بخاری شریف، کتاب الحج، ابواب العمرۃ، حدیث ۱۶۸۳)

(مسلم شریف، ترمذی شریف، نسائی شریف، سنن ابن ماجہ شریف، موطا امام مالک، سنن

داری شریف، السنن الکبری للبیهقی)

ترجمہ:- رسول اللہ صلی اللہ تعالیٰ علیہ وآلہ وسلم کا یہ فرمان نقل کرتے ہیں کہ ایک عمرہ دوسرے عمرہ تک (درمیان میں ہونے والے تمام گناہوں کا کفارہ ہے) اور مبرور حج کا بدلہ صرف جنت ہے۔

گناہوں سے طہارت کا ایک سبب حج

حضرت ابو ہریرہ رضی اللہ تعالیٰ عنہ فرماتے ہیں کہ میں نے نبی کریم صلی اللہ تعالیٰ علیہ وآلہ وسلم کو فرماتے ہوئے سنा۔

مَنْ حَجَّ لِلَّهِ فَلَمْ يَرْفُثْ وَلَمْ يَفْسُقْ رَجَعَ كَيْوِمْ وَلَدَتُهُ أَمْهُ

جس شخص نے اللہ تعالیٰ کی (رضا کے حصول کے لئے) حج کیا اس نے اس دوران کوئی گناہ نہیں کیا اور کوئی فحش کام نہیں کیا جب وہ واپس آتا ہے (تو گناہوں سے اس طرح پاک ہو چکا ہوتا ہے) جیسے اس دن تھا جب اس کی ماں نے اسے جنم دیا تھا۔

حج کی وسعت کے باوجود حج نہ کرنے کی مذمت

حضرت ابو امامہ رضی اللہ تعالیٰ عنہ سے روایت ہے:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ لَمْ يَمْنَعْهُ مِنَ الْحَجِّ حَاجَةً ظَاهِرَةً أَوْ سُلْطَانًا جَائِرًا أَوْ مَرَضًا حَابِسًا فَمَا تَرَكَ وَلَمْ يَحْجُّ فَلَيَمُتْ إِنْ شَاءَ يَهُودِيًا وَإِنْ شَاءَ نَصْرَانِيًا۔ (رواہ الداری بخاری شریف، کتاب النسانہ مکمل)

کہ رسول اللہ صلی اللہ تعالیٰ علیہ وآلہ وسلم نے ارشاد فرمایا جس کو حج سے کوئی ظاہری ضرورت یا ظالم بادشاہ یا روکنے والی بیماری نہ روکے پھر وہ حج کے بغیر مر جائے تو چاہے وہ یہودی ہو کر مرے اور چاہے عیسائی ہو کر مرے۔

فائدہ

یعنی اس کی موت یہود و نصاریٰ کی ہے کہ وہ لوگ کتاب اللہ پڑھتے تھے مگر عمل نہ کرتے تھے ایسے ہی یہ قرآن شریف پڑھتا رہا اور حج کی آیت پر بلا اعذر عمل نہ کیا لہذا

حدیث پر یہ اعتراض نہیں کہ بدلی فتن ہے کفر نہیں، پھر اس کی موت کو یہودیوں یا عیسائیوں کی موت کیوں فرمایا۔

☆ حضرت علی رضی اللہ تعالیٰ عنہ سے روایت ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ مَلَكَ زَادَا وَرَاحِلَةً تُبَلَّغُهُ إِلَى بَيْتِ اللَّهِ وَلَمْ يَحْجَّ فَلَا عَلَيْهِ أَنْ يَمُوتَ يَهُودِيًّا أَوْ نَصْرَانِيًّا وَذَلِكَ أَنَّ اللَّهَ تَبَارَكَ وَتَعَالَى يَقُولُ (وَلَلَّهِ عَلَى النَّاسِ حَجُّ الْبَيْتِ مَنِ اسْتَطَاعَ إِلَيْهِ سَبِيلًا) (مشکوٰۃ المصانع، حدیث ۲۳۰۷)

کہ رسول اللہ صلی اللہ تعالیٰ علیہ وآلہ وسلم نے ارشاد فرمایا کہ جو شخص تو شہ اور سو اری کا مالک ہو جو اسے بیت اللہ تک پہنچا سکے پھر حج نہ کرے تو اس میں فرق نہیں کہ وہ یہودی ہو کر مرے یا عیسائی ہو کر اور یہ اس لئے ہے کہ اللہ تبارک و تعالیٰ فرماتا ہے کہ لوگوں پر اللہ تعالیٰ کے لئے بیت اللہ کا حج فرض ہے جو وہاں تک کا راستہ طے کر سکے۔

تو شہ اور سواری

زاد سے مراد بقدر ضرورت اپنا اور اپنے بچوں کا خرچ ہے یعنی اپنا تو سفر کا خرچ اور اپنے لوٹنے تک بچوں کا گھر کا خرچ، یہ مصارف مکہ معظمہ سے قریب و بعد اور زمانہ کے لحاظ سے مختلف ہوتا ہے اس لیے اس کا تقرر نہیں ہو سکتا اور سواری سے مراد ہر قسم کی ضروری سواری ہے جیسے آج کل ریل، جہاز، موڑ کار کا خرچ۔ ملکیت سے مراد سواری کے لفظ کی ملکیت کی ہے لہذا جو سواری کے کرایہ پر قادر ہو اس پر حج فرض ہے۔ اس کی تفصیل کتب فقہ میں ملاحظہ فرمائیے۔ سواری میں جانے آنے کا خرچ مراد ہے نہ کہ صرف جانے کا۔ (مراۃ شرح مشکوٰۃ، جلد ۲)

اس آیت کے آخر میں۔ وَمَنْ كَفَرَ فِيَنَ اللَّهُ غَنِيٌّ عَنِ الْعَلَمِيْنَ ۝

(پارہ ۳، سورہ آل عمران، آیت ۹۷)

اور جو منکر ہو تو اللہ سارے جہاں سے بے پرواہ ہے۔

حضور صلی اللہ علیہ وسلم نے پوری آیت کریمہ تلاوت فرمائی ہوگی کہ محل استدلال آخر میں ہے مگر راوی نے صرف اس قدر تلاوت کی۔ (مراۃ شرح مشکوٰۃ، جلد ۲،)

ماہ رمضان المبارک میں عمرہ کرنا

عمرہ شریف کی سعادت جب بھی حاصل ہو جائے بڑی عظیم سعادت ہے مگر افسوس کہ بعض لوگوں کو اس سے بھی چڑھے جن کو عمرہ شریف بکثرت کرنے سے چڑھے ہے یہ ان کی بد نصیبی سمجھتے۔ بہر حال رمضان المبارک میں عمرہ شریف کی سعادت حاصل ہونے کی اک اپنی شان ہے۔

☆ حضرت ابن عباس رضی اللہ تعالیٰ عنہما سے روایت ہے ﴿قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنْ عُمْرَةً فِي رَمَضَانَ تَعْدُلُ حَجَّةً﴾
کرسول اللہ صلی اللہ تعالیٰ علیہ وآلہ وسلم نے ارشاد فرمایا کہ رمضان المبارک میں عمرہ کرنا حج کے برابر ہے۔

(مسند احمد، جلد ۶، داری شریف، جلد اول، مسلم شریف جلد اول، مشکوٰۃ شریف، کتاب المذاکر، حدیث ۲۳۹۵)

☆ عطاء بیان کرتے ہیں کہ میں نے حضرت عبد اللہ ابن عباس رضی اللہ تعالیٰ عنہما کو یہ بتاتے ہوئے سنائے ہے نبی اکرم صلی اللہ تعالیٰ علیہ وآلہ وسلم نے ایک انصاری خاتون سے فرمایا (راوی بیان کرتے ہیں) حضرت ابن عباس رضی اللہ تعالیٰ عنہما نے اس عورت کا نام لیا تھا مگر میں اس عورت کا نام بھول گیا ہوں (نبی کریم صلی اللہ تعالیٰ علیہ وآلہ وسلم نے فرمایا) کیا وجہ ہے کہ تم ہمارے ہمراہ حج کے لئے نہیں جا رہی۔ اس خاتون نے عرض کی ہماری ایک اونٹی پر ابو فلاں اور ان کا بیٹا (اس عورت نے اپنے شوہر اور بیٹے کے بارے میں بتایا) سوار ہو گئے ہیں اور انہوں نے ایک دوسری اونٹی چھوڑی ہے جس پر ہم پانی لاتے ہیں۔ ﴿قَالَ لَهَا إِذَا كَانَ رَمَضَانُ اغْتَمِرَى فِيهِ فَإِنَّ عُمْرَةً فِي رَمَضَانَ حَجَّةً أَوْ نَحْوًا مِمَّا قَالَ

رسول اللہ صلی اللہ تعالیٰ علیہ وآلہ وسلم نے فرمایا جو رمضان (المبارک) کا مہینہ ہے تم اس میں عمرہ کر لینا کیونکہ رمضان کے مہینے میں عمرہ کرنے حاج کی مانند ہے (یا اس سے ملتا جلتا کوئی لفظ آپ صلی اللہ تعالیٰ علیہ وآلہ وسلم نے فرمایا)۔

(بخاری شریف، کتاب الحج، ابواب الحرة، حدیث ۱۶۹۰، حدیث ۱۷۶۳)

مسافرانِ حرم اللہ تعالیٰ کے مہمان

مسافرانِ حرم کو اللہ تعالیٰ نے اپنا مہمان قرار دیا ہے۔ ابن ماجہ شریف میں ارشادِ حبیب کبریٰ صلی اللہ تعالیٰ علیہ وآلہ وسلم ہے کہ ”حج کرنے والے اور عمرہ کرنے والے اللہ تعالیٰ کے مہمان ہیں، اگر وہ دعا مانگتے ہیں تو اللہ تعالیٰ (ان کی دعاؤں کو) شرفِ قبولیت سے نوازتا ہے، وہ بخشش چاہتے ہیں تو اللہ تعالیٰ انہیں بخش دیتا ہے۔ (مشکوٰۃ شریف، کتاب المناک)

فائدہ

جس طرح میزبان کے ذمہ مہمان کے حقوق ہیں، اسی طرح مہمان کے ذمہ میزبان کے بھی حقوق ہیں اور ان کی رعایت کرنا ضروری ہے۔ اگر ججاج اس نکتہ کو یاد رکھیں اور مہمانی کے اس عظیم شرف کا خیال رکھیں تو ان شاء اللہ حج کے پورے زمانے میں عجیب لذت پائیں گے۔ حج کے مسائل، اس کے شرائط، اركان و آداب، درحقیقت یہی وہ حقوق ہیں جو اللہ تعالیٰ کے مہمان ہونے کی حیثیت سے ججاج کے ذمہ عائد ہوتے ہیں، محض خشک مسائل کی حیثیت سے نہیں بلکہ حق تعالیٰ کے مہمان ہونے کے خیال سے ان پر عمل کرنا اور ان کا لحاظ رکھنا بے نفع بخش ہوتا ہے۔

حج و عمرہ پر جانے والوں کے لئے ہدایات

مختصر ہدایات

(۱) اس سفر سے مقصود رضاۓ الہی اور ادا یگی سنت مصطفوی ہو اور بس۔

- (۲) تمام چھوٹے بڑے گناہوں سے قلبی طور پر تائب ہو۔
- (۳) جس کا قرض آتا ہو یا امانت پاس ہو ادا کرے، جن کے مال ناحق لیے ہوں واپس دے یا معاف کرائے، پتہ نہ چلے تو مال فقیروں کو دے دے۔
- (۴) نماز، روزہ، زکوٰۃ، حقیقی عبادات ذمہ پر ہوں ادا کرے اور تائب ہو۔
- (۵) جس کی اجازت کے بغیر سفر مکروہ ہے جیسے ماں، باپ، شوہر، اسے رضا مند کرے جس کا اس پر قرض آتا ہے، اس وقت نہ دے سکے تو اس سے بھی اجازت لے، پھر بھی حج کسی کی اجازت نہ دینے سے رک نہیں سکتا۔ بہر حال اجازت میں کوشش کرے نہ ملے تو پھر بھی چلا جائے۔
- (۶) عورت کے ساتھ جب تک شوہر یا محرم بالغ قابلِ اطمینان نہ ہو جس سے نکاح ہمیشہ کے لیے حرام ہے سفر حرام ہے، اگر کوئی عورت سفر کرے گی تو حج ہو جائے گا مگر ہر قدم پر گناہ لکھا جائے گا۔
- (۷) زادراہ مالی حلال سے ہو ورنہ حج قبول ہونے کی امید نہیں اگرچہ فرض اتر جائے گا۔

فائدہ

- جس شخص کا مال مشتبہ ہو اس کو چاہیے کہ قرض لے کر اس سے حج کرے پھر قرض اپنے مال سے ادا کرے تاکہ حج کے ثواب و برکات سے محروم نہ رہے۔
- (۸) حاجت سے زیادہ مال و اسباب لے کر احباب کی مدد اور فقیروں پر صدقہ کرتا ہو جائے، یہ حج مبرور کی نشانی ہے۔
- ہواںی جہاز کا سفر مختصر ہے فلہذ اسامان بھی مختصر ہونا چاہیے، کھانے پینے کے لئے تو کچھ بھی نہ لے جائیں۔ جس کریم کا مہمان بن کر جا رہا ہے وہی اس کی کفالت کریں گے، ہوٹل ہرجگہ ہیں کفایت شعاراتی سے کام لیں، پیٹ بھرنے سے نج کر رہیں گے تو آرام سے وقت بسر ہو گا، اگر بحری سفر ہے تو جہاز کے کھانے میں قلبِ طعام کی عادت

ڈالیں، اپنے گھر سے بھنے چنے یا خشک کھوکے چند دنوں سے وقت گزاریں۔

فائدہ

گھریا اپنے شہر کی مٹی ساتھ رکھے، حریم شریفین پہنچنے سے پہلے پانی میں تھوڑی سی مٹی ملا لیا کرے بہت سی بیماریوں سے حفاظت رہے گی۔

(۹) احرام کا کپڑا اپنے شہر سے خریدے، دو بڑے تو لیے کا احرام جو چادر اور تہبند کا کام دے سکیں اگر اللہ تعالیٰ نے وسعت دی ہے تو دو تین احرام رکھ لیں کہ ایک میلا ہو جائے تو دوسرا استعمال کر سکے۔

(۱۰) آئینہ، نمر مہ، کنگھا، مسوک ساتھ رکھے کہ سنت ہے۔ (چھوٹی قبچی، سوئی دھاگہ، تیل صابن، تولیہ، خوشبوز زیناف بال صاف کرنے کے لیے استراء (بلیڈر مشین ضرور ساتھ رکھیں۔

(۱۱) اکیلا سفر نہ کرے منع ہے، رفیق دیندار ہو کہ بد دین کی رفاقت سے اکیلا بہتر ہے۔ صحیح العقیدہ سنی عالم دین اور تجربہ کار یعنی جس نے پہلے حج کیا ہوا سے رفیق بنانا افضل ہے۔

(۱۲) حدیث شریف میں ہے جب تین آدمی سفر کو جائیں اپنے میں ایک کو امیر بنالیں اس میں کاموں کا انتظام رہتا ہے، امیر اسے بنا کیں جو خوش خلق، عاقل دیندار ہو، امیر کو چاہیے ساتھیوں کے آرام کو اپنی آسائش پر مقدم رکھے۔

(۱۳) چلتے وقت اپنے دوستوں عزیزوں سے ملے اور اپنے قصور معاف کرائے اور اب ان پر لازم ہے کہ دل سے معاف کر دیں۔ حدیث شریف میں ہے کہ جس کے پاس اس کا مسلمان بھائی مغدرت کے لیے آئے تو اجنب ہے کہ قبول کر لے ورنہ حوض کوثر پر آنانہ ملے گا۔

(۱۴) وقت رخصت سب سے دعا لے کہ برکت پائے گا۔

(۱۵) ان سب کے دین، جان، اولاد، مال، تند رسی، عافیت اللہ تعالیٰ کے سپرد

کرے۔

(۱۶) لباس سفر پہن کر گھر میں چار رکعت نفل، الحمد و قل سے پڑھ کر باہر نکلے، وہ نوافل واپس آنے تک اس کے اہل و عیال اور مال کی نگہبانی کریں گی۔

(۱۷) جدھر سفر کو جائے جمعرات یا ہفتہ یا پیر کادن ہو، اور صبح کا وقت مبارک ہے، اور اہل جمعہ کو سفر جمعہ قبل جمعہ اچھا نہیں۔

(۱۸) گھر کے دروازہ سے باہر نکلتے ہی کہے۔

”بِسْمِ اللَّهِ وَأَمْنَتُ بِاللَّهِ وَتَوَكَّلْتُ عَلَى اللَّهِ وَلَا حَوْلَ وَلَا قُوَّةَ إِلَّا
بِاللَّهِ اللَّهُمَّ إِنَّا نَعُوذُ بِكَ مِنْ أَنْ نَزِلَّ أَوْ نَصِلَّ أَوْ نُضَلَّ أَوْ نَظْلَمَ أَوْ
نَجْهَلَ أَوْ يَجْهَلَ عَلَيْنَا أَحَدٌ“

اللہ کے نام سے اور اللہ کی مدد سے اور میں نے اللہ پر بھروسہ کیا اور نہ گناہوں سے پھرنا نہ طاعت کی طاقت مگر اللہ تعالیٰ کی توفیق۔ الہی ہم تیری بناہ چاہتے ہیں اس سے کہ خود لغزش کریں یا دوسرا ہمیں لغزش دے یا خود بھیکیں یا دوسرا بہکائے یا ظلم کریں یا ہم پر ظلم کریں یا جہل کریں یا ہم پر کوئی جہل کرے۔
ہو سکے تو دعا مذکورہ کے بعد یہ الفاظ پڑھے۔

اللَّهُمَّ إِنَّا نَسْأَلُكَ فِي سَفَرِنَا هَذَا الْبِرَّ وَالْتَّقْوَى وَمِنَ الْعَمَلِ مَا
تَرْضِي، اللَّهُمَّ هَوْنُ عَلَيْنَا سَفَرُنَا هَذَا وَاطُولُنَا بُعدَهُ، اللَّهُمَّ أَنْتَ الصَّاحِبُ فِي
السَّفَرِ وَالْخَلِيفَةُ فِي الْأَهْلِ

اے اللہ ہم تجھ سے اس سفر میں نیکی اور تقویٰ کا سوال کرتے ہیں اور ان اعمال کا سوال کرتے ہیں جن سے تواریخی ہے، اے اللہ ہمارے اس سفر کو ہم پر آسان فرمادے اور اس کا راستہ جلدی طے کراؤ، اے اللہ تو سفر میں ہمارا ساتھی ہے اور ہمارے پیچھے گھر کا کار ساز۔

اور دوران سفر و دو سلام کی کثرت کرے ذہروں برکتیں پائے گا۔

(۱۹) سب سے رخصت کے بعد اپنے گھر سے قربی مسجد سے رخصت ہو، وقت کراہت نہ ہو تو اس میں دور کعت نفل پڑھے اور عزیزوں کو یوں دعادے۔

”أَسْتُوْدِعُكُمُ اللَّهُ الَّذِي لَا يُضِيعُ وَدَائِعَهُ“

ترجمہ: میں نے تم سب کو اس اللہ کی امان میں دیا جو کسی کے اجر کو ضائع نہیں کرتا۔
(۲۰) چلتے وقت یہ دعا پڑھے۔

”اللَّهُمَّ إِنَّا نَعُوذُ بِكَ مِنْ وَعْشَاءِ السَّفَرِ وَ كَابَةِ الْمُنْقَلَبِ وَ سُوءِ الْمُنْظَرِ فِي الْمَالِ وَ الْأَهْلِ وَ الْوَلَدِ“
اللہی، ہم تیری پناہ مانگتے ہیں سفر کی مشقت اور واپسی کی بدحالی اور مال یا اولاد میں کوئی بُری حالت نظر آنے سے۔

واپسی تک مال اور اہل و عیال محفوظ رہیں گے۔ ان شاء اللہ تعالیٰ

(۲۱) لوگوں سے مصافحہ کریں تو یہ کہیں

”أَسْتُوْدِعُ اللَّهَ دِينَكُمْ وَ إِيمَانَكُمْ وَ خَوَاتِيمَ أَعْمَالِكُمْ“

میں تمہارا دین اور تمہارا ایمان اور تمہارے کاموں کا انجام خداوند تعالیٰ کے پرو
کرتا ہوں۔

آسانی سفر کے لیے اہم وظیفہ

روانگی سفر کے وقت سورہ لہب کے سوا سورہ کافرون سے سورہ الناس تک پانچ سورتیں مع بسم اللہ شریف پڑھے پھر آخر میں ایک بار بسم اللہ شریف پڑھے راستے بھر آرام میں رہے گا۔

(۲۲) نیز اس وقت ”إِنَّ الَّذِي فَرَضَ عَلَيْكَ الْقُرْآنَ لَرَأَدْكَ إِلَى مَعَادِ“ (پارہ ۲۰، سورہ القصص، آیت ۸۵)

”بیشک جس نے تم پر قرآن فرض کیا وہ تمہیں پھیر لے جائے گا جہاں پھرنا چاہتے ہو“
ایک بار پڑھ لے ان شاء اللہ تعالیٰ بالخیر واپس آئے گا۔

(۲۳) ریل وغیرہ یا جس سواری پر سوار ہو "بِسْمِ اللَّهِ" کہے پھر "اللَّهُ أَكْبَرُ، الْحَمْدُ لِلَّهِ، سُبْحَانَ اللَّهِ" تین تین بار "لَا إِلَهَ إِلَّا اللَّهُ" ایک بار، پھر پڑھے "سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا مُنْقَلِبُونَ" (پاکی ہے اسے جس نے اسے ہمارے بس میں کر دیا اور ہم میں اس کی طاقت نہ تھی بیشک ہم ضرور اپنے رب کی طرف پہنچنے والے ہیں)

(۲۴) ہر بلندی پر چڑھتے "اللَّهُ أَكْبَرُ" کہے اور نیچے اترے "سُبْحَانَ اللَّهِ" پڑھے۔

(۲۵) جس منزل پر اترے "أَعُوذُ بِكَلِمَاتِ اللَّهِ التَّامَاتِ كُلُّهَا مِنْ شَرِّ مَا خَلَقَ" (میں اللہ تعالیٰ کی کامل باتوں کی پناہ مانگتا ہوں اس سب مخلوق کی شر سے) کہے ہر نقصان سے بچے گا۔

(۲۶) جب وہ علاقہ نظر آئے جس میں ٹھہرنا چاہتا ہے کہے "اللَّهُمَّ إِنِّي سَأَسْأَلُكَ خَيْرَ هَذِهِ الْقُرْبَى وَخَيْرَ أَهْلِهَا وَخَيْرَ مَا فِيهَا وَأَعُوذُ بِكَ مِنْ شَرِّ هَذِهِ الْقُرْبَى وَشَرِّ أَهْلِهَا وَشَرِّ مَا فِيهَا" (اللہ ہم تم تجھے سے مانگتے ہیں اس بستی کی بھلائی اور اس بستی والوں کی بھلائی اور اس بستی میں جو کچھ ہے اس کی بھلائی اور تیری پناہ مانگتے ہیں اس بستی کی برائی سے اور اس میں جو کچھ ہے اس کی برائی سے) ہر بلاسے محفوظ رہے گا۔

(۲۷) دورانِ سفر بیہودہ اور ناجائز باتوں سے پر ہیز کرے جہاں تک ہو سکے ذکر الہی اور درود شریف یاد یعنی کتابوں کے مطالعہ میں مشغول رہے۔ جب احرام باندھ لے تو "لَيْكَ لَيْكَ" کی کثرت کرے۔ سیدی اعلیٰ حضرت امام احمد رضا خان قدس سرہ نے فرمایا۔

ذکر خدا سے دل بھلائے کہ فرشتہ ساتھ رہے گا، بیہودہ اشعار و لغویات سے شیطان ساتھ بوجاہاں اپنے نبی پاک صلی اللہ تعالیٰ علیہ وآلہ وسلم کی نعمتیں اور صحابہ و اہل

بیت واللیاء کرام کے مناقب و مکالات پڑھنا سننا موجب صد برکات ہے۔

(۲۸) ہر سفر خصوصاً سفر حج میں اپنے اور اپنے عزیزوں دوستوں کے لیے دعا سے غافل نہ رہے کہ مسافر کی دغا قبول ہوتی ہے۔

(۲۹) جب بحری جہاز پر سوار ہوں تو کہیں۔

بِسْمِ اللَّهِ مَجْرِيْهَا وَمُرْسَلَهَا إِنَّ رَبِّيْ لَغَفُورٌ رَّحِيمٌ۝ وَمَا قَدَرُوا اللَّهُ حَقَّ قَدْرِهِ وَالْأَرْضُ جَمِيعًا قُبْضَتُهُ يَوْمَ الْقِيلَمِةِ وَالسَّمَوَاتِ مَطْوِيَّاتٍ بِسَمِيْنِهِ سُبْحَانَهُ وَتَعَالَى عَمَّا يُشْرِكُونَ۝ (ذوبنے سے محفوظ رہے گا)

ترجمہ: اللہ کے نام سے ہے اس کشتی کا چلننا اور ٹھہرنا، بیشک میر ارب ضرور بخشنے والا مہربان ہے، کافروں نے خدا ہی کی قدر جیسے چاہیے تھی نہ پہچانی، حالانکہ ساری زمین قیامت کے دن بہت حیرتی چیز کی طرح اس کے قبضہ میں ہے اور سب آسمان اس کی قدرت سے لپٹے جائیں گے، وہ پاک و بلند ہے ان کے شرک سے۔

(۳۰) ہوائی جہاز پر سوار ہونے کی دعا۔

بِسْمِ اللَّهِ مَجْرِيْهَا وَمُرْسَلَهَا إِنَّ رَبِّيْ لَغَفُورٌ رَّحِيمٌ۝ رَبِّ أَنْزَلَنِي مُنْزَلًا مَبَارَكًا وَأَنْتَ خَيْرُ الْمُنْزَلِيْنَ۝

(۳۱) سوتے وقت آئیہ الکری ایک بار ہمیشہ پڑھے کہ چور اور شیطان سے امان رہے

(۳۲) اگر کوئی چیز گم ہو جائے تو کہے۔

يَا جَامِعَ النَّاسِ لِيَوْمٍ لَا رَيْبٌ فِيهِ طَإِنَّ اللَّهَ لَا يُخْلِفُ الْمِيعَادَ۝ إِجْمَعُ بَيْنِ وَبَيْنَ ضَالَّتِيْ - (ان شاء اللہ تعالیٰ کم شدہ چیز مل جائے گی)

ترجمہ: اے یقینی دن کے لیے سب لوگوں کے جمع فرمانے والے بیشک اللہ تعالیٰ وعدہ خلافی نہیں کرتا مجھے میری گم شدہ چیز ملادے۔

(۳۳) مشکل میں مدد کی حاجت ہوتیں بار کہے "أَعِينُونِي يَا عِبَادَ اللَّهِ"

(اے اللہ کے نیک بندو میری مدد کرو)

غیب سے مدد ہوگی یہ حکم حدیث میں ہے۔

(۳۴) یا صَمَدُ (اے بے نیاز) ۱۳۲ اب ار روزانہ پڑھے بھوک دیاں سے بچے گا۔

(۳۵) اگر دشمنی یا رہن کا ذرہ سورۃ "لایلِف" پڑھے، ہر بلاء سے امان رہے۔

(۳۶) جہاں تک ممکن ہو کھانا پینے اور روپے پیسے میں کسی سے شرکت نہ کرے اس میں ہر وقت تنگی اور جھگڑے رہتے ہیں۔ اگر شرکت پر مجبور ہو تو سب سے زیادہ خرچ کرے اور سب سے زائد کام کرے اور سب سے کم کھائے اس لئے کہ اس مبارک سفر میں جس قدر زائد خرچ کرے اسی قدر فائدہ اور کامیاب ہو گا خرچ اور خدمت دونوں مستقل ثواب کی چیزیں ہیں۔

(۳۷) دل و دماغ ہر قوت، ہر آن، ہر حالت اور ہر مشغله میں اللہ اور رسول اللہ صلی اللہ تعالیٰ علیہ وآلہ وسلم کی عظمت و محبت کے جذبات سے معمور ہونے دماغ میں کسی خیال کو آنے دیں اور نہ دل میں کسی غیر کا گزر ہو، ایک ہی خیال اور ایک ہی دھن سوار ہو اور اسی خیال میں مجنونہ وار مست ہو۔

(۳۸) احکام خداوندی کی پوری پوری بجا آوری ہو، ہر کام میں عزیمت پر عمل ہو، ہر حکم کی بجا آوری میں پوری مستعدی اور چستی ہو، فرائض خداوندی کی ادائیگی میں پورا اہتمام ہو اور سنن و مستحبات تک کی پابندی ہو اور ایک مستعد غلام کی طرح ہر وقت ہوشیار اور حاضر باش رہے۔

(۳۹) حضور اکرم صلی اللہ تعالیٰ علیہ وآلہ وسلم کی نسبت اور طریق کار کا پورا پورا اتباع ہو، ہر بات اور کام میں آپ کی پوری پوری پیروی ہو، عبادات ہی نہیں عادات میں بھی آپ کا کامل اتباع ہو اور کوئی سنت قصد ابلا جبوري ترک نہ ہو۔

(۴۰) تمام تر مساعی دین کے فروع و عروج احکام خداوندی کے اجراء، شعائر اسلامی کے احیاء اور اعمال، کلمۃ اللہ اور اتباع رسول صلی اللہ تعالیٰ علیہ وآلہ وسلم کی غرض پر ہوں۔

(۳۱) اس مقدس سفر میں تواضع اور انکساری و عاجزی کو اختیار کریں اور ان آداب کو ملاحظہ خاصل رکھیں جو بارگاہ صمدیت کے شایان شان ہو۔ کھانا پینا، قیام کرنا، ابھاس سواری اور مکان غرض کوئی چیز ایسی نہ بوجس سے تکبر اور بڑائی کی بُوتی ہو۔ ایک عاجز بندہ بن کر غلاموں کی طرح اس عالی دربار میں رہنے کو اپنی سعادت سمجھے۔ حدیث شریف میں آیا ہے حق تعالیٰ اس حاجی کو پسند فرماتا ہے جس کے بال بکھرے ہوئے اور کپڑے غبار سے آلودہ ہوں۔

(۳۲) اپنے ساتھی اور ملازم کے ساتھ نرمی اور خوش اخلاقی کا برداشت کریں اور کام میں اس کی اعانت و مدد کریں۔ بد خلقی اور جھگڑوں سے بچیں، زبان کو جھوٹ، نیبت، لعنت اور فحش باتوں سے محفوظ رکھیں۔

(۳۳) جو کچھ نقصانات اور تکالیف اس مبارک سفر میں پیش آئیں میں ان سے پریشان اور بدل نہ ہو بلکہ ہربات پر ثواب کی امید رکھیں اور اس کو حج کے قبول ہونے کی علامت سمجھیں۔

(۳۴) سفر حج میں لوگ آپس میں بہت لڑتے ہیں جہاڑ پر سوار ہوتے وقت جگ لینے پر بہت لا ایماں شروع ہو جاتی ہیں، بعض لوگ تو اس قدر حدو د سے تجاوز کرتے ہیں کہ گالی گلوچ اور مار پیٹ تک نوبت پہنچ جاتی ہے۔ اس مبارک سفر میں جنگ و جدال اور گالی گلوچ بہت بڑا گناہ ہے۔ حق تعالیٰ کا ارشاد ہے۔

الْحَجَّ أَشْهُرٌ مَعْلُومَاتٌ: فَمَنْ فَرَضَ فِيهِنَّ الْحَجَّ فَلَا رَفَثٌ وَلَا
فُسُوقٌ وَلَا جِدَالٌ فِي الْحَجَّ۔ (پارہ ۲، سورۃ البقرہ، آیت ۱۹۷)

حج کے کئی مہینے ہیں جانتے ہوئے تو جوان میں حج کی نیت کرے تو نہ عورتوں کے سامنے صحبت کا تذکرہ ہونے کوئی گناہ نہ کسی سے جھگڑا حج کے وقت تک۔

گناہوں سے پا کیزگی

حضرت ابو ہریرہ رضی اللہ تعالیٰ عنہ فرماتے ہیں کہ میں نے نبی کریم صلی اللہ تعالیٰ

عمرہ و آله وسلم کو یہ حدیث پاک فرماتے ہوئے تھے
 مَنْ حَجَّ لِلَّهِ فَلَمْ يَرْفُثْ وَلَمْ يَفْسُقْ رَاجَعَ كَيْوُمٍ وَلَدَتْهُ أُمُّهُ
 جس شخص نے اللہ تعالیٰ کی (رضاء کے حصول کے لئے) حج کیا اس نے اس
 بہرائی کوئی گناہ نہیں کیا اور کوئی خوش کام نہیں کیا جب وہ واپس آتا ہے (تو گناہوں سے
 اس طرح پاک ہو چکا ہوتا ہے) جیسے اس دن تھا جب اس کی ماں نے اسے جنم دیا
 تھا۔ (بخاری شریف، کتاب المناک، حدیث ۱۳۲۹)

فائدہ

حج کے بیان میں رفت سے مراد ہوتا ہے بیوی سے صحبت یا صحبت کے اسباب پر
 غسل یا صحبت کی گنتگاؤ اور فرق سے مراد ہوتا ہے ساتھیوں سے لڑائی جھگڑا یعنی جو رضاۓ
 نبی نے لئے حج کرے اور حج کو خوش باتوں، لڑائی جھگڑوں سے پاک و صاف رکھتے تو
 نباد سخیرہ سے تو یقیناً اور کبیرہ سے احتمالاً بالکل صاف ہو جائے گا حقوق العباد تو ادائی
 کرنے پڑیں گے۔ (مراۃ شریعہ مشکوٰۃ جلد ۴، بحوالہ مرقات)

فائدہ

اس حدیث سے معلوم ہوا جلوگ لڑائی جھگڑا کرتے ہیں ان کے گناہ معاف نہیں
 ہوتے اور ان کا حج بھی قبول نہیں ہوتا۔ اس لئے حاج کو اپنے رفقاء اور دوسروں لوگوں
 کے ساتھ خوش اخلاقی سے پیش آنا چاہیے، جہاز پر اور دیگر موقع میں ہوشیاری سے کام
 لرنا چاہیے کہ نہ خود تکلیف آنھاؤ نہ دوسروں کو تکلیف دو۔ خوش اخلاقی اور نرمی سے جو کام
 ہوتا ہے وہ غصہ اور زورت نہیں ہوتا۔

(۲۵) فرض نمازوں کو مستحب اوقات میں پڑھنے کا اہتمام کرے، جماعت کے
 ساتھ ممکن ہو اور صحیح العقیدہ سنی عالم پڑھائے تو جماعت کے ساتھ درنہ اکیلا پڑھئے اسی
 میں نجات ہے۔ تعجب اور حیرت کا مقام ہے کہ اگر لوگ ایک فرض حج کی وجہ سے اکثر

فرض نمازوں کو بد عقیدہ امام کی اقتداء میں ادا کر کے ضائع اور خراب کر دیتے ہیں بلکہ بعض دفعہ نماز قضاتک کر دیتے ہیں، جس مقدس سفر میں نوافل اور مستحبات کا التزام اور پابندی کرنی چاہیے تھی اس میں فرض نمازوں میں سستی اور بے پرواہی بر تن اسرار نقصان اور محرومی کی دلیل ہے۔

بار بار مبارک سفر نصیب نہیں ہوتا اس لئے وقت کو نیمت سمجھے اور یادِ الہی سے غافل نہ ہو۔ ہر وقت دل اور زبان پر ذکر و اذکار اور درود شریف اور استغفار جاری رکھے، ان مبارک وقتوں میں فضول باتوں اور فضول کاموں میں پھنسنے رہنا بڑی بد نصیبی ہے۔

اغلاط الحجاج

(۱) بہت سے لوگوں کو سفر میں دیکھا کہ نماز بالکل ترک کر دیتے ہیں اور بعض پڑھتے تو ہیں مگر اہتمام نہیں کرتے۔ کم ہمتی اور سستی سے کبھی قضائے کر دیتے ہیں، کبھی مکروہ وقت میں پڑھتے ہیں، ایک فرض ادا کرنے جاتے ہیں اور روزانہ کے پانچ فرض چھوڑ دیتے ہیں۔ نماز کا ترک کرنا بہت بڑا گناہ ہے جو لوگ نماز کا اہتمام نہیں کرتے وہ حج کی برکات سے محروم رہتے ہیں اور ایسے لوگوں کا حج مقبول و مبرور بھی نہیں ہوتا۔ حاجی کو تو نماز کا بہت زیادہ اہتمام کرنا چاہیے کہ وہ دربارِ خداوندی میں حاضر ہو رہا ہے وہاں ایسی حالت میں جانا بدنصیبی ہے۔

(۲) بعض لوگ نماز کے تو پابند ہوتے ہیں مگر نماز کے نسائل سے ناواقف ہوتے ہیں۔ ریل یا جہاز میں باوجود کھڑے ہونے پر قادر ہونے کے نماز بیٹھ کر پڑھتے ہیں، بعض استقبال قبلہ کو ریل میں ضروری نہیں سمجھتے حالانکہ جو شخص کھڑا ہو کر نماز پڑھ سکتا ہواں کو بیٹھ کر نماز پڑھنا جائز نہیں، ایسے ہی بلا استقبال قبلہ بھی نماز پڑھنا جائز نہیں۔

(۳) اشیشن رائیئر پورٹ پر با تھروم ریشرین (یا پاخانہ) کے قلع میں پانی موجود ہوتا ہے مگر بعض لوگوں کا نظافت طبع کا ہیضہ ہوتا ہے کہ اس پانی کو ناپاک سمجھتے ہیں اور اس سے وضو نہیں کرتے بلکہ تمم کر لیتے ہیں حالانکہ جب تک اس میں کوئی نجاست نہ ملی ہو۔

شرع اور پانی پاک ہے۔ محض اس وجہ سے اس کو ناپاک نہیں کہہ سکتے کہ وہ پاخانہ کے قل میں ہے یا ہر شخص اس کو استعمال کرتا ہے، اس پانی کے ہوتے ہوئے تمہم جائز نہیں۔ بعض تو کپڑے پر بھی تمہم کر لیتے ہیں حالانکہ اس پر فمار نہیں ہوتا، ایسے کپڑے پر تمہم جائز نہیں جس پر غبار نہ ہو، ریل کے تختے پر جو غبار ہوتا ہے اس سے تمہم جائز ہے مگر اس کو لوگ ناپاک سمجھتے ہیں اور یہ کہہ کر اڑا دیتے ہیں کہ میاں اس کا کیا اعتبار ہے۔

(۴) بعض بس پر ہی نماز پڑھ لیتے ہیں حالانکہ بلاعذر شرعی بس وغیرہ پر فرض نماز جائز نہیں البتہ مجبوری کے وقت جائز ہے۔

(۵) بعض لوگ جہاز میں سارے راستے قبلہ کا وہی رخ رکھتے ہیں جو پاکستان اور ہندوستان (یا ان کے اپنے ملک) میں ہے حالانکہ جہاز میں قبلہ کا رخ بدلتا رہتا ہے۔ عدن کے قریب شمال کی جانب اور جده کے قریب شرق کی جانب ہو جاتا ہے۔ ججاج کے لئے ضروری ہے کہ سفر میں نماز پڑھنے کے مسائل بھی سفر شروع کرنے سے پہلے معلوم کر لیں۔ فقیر نے رسالہ "فیض البشارۃ" میں بھی جہاز اور ریل بس وغیرہ پر نماز پڑھنے کے ضروری مسائل اور قبلہ نما نقشہ لکھا ہے اس کو دیکھ لیا جائے۔

(۶) بعض عورتیں بلا شوہر اور محرم کے حج یا عمرہ کا سفر کرتی ہیں، بلا محرم حج کو جانا ناجائز اور گناہ ہے۔ ایسی عورتوں کو راستہ میں بعض اوقات بڑے خطرات پیش آتے ہیں اور اجنبی لوگوں کو سواری پر اتراتے، چڑھاتے وقت ہاتھ لگانے کی نوبت آتی ہے جو فتنہ سے خالی نہیں۔ عورت کے ساتھ جب تک محرم نہ ہو ہرگز ہرگز حج یا عمرہ کو نہ کونہ جائے اور وحیت کر دے کہ اگر میں حج نہ کر سکوں تو میری طرف سے حج کرادیا جائے۔ مرنے کے بعد وحیت کی شرائط مطابق واٹوں کے ذمہ اسی وصیت کا پورا کرنا واجب ہو گا اور وہ نہ اُراس کی وصیت پوری نہیں کریں گے تو وہ گنہگار ہونگے۔ وصیت کرنے والی حج نہ کرنے کے مواخذہ سے بری ہو جائے گی اگر وحیت نہ کرے گی تو اس کے ذمہ مواخذہ رہے گا۔

مسلم خوا تین پرده کی پابندی کریں

(۷) سفر میں اکثر عورتیں پرده کا اہتمام نہیں کرتیں، دوسرے مالک کی عورتوں کو دیکھ کر بعض پرده والی بھی بے پرده ہو جاتی ہیں اور سفر حج میں بے پردي کے گناہ میں بتلا ہو جاتی ہیں۔ خود عورتوں کو اور ان سے زیادہ ان کے اولیاء کو اہتمام کی ضرورت ہے کہ یہ زمانہ نہایت نازک ہے، شرعی ضروری پرده کا اہتمام کرنا واجب ہے۔ احرام کی حالت میں چونکہ عورت کے لئے چہرہ کو کپڑا لگانا اور اسی طرح منہ چھپانا منع ہے کہ جس سے چہرہ کو کپڑا لگ جائے اس کے لئے بعض حضرات کا تجربہ ہے کہ گتے کے بجائے انگریزی ٹوب سے کام لیا جائے اور وہ اس طرح کٹوب کا پچھلا آدھا حصہ کاٹ کر علیحدہ کر دیا جائے اور اس کے بجائے تسمہ باندھ لیا جائے تاکہ اگلا حصہ آگے کو اٹھا رہے اور اس پر نقاب لٹکا رہے اس طرح سر بھی نہیں کھلے گا اور احرام کا کپڑا بھی چہرہ سے جدار ہے گا اور تشبہ بالنصاری (یعنی نصاری سے مشابہت) بھی نہیں ہو گا اس لئے کہ کٹ جانے سے ٹوب کی ہیئت بدل گئی۔ یہ چند ہدایات فقیر نے اپنی صواب دید اور دوسرے حاجج کے تجربہ مسائل شرعیہ کے مطابق لکھے ہیں بعض اور ہدایات موقعہ ب موقعہ عرض کروں گا۔ مزید تفصیل فقیر کی کتاب سفر نامہ حج موسوم بہ مدینے کاراہی میں دیکھئے۔

ضروری وضاحت

جیسا کہ آغاز کتاب عرض کیا گیا ہے کہ یہ کتاب "فیضان حج و عمرہ" حضور فیض ملت مفسر اعظم پاکستان نور اللہ مرقدہ کا سفر نامہ جواز ہے اس میں مسائل و عمرہ کے ساتھ آپ کے سفر مبارک کا حال قارئین کرام پڑھ کر لطف انداز ہوں گے اور حج و عمرہ کے مبارک سفر میں معاون مدد ثابت ہو گا۔

حصہ دوم

سفر نامہ کا پروگرام

فقیر نے اپنے ہر سال کے سفر کی روائید اتیار کر رکھی ہے۔ اس سال (۱۹۹۰ء بمقابلہ ۱۴۱۰ھ) بھی پروگرام تھا لیکن ماہی کے غلبے کی وجہ سے چند مختصر مضمایں قلمبند کرنے کا ارادہ کیا مگر الحاج خان سعید احمد صاحب نے فرمایا یہ سفر نامہ ایسی تفصیل سے لکھا جائے کہ یہ اہل اسلام (حجاج و معتمرین) کو بھی کام آئے یعنی حریم شریفین کے مسافر یہ سفر نامہ مطالعہ کر کے اس سے فوائد حاصل کریں خصوصاً حج و عمرہ پر جانے والے مسائل شرعیہ سے آگاہی بھی حاصل کریں اور حج و عمرہ کی خاطر جانے والے اس سفر نامہ سے بھرپور فائدہ اٹھائیں، مسائل شرعیہ سے آشنای حاصل کر کے حج و عمرہ کے ایام بہترین انداز میں گزاریں، وہاں کے ایک ایک لمحہ کو قیمتی سے قیمتی تر سمجھتے ہوئے شرعی احکام کے مطابق برس کریں تاکہ حق تعالیٰ کی رضا حاصل ہو جائے، حج و عمرہ کی خاطر لگائی ہوئی رقم ضائع نہ ہو۔

گیارہویں والے کے صدقے

حضور سید الاولیاء سید نا غوث اعظم مجی الدین الشیخ السید عبدالقدار الجیلانی قدس سرہ کے طفیل فقیر اولیٰ غفرلہ اب کی بارگیارہویں بار طیبہ کاراہی ہو رہا ہے۔ اللہ تعالیٰ شاہد ہے کہ وطن واپس آ کر دل بیقرار کو طیبہ کی یاد لمحہ ستائی رہتی ہے اور حضرت عارف جامی قدس سرہ کے اشعار لب پر جاری رہتے ہیں:

کے بودیا رب کہ رود در یشرب وبطحا کنم
گہ بمکہ منزل و گہ در مدینہ جا کنم
بر کنار زمزم از دل بر کشم یک زمزمه
کزدو چشم خود فشار آن چشمہ را دریا کنم
صد هزار دل دریں سو دبر امروز شد
نیست جرم بعد ازیں کامروز را فرد اکنم

یار رسول اللہ! بسوئے خود مرا راہی نما!
تاز فرق سر قدم سازم زدیدہ پا کنم
ترجمہ:- یا رب! وہ سہانا وقت کب ہو گا جب بندہ عاجز سوئے یثرب و بطحہ روانہ
ہو گا، کبھی میری منزل مکہ معظمہ ہو گی اور کبھی مدینہ طیبہ
آبِ زمزم کے پیالے پھر بھر کر پیوں گا، ان دو چشموں سے خون کے آنسوے
دریا بھاؤں گا۔

دل میں لاکھوں بارتمنا میں ابھرتی ہیں کہ ابھی مدینہ آیا، اب صبر کا پیانہ لبریز ہو گیا
ہے میری حاضری کو آج سے کل نہ بناو۔
اے صبیب خدا صلی اللہ تعالیٰ علیہ وآلہ وسلم میری حاضری کی کوئی تدبیر کیجئے تاکہ
سر کو قدم اور آنکھوں کی پلکوں کو پاؤں بنائے کر چلوں۔

شمس آرزو کا طلوع

شووال المکرم سے شعبان المعظم تک انہی تصورات میں بسرا وقات ہوتی ہے۔ ماہ
شعبان المعظم تشریف لاتے ہی میرے دیرینہ رفیق مدینہ چودھری الحاج بشیر احمد
صاحب قادری نے سفر مدینہ منورہ کا رخت سفر باندھنے کا مژدہ سنایا۔ فقیر نے کہا اسال
چند دیگر رفقاء بھی اس مبارک سفر کا عزم رکھتے ہیں ان سب سے مشورہ کے بعد ویزا
لگوانے کے لئے ابتداء کیجئے۔ چنانچہ ان تمام رفقاء کے متفقہ مشورہ سے ویزا الگوانے کا
مارچ ۱۹۹۰ء بمقابلہ ۲۳ شعبان المعظم ۱۴۱۷ھ بروز بدھ آغاز ہوا۔

حضور فیض ملت کی کیفیت

(فقیر غلام حسن اویسی عرض کرتا ہے) جو لوگ حضرت قبلہ فیض ملت رحمۃ اللہ تعالیٰ علیہ
سے اکثر شرف ملاقات حاصل کرتے رہے وہ خوب جانتے ہیں کہ جب آپ حجاز مقدس سے
لوٹ کر آتے تو پھر سے مدینے شریف کی یاد میں محو ہو جاتے، اکثر طلباء سے دعا کرتے کہ کہ میرا
ویزا الگ جائے اور جلدی سے سرکار کریم روف و رحیم ملائیلہ کے قدموں میں پہنچ جاؤں۔ (مرتب)

بسم الله الرحمن الرحيم

الحمد لله الملك الحق المبين والصلوة والسلام على حبيبه الكريم
الامين وعلى آله الطيبين واصحابه الطاهرين الكاملين
اما بعد! فقيير او نیک غفرانہ کئی سالوں سے حریم طیبین کی حاضری سے سعادت
اندوں بور بارے، اس سال بھی عزم بالجزم ہے نہ صرف حریم طیبین بلکہ بغداد معلیٰ کی
حاضری کا شوق بھی دامتلیہ ہے۔

پواہبی الحاج بشیر احمد قادری صاحب تو کئی سالوں سے فقیر کے رفقی ہیں، خوش
قسمتی سے اس سال چند دیگر ایسے رفقا، بھی تیار ہو گئے جن کی رفاقت سے یہ مبارک سفر
بہار ہی بہار ہن یہا۔ (ان کا تعارف آربا ہے)

گیارہویں والے پیر پیر اس رضی اللہ تعالیٰ عنہ کی کشش

ہ سال مرہ اور زیارت گنبد خضراء کی سعادت نصیب ہوتی رہی اور بغداد معلیٰ کی
حاضری کے لئے اسباب بنتے بنتے رہ گئے۔ اس سال الحاج شیخ محمد فیاض الحق قریشی
صاحب نے فقیر کو از خود فرمایا کہ اس سال میں بھی عمرہ کا رفیق ہوں۔ فقیر نے کہا نہ صرف
مرہ شریف بلکہ ان شاء اللہ تعالیٰ اس سال بغداد معلیٰ بھی حاضری ہو گی اور فقیر کو معا
خیال لگ را کہ ویزا کے لئے عراق و حجاز مقدس کی تمام کارروائی ان کے ذمہ لگائی جائے اس
لئے کہ یہ (الحج شیخ محمد فیاض الحق قریشی صاحب) جس کام کو اپنے ذمہ لگایتے ہیں
اسے سرانجام دینے کے لئے سر دھڑ کی بازی لگادیتے ہیں چنانچہ جب فقیر نے ان کے
سامنے اس امر کے متعلق اپنا ارادہ ظاہر کیا تو انہوں نے بطیب خاص اس کی ذمہ داری
انھائی۔ (أَحْمَدَ اللَّهُ عَلَى ذَلِكَ)

الحج سعید احمد خاں صاحب

خاں صاحب فقیر کے بہت پرانے مہربان ہیں بلکہ جب ہم بہاولپور میں وارد

ہوئے تو آپ فقیر کے صفت اول کے معاونین احباب میں سے ہیں۔ گذشتہ سال فقیر کو عمرہ کے لئے ساتھ چلنے کا کہہ گئے لیکن قسمت نے یا وری کی تو بجائے عمرہ کے دولتِ حج سے نوازے گئے۔ اس سال بھی ماہ شعبان کے درمیانی عشرہ میں تشریف لائے اور وہی پرانا خیال ظاہر کیا۔

فقیر نے کہا اس سال نہ صرف عمرہ بلکہ بغدادِ معلیٰ کی حاضری کا بھی ارادہ ہے اور ہم نے اس پروگرام کی سرانجامی الحاج شیخ محمد فیاض الحق صاحب قریشی کے پروگرام کی ہے آپ فقیر کے حوالے سے انہیں ملیں۔

طیلی تھے اصلی بن گئے

الحاج خان سعید احمد صاحب، الحاج شیخ محمد فیاض الحق سے ملتوقدرت نے ہم سب کا ویزا کا فرعد خان صاحب کے نام ڈال دیا یعنی اب ہمارا ویزا حاجی سعید احمد خان صاحب نے ہی لگوایا۔ آج کل ویزا اور ٹکٹ اور کے (OK) کی مشکلات وہی جانتے ہیں جنہیں رمفان المبارک میں عمرہ کے لئے جانے کا اتفاق ہوتا ہے لیکن مردمجاہد رات دن ایک کر کے اور بار بار بہاولپور سے اسلام آباد کے سفر کی صعوبتیں برداشت کر کے ہم سب کے ویزا لگانے میں کامیاب ہو گئے۔ (فجز اہم اللہ تعالیٰ خیر الجزاء)

تعارف رفقائے سفر

اس سال ہم چھر رفقاء را، ہی مدینہ پاک ہو رہے ہیں:

(۱) فقیر اویسی غفرلہ

(۲) الحاج چودھری بشیر احمد قادری صاحب

(۳) الحاج محمد فیاض الحق قریشی صاحب

(۴) الحاج محمد سعید احمد خان صاحب بلوج

(۵) الحاج ملک محمد عظم صاحب

(۲) محمد طیب ابن چودھری الحاج بشیر احمد صاحب

الحاج چودھری بشیر احمد قادری صاحب

فقیر سے عفو ان شباب سے وابستہ ہیں۔ چک نمبر ۱۱ بغلہ نائل والا (بہاولپور) کے زمیندار ہیں۔ ابتدائے جوانی سے ہی علماء کرام و مشائخ عظام کی خدمت کو سعادت سمجھتے ہیں۔ چک مذکور میں سالانہ جلسہ میں علماء کرام کو یزمان شہر سے لانا پہنچانا اپنے ذمہ لگا رکھا تھا۔ چند سالوں سے شہر بہاولپور میں تجارت کا کام شروع کیا ہے اللہ تعالیٰ کے فضل و کرم سے اچھے کاروبار کے مالک ہیں اور مدرسہ جامعہ اویسیہ رضویہ میں مالی خدمات میں سب سے اولیت آپ کو حاصل ہے۔ عرصہ سے فقیر کے عمرہ اور اعتکاف مسجد نبوی شریف کے رفیق ہیں۔ اس سال اپنے نئے گیارہ سالہ بچے کو بھی ساتھ لے لیا ہے، یہ بھی ان کی دینی شغف کی دلیل ہے۔

الحاج محمد فیاض قریشی صاحب

آپ چیف بلدیات کے عہدے سے ۱۹۸۹ء میں ریٹائرڈ ہوئے۔ ان پر فضلِ ربانی یوں ہوا کہ فراغت کے بعد وہی سال ہی یوں سمینت حج کی سعادت سے مشرف ہوئے۔ نہایت باذوق اور عاشق اولیاء اللہ ہیں۔ سفر میں بڑھاپے کے باوجود نوجوانوں سے زیادہ باہمت ہیں۔ تمام رفقاء کی سہولیات کا مکمل انتظام فرماتے ہیں، ہمارے تمام سفر کے آپ ہی امیر ہے اور ”سَيِّدُ الْقُومِ خَادِمُهُمْ“ کی سچی تصویر ثابت ہوئے۔ (اللہ کو پیارے ہو گئے سیرانی مسجد بہاولپور کے عقب قبرستان نور شاہ بخاری میں مدفون ہیں۔ ”إِنَّا لِلَّهِ وَإِنَّا إِلَيْهِ رَاجِعُونَ“ محمد فیاض احمد اویسی)

الحاج محمد سعید احمد خان صاحب بلوچ

الحاج محمد سعید احمد خان صاحب بلوچ فقیر کے دریں کرم فرمائیں۔ حوالی نصیر کے اعلیٰ زمینداروں میں شمار ہوتے ہیں لیکن میں نے انہیں درویشوں کا امیر پایا۔ باوجود اعلیٰ

زمینداری کے سفر میں ہر چھوٹی موئی خدمت اپنے ذمہ فرض سمجھتے۔ تمام سفر میں ہر طرح کی خدمت کے علاوہ ہر مشکل کو آسان بنایا اور باتوں باتوں میں ہر کڑواہٹ کو شہد و شیر میں بنادیا۔

الحاج محمد اعظم بہاولپور

الحاج محمد اعظم صاحب بہاولپور کے مشہور زائر مدینۃ الحاج محمد خلیل احمد صاحب مرحوم کے پوتے اور حاجی محمد اسماعیل مرحوم کے صاحبزادے ہیں ماشاء اللہ جوانی میں بھی پیرانہ زندگی برکر ہے ہیں۔ ”در جوانی توبہ کر دن شیوه پیغمبری“ کے صحیح مصدق ہیں۔ تمام سفر میں جملہ رفقاء کے آرام و سکون کا خاص خیال رکھتے ہیں بلکہ جان کی بازی بھی لگادیتے ہیں۔

(اللہ کو پیارے ہو گئے۔ ”إِنَّا لِلَّهِ وَإِنَّا إِلَيْهِ رَأْجُعُونَ“، محمد فیاض احمد اویسی)

نخااز از

نخااز ارمحمد طیب طول عمرہ، چودھری الحاج محمد بشیر احمد کے بیٹے ہیں۔ گیارہ سال کی عمر میں اتنا طویل سفر طے کرنے میں اور عبادات کرنے کے سلسلے میں ماشاء اللہ جوانوں کو بھی پچھے چھوڑ دیا۔ احرام کی ابتدائی عملداری سے لے کر طواف و اعتکاف کی جملہ عبادات میں جوانوں سے بھی اور بوڑھوں سے بھی دو قدم آگے بڑھ کر دکھائے۔ شب بیداری پھر بغداد شریف کے دور دراز سفر کے بعد دور دور کے مقامات کی زیارت کے سلسلے میں بھی ماشاء اللہ جوانوں کی طرح نبھایا۔ ہم نے کبھی محسوس تک نہیں کیا کہ یہ پچھے تھک گیا ہو گا۔ اللہ تعالیٰ مزید تازیت اتباع رسول صلی اللہ تعالیٰ علیہ وآلہ وسلم اور ذوق عبادات نصیب فرمائے..... آمین۔

مفت را چہ باید گفت

میں حیران ہوں کہ دور حاضرہ میں اتنی آسانیوں کے باوجود اہل اسلام عمرہ

شریف اور زیارتِ حبیب خدا صلی اللہ تعالیٰ علیہ وآلہ وسلم کیوں پیچھے ہیں (حالانکہ غیر مذاہب محض قدرتی مناظر دیکھنے کے لئے اتنے جتن کرتے ہیں بندہ حیران رہ جاتا ہے بلکہ بعض نامنہاد مسلمان ہونے کے دعویدار بھی ایسے ہیں کہ اس سلسلے میں دولت بھی پانی کی طرح بہادیتے ہیں اور کسی قسم کی تکلیفوں اور کلفتوں کو بھی خاطر میں نہیں لاتے، ہر قسم کے حالات کا مقابلہ کرتے ہوئے سیر و سیاحت کا شوق پورا کرتے ہیں۔ اللہ تعالیٰ ہمارے مسلمان بھائیوں کو عمرہ شریف اور زیارتِ حبیب خدا صلی اللہ تعالیٰ علیہ وآلہ وسلم کی توفیق سے نوازے۔ آمین ثم آمین، (فقط ابواحمد غلام حسن اویسی)

بڑا خوش نصیب انسان

مانا کہ ہم عوام (جو صاحب استطاعت نہیں) پر حج فرض نہیں لیکن بارگاہِ حبیب خدا صلی اللہ تعالیٰ علیہ وآلہ وسلم کی حاضری کے لئے تو کوئی پابندی نہیں۔ بہت بڑا خوش نصیب ہے وہ انسان جو زندگی میں حبیب خدا صلی اللہ تعالیٰ علیہ وآلہ وسلم کی جاتی مبارک کے سامنے کھڑے ہو کر بالمشافہ سلام پیش کرنے کی سعادت سے بہرہ درہوتا ہے یعنی ”السَّلَامُ عَلَيْكَ أَيُّهَا النَّبِيُّ الْكَرِيمُ“ عرض کرتا ہے تو فوراً جواب پاتا ہے ”وَعَلَيْكَ السَّلَامُ يَا أُمَّتِي فِلاَنْ“ یعنی رسول اللہ صلی اللہ تعالیٰ علیہ وآلہ وسلم سے فوراً جواب پاتا ہے، روضہ انور سے سلام کا جواب آتا ہے جس کا مطلب ہے کہ ”تم پر بھی سلام ہوا۔ میرے فلاں امتی“

قیامت میں کلفتوں اور مشقتوں سے نجات

حقیقت یہ ہے کہ چند روزہ زندگی میں اگر ایک بار بھی بارگاہِ حبیب صلی اللہ تعالیٰ علیہ وآلہ وسلم میں حاضری نصیب ہو جائے تو کل قیامت میں تمام کلفتوں و مشقتوں سے کھلی نجات نصیب ہو جائے کیونکہ خود آقا کریم صلی اللہ تعالیٰ علیہ وآلہ وسلم کا وعدہ کر یہ

مَنْ زَارَ قُبْرِيٌّ وَجَبَتْ لَهُ شَفَاعَتُهُ۔

جس نے میرے مزار (پرانوار) کی زیارت کی اس کے لئے میری شفاعت واجب ہوئی۔ (اس حدیث شریف کے علاوہ اس موضوع کی دیگر احادیث مع اسناد و خواہ جات کے فقیر آگے عرض کرتا ہے)

فضائل عمرہ

عمرہ شریف کے فضائل کے سلسلے میں چند احادیث مبارکہ ملاحظہ فرمائیے۔

گناہوں کا کفارہ

حضرور اکرم صلی اللہ تعالیٰ علیہ وآلہ وسلم نے فرمایا ایک عمرہ سے دوسرا عمرہ درمیان کے گناہوں کا کفارہ ہے۔

اور فرمایا حج اور عمرہ ملایا کرو۔

عمرہ ایک حج کے برابر

نبی پاک صلی اللہ تعالیٰ علیہ وآلہ وسلم نے فرمایا ماہ رمضان المبارک میں عمرہ کرنا ایک حج کرنے کے برابر ہے۔

فائدہ

حضرت شاہ ولی اللہ صاحب محدث دہلوی رحمۃ اللہ تعالیٰ علیہ فرماتے ہیں میں کہتا ہوں اس کی وجہ یہ ہے کہ حج کو عمرہ پر جو فضیلت ہے تو محض اس لئے ہے کہ حج میں شعائر اللہ کی تعظیم اور لوگوں کا نزولی رحمت کے لئے مجتمع ہونا پایا جاتا ہے اور عمرہ میں یہ بات نہیں ہے۔ رمضان المبارک کے مہینہ میں جو عمرہ پایا جاتا ہے وہ حج کا کام دیتا ہے کیونکہ ماہ رمضان اولیاء کرام کے انوار کا پرتو پڑنے کا اور روحانیت کے نزول کا وقت ہے۔ (جیۃ اللہ البالغہ، جلد ۲، صفحہ ۱۸۳، ۱۸۵)

جنت میں داخلہ

رسول اللہ صلی اللہ تعالیٰ علیہ وآلہ وسلم نے ارشاد فرمایا:
 وَمَنْ حَجَّ أَوْ عَتَمَرَ فَمَا تِبْيَانُ سَنَةٍ دَخَلَ الْجَنَّةَ
 ترجمہ: جس نے حج کیا اور عمرہ کیا اور اسی سال مر گیا وہ جنت میں داخل ہو گا۔

بے حساب جنت میں داخلہ

طبرانی ام المؤمنین سیدہ عائشہ صدیقہ رضی اللہ تعالیٰ عنہا سے راوی کہ رسول اللہ صلی اللہ تعالیٰ علیہ وآلہ وسلم فرماتے ہیں کہ جو اس راہ میں حج یا عمرہ کے لئے نکلا اور مر گیا اس کی پیشی نہیں ہو گی نہ حساب ہو گا اور اس سے کہا جائے گا کہ تو جنت میں داخل ہو جا۔

مژده بہار

فقیر دورہ تفسیر اور دوپرہ حدیث کے فضلاء کی تدریس سے ۲۲ شعبان المتعظم ۱۹۹۰ء مارچ، بروز جمعرات فارغ ہوا۔ کل سے سالانہ جلسہ دستارِ فضیلت شروع ہے تین دن مسلسل جلسہ میں مصروفیات اور آخری شب پر ۲۵ مارچ ۱۹۹۰ء، ۲۷ شعبان المتعظم ۱۴۱۰ھ میں اسی جلسہ میں فضلاء کو سندات اور دستار ہائے فضیلت تقسیم کی گئیں۔ آج دن کو الحاج محمد فیاض احمد قریشی صاحب نے نو یہ مسرت سنائی کہ ۱۰ اپریل بروز منگل سوئے چجاز جانا ہے۔ یہ سنتے ہی جان کی خلکی نے طیبہ کو جھک کر شکریہ کا سلام عرض کیا۔

روانگی کا دن

ہم نے اس سفر کا امیر بمثورہ چودھری الحاج بشیر احمد صاحب، الحاج محمد فیاض احمد صاحب قریشی کو منتخب کیا، فقیر نے انہیں چند ضروری سفر کے احکام عرض کر دیئے۔

جامع مسجد سیرانی شریف میں جمع ہونا

بعد ازاں ہم تمام ساتھیوں نے یہ طے کیا کہ ساڑھے گیارہ بجے سب کو مسجد سیرانی

شریف میں جمع ہونا ہے مگر سب کارروان والے ہیں اور سب کے اہل و عیال کی خواہش ہے کہ بہاؤ پورا یئر پورٹ پر اپنے مسافرین حجاز کو الوداع کریں اس لیے تمام حضرات اطلاع دے کر ایئر پورٹ چلے گئے۔ فقیر کو الحاج محمد فیاض الحق قریشی صاحب نے اپنی گاڑی پر بٹھانا ہے۔

سیرانی مسجد شریف سے روانگی کا منظر

الحاج چوبہ دری بشیر احمد صاحب فقیر کو لینے آگئے، فقیر نے گھر میں دو گانہ پڑھا، گھر والوں کے ساتھ مل کر الوداعی دعا مانگی اور دعا نے سفر بھی پڑھ کر سیرانی مسجد میں دو گانہ پڑھا اور احباب و طلاب (طالب کی جمع) کے ساتھ مل کر دعا کر کے قریشی صاحب کی کار پر بیٹھ گئے اور کار سوئے منزل روانہ ہو گئی۔

فائدہ

الوداع کرنے والوں نے سرکارِ کریم رووف ورجیم میں اللہ عزیز کی طرف سلام و پیام اپنے اپنے انداز میں بھیجے ہوں گے۔ الفقیر القادری ابو احمد غلام حسن اویسی اپنے ایک دوست شاعر جناب بد ر منیر منصور صاحب کا کلام پیش کرنے کی سعادت حاصل کر رہا ہے۔

الوداع مسافر مدینہ / الوداع زائر مدینہ

حاجیوں کا چلا کارروائی میرے پاس اٹاٹھ نہیں ہے
چلے حاجی اب مدینے دل نادار کو دلاسہ نہیں ہے
ٹھہر ذرا ابے حاجیو میری فریاد بھی سنتے جانا
انوارِ مدینہ کا تشنہ عالم کا دل پیاسا نہیں ہے
گلشنِ مدینہ سلامت ہے چار سو بھاروں کی رونق
دل بھی چاہتا ہے بھاریں یہاں کوئی دلاسہ نہیں ہے
ابو احمد کا کہنا سلام مدینے والے کو فیضِ ملت

وادی مدینہ کی فضاوں سے فقیر تمہارا شناسا نہیں ہے
 وطن والوں کی دعا مانگی فیض ملت نے دوستو
 وطن شیوخ رہے شاد ناشاد کہنا میرا خاصہ نہیں ہے
 فیض ملت کی الوداعی شیوخ محضر بھی خوش بھی
 خدا نے بلا یا اپنے گھر سفر کعبہ نارسا نہیں ہے
 کہہ کے الوداع کر رہے ہیں تجھے اے حاجیو
 ادب سے کہنا سلام منصور دیارِ محمد تماشا نہیں ہے

۱۱ پریل ۲۰۱۲ء بروز بدھ کو لکھی گئی جو ابواحمد غلام حسن اولیٰ صاحب کی کتاب
 "فیضان حج" میں شائع ہوئی۔ (نعت گوشاعرب در منیر منصور)

ایر پورٹ تک کے ہمراہی

کار سیرانی مسجد سے نکلی، عید گاہ اور میلاد چوک سے ہوتی ہوئی بہاؤ پور کی سڑکوں
 پر ایر پورٹ کی طرف بھاگنے لگی جیسے اپنے آپ پر ناز کر رہی ہو کہ دیکھئے میری کیسی
 قسمت ہے کہ مدینے کی طرف جانے والوں کی سواری بننے کا مجھے آج شرف حاصل ہوا
 ہے۔ بہر حال ایر پورٹ تک مفتی محمد صالح اولیٰ، حافظ محمد ریاض احمد اولیٰ اور محمد
 عاشق مصطفیٰ قادری فقیر کے ساتھ ہیں۔ ایر پورٹ پر باقی ساتھیوں سے ملاقات ہوئی۔
 ایر پورٹ پر ہر طرف گھما گہمی ہے، عمرہ شریف کے سلسلے میں جانے والوں کی حالت
 عجیب ہے، خوشی ان کے چہروں سے نظر آ رہی ہے۔

احکام سفر

اکثر لوگ سفر کو باعث فخر سمجھتے ہیں حالانکہ

"السفر سفر ولو کان میلا"

ترجمہ: سفر آگ ہے اگرچہ ایک میل ہو۔

سفر بقدر ضرورت

اس لئے حتی الامکان سفر سے گریز کرنا چاہیے۔ ضرورت کے بعد فوراً گھر کو لوٹیں
 ☆ جتنی عبادت گھر پر آرام و سکون سے ہو سکتی ہے سفر میں نصیب نہیں ہوتی بلکہ
 میرے جیسے کاہل و غافل تو اثافرالض بھی ضائع کر بیٹھتے ہیں حالانکہ گھر سے دوری کی بنا
 پر جب اداسی ہوتی ہے تو عبادت سے اپنے آپ کو بہلا دیا جا سکتا ہے اور اس طرح سے
 سفر خوشگوار رہتا ہے۔

☆ معلومات وہدایات

جس طرح کا سفر درپیش ہے اس کے متعلق پہلے سے معلومات وہدایات حاصل
 کر لی جائیں تاکہ بعد کو پریشانی نہ ہو۔ اگر ایسا نہ کیا جائے تو بعض اوقات بندہ بڑی
 پریشانیوں میں مبتلا ہو جاتا ہے۔

ہمیشہ باوضور ہیں

اس مبارک سفر میں باوضور ہیں جو شخص ہمیشہ باوضور رہتا ہے اللہ تعالیٰ اسے سات
 خصلتوں کی عزت بخشتا ہے۔

☆ اول فرشتے اس کی صحبت سے رغبت کرتے ہیں۔

☆ دوسرے اعمال کے لکھنے والوں کا قلم ہمیشہ ثواب لکھنے میں جاری رہتا ہے۔

☆ تیسرے اس کے بدن کے تمام اجزاء تشیع کرتے ہیں۔

☆ چوتھے اس سے پہلی تکبیر فوت نہیں ہوتی۔

☆ پانچویں فرشتے اس کی حفاظت کرتے ہیں اس کے سوتے وقت دیو اور پریوں سے۔

☆ چھٹے اللہ تعالیٰ اس پر جان کنی کی مشکل آسان کر دیتا ہے۔

☆ ساتویں یہ کہ وہ اللہ تعالیٰ کی امان میں رہتا ہے جب تک کہ باوضور ہے۔

☆ سفر میں وضع

سفر میں باوضور ہنا چاہیے حتی الامکان کوشش کی جائے کہ جب بھی وضوئے اگر حالات اجازت دیں تو فوراً وضو کر لیا جائے کیونکہ گاڑی وغیرہ میں وضو کی تکلیف ہوتی ہے اور بسا اوقات کہیں ایسی جگہ نماز کا وقت ہو جاتا ہے جہاں پانی کاملاً دشوار ہو جاتا ہے اور ذہب میں بھی پانی ختم ہو جاتا ہے فلہذاباوضور ہنے کی کوشش کرنی چاہیے۔

☆ گاڑی پر نماز

بہتر ہے جہاں کہیں بڑے اشیشن پر گاڑی ٹھہرے تو نیچے اتر کر نماز پڑھیں ورنہ اندر ہی کھڑے ہو کر نماز پڑھیں لیکن یہ بھی وہاں جہاں تختے نہ ہوں۔

☆ رکوع و سجدہ کی کیفیت

ریل کی دونوں پٹڑیوں کے درمیان جو جگہ خالی ہے اس میں کھڑا ہو کر رکوع کرے اور کوتا ہی جگہ سے ایک پٹڑی پر سرین رکھ کر دوسرا پٹڑی پر سجدہ کرے اور پاؤں اسی خالی جگہ میں قائم رہیں یونہی پیچھے کی پٹڑی پر بیٹھ کر اور آگے کے پاؤں لٹکا کر جلسے و قعدہ کرے تو نماز ہرگز نہ ہوگی اور نہ سجدہ ہوگا اور ایسا قعدہ بھی محض خلاف سنت اور اسکی ضرورت بھی نہیں۔ قعدہ میں پاؤں سمیت کر اسی خالی جگہ میں بیٹھ سکتا ہے اور سجدہ کیلئے سرڈ راخم کر کے سامنے کی پٹڑی کے نیچے داخل کر کے بخوبی ادا کر سکتا ہے۔

(فتاویٰ رضویہ شریف، جلد سوم، صفحہ ۷۳)

فائدہ

واجب اور واجب جیسے ورزند راو ماحق ہے یعنی سنت فجر چلتی ریل میں نہیں ہو سکتی۔ اگر ریل نہ ٹھہرے اور وقت نکلتا دیکھے تو پڑھ لے پھر بعد میں استقرار اعادہ کرے یعنی جب ریل سے اترے تو دوبارہ پڑھ لے۔

نماز کے ناجائز طریقے

اس مسائل کے دلائل فتاویٰ رضویہ شریف جلد سوم میں ہیں۔ گذشتہ صورتوں کے خلاف جتنی نمازیں پڑھی جاتی ہیں سب ناجائز ہیں مثلاً بعض لوگ تنخہ پر بیٹھے ہوئے چلتی گاڑی میں نماز پڑھ رہے ہوتے ہیں اور بعض یہ بھی کہ کھڑے ہو کر اور پھر یہ بھی پتہ نہیں کہ قبلہ کس طرف ہے۔ اگر ابتدأ قبلہ کی طرف گاڑی روائی تو پھر اس کا رخ قبلہ سے پھر گیا وغیرہ وغیرہ۔ یہ سب نمازیں ناجائز ہیں ایسی حالت نمازیں اگر پڑھ لی جائیں تو ان کا اعادہ ضروری ہے کیونکہ ان نمازوں کا حساب قیامت میں ہوگا۔

انتباہ

نماز ایک مہتمم بالشان فریضہ ہے جس کے مسائل نہایت اہم ہیں جن میں نماز فرض وغیرہ میں استقبال قبلہ، قیام اور اتحاد مکابن واستقرار علی الارض بہت ضروری ہے اور چلتی گاڑی و بس وغیرہ میں یہ شرط نہ پائی جانے کے باعث نمازوں نہیں ہوتی لیکن عام لوگ اپنی خودسری و دین سے ناواقفیت کے باعث اس مسئلہ سے غافل ہیں بلکہ دیکھا گیا ہے کہ اس صورت میں عام طور پر رضوی بھی نہیں کیا جاتا اور اپنے کپڑوں یا گدی وسیٹ پر ہاتھ مار کر بزم خوبیش تیکم کر لیا جاتا ہے حالانکہ نہ یہ تیکم کا طریقہ ہے اور نہ اس کی صحیح صورت۔

ہر آدمی مفتی و مجتہد

دور حاضرہ میں ہر بندہ مفتی بن جاتا ہے اور مجتہد بھی لیکن حقیقت یہ ہے کہ فتویٰ کے لئے عالم دین مردمیدان چاہیے۔

ریل گاڑی اور ہوائی جہاز میں نماز کے متعلق مزید تفصیل اور حوالہ جات فتاویٰ رضویہ شریف کے علاوہ فقیر اویسی عفرلہ کا رسالہ ”فیض البشارہ فی الحکام المسافرہ“ دیکھئے۔

انتباہ

سفر میں اگر کسی قسم کی عجلت یا تکلیف میں سنت و نوافل وغیرہ نہ پڑھ سکے تو خرج نہیں لیکن جب سکون واطمینان ہو تو سنن و نوافل ترک نہ کرے اس لئے کہ آخرت کا سرمایہ تو یہی سنن و نوافل ہیں۔ چنانچہ خیر القرون سے لے کر تا حال تمام اہل اللہ اور علماء و صلحاء سے ان کا ترک منقول نہیں بلکہ افسوس کہ دو ریاضت میں بعض جہاں ترک سنن و نوافل کو افضل بلکہ پڑھنے والے کو اثما لامت کرنے لگ جاتے ہیں۔

ہوائی جہاز میں نماز کا حکم

باوضو ہو کر جہاز میں سوار ہوں بلکہ کوشش تو یہ کرنی چاہیے کہ ہر وقت اور ہر حال میں باوضو ہیں کیونکہ ہر دقت باوضو ہنے کے بیشمار فوائد ہیں (چند ایک فقیر نے گذشتہ صفحہ پر عرض کر دیئے ہیں) جب نماز کا وقت ختم ہو جانے کا خطرہ ہو تو جہاز میں قبلہ کی سمت متعین کر کے نماز پڑھ لیں پھر اس کا اعادہ کرے۔

جہاز میں وضو کرنے کی سہولت

بہر حال جب جہاز میں سوار ہو نے لگیں تو پہلے وضو کر لینا چاہیے کیونکہ جہاز میں بے وضو کو وضو کے لئے پریشانی ہوگی۔ اگرچہ جہاز میں جگہ ہے لیکن وہ اہل شرع کے لئے موجب پریشانی بن جاتا ہے کیونکہ اس کا نظام انگریزی ہے کہ وہاں کھڑے ہو کر پیشاب وغیرہ کرنا پڑتا ہے اس لئے لوٹا ساتھ رکھنا ضروری ہے۔

مسائل قصر

مسئلہ: شرعاً مسافر دھنخصل ہے جو تین دن کی راہ تک جانے کے ارادہ سے بستی سے باہر ہوا۔ (عامہ کتب)

مسئلہ: خلکی میں میل کے حساب سے اس کی مقدار ساڑھے ستادن میل ہے۔

(فتاویٰ رضویہ)

مسئلہ: گھر میں بیٹھ کر صرف نیت سے سفر شروع نہ ہو گا بلکہ اپنی بستی یا شہر کی آبادی سے باہر ہو جانے سے شہروالے کے لئے ضروری ہے کہ شہر کے آس پاس جو آبادی شہر سے متصل ہے اس سے بھی باہر ہو جائے۔ (شامی)

مسئلہ: فناۓ شہر یعنی شہر سے باہر جو جگہ شہر کے کاموں کے لیے ہو مثلاً قبرستان، گھوڑ دوڑ کا میدان، کوڑا چینکنے کی جگہ اگر یہ شہر سے متصل ہو تو اس سے باہر ہو جانا ضروری ہے اور اگر شہر و فنا کے درمیان فاصلہ ہو تو نہیں۔ (شامی)

مسئلہ: آبادی سے باہر ہونے سے مراد یہ ہے کہ جدھر جا رہا ہے اس طرف آبادی ختم ہو جائے اگرچہ اس کے بال مقابل دوسری طرف آبادی ختم نہ ہو۔ (غیرتیہ)

مسئلہ: اشیش جہاں آبادی سے باہر ہوں تو اشیش پر پہنچنے سے مسافر ہو جائے گا جب ساڑھے ستاؤن میل کہیں جانے کا ارادہ ہو۔ (بہار شریعت)۔

مسئلہ: سفر کے لیے یہ بھی ضروری ہے کہ جہاں سے چلا وہاں سے تین دن کی راہ یعنی ساڑھے ستاؤن میل کا ارادہ ہو اور اگر اس سے کم کے ارادے سے نکلا پھر آگے جانے کا ارادہ ہوا اگر وہ بھی ساڑھے ستاؤن میل سے کم ہے تو اگرچہ اسی طرح سارا جہاں گھوم کرو اپس لوٹے قصر سفر نہ ہو گا۔ (در مختار)

مسئلہ: یہ بھی شرط ہے کہ ساڑھے ستاؤن میل کا ارادہ متصل سفر کا ہو اگر اس سے کم کا ارادہ کیا کہ وہاں کام کرتا ہے پھر اس سے آگے جاتا ہے اسی طرح آگے تو سفر نہ ہو گا۔ (فتاویٰ رضویہ)

مسئلہ: مسافر پروا جب ہے کہ نماز میں قصر کرے یعنی چار رکعت والے فرض کو دو پڑھے اس کے حق میں دو ہی رکعتیں پوری نماز ہے اور قصد آچار پڑھیں اور دو پر قعدہ کیا تو فرض ادا ہو گئے اور پھر دو رکعتیں نفل ہوئیں مگر گنہگار و مستحق نار ہوا کہ واجب ترک کیا اللہذا توبہ کرے۔

مسئلہ: یہ رخصت کہ مسافر کے لیے ہے، مطلق ہے اس کا سفر جائز کام کے لیے ہو یا ناجائز کے لیے۔

مسئلہ: سنتوں میں کوئی قصر نہیں پوری کی پوری پڑھی جائیں گی۔ (عالیٰ گیری)

مسئلہ: مسافر اس وقت تک مسافر ہے جب تک اپنی بستی یا شہر میں نہ پہنچ جائے یا کسی آبادی میں پورے پندرہ دن کے ٹھہر نے کی نیت نہ کر لے یا اس وقت ہے جبکہ سارہ سڑاں میں چل چکا ہے اگر اس سے کم مسافت سے پہلے واپسی کا ارادہ کر لیا تو مسافر نہ رہا، اگر چہ جنگل میں ہو۔ (عالیٰ گیری)

نماز کی اہمیت

نماز ایک اہم فریضہ ہے اور مومنین کے لئے معراج کا درجہ رکھتی ہے۔ اس کے فضائل سب کو معلوم ہیں چونکہ انسان اپنے دنیوی جملہ امور میں ہوشیار ہے، صرف غافل ہے تو دینی اور اسلامی کاموں اور نماز جیسی اہم عبادت سے، جس میں انسان بالخصوص غفلت میں مبتلا ہے۔

نماز دین کا ستون ہے

نماز کی اہمیت سے کسی بھی مومن کو انکار نہیں مگر اس کے باوجود نماز کی ادائیگی کی طرف توجہ کم ہی لوگ کرتے ہیں حالانکہ نماز دین کا ستون ہے، قیامت کے روز تمام اعمال میں سے سب سے پہلے نماز کے متعلق ہی پوچھا جائے گا۔

نماز کے متعلق مدنی تاجدار، احمد مختار، حضرت محمد صلی اللہ تعالیٰ علیہ وآلہ وسلم کے

چند ارشادات ملاحظہ فرمائیے:

﴿رسول اللہ صلی اللہ تعالیٰ علیہ وآلہ وسلم نے ارشاد فرمایا:﴾

الصَّلَاةُ مُعْرَاجُ الْمُؤْمِنِينَ

نماز مومنین کی معراج ہے۔

☆ ایک اور حدیث مبارکہ میں ہے کہ رسول اللہ صلی اللہ تعالیٰ علیہ وآلہ وسلم نے ارشاد فرمایا:

الصَّلَاةُ مِفْتَاحُ الْجَنَّةِ نماز جنت کی چابی ہے۔

فائدہ

غور تو فرمائیے کوئی ایسا مسلمان ہے جو جنت کا طلبگار نہ ہو۔ رسول اللہ صلی اللہ تعالیٰ علیہ وآلہ وسلم نے ہمیں جنت کی چابی بتا دی ہے اب ہم اگر نماز سے غفلت اختیار کریں تو پھر اس کے علاوہ کیا کہا جاسکتا ہے کہ ہم اپنے پاؤں پر خود ہی کلہاڑی مار رہے ہیں۔

گناہوں کا کفارہ

حضرت ابو ہریرہ رضی اللہ تعالیٰ عنہ سے مروی ہے کہ حضور اکرم صلی اللہ تعالیٰ علیہ وآلہ وسلم نے فرمایا پانچ نمازیں اور ایک جمعہ دوسرے جمعہ تک اپنے درمیان والے گناہوں کا کفارہ بن جاتے ہیں جب تک کہ کبیرہ گناہوں کا ارتکاب نہ کیا جائے۔ (مسلم شریف، ریاض الصالحین)

نماز چھوڑنے کی نحوست

حضرت جابر رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے ارشاد فرمایا

بَيْنَ الْعَبْدِ وَبَيْنَ الْكُفُرِ ترک الصَّلَاة۔ (رواہ مسلم، مشکوٰۃ شریف، کتاب الصلوٰۃ)
بندے اور کفر کے درمیان نماز چھوڑنا ہے۔

فائدہ

یعنی بندہ مؤمن اور کفر کے درمیان نماز کی دیوار حائل ہے جو اس تک کفر کرنے میں پہنچنے دیتی جب یہ آڑھٹ گئی تو کفر کا اس تک پہنچنا آسان ہو گیا، ممکن ہے کہ آئندہ یہ

شخص کفر بھی کر بیٹھے۔ (مرآۃ الناجیح شرح مشکوہ، جلد اول)

فائدہ

ارے انسان! نماز کے متعلق تیری غفلت شعراً قطعاً مناسب نہیں خصوصاً ج
اور عمرہ شریف کی غرض سے کئے گئے سفر میں نماز جیسی نعمت کو بہت سے لوگ ترک
کر دیتے ہیں یا اسے بے پرواہی کرتے ہیں ان کے لئے چند احادیث مبارکہ پیش
کرنے کی سعادت حاصل کر رہا ہوں۔

نماز فجر کی فضیلت

عَنْ عُمَارَةَ بْنِ رُوبِيَّةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَنْ يَلْجَ النَّارَ أَحَدٌ صَلَّى قَبْلَ طُلُوعِ الشَّمْسِ وَقَبْلَ غُرُوبِهَا يَعْنِي الْفَجْرَ وَالْعَصْرَ۔ (رواہ مسلم، مشکوہ شریف)

حضرت عمارہ ابن روہیہ سے روایت ہے انہوں نے بیان فرمایا کہ میں نے رسول
اللہ صلی اللہ تعالیٰ علیہ وآلہ وسلم کو بیان کرتے ہوئے سنا کہ وہ شخص آگ میں ہرگز داخل نہ
ہوگا جو سورج نکلنے اور ڈوبنے سے پہلے کی نمازیں پڑھتا رہے یعنی فجر اور عصر۔

فائدہ

اس کے دو مطلب ہو سکتے ہیں: ایک یہ کہ فجر و عصر کی پابندی کرنے والا دوزخ
میں ہمیشہ رہنے کے لئے نہ جائے گا اگر گیا تو عارضی طور پر، لہذا یہ حدیث اس حدیث
کے خلاف نہیں کہ بعض لوگ قیامت میں نمازوں لے کر آئیں گے مگر ان کی نمازوں اہل
حق کو دلوادی جائیں گی۔ دوسرے یہ کہ فجر و عصر کی پابندی کرنے والوں کو ان شاء
اللہ باقی نمازوں کی بھی توفیق ملے گی اور سارے گناہوں سے بچنے کی بھی کیونکہ یہی
نمازوں زیادہ بھاری ہیں جب ان پر پابندی کر لی تو ان شاء اللہ بقیہ نمازوں پر بھی پابندی
کرے گا، لہذا اس حدیث پر یہ اعتراض نہیں کہ نجات کے لئے صرف یہ دونمازوں ہی

کافی ہیں باقی کی ضرورت نہیں۔ خیال رہے کہ ان دونمازوں میں دن رات کے فرشتے جمع ہوتے ہیں، نیز یہ دن کے کناروں کی نمازیں ہیں، نیز یہ دونوں نفس پر گراں ہیں کہ صح سونے کا وقت ہے اور عصر کا رو بار کے فروع کا، لہذا ان کا درجہ زیادہ ہے۔

(مرآۃ المنایح شرح مشکوۃ المصالح، جلد اول)

اللہ کی امان

حضرت جندب قسری رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا:

مَنْ صَلَّى صَلَاةَ الصُّبْحِ فَهُوَ فِي ذِمَّةِ اللَّهِ فَلَا يَطْلُبُنَّكُمُ الَّلَّهُ مِنْ ذِمَّتِهِ
بِشَيْءٍ فَإِنَّهُ مَنْ يَطْلُبُهُ مِنْ ذِمَّتِهِ بِشَيْءٍ يُدْرِكُهُ ثُمَّ يَكُبُّهُ عَلَى وَجْهِهِ فِي نَارِ
جَهَنَّمَ۔ (رواه مسلم، مشکوۃ المصالح، باب فضل اصلوۃ)

جو فجر کی نماز پڑھ لے وہ اللہ تعالیٰ کی امان میں ہے لہذا تم سے اللہ اپنی امان کے ابرے میں کچھ مواخذہ نہ کرے کیونکہ اللہ تعالیٰ جب کسی سے اپنے عہد کا مواخذہ کرے گا تو اسے پکڑ لے گا پھر اسے اوندھے منہ دوزخ کی آگ میں ڈال دے گا۔

فائدہ

یعنی فجر کی نماز پڑھنے والا اللہ کی امان میں ایسا ہوتا ہے جیسے ڈیوٹی کا سپاہی حکومت کی امان میں کہ اس کی بے حرمتی حکومت کا مقابلہ ہے۔

بے نمازی کو مت ستاو

نمازی کو تنگ نہیں کرنا چاہیے یہ بہت بڑا جرم اور باعث نقصان ہے۔ حکیم الامت مفتی احمد یارخان صاحب نعمی رحمۃ اللہ تعالیٰ علیہ حدیث مبارکہ کی شرح بیان کرتے ہوئے لکھتے ہیں ”یعنی ایسا نہ ہو کہ تم نمازی کو ستاؤ اور قیامت میں سلطنت الہیہ کے باغی بن کر پکڑے جاؤ“ (مرآۃ المنایح شرح مشکوۃ المصالح، جلد اول)

فائدہ

حضراتِ محترم انمازِ فجر اور دیگر نمازوں کے فضائل بیشمار ہیں، تفصیلات کے لئے دفتروں کے دفتر بھی کم ہیں یہاں چند فضائل بیان کرنے کی سعادت حاصل کی ہے تاکہ نمازاً دا کرنے کی طرف رغبت ہو۔ اللہ تعالیٰ فقیر پر تقدیر کی اس محنت کو شرف قبولیت سے نوازے اور تمام نبی کریم صلی اللہ تعالیٰ علیہ وآلہ وسلم کے امتیوں کو یہ سعادت عظیمی حاصل کرنے کی توفیق عطا فرمائے۔ آمین (الفقیر القادری ابو احمد غلام حسن اویسی)

شاپید کہ تیرے دل میں اتر جائے میری بات

دورانِ نماز نبی کریم صلی اللہ تعالیٰ علیہ وآلہ وسلم کا حال

ام المؤمنین حضرت سیدہ عائشہ صدیقہ رضی اللہ تعالیٰ عنہا بیان فرماتی ہیں کہ حضور صلی اللہ تعالیٰ علیہ وآلہ وسلم کی عادت شریفہ تھی کہ گھر میں تشریف لاتے اور گھروں سے بے تکلفی کی باتیں فرماتے رہتے لیکن جب اذان کی آواز آتی اور نماز کا وقت ہوتا تو ہم تن نماز کی طرف متوجہ ہو جاتے اور ہم سے ایسے بے تعلق ہو جاتے جیسے کہ پہلے سے ہماری اور آپ کی کوئی شناسائی ہی نہیں گویا کہ ہم اور آپ بالکل اجنبی ہیں، ہم میں اور آپ میں کوئی جان پہچان ہی نہیں کیونکہ نماز اللہ اور اس کے بنده کے درمیان تعلق کا ذریعہ ہے اور مولیٰ کے تعلق کے حصول میں اگر دنیا و ما فیہا بھی فوت ہو جائے تو کوئی بڑی بات نہیں پھر بیوی اور بچے کس شمار میں۔

قد میں مبارک سوچ جاتے

حضرت حسن رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وآلہ وسلم اپنی نماز میں اس قدر کھڑے ہوتے تھے کہ آپ کے قدم مبارک زیادہ دیر تک کھڑے رہنے کی وجہ سے سوچ جاتے تھے حالانکہ آپ معصوم اور بے گناہ تھے اور روئے

کی وجہ سے آپ کے مصلی پر آنکھوں سے اس طرح آنسو سکتے تھے جیسے کہ بلکی بلکی بارش میں بوندیں پڑا کرتی ہیں۔

حضرت رابعہ بصری رحمۃ اللہ تعالیٰ علیہا کی نماز سے محبت

حضرت رابعہ بصری رحمۃ اللہ تعالیٰ علیہا دن رات میں ایک ہزار رکعتیں پڑھا کرتی تھیں اور یہ فرمایا کرتی تھیں کہ بخدا اتنی نماز پڑھنے سے غرض ثواب حاصل نہیں بلکہ یہ چند رکعتیں اس لئے پڑھ لیتی ہوں تاکہ حضور سرور کائنات صلی اللہ تعالیٰ علیہ وآلہ وسلم دوسرے انبیاء کرام علیہم السلام کے سامنے قیامت کے روز یہ فرمائے کہ سرخرو ہوں کہ دیکھو! میری امت کی ایک ادنیٰ سی ایک عورت کی یہ عبادت تھی۔

حضرت اولیس قرنی رضی اللہ تعالیٰ عنہ ساری رات عبادت میں گزار دیتے

حضرت اولیس قرنی رضی اللہ تعالیٰ عنہ ساری رات نہیں سوتے تھے اور فرمایا کرتے تھے کہ تعجب ہے فرشتے تو عبادت کرتے کرتے نہیں تھکلتے اور ہم اشرف الخلوقات ہو کر تھک جائیں اور آرام کی نیند سو جائیں۔

☆ روایت ہے کہ حضرت اولیس قرنی رضی اللہ تعالیٰ عنہ جب شام کرتے تو کہتے یہ رات حالتِ رکوع میں گزارنے کی ہے چنانچہ صبح تک حالتِ رکوع میں رہتے اور پھر جب شام ہوتی تو کہتے کہ آنے والی رات حالتِ سجدہ میں گزارنے کی ہے پس پوری رات سجدہ میں رہتے تا وقتیکہ صبح ہو جائے۔ (حلیۃ الاولیاء، حصہ ۲، فیضان حضرت اولیس قرنی)

حضرت حسین بن منصور حلاج رحمۃ اللہ تعالیٰ علیہ کا عمل مبارک

حضرت فرید الدین عطا رحمۃ اللہ تعالیٰ علیہ نے لکھا ہے کہ جس دن آپ (حضرت حسین بن منصور حلاج رحمۃ اللہ تعالیٰ علیہ) کو قید میں ڈالا گیا تو رات کو جب لوگوں نے جا کر دیکھا تو آپ وہاں نہیں تھے اور دوسری شب میں نہ قید خانہ موجود تھا نہ آپ تھے اور تیسری شب میں دونوں موجود تھے اور جب لوگوں نے وجہ پوچھی تو فرمایا

”پہلی شب میں، میں تو حضور صلی اللہ تعالیٰ علیہ وآلہ وسلم کی خدمت (اقدس) میں تھا اور دوسری شب حضور اکرم صلی اللہ تعالیٰ علیہ وآلہ وسلم یہاں تشریف فرماتھے اس لئے قید خانہ گم ہو گیا تھا اور اب مجھے شریعت کے تحفظ کی خاطر یہاں پھر بھیج دیا ہے۔“ آپ قید خانے کے اندر ایک رات دن میں ایک ہزار رکعت نماز ادا کیا کرتے تھے۔ (تذکرۃ الاولیاء، فیضان حسین بن منصور حلاج)

حضور فیض ملت رحمۃ اللہ تعالیٰ علیہ کی نماز سے محبت

حضرت، فیض ملت، ابوالصالح محمد فیض احمد اویسی رضوی رحمۃ اللہ تعالیٰ علیہ کے ساتھ متعدد بار سفر کرنے کا شرف بھی حاصل ہوا۔ نماز کا وقت ہو جاتا تو آپ نماز ادا کرنے کی تیاری شروع کر دیتے۔ آپ کے پاس جب یہ فقیر حاضر ہوتا تو سلام عرض کرتا، سلام و دعا سے فارغ ہو کر اگر نماز کا وقت ہوتا اور جماعت ہو چکی ہوتی تو سب سے پہلے آپ دریافت فرماتے کہ نماز ادا کر لی ہے یا نہیں اگر نماز ادا کر لی ہوتی تو پھر ٹھیک ورنہ حکم ہوتا کہ پہلے نماز ادا کرو پھر ان شاء اللہ تعالیٰ بیٹھیں گے۔

اندھار ہنا منظور مگر.....

حضرت ابن عباس رضی اللہ تعالیٰ عنہما کی جب آنکھیں جاتی رہیں اور آپ ناپینا ہو گئے تو لوگوں نے عرض کیا حضور! اپنی آنکھیں بنا لیجئے لیکن آپ کو کچھ روز نماز چھوڑنی پڑے گی کیونکہ ان ایام میں حرکت مضر پڑے گی، چند روز چٹ لیٹنا پڑے گا۔ آپ نے یہ بات سن کر فرمایا جس نے جان بوجھ کر نماز چھوڑی اس سے قیامت کے دن اللہ تعالیٰ نہایت غصب و غصہ کے ساتھ ملاقات کرے گا۔ لوگ مجھے اندھار ہنا منظور ہے لیکن خدا کے غصب اور غصہ کو کیسے برداشت کروں گا۔

نماز کی تائید

اسلام کے تمام فرائض حج، زکوٰۃ، روزہ وغیرہ زمین پر فرض ہوئے اور نماز آسمان

پر ہی نہیں ہوئی بلکہ عرشِ الٰہی کے پاس خاص رب العالمین کی حضوری میں آمنے سامنے فرض ہوئی اس لئے نماز کا جس قدر اہتمام کیا گیا اس قدر کسی اور عبادت کا نہیں کیا گیا اور قرآن و حدیث میں جس قدر نماز کی تاکید فرمائی گئی کسی عبادت کے متعلق اتنی تاکید نہیں فرمائی گئی۔ جب آپ کو معلوم ہو گیا کہ نماز تمام اعمال میں افضل ہے تو عقلمند انسان اس کو خوب سمجھ سکتا ہے کہ اس کا چھوڑنا کس قدر نقصان دہ ہو گا اور اللہ تعالیٰ کو کس درجہ ناپسند ہو گا۔

نمازوں کی حفاظت نہ کرنے والے کا انجام

جناب رسول اللہ صلی اللہ تعالیٰ علیہ وآلہ وسلم نے ارشاد فرمایا کہ جو شخص نمازوں کی حفاظت نہیں کرتا قیامت کے روز نہ اس کی نجات ہو گی اور نہ اس کے پاس نجات کی سند ہو گی اور نہ اس کے پاس کوئی روشنی ہو گی اور اسی حالت میں قارون یا ہامان یا فرعون یا ابی ابن خلف منافق کے ساتھ جہنم میں داخل ہو گا۔ حضور اکرم صلی اللہ تعالیٰ علیہ وآلہ وسلم نے حضرت معاذ بن جبل رضی اللہ تعالیٰ عنہ کو نصیحت فرمائی فرض نماز کسی صورت میں نہ چھوڑنا کیونکہ جو شخص فرض نماز چھوڑ دیتا ہے اللہ تعالیٰ اپنی ذمہ داری اس سے ہٹا لیتا ہے۔

نبی کریم صلی اللہ تعالیٰ علیہ وآلہ وسلم فرماتے ہیں جس شخص کی ایک نماز جاتی رہی اس کا قدر نقصان ہوا جیسے اس کے بال بچے اور سارا مال و دولت چھن جانے کی وجہ سے نقصان ہوتا ہے۔ (ابن حبان)

علماء نے لکھا ہے کہ جو شخص نماز کو پابندی سے پڑھتا ہے اس کے بد لے اللہ تعالیٰ اس کو پانچ خصوصی عزتیں عطا فرماتا ہے۔

(۱) اس کی تجھ دستی دور فرمادیتا ہے۔

(۲) قبر کا اذاب اس سے ہٹا لیا جاتا ہے۔

(۳) قیامت کے روز نامہ اعمال دہنی طرف دیا جائے گا یعنی اس کی نجات ہو گی اور ایسا شخص ہی آرام میں ہو گا۔

- (۴) ایسا نمازی پلصراط سے بھل کی طرح گزرے گا۔
 (۵) بغیر حساب کتاب جنت میں داخل ہوگا۔

اور جو آدمی جان بوجھ کر نمازیں قضا کرتا ہے یا نماز میں کاہلی و سستی کرتا ہے اس کی عمر سے برکت اٹھائی جاتی ہے۔ نیک لوگوں کی علامت اس کے چہرے سے مٹادی جاتی ہے، ایسا شخص جو بھی نیکی کرتا ہے اللہ تعالیٰ کے یہاں کوئی ثواب نہیں ملتا، اس کی دعا قبول نہیں ہوتی، ایسے بے نمازی کی موت ذلت کے ساتھ ہوگی، قبر تنگ ہوگی، قیامت کے روز اس کا حساب سختی سے لیا جائے گا۔

احکام عمرہ

عمرہ حج میں ایسے ہے جیسے نمازِ فرائض میں نوافل یعنی عمرہ کے احکام و مسائل حج جیسے ہیں۔

فائدہ

اسی لئے عمرہ سے پہلے حج پر لکھی ہوئی کتابوں کا مطالعہ کر لیا جائے ممکن ہو تو، فقیر اویسی غفرلہ کی کتاب ”حج کا ساتھی“ کا مطالعہ فرمائیں ان شاء اللہ تعالیٰ مفید ثابت ہوگی۔

چند ضروری احکام و مسائل عمرہ

- (۱) عمرہ کی دو چادریں اپنے شہر سے ہی خرید لیں تاکہ عین موقعہ پر پریشانی نہ ہو۔
- (۲) جہاں جا رہے ہو وہ اللہ تعالیٰ کا بڑا دربار ہے سب سے حقوق بخشا کر جاؤ۔
- (۳) اپنے آپ کو درگاہِ حق تک پہنچنے کا یوں اہل بنا میں کہ گدا بن کے حاضری دیں اور عہد کر لیجئے کہ خالی جھوٹی رحمت سے بھر کر لوٹوں گا۔
- (۴) اندر میں اشاء رضاۓ حق کے سوا کوئی قول و فعل سرزد نہ ہو۔
- (۵) سفر میں نمازیں ضائع نہ ہوں۔
- (۶) نماز باجماعت کا اہتمام کیجئے۔
- (۷) نماز کی ادائیگی کے سلسلے میں محض فرائض و اجرات تک ہی محدود نہ رہ جائیے بلکہ سنن و نوافل کا بھی اہتمام فرماتے رہیں بلکہ نوافل کی کثرت کیجئے۔
- (۸) درود شریف اور تلاوت قرآن مجید میں بھی مشغولیت اختیار کیجئے۔

تلادتِ قرآن مجید کے سلسلے میں خیال رہے کہ مکہ مکرمہ اور مدینۃ المنورہ وہ مقدس مقامات ہیں جہاں قرآن مجید کا نزول ہوتا رہا ہے۔ اب بھی رب کائنات کی خصوصی رحمتوں کا نزول ہوتا ہے اس لئے تلادتِ قرآن مجید میں بھی خاص طور پر مشغولیت اختیار کیجئے۔

مسائل عمرہ

- (۱) عمرہ کی نیت سے میقات کے باہر احرام باندھنا۔
- (۲) تلبیہ کہنا۔
- (۳) خانہ کعبہ شریف کا طواف کرنا۔

واجباتِ عمرہ

- واجباتِ عمرہ شریف دو ہیں
- (۱) صفا اور مروہ کے درمیان سعی کرنا۔
 - (۲) سر کے بال منڈوانا یا کتروانا۔

متلبیہ

کسی فرض کے ادانہ کرنے سے عمرہ یا حج ادا نہیں ہوتا اور واجبات میں سے کوئی واجب رہ جائے تو ذم (بکرا یا دنبہ ذبح کرنا) لازم ہو جاتا ہے۔

عمرہ کی نیت

عمرہ کا احرام باندھنے سے پہلے غسل کرنا افضل ہے اس لئے پہلے غسل کرنا چاہیے۔ اگر کسی وجہ سے ایسا نہ کر سکیں تو پھر وضو کر لیں۔ اس غسل میں نیت احرام کر لیں، پھر ایک چادر لگنگی کی طرح باندھ لیں اور دوسری چادر سر پر اوڑھ لیں۔ پھر دور کعت نماز نفل برائے عمرہ ادا کریں۔ سلام پھیرتے ہی سرکھوں دیں اور پھر عمرہ کی نیت کریں (جس

بولی میں چاہیں) اپنی زبان سے کہیں یہ مستحب ہے کیونکہ اصلی نیت وہی ہے جو دل سے ارادہ کیا ہے۔ ہم یہاں عربی زبان میں بھی نیت لکھ رہے ہیں۔

اللَّهُمَّ إِنِّي أُرِيدُ الْعُمْرَةَ فَيَسِّرْهَا لِي وَتَقْبِلْهَا مِنِّي وَأَعِنْيُ عَلَيْهَا
وَبَارِكْ لِي فِيهَا نَوْيَتُ الْعُمْرَةَ وَآخِرَ مُتْ بِهَا لِلَّهِ تَعَالَى

اے اللہ! میں نے عمرہ کا ارادہ کیا ہے اسے میرے لئے آسان فرمادے اور مجھ سے قبول فرمائے اور یہ (عمرہ ادا کرنے کے سلسلے میں) میری مد فرمادے اور اسے میرے لئے با برکت فرم۔ میں نے عمرہ ادا کرنے کی نیت کی اور اللہ تعالیٰ کے لئے احرام باندھا۔

اس کے اس طرح تلبیہ کہیں (تین مرتبہ)

لَبَّيْكَ اللَّهُمَّ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالنِّعْمَةَ لَكَ
وَالْمُلْكَ لَا شَرِيكَ لَكَ

ترجمہ: میں حاضر ہوں، یا اللہ میں حاضر ہوں، میں حاضر ہوں، تیرا کوئی شریک نہیں، میں حاضر ہوں۔ بیشک تمام تعریفیں اور نعمتیں تیرے لئے ہیں اور ملک بھی، تیرا کوئی شریک نہیں۔

فائدہ

تلبیہ کو زبانی یا دکر لینا نہایت ضروری ہے جتنے دن مکہ معظمہ میں حج ہونے تک آپ رہیں تلبیہ پڑھتے رہیں۔ اللہ تعالیٰ کو اس وقت آپ کا تلبیہ پڑھنا بہت پسند ہے اور ”لبیک“ کے اندر آپ کی پوری دعائیں ہیں اس لئے خوب دل لگا کر پڑھیں۔

میقات

حرم کعبہ مشرفہ زمین کا وسط ہے اسکو زمین کی ناف بھی قرار دیا جاتا ہے اللہ کے حکم کے مطابق پورے کرہ ارضی کو تین حصوں میں منقسم کیا گیا ہے۔

۱) - کعبہ مشرفہ کے چاروں طرف چار ایسی منازل ہیں جنھیں "حدود حرم" کہا

جاتا ہے جس میں ایک کعبہ سے آٹھ کلومیٹر پر مسجد عائشہ کا مقام ہے ۔ دوسرا کعبہ سے بیس کلومیٹر پر "جزرانہ" کا مقام ہے ۔ تیسرا مکہ سے اکیس کلومیٹر پر حدیبیہ کا مقام ہے جبکہ چوتھا مکہ سے پچس کلومیٹر پر شمیسی "کا مقام ہے ۔ جو لوگ کعبہ اور ان چار منازل کے درمیان رہتے ہیں انھیں "حرمی" کہتے ہیں (یعنی حرم کی حدود میں رہنے والے)

۲) اسی طرح حدود حرم کے ان چار مقامات کے چاروں طرف پانچ ایسے مقامات ہیں جنھیں "میقات" کہتے ہیں ۔ ان میں ایک مقام مکہ مکرہ سے چار سو بیس کلومیٹر پر مدینہ کے قریب "ذوالحکیمة" کا مقام ہے جبکہ دوسرا مکہ مکرہ کے مغرب میں باہیس کلومیٹر کے فاصلے پر "الجھفہ" کا مقام ہے ۔ تیسرا مقام مکہ سے ایک سو بیس کلومیٹر پر "بلملم" کا مقام ہے ۔ چوتھا مقام انھتر کلومیٹر پر "قرآن منازل" کے نام سے ہے اور پانچواں مقام مکہ مکرہ سے ایک سو پانچ کلومیٹر پر "ذات عراق" ہے ۔ حدود حرم سے آگے "حدود حرم" اور ان "میقاتوں" کے درمیان جو لوگ رہتے ہیں، انھیں "حلی" کہتے ہیں اور اس تمام علاقے کو "حل" کا علاقہ کہتے ہیں ۔

۳) ان تمام "میقاتوں" سے آگے باقی پورے کردہ ارض پر بننے والوں کو "آفاقی" کہتے ہیں اور اس پورے علاقے کو "آفاق" کہا جاتا ہے ۔

گویا جب حج ہوتا ہے تو اس میں "حرمی" بھی ہوتے ہیں "حلی" بھی ہوتے ہیں اور "آفاقی" بھی ہم پاکستانی بلاشبہ "آفاقی" ہیں اور ہماری میقات "بلملم" ہے ۔

اللہ کریم کا شکر ہے کہ حضور نبی اکرم صلی اللہ تعالیٰ علیہ وآلہ وسلم نے مکہ مکرہ کے آس پاس کی جگہوں کو میقات مقرر کیا ہوا ہے اگر یہ حکم نہ ہوتا تو آپ کو اپنے گھروں سے احرام باندھ کر مکہ مکرہ میں داخل ہونا پڑتا۔ عمرہ اور حج ادا کرنے والے دنیا کے مختلف کونوں اور اطراف سے آتے ہیں اور انہیں گھر سے احرام باندھ کر آنے میں کتنی وقت ہوتی؟

عمرہ کی نیت کہاں سے کریں

پاکستان سے عمرہ اور حج کی نیت سے مکہ مکرمہ جانے والے حضرات عمرہ یا حج کی نیت سے احرام جدہ کے ہوائی اڈہ سے پہلے باندھیں۔ اگر آپ پاکستان کے کسی شہر سے جدہ کی براہ راست فلاٹ سے پرواز کرنے کا ارادہ رکھتے ہوں تو آپ اپنے ملک کے ہوائی اڈہ پر پرواز سے پہلے یعنی جہاز پر سوار ہونے سے پہلے ہی احرام باندھ لیں البتہ عمرہ اور حج کی نیت سے بذریعہ بھری جہاز جانے والے حضرات جہاز میں اُس وقت احرام باندھیں جب جہاز والے یا اعلان کر دیں کہ میقات قریب آ رہی ہے۔

پاکستان، ہندوستان، سری لنکا، بنگلہ دیش سے مکہ مکرمہ عمرہ یا حج کے لئے جانے والوں کے لئے "دیلمم" میقات ہے اور یہ پہاڑی سلسلہ یمن میں عدن کے قریب ہے۔ ہوائی جہاز کی پرواز کے دوران احرام باندھنا ممکن نہیں اس لئے آسانی اس میں ہے کہ عمرہ یا حج کا احرام آپ اپنے ملک کے ہوائی اڈہ سے پرواز سے پہلے باندھیں۔

انتباہ

پاکستان سے جدہ کی پرواز چند گھنٹوں کی ہے پھر بھی ہمارے کچھ احباب مسئلہ پوچھتے پھرتے ہیں کہ کیوں نہ جدہ پہنچ کریا مکہ مکرمہ حاضر ہو کر احرام باندھ لیا جائے۔ میقات کی پابندی تکمیل اور اللہ کریم کا شکر ادا تکمیل۔

حج اور عمرہ کا فرق

(۱) عمرے کا احرام سب کے لئے حلال ہے اگر آفاقی باہر سے حج کے ارادے سے آئے تو اسے اپنے میقات سے احرام باندھنا ہی ہو گا۔ اہل مکہ کے لئے حج کا احرام حرم سے باندھنے کا حکم ہے۔

(۲) حج فرض ہے عمرہ فرض نہیں۔

(۳) حج ایک مقررہ وقت پر ہوتا ہے، عمرہ سال بھر ہو سکتا ہے البتہ ۹ ذی الحجه سے۔

۱۳ اذی الحجہ تک مکروہ ہے۔

- (۴) عمرہ میں وقوف عرفات، وقوفِ مزدلفہ، جمع بین الصلوٰتین اور خطبہ نہیں۔ طوافِ قدوم اور طوافِ داع بھی نہیں جو حج میں ہے۔
- (۵) عمرہ میں طواف شروع کرتے وقت تلبیہ پڑھنا بند ہو جاتا ہے اور حج میں جرۃ العقبہ کی رمی شروع کرتے وقت بند ہوتا ہے۔
- (۶) اگر عمرہ فاسد کرے یا حالتِ جنابت میں طواف کرے تو خیرات کے طور پر ایک بکری ذبح کرنا کافی ہے لیکن حج میں نہیں۔

حج کی فرضیت اور اس کے احکام

اہل اسلام پر ۶۹ ہجری میں حج فرض ہوا۔ نبی کریم صلی اللہ تعالیٰ علیہ وآلہ وسلم نے حضرت ابو بکر صدیق رضی اللہ تعالیٰ عنہ کو صحابہ کرام رضی اللہ تعالیٰ عنہم کا امیر الحج مقرر کر اسی سال، ہی مکہ مکرمہ بھیجا تاکہ سب کو حج کرائیں۔ اسی دروازہ سورہ توبہ کی چالیس آیات نازل ہوئیں۔ یہ آیات مبارکہ ماہ ذی قعده ہجری میں نازل ہوئیں۔

نبی کریم صلی اللہ تعالیٰ علیہ وآلہ وسلم نے حضرت علی المرضی رضی اللہ تعالیٰ عنہ کو مکہ مکرمہ بھیجا تاکہ وہ سورۃ توبہ کی وہ آیات پڑھ کر سنادیں۔ حضرت ابو بکر صدیق رضی اللہ تعالیٰ عنہ نے لوگوں کو حج کرایا اور حضرت علی المرضی رضی اللہ تعالیٰ عنہ نے سورۃ توبہ کی پہلی چالیس آیات حاجیوں کے مجمع عام میں پڑھ کر سنائیں اور اعلان فرمایا کہ ”اس سال کے بعد کوئی شرک بیت اللہ کے اندر داخل نہیں ہو گا اور کوئی بھی شخص برہنہ ہو کر خانہ کعبہ کا طواف نہیں کرے گا“

ایک آیت مبارکہ

ان ہی چالیس آیات میں سے ایک آیت یہ ہے:

يَأَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ
الْحَرَامَ بَعْدَ عَامِهِمْ هَذَا، وَإِنْ خِفْتُمْ عَيْلَةً فَسَوْقَ يُغْنِيْكُمُ اللَّهُ مِنْ فَضْلِهِ
إِنْ شَاءَ طَ إِنَّ اللَّهَ عَلِيمٌ حَكِيمٌ (پارہ ۱۰، سورۃ التوبہ، آیت ۲۸)

اے ایمان والو مشرک نرے ناپاک ہیں تو اس برس کے بعد وہ مسجد حرام کے پاس نہ آنے پائیں اور اگر تمہیں محتاجی کا ذر ہے تو عنقریب اللہ تمہیں دولت مند کردے اپنے فضل سے اگر چاہے، بیشک اللہ تعالیٰ علم و حکمت والا ہے۔

فائدہ

یعنی آئندہ کے لئے مشرکین اور کفار کا حج اور خانہ کعبہ کی زیارت بھی بند ہے یعنی اب کوئی بھی مشرک اور کافر خانہ کعبہ کی زیارت کے لئے بھی مکہ مکرمہ نہیں چاہکے گا اور نہ ہی حج کر سکے گا بلکہ کفار اور مشرکین کا حدو در حرم میں بھی داخلہ بند ہے۔

پہلے تین حج

یاد رہے کہ فتح مکہ کے بعد دو ریاستی میں پہلا حج ۸ ہجری میں ہوا اور یہ حج قدیم طریقے پر ہوا، دوسرا حج مبارک مسلمان نے نو ہجری میں اپنے طریقے کے مطابق کیا اور مشرکین نے اپنے طریقے سے حج کیا اور تیسرا حج دس ہجری میں خالص اسلامی طریقہ کے مطابق ادا کیا گیا یہی وہ مشہور و معروف حج مبارک ہے جسے حجۃ الوداع کے نام سے موسوم کیا جاتا ہے۔ نبی اکرم صلی اللہ تعالیٰ علیہ وآلہ وسلم نے اسی سال ہی حج ادا فرمایا۔

مکہ معظمہ کے فضائل

مکہ معظمہ کے فضائل میں بہت سی آیات و احادیث اور آثار پائے جاتے ہیں جن میں سے تبرکات چند یہاں بیان کئے جا رہے ہیں۔

آیات

اللہ تعالیٰ نے اپنے کلامِ پاک میں فرمایا ہے
رَبِّ اجْعَلْ هَذَا بَلَدًا أَمِنًا۔ (پارہ، سورۃ البقرہ، آیت ۱۲۶)

اے رب میرے اس شہر کو امان والا کرو۔

علامہ نسغی رحمۃ اللہ تعالیٰ علیہ نے لکھا ہے کہ "امن" سے مراد اس آیت میں امن والی جگہ ہے یا اس شخص کا مامون ہوتا ہے جو وہاں رہے۔ مطلوب یہ ہے کہ اے اللہ اس شہر یا اس جگہ کو با امن شہر یا با امن جگہ بنانا۔

وَصَرَبَ اللَّهُ مَثَلًا قَرْيَةً كَانَتْ أَمِنَةً۔ (پارہ ۱۳، سورۃ النحل، آیت ۱۱۲)

اور اللہ نے کہا وہ بیان فرمائی ایک بستی کے امان و اطمینان سے تھی۔

علامہ قرطمی رحمۃ اللہ تعالیٰ علیہ لکھتے ہیں کہ اللہ تعالیٰ نے مکہ کو دوسرے شہروں کے لئے مثال بنایا یعنی با وجود اس امر کے کہ اس شہر میں بیت اللہ تھا اور مسجد حرام کی عمارت لیکن جب اس کے باشندوں نے خدا کی نافرمانی کی تو ان کو قحط کے عذاب میں بتلا کیا گیا، جب اس شہر کے ساتھ یہ سلوک روک رکھا گیا تو دوسرے شہروں کا توذکر کیا ہے۔

إِنَّمَا أُمِرْتُ أَنْ أَعْبُدَ رَبَّ هَذِهِ الْبَلْدَةِ الَّذِي حَرَّمَهَا۔

(پارہ ۲۰، سورۃ النحل، آیت ۹۱)

مجھے تو یہی حکم ہے کہ عبادت کرو اس شہر کے رب کی جس نے اسے حرمت والا کیا ہے۔

مفسرین کا بیان ہے کہ اس آیت میں اللہ تعالیٰ حضور صلی اللہ تعالیٰ علیہ وآلہ وسلم کو مناطب کر کے حکم دیتا ہے کہ اے محبوب صلی اللہ تعالیٰ علیہ وآلہ وسلم آپ اس طرح فرمائیے کہ مجھے اس بات کا حکم دیا گیا ہے کہ میں اللہ کو اپنی عبادت اور توحید کے لئے مخصوص کرلوں جو اس شہر (یعنی مکہ مشرفہ) کا رب ہے اس لئے عاشقان رب البتی فقیر بن کر آتے ہیں اور اپنی فقیرانہ صورت کو ذریعہ رحمتِ خداوند بناتے ہیں۔

خدا کے نزدیک محبوب ترین جگہ

حضرت ابو سلمہ رضی اللہ تعالیٰ عنہ بیان فرماتے ہیں کہ حضرت عبد اللہ بن عدی رضی اللہ تعالیٰ عنہ نے فرمایا کہ ایک دن میں نے دیکھا کہ رسول اللہ صلی اللہ تعالیٰ علیہ وآلہ وسلم مقام خرورہ میں اونٹ پر سوار تھے آپ ارشاد فرمار ہے تھے کہ۔

”خدا کی سرز میں! اے سرز میں مکہ! تو اللہ تعالیٰ کی زمین میں میں سے سب سے بہتر ہے اور اللہ تعالیٰ کے نزدیک محبوب ترین جگہ ہے اگر مجھے یہاں سے نکلا نہ جاتا تو میں یہاں سے نہ نکلتا۔

لغزش

امیر المؤمنین حضرت عمر فاروق رضی اللہ تعالیٰ عنہ کا ارشاد گرامی ہے کہ مکہ سے باہر ستر لغزشیں مکہ کی ایک لغزش سے بہتر ہے یعنی جس طرح وہاں نیکیوں کا ثواب زیادہ ہے ایسے ہی وہاں کا وہاں کا وہاں بھی سخت ہے۔

(ف) اسی لیے فقیر اویسی اپنے احباب سے کہتا ہے کہ مکہ مکرمہ سے (سو اسوا) برابر برابر چلے جائیں تو غنیمت ہے۔

کعبہ معظّمہ اور اس کے متعلقات کے ادب فائد

☆ حضرت عیاش بن ابی ربعیہ مخدومی رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وآلہ وسلم نے فرمایا

لَا تَرَالْ هَذِهِ الْأُمَّةُ بِخَيْرٍ مَا عَظَمُوا هَذِهِ الْحُرْمَةَ حَقًّا تَعْظِيمِهَا فِإِذَا
صَيَّعُوا ذَلِكَ هَلْكُوا۔ (مشکوٰ)

اس امت سے خیر و برکت زائل نہ ہوگی جب تک کہ یہ حرم مکہ کی تعظیم کرتی رہے
گی جیسا کہ اس کی تعظیم کا حق ہے اور جب اس کی تعظیم کو چھوڑ دے گی تو ہلاک ہو جائے
گی۔

افسوس صد افسوس

اب کعبہ معظمه کی بے ادبی پر دل خون کے آنسو روتا ہے کہ بعض لوگ قبلہ شریف
کی طرف اپنے پاؤں پھیلا کر بیٹھے ہوتے۔ جو تیار اٹھا کر طواف کر رہے ہوتے ہیں
بعض اوقات تو جو تیار غلاف کعبہ سے مس ہو جاتی ہیں کوئی پوچھنے والہ نہیں خجدیوں کی
دیکھا دیکھی میں ہمارے پا کستانی بھائی بھی حریم شریفین کا ادب ملحوظ نہیں رکھتے۔ بہت
احتیاط کرنی چاہیے ادب عبادت کی اصل ہے۔

فوٹوبازی

کعبہ معظمه میں فوٹوبازی کی قیچی رسم چل نکلی ہے بعض لوگ عبادت و ریاضت سے
زیادہ اپنی تصاویر بنانے کی دھن میں ہوتے ہیں فرضی طور پر دعا کے لیے ہاتھ اٹھا کر فوٹو
بنانے والے سے پوچھتے ہیں کہ میرا انداز ٹھیک ہے کتنی بڑی زیادتی ہے کہ دعا جو بندے
اور اللہ تعالیٰ کے درمیان ایک خاص راز ہے اسے بھی بے پرواہی کی نذر کر رہے ہیں۔
ویسے بھی فوٹو بنانا اور بنانے والے پر نبی کریم صلی اللہ علیہ وسلم نے لعنت فرمائی ہے جب عام
حالات میں فوٹو بنانا اور بنانا ملعون فعل ہے تو کعبہ معظمه اور مدینہ منورہ میں تو یہ بربادی
کے علاوہ اور کیا ہو سکتا ہے۔

لاکھ نمازوں کے برابر ثواب

حضرت انس بن مالک رضی اللہ تعالیٰ عنہ فرماتے ہیں کہ نبی اکرم صلی اللہ تعالیٰ

علیہ وآلہ وسلم نے فرمایا۔

صلَّهُهُ فِي الْمَسْجِدِ الْحَرَامِ بِمِائَةِ أَلْفٍ صَلَاةٍ
مسجد حرام میں ایک نماز ایک لاکھ نمازوں کے برابر ہے۔

فائدہ

مکہ مکرہ میں ایک دن کا روزہ مکہ سے باہر ایک لاکھ روزوں کے برابر ہے اور وہاں کے ایک درہم کا صدقہ باہر کے لاکھ درہم کے برابر ہے اور اسی طرح وہاں کی ہر نیکی ایک لاکھ نیکی کے برابر ہے۔ (فضائل حج)

حرم مکہ کی حرمت و فضیلت

حرم مکہ جس کا ذکر قرآن مجید کی اس آیت میں آیا ہے۔

أَوَ لَمْ نُمْكِنْ لَهُمْ حَرَمًا أَمِنًا۔ (پارہ ۲۰، سورۃ القصص، آیت ۷۵)

کیا ہم نے انہیں جگہ نہ دی امان والی حرم میں۔

حرم وہ علاقہ ہے جو مکہ مکرہ کے چاروں طرف سے محیط ہے۔ خداوند تعالیٰ نے اس محدود علاقہ کو بھی فضیلت میں مکہ مکرہ کے برابر ہی قرار دیا ہے۔ اب رہایہ کہ اس محدود علاقہ ہی کو حرم کیوں قرار دیا گیا۔ اس کے متعلق چند اقوال ہیں۔

پہلا بیان

بعض کا بیان ہے کہ حضرت آدم علیہ السلام جب جنت سے زمین پر آئے تو باشندگان زمین سے ان کے دل میں خوف پیدا ہوا اس وقت زمین پر صرف جن اور شیاطین کی آبادی تھی۔ خدا تعالیٰ نے ان کی حفاظت و نگہبانی کے لئے فرشتوں کو بھیجا، یہ فرشتے ان مقامات پر کھڑے ہو گئے جہاں آج کل حدود حرم کے نشان لگے ہوئے ہیں پس اس سارے علاقہ کو جو فرشتوں اور آدم علیہ السلام کے درمیان تھا، حرم بنادیا گیا۔

دوسرا بیان

بعض کہتے ہیں کہ کعبہ شریف کی تعمیر کے بعد جب حضرت ابراہیم علیہ السلام نے ججراسود کو کعبہ میں نصب کیا تو اس کی چمک سے دائیں بائیں اور شرق و غرب میں روشنی ہو گئی۔ خداوند تعالیٰ نے اس سارے علاقوں کو جہاں تک ججراسود کی روشنی پہنچی تھی، حرم قرار دے دیا۔

تیسرا بیان

بعض مفسرین کہتے ہیں کہ خداوند تعالیٰ نے جس وقت بیت اللہ کو حضرت آدم علیہ السلام کی طرف اتارا ہے اس وقت وہ سرخ یا قوت کا تھا، اس سے شعلے نفل رہے تھے اور اس میں شرقی و غربی سمتوں میں دوروازے تھے، اس کی روشنی سے شرق و غرب روشن ہو گئے، ساکنان ارض نے اس چمک کو دیکھا تو گھبرا گئے اور فضائے آسمانی میں چاروں طرف دیکھنے لگے۔ جب انہوں نے روشنی کا مرکز مکہ مکرمہ کو پایا اور ہر روانہ ہو گئے۔ اللہ تعالیٰ نے فرشتوں کے روانہ کیا اور وہ حدود حرم پر کھڑے ہو گئے اور ان کو آگے بڑھنے سے روک دیا اور اسی وقت اس علاقہ کا نام حرم ہو گیا۔

حرم کے فضائل و آداب

حضرت ابن عباس رضی اللہ تعالیٰ عنہ فرماتے ہیں کہ انبیاء کرام علیہم السلام حرم میں پیدل اور ننگے پاؤں داخل ہوتے تھے۔

حضور اکرم صلی اللہ تعالیٰ علیہ وآلہ وسلم نے فرمایا ہے کہ ”قوم ثمود نے جب اپنے پیغمبر حضرت صالح علیہ السلام کی اوٹھنی کے پاؤں کاٹ ڈالے تو ان پر چیخ کی صورت میں عذاب الہی نازل ہوا اور چیخ سے سارے لوگ مر گئے، صرف ایک شخص بچا وہ اس وقت حرم کے اندر تھا۔ حرم نے اس کو عذاب الہی سے محفوظ رکھا لوگوں نے پوچھا یا رسول اللہ! وہ کون تھا؟ آپ نے فرمایا اُس کا نام ابو غال تھا جو قبلہ ثقیف کا جد (دادا) ہے پھر جب

وہ حرم سے باہر نکلا تو اس کا بھی وہی حشر ہوا جو اس کی قوم کا ہوا تھا۔

☆ شیخ ابو عمر والز جاجی رحمۃ اللہ تعالیٰ علیہ مشہور صوفیہ سے منقول ہے کہ وہ چالیس سال تک مکہ مکہ میں اقامت پذیر ہے لیکن اس عرصہ میں ایک مرتبہ بھی انہوں نے حرم کے اندر بول و بر اذنیں کیا۔

☆ حرم کے آداب و خصائص بیشتر ہیں جن میں سے چند ضروری درج کئے جاتے ہیں۔

۱) حرم کے اندر بغیر احرام کے داخل نہ ہو۔ اب یہ سوال کہ واجب ہے یا مستحب، اس میں ائمہ کا اختلاف ہے۔ ہمارے احناف کے نزدیک حرم میں داخل ہونے کے لئے احرام واجب ہے۔

۲) حرم کے اندر کسی جانور کا شکار کرنا لوگوں کے لئے منوع ہے خواہ وہ حرم کے باشندے ہوں یا غیر حرم کے اور خواہ محرم ہوں یا غیر محرم۔

۳) حرم کے درخت اور گھاس کا کاشنا بھی منوع ہے۔

۴) غیر مسلم کا حرم میں داخل ہونا منوع ہے خواہ وہ حرم میں اقامت کی غرض سے داخل ہو خواہ حرم کے اندر سے راستہ طے کر کے باہر جانا چاہے۔

۵) حرم کے اندر کسی کی گری پڑی چیز کا سوائے اس کے مالک کے کسی دوسرے کو اٹھانا منوع ہے۔

۶) حرم کے اندر مشرک کی نعش کو فن کرنا حرام ہے اگر کسی نے فن کر دیا تو جب تک اس کے پھٹ جانے کا یقین نہ ہو قبر سے اس کا نکال لینا اور حرم سے باہر لے جانا ضروری ہے۔

۷) حرم کے پھردوں اور مٹی کا حرم کے باہر لے جانا منوع ہے۔ امام شافعی رحمۃ اللہ تعالیٰ علیہ فرماتے ہیں کہ ان چیزوں کا تھوڑی یا زیادہ مقدار میں لے جانا دونوں طرح منوع ہے ہمارے (خفی) مذهب میں اتنی تھوڑی مقدار منوع نہیں جس سے حرم کی کسی

چیز کو نقصان نہ پہنچے یعنی معمولی مقدار میں تبر کا لے جانا جائز ہے۔

۸) اگر کسی شخص نے مکہ مکرمہ یا کعبہ شریف جانے کا ارادہ کر لیا تو اس کو حج یا عمرہ کی نیت سے مکہ مکرمہ جانا ضروری ہے برخلاف دوسری مساجد کے کہ وہاں جانے کی نذر ماننے سے جانا ضروری نہیں ہے البتہ مسجد نبوی اور مسجد اقصیٰ جانے کی نذر میں بعض علماء کے نزدیک نذر پوری کرنا اور وہاں جانا بھی ضروری ہے۔

۹) حرم میں ہر قسم کی عبادت کا ثواب دو گناہ ملتا ہے اور اسی طرح بعض علماء کے نزدیک گناہوں کا بارگناہ کرنے والوں کی گردان پر دو گناہ تھے۔

۱۰) حرم میں مقیم شخص کو حرم کے اندر ہی سے حج کا احرام باندھنا چاہیے، حرم کے باہر سے احرام باندھنا اس کے لئے منوع ہے۔

۱۱) اسلامی دنیا کی کسی ایک جماعت پر فرض ہے کہ وہ فریضہ حج کو ہر سال ادا کرے یعنی کوئی سال ایسا نہ گزرے کہ مسلمانوں کی کوئی جماعت حج کے لئے کعبہ میں حاضر نہ ہو۔

۱۲) اگر حرم کے باشندوں کی کوئی جماعت با غی ہو جائے تو علماء کے نزدیک حرم کے اندر اس سے مقابلہ منوع ہے البتہ اس پر دباؤ ڈال کر اطاعت میں لا یا جاسکتا ہے۔

۱۳) حرم کے پھردوں اور ڈھینلوں سے استنجا کرنا حرمت کے خلاف ہے اس لئے بہتر یہ ہے کہ حرم کے پھر استنجا میں استعمال نہ کئے جائیں۔

۱۴) بلا ضرورت حرم میں اسلحہ باندھنا ادب کے خلاف ہے۔

۱۵) طواف وداع کے بعد مکہ شریف میں تین دن سے زیادہ ٹھہرنا بھی ادب کے خلاف ہے۔

۱۶) طاعون کی بیماری اور دجال کہ معظمه اور مدینہ منورہ میں داخل نہ ہوں گے جیسے حدیث مبارکہ میں ہے جبکہ بعض علماء کا بیان ہے کہ طاعون سے مراد عالمگیر طاعون ہے۔

حرم مکہ معظمه میں داخل ہونے کے وقت کی دعا

جب حرم مکہ معظمه میں داخل ہونے لگیں تو مندرجہ ذیل دعا پڑھنی چاہیے:

اللَّهُمَّ إِنَّ هَذَا حَرَمُكَ وَ حَرَمُ رَسُولِكَ فَحَرِمْ لَهُمْ دَمِيْ وَ حُمِّيْ وَ عَظِيمٌ
عَلَى النَّارِ - اللَّهُمَّ أَمِنِيْ مِنْ عَذَابِكَ يَوْمَ تَبَعَثُ عِبَادَكَ وَ جَعَلْنِي مِنْ أُولَائِكَ
وَأَهْلِ طَاغِيَتِكَ وَ تُبْ عَلَى إِنَّكَ أَنْتَ التَّوَابُ الرَّحِيمُ

ترجمہ: اے اللہ یہ تیرا اور تیرے رسول کا حرم ہے پس تو میرے گوشت، خون اور
ہڈیوں کو آگ پر حرام کر دے۔ اے اللہ مجھے اپنے عذاب سے محفوظ رکھ جس روز تو اپنے
بندوں کو اٹھائے گا اور مجھے اپنے ولیوں اور اطاعت گزاروں میں کر دے اور میری طرف
توجه فرمائے شک تو توبہ قبول کرنے والا بڑا مہربان ہے۔

توبہ واستغفار

پہلی بات تو یہ ہے کہ جب سے اس سفر مقدس پر روانہ ہوں اس وقت سے ہی
غفلت کو چھوڑ دیجئے ہمہ وقت ذکر اللہ، تلاوت قرآن مجید اور توبہ واستغفار میں مشغول
اختیار کئے رکھئے۔ کوئی لمحہ بھی غفلت اور لاپرواہی کو اپنے قریب پھٹکنے نہ دیجئے۔ بہر حال
پھر بھی اگر اب تک کا وقت پچھنہ کچھ غفلت اور لاپرواہی میں گزرتا رہا ہو تو اب ہوشیار
ہو جائیے، توبہ واستغفار کیجئے، بار بار تلبیہ پڑھتے رہیے۔ جہاں پہنچنے والے ہیں یہ وہ عظیم
مقام ہے کہ جس کو رب کائنات اور اس کے رسول کریم صلی اللہ تعالیٰ علیہ وآلہ وسلم نے
بڑائی اور عظمت بخشی ہے، بڑی بڑی طاقتیں یہاں آ کر سرگوں ہوئیں، جلیل القدر
انبیاء کرام علیہم السلام نے اس متبرک مقام کا ادب کیا، آپ بھی عاجزی و انکساری،
خشوع و خضوع اور حضور قلب کے ساتھ توبہ واستغفار کرتے ہوئے اس وادی مقدس
میں داخل ہوں اور داخل ہوتے وقت دور کعت پڑھ کر یہ دعائیں لٹکئے:

اللَّهُمَّ امْنُكَ وَ حَرَمُكَ الَّذِيْ مَنْ دَخَلَهُ كَانَ اِمْنًا فَحَرِمْ دَمِيْ وَ لَهُمْ

وَعَظِيمٌ وَبَشِيرٌ عَلَى النَّارِ۝ اللَّهُمَّ أَمِنِي مِنْ عَذَابِكَ يَوْمَ تُبَعَّثُ عِبَادَكَ
فَإِنَّكَ أَنْتَ اللَّهُ لَا إِلَهَ إِلَّا أَنْتَ الرَّحْمَنُ الرَّحِيمُ وَأَسْأَلُكَ أَنْ تُصَلِّيَ عَلَى
سَيِّدِنَا مُحَمَّدٍ وَآلِهِ وَسَلَّمَ۝

حرم کا جنگل

اعلیٰ حضرت، عظیم البرکت، امام احمد رضا خاں فاضل بریلوی نے فرمایا کہ جب حرم کمک مکرمه کے متصل پہنچ سر جھکائے آنکھیں شرم گناہ سے پنجی کیے خشوع و خضوع سے داخل ہوا اور ہوسکے تو پیادہ ننگے پاؤں اور لبیک و دعا کی کثرت رکھئے اور بہتر یہ کہ دن میں غسل کر کے داخل ہو۔

جدہ ایئر پورٹ

عربی نام کے مطابق ہم ایک بجے جدہ شریف پہنچ گئے۔ وہاں پھر ہمیں دو تین گھنٹے گزارنے پڑے یہاں اکثر ایسے ہی ہوتا ہے اس لئے ہمیں پھر حسب عادت کارکنوں نے یہاں دو تین گھنٹے قید رکھا۔ خدا خدا کر کے سامان سمیت ہم لوگ ایئر پورٹ سے باہر آئے۔ چونکہ نمازِ ظہر کا وقت ہو چکا تھا ہم نے نماز ظہرا دا کی۔ اللہ تعالیٰ کا شکر ہے کہ ہم نے سرز میں عرب پر نمازِ ظہر سکون سے ادا کی۔ ایسے عظیم سفر میں بھی جو لوگ نماز کی طرف پوری توجہ نہیں کرتے اور اپنی نمازیں قضا بیٹھتے ہیں اس سے بڑھ کر بد نصیبی کیا ہوگی۔ بہر حال ایسے سفر پر خاص طور پر نمازوں کا اہتمام کرنا چاہیے۔

جدہ ایئر پورٹ سے اترنے کے بعد کے کام

جدہ ایئر پورٹ پر اترتے ہی باہر کو چلتے نہ بنیں بلکہ جہاز سے سکون کے ساتھ اترنے یہ جلدی اور تیزی کی ضرورت نہیں۔ جدہ ایئر پورٹ پر جہاز سے اترتے ہوئے اپنے کاغذات والا ہینڈ بیگ اور اپنا دستی سامان سنچالیں کہیں ایسا نہ ہو کہ اپنا ضروری سامان جہاز میں ہی چھوڑ کر اتر جائیں۔ جہاز سے اترتے ہی جیسے دوسرے لوگ کھڑے

ہو جائیں آپ بھی ان کے ساتھ کھڑے ہو جائیے۔ کشم شیڈ سے ملحق ہیلتھ اور پاسپورٹ کے کاوشروں پر قطار بنا کر ہیلتھ سرٹیفکیٹ اور پاسپورٹ چیک کروائیے۔ اس وقت تک امید ہے کہ ہوائی جہاز سے تمام مسافروں کا سامان جمع ہو چکا ہو گا۔ وہاں سے اپنا سامان شناخت کر کے علیحدہ کر لیجئے اور شیڈ میں کشم کے گشتی چینگ کرنے والے سعودی عملے سے اپنی باری آنے پر سامان چیک کروائیے اس کے بعد اپنا سامان، پاسپورٹ، کاغذات وغیرہ لے کر ائیر پورٹ سے باہر نکلنے اور اگر آپ حج پر جا رہے ہیں تو اپنے معلم کی بیسیں آنے کا انتظار کریں اسی طرح اپنے ساتھیوں کے ساتھ جدہ سے مکہ مکرمہ یا مدینہ منورہ کو روانگی اختیار کیجئے۔

بعض ڈرائیورز اور کنڈ یکٹروں کی چالاکیاں

ایئر پورٹ کے باہر کرایہ کی بیسیں، ویکنیں، کاریں عموماً دس روپیال فی کس مکہ معظمه تک مل جاتی ہیں۔ نئے آدمی لاچپوں کے ہاتھ پھنس جاتے ہیں۔ وہ (۱۰۰) میں سے کوئی ایک آدھ حصہ ہوتا ورنہ عموماً انہیں کمائی کی فکر ہوتی ہے، وہ آنے والے مسافر کی پرواہ نہیں کرتے۔ وہ پہلی ہی ملاقات میں پھسانے کے استاد ہیں۔ منزل مقصود پر پہنچانے کے بعد جہاں اپنی سہولت دیکھتے ہیں وہیں اتنا ردیتیتے ہیں اور کرایہ بھی اپنی مرضی کا لیتے ہیں۔ فقیر اویسی غفرلہ نے اپنا تجربہ رفقاء سے عرض کر دیا لیکن امیر قافلہ اور ان کے مشیروں پر دباؤ نامناسب سمجھ کر خاموش رہا۔ ہمارے رفقاء بھی ایک پاکستانی لاچپوی ڈرائیور کے ہاتھوں پھنس گئے۔ اس کی گاڑی میں سامان رکھا روانہ ہوئے۔

حدود حرم

الحمد للہ! ہم اپنی گاڑی پر مکہ مکرمہ کی طرف سفر کر رہے ہیں۔ گاڑی لمحہ بہ لمحہ مکہ مکرمہ سے قریب سے قریب تر ہوتی جا رہی ہے۔ ہمارے نصیب عروج پر ہیں کہ ہم آج اس مکہ مکرمہ کی طرف روانہ ہیں جس میں پہلی وجہ نازل ہوئی۔ ہاں ہاں وہی مکہ مکرمہ کہ

جس میں مدنی تاجدار، احمد مختار، محمد رسول اللہ صلی اللہ تعالیٰ علیہ وآلہ وسلم کی اس جہاں فانی میں جلوہ گری ہوئی کہ جن کی جلوہ گری سے سارا جہاں منور ہو گیا، جن کی تشریف آوری گنہگاروں کے لئے گناہوں سے بچشش کا سبب بن گئی، جن کا تشریف لانا سارے جہانوں کے لئے رحمت ہے۔ (کما قال اللہ) ”وَمَا أَرْسَلْنَاكَ إِلَّا رَحْمَةً لِّلْعَالَمِينَ“^۵، جن کی تشریف آوری کے متعلق رب کائنات کا ارشاد ہوا ہے کہ ”قُدْ جَاءَ كُمْ مِنَ اللَّهِ نُورٌ“ جن کے تشریف لانے کے باعث کفر کے اندر ہیرے چھٹ گئے، کفر دشک کی آندھیاں تھم گئیں۔ جہالت کے اندر ہیرے سے دنیا بھر کے باسی نجات پا گئے۔ عدل و انصاف کا بول بالا ہوا، ہر طرف اسلام کے انوار پھیل گئے، کفر و جہالت کی تاریکی ختم ہو گئی۔

الحمد للہ! آج پوری دنیا سے انسانوں کے ٹھٹھے کے ٹھٹھے اس شہر کی طرف اپنے نصیب جانے کے لئے حاضری کا شرف حاصل کرتے ہیں، شکر ہے کہ آج ہمارا نصیب بھی عروج پر ہے کہ ہم اس شہر کی طرف سفر کر رہے ہیں جس شہر میں نبی کریم صلی اللہ تعالیٰ علیہ وآلہ وسلم نے آنکھ کھوئی، جس شہر میں نبی کریم صلی اللہ تعالیٰ علیہ وآلہ وسلم نے بچپن شریف گزارا، جس شہر میں حضور اکرم صلی اللہ تعالیٰ علیہ وآلہ وسلم نے جوانی کے ایام گزارے، جس شہر میں خانہ کعبہ بھی ہے، اس شہر کو بہت سی سعادتیں حاصل ہیں، آج ہم گنہگار اسی شہر کی طرف محسوس ہیں۔

پولیس کی چوکی

مکہ مکرمہ ابھی ۲۳ روکلومیٹر باقی تھے کہ ایک پولیس چوکی آئی۔ اس شرک پر بہت بڑا بورڈ لگا ہوا ہے۔ جس پر انگریزی زبان میں لکھا ہے ”Muslims Only“ یعنی (صرف مسلمانوں کے لئے) اور عربی زبان میں ہے ”للمسلمین فقط“ (یعنی صرف مسلمانوں کے لئے) یہاں سے مکہ مکرمہ کی حدود شروع ہوتی ہے اس جگہ سے آگے غیر مسلم نہیں جاسکتے یعنی یہاں سے آگے غیر مسلموں کا داخلہ منوع ہے۔

شہرِ مکہ قریب سے قریب تر آ رہا ہے

الحمد للہ! شہرِ مکہ قریب سے قریب تر آ رہا ہے، جوں جوں گاڑی اپنی منزل کی طرف بڑھتی جا رہی ہے ہمارا نصیب بھی عروج کی طرف بڑھ رہا ہے۔ یہاں خوش نصیب ہی آتے ہیں اور اپنے رب سے خصوصی انعامات سے نوازے جاتے ہیں۔ اللہ تعالیٰ کا رحمتوں والا گھر قریب سے قریب آ رہا ہے اس دوران غفلت کا پردہ چاک کیجئے، اس دوران تلبیہ پڑھتے رہیں، منزل جوں قریب آ رہی ہیں، شوق بڑھتا جا رہا ہے، ہم سب کی زبان پر تلبیہ جاری ہے۔

جہازِ مقدس کی حاضری

ہوائی سفر ہو یا بحری سفر ہر گھری اپنے لئے عبادت کے لمحات سمجھتے بالخصوص احرام باندھ لینے کے بعد خود پر کنڑوں کرتے ہوئے جدہ روائی سے لے کر مکہ مکرمہ میں خانہ کعبہ کی حاضری تک مرد بلند آواز سے اور خواتین آہستہ آہستہ تلبیہ (لبیک) پڑھتے رہیں۔ جب مکہ مکرمہ تقریباً ۱۶۰ کلومیٹر رہ جاتا ہے تو حدودِ حرم شروع ہو جاتی ہے یہ جگہ حدیبیہ (موجود نام سمشی) کے قریب ہے۔

دورانِ سفر تلبیہ کا پڑھنا

آپ حج یا عمرہ کی غرض سے سفر کرتے ہوئے ہوائی سفر میں ہوں یا بحری جہاز میں سفر کرے ہوں یا بسوں کے ذریعے سفر کرے ہوں مختصر یہ کہ جیسے بھی سفر کر رہے ہوں ہر حال میں اس سفر کو اپنے لئے عبادت کے لمحات تصور کریں خصوصاً احرام باندھ لینے کے بعد ہر لمحہ تصور کریں کہ میں ربِ کائنات کے خاص گھر مبارک کے لئے جا رہا ہوں وہ مقام کہ جہاں پر ربِ کائنات کے خصوصی انعامات تقسیم ہوتے ہیں، وہاں پر ربِ کائنات خصوصی انعامات سے نوازتا ہے۔ اس لئے اپنے آپ پر خصوصی کنڑوں فرمائیے کسی ایسے کام میں ہرگز ملوث نہ ہوں جو شریعتِ مطہرہ کے خلاف ہو۔ مکہ مکرمہ میں خانہ

کعبہ کی حاضری تک مرد بلند آواز سے اور خواتین آہستہ تلبیہ (لبیک) پڑھتے رہیں۔ مگر مرد حضرات آواز اتنی بلند بھی نہ کریں جس سے دوسروں کو تکلیف ہو۔ تلبیہ جب شروع کریں تو کم از کم تین بار پڑھیں۔

تلبیہ

حدیث پاک میں ہے کہ حضرت ابن عمر رضی اللہ تعالیٰ عنہ فرماتے ہیں کہ بنی پاک صلی اللہ تعالیٰ علیہ وآلہ وسلم کا تلبیہ یہ تھا:

لَبَّيْكَ أَكُلُّهُمْ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ۔ (سنن ترمذی شریف، ابواب الحج، حدیث نمبر ۸۰۷)

ترجمہ:- میں حاضر ہوں، یا اللہ میں حاضر ہوں، میں حاضر ہوں، تیرا کوئی شریک نہیں، میں حاضر ہوں۔ بیشک تمام تعریفیں اور نعمتیں تیرے لئے ہیں اور ملک بھی، تیرا کوئی شریک نہیں۔

فائدة

تلبیہ کو زبانی یاد کر لینا نہایت ضروری ہے جتنے دن مکہ معظمه میں رہنا نصیب ہو تو اٹھتے بیٹھتے چلتے پھرتے وضوبے وضو ہر حال میں اس کا ورد کرتے رہنا چاہیے۔ اللہ تعالیٰ کو حالت احرام میں تلبیہ پڑھنا بہت پسند ہے۔ اس لئے زیادہ سے زیادہ تلبیہ پڑھتے رہیں، اسی ”لبیک“ میں آپ کی تمام دعائیں ہیں۔ اس لئے یہ ذکر خوب دل لگا کر کریں۔ آپ جتنا خلوص اور انہاک سے تلبیہ پڑھیں گے اتنا ہی زیادہ بہتر ہے۔

تلبیہ پڑھنے کی فضیلت

حدیث نمبرا

۵

حضرت ابو بکر صدیق رضی اللہ تعالیٰ عنہ سے پوچھا گیا کہ کون ساجح افضل۔ بنکہ

آپ نے فرمایا جس میں بلند آواز سے تلبیہ پڑھا جائے اور قربانی کی جائے۔

(ترمذی شریف، جلد اول، ابواب الحج، حدیث نمبر ۸۰۹ و ابن ماجہ شریف)

حدیث نمبر ۲

حضرت کہل بن سعد رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وآلہ وسلم نے فرمایا کہ جب کوئی مسلمان تلبیہ کرتا ہے تو اس کے دامیں باعیں تمام پتھر، درخت اور ڈھیلے (سب) تلبیہ کرتے ہیں یہاں تک کہ زمین ادھر ادھر (مشرق و مغرب سے) پوری ہو جاتی ہے۔

(ترمذی شریف، جلد اول، ابواب الحج، حدیث نمبر ۸۱۰ و ابن ماجہ شریف)

حدیث نمبر ۳

طبرانی اوسط میں حضرت ابو ہریرہ رضی اللہ تعالیٰ عنہ سے روایت ہے کہ لبیک کہنے والا جب لبیک کرتا ہے تو اسے بشارت دی جاتی ہے عرض کی گئی کہ جنت کی بشارت دی جاتی ہے، تو (نبی کریم صلی اللہ تعالیٰ علیہ وآلہ وسلم ارشاد) فرمایا ہاں۔

(بہار شریعت، جلد اول، حصہ ششم)

گناہ غائب

امام احمد و ابن ماجہ حضرت جابر بن عبد اللہ اور طبرانی و نبی ہبیقی عامر بن ربيعہ رضی اللہ تعالیٰ عنہم سے روایت ہیں کہ رسول اللہ صلی اللہ تعالیٰ علیہ وآلہ وسلم فرماتے ہیں محرم (احرام والا) جب آفتاب ڈوبنے تک لبیک کرتا ہے تو آفتاب ڈوبنے کے ساتھ اس کے گناہ غائب ہو جاتے ہیں اور (وہ) ایسا ہو جاتا ہے جیسا اس دن کہ پیدا ہوا۔

اللہ کی رضا اور جنت کا سوال

امام شافعی خزیمہ بن ثابت رضی اللہ تعالیٰ عنہ سے روایت کہ رسول اللہ صلی اللہ

تعالیٰ علیہ وسلم جب لبیک سے فارغ ہوتے تو اللہ (عز وجل) سے اُس کی رضا اور جنت کا سوال کرتے اور دوزخ سے پناہ مانگتے۔ (بہار شریعت)

خوشی کے آنسو

بہر حال مکہ معظمه قریب سے قریب آ رہا ہے یعنی جب سواری مکہ مکرمہ کی طریقہ چلی جاتی ہے تو بندے کی کیفیت عجیب سی ہوتی جاتی ہے کبھی خوشی کے آنسو آنکھوں سے نکل آتے ہیں کہ کہاں خانہ کعبہ اور کہاں یہ فقیر حقیر، کہاں رب کائنات کی عبادت کے لئے بنایا گیا پہلا خدا کا گھر کہ جسے تعمیر کرنے والے اللہ تعالیٰ کے عظیم پیغمبر حضرت ابراہیم علیہ السلام اور ساتھ حضرت اسماعیل ذبح اللہ علیہ السلام اور کہاں یہ گنہگار و خطا کار! وہ خانہ کعبہ کہ جہاں ہمه وقت اللہ تعالیٰ کے انوار و تجلیات کا نزول ہوتا رہتا ہے اور کہاں میں خطا کار و سیاہ کار۔ بہر حال مکہ مکرمہ کی طرف رواں دواں ہوں تو عجیب ساجلال دلوں پہ چھایا رہتا ہے۔

چوکیوں سے بچنا

چونکہ پاکستانی یعنی غیر قانونی طور پر کراچی کی سواری چلاتے ہیں اسی لئے وہ چوکیوں سے بچتا پھاتا بہت لمبا سفر اختیار کر کے مسجد تعمیم سے ہوتا ہو اباب عبد العزیز کے جنوب مغرب میں ہمیں جا کر اتار دیا۔ ہم نے اسے بہت کہا یہ کام اچھا نہیں مگر اس نے ہماری ایک نہ سنبھالی۔

فائدہ از ابو الحمد غلام حسن اویسی

افسوس! کہ ہم پاکستانی ہیں، ہم مسلمان ہیں اور ہم میں سے بعض لوگ اپنا کیسا کردار لوگوں کے سامنے پیش کرتے ہیں حالانکہ ہمیں بہترین مسلمان اور بہترین پاکستانی بننے کی کوشش کرنی چاہیے۔ ہمارے ایسے ہی کردار کی وجہ سے دنیا والے ہم پر اعتبار نہیں کرتے جبکہ حقیقت یہ ہے کہ ہم خود ایک دوسرے پر اعتبار کرنے کو تیار نہیں ہوتے۔

ٹرانسپورٹ کے متعلق فقیر اولیٰ صاحب غفرلہ کا مشورہ

سعودی عرب میں اللہ تعالیٰ کے فضل و کرم سے ٹرانسپورٹ کا بہت اعلیٰ انتظام ہے۔ جدہ اور مدینہ منورہ کے درمیان ہوائی جہاز کی سروں موجود ہے۔ جدہ، مکہ مکرہ اور مدینہ منورہ میں لوکل بس سروں بہت بہترین ہے، اسی طرح مکہ مکرہ سے مدینہ منورہ اور دیگر شہروں کے لئے عمدہ قسم کی کوچ سروں ہے۔ ٹیکسیاں، منی بسیں اور ویکنیں بھی آسانی سے مل جاتی ہیں اور ان کے کرائے بھی مناسب ہیں۔

خاص احتیاط

لوکل بس سروں پر سوار ہوتے وقت بس پر لکھے ہوئے روٹ کو دیکھ لینا چاہیے یا کسی سے پوچھ لینا چاہیے۔ یہ بس سروں آپ کو کسی ایک مقام پر باہست نیکسی کے کم پیسوں میں لے جائے گی۔

مکہ مکرہ شہر

ڈرائیور نے مکہ مکرہ میں باب عبدالعزیز کے جنوب مغرب میں ہمیں اتار دیا۔ ہم نے اسے بہت کہا کہ یہ کام اچھا نہیں مگر اس نے ہماری ایک نہ سنبھالی اور ہمیں گاڑی سے اتار دیا۔ ہم سے گاڑی سے اترنے کے بعد آئندہ کالائچے عمل سوچنے لگے کہ اب ہمیں کیا کرنا چاہیے۔ ہم انہیں سوچوں میں تھے کہ ہمارے امیر صاحب! ہم سب سے مشورہ کرنے لگے۔

کرایہ کام کا مکان

باب عبدالعزیز جنوب مغرب میں فندق الفردوس سے ایک صاحب ہمارے پاس تشریف لائے اور ہم سے کمرہ کرائے پر لینے کے متعلق پوچھا چونکہ حاضر موقع پر ہمیں ایک کمرہ کی ضرورت تھی اس لئے چودھری الحاج بشیر احمد صاحب ان کے ساتھ

چلے گئے تاکہ صورت حال کا جائزہ بھی لے آئیں اور کمرہ بھی دیکھ آئیں۔ کچھ دیر کے بعد جب وہ آپس آئے تو انہوں نے بتایا کہ کمرہ مجھے پسند آگیا ہے، اچھا کمرہ ہے، ہماری ضرورت کے لئے کافی ہے۔ ہم سب نے سامان اٹھایا اور چوہدری بشیر احمد صاحب کے ساتھ روانہ ہوئے۔ اُس وقت تقریباً نمازِ عصر کا وقت ہو چکا تھا۔ ہم کمرے میں سامان لے کر پہنچ گئے، کمرہ ہم سب کو پسند آیا۔ اس کمرے کا کرایہ ستر ریال فی یوم طے ہوا۔ بہر حال کمرہ بہترین ہے اس میں جدید ضروری سہولیات میسر ہیں، کمرہ ایک رکنڈیشنر ہے، اس میں غسل خانہ اور حمام بھی ہے، صاف اور سਤھرا کمرہ ہے۔ یہ کمرہ دوسری منزل پر پہلا کمرہ ہے، پہچان بھی آسان ہے۔ تھوڑی دیر کمرے میں آرام کیا اور آئندہ کالائج عمل بنانے لگے کہ سب سے پہلے تو ہمیں طواف کرنا چاہیے۔

طواف کا پروگرام

فندق الفردوس کبریٰ (پل) کے غربی جانب ہے۔ گلستانِ طیبہ ہوٹل کے دو فرلانگ پر ہے پھر ایک فرلانگ پر باب عبدالعزیز ہے۔ ہم تمام رفقاء نے طے کیا کہ اذانِ عشاء سے پہلے طواف و سعی وغیرہ سے فارغ ہو کر ہم سب نے باب عبدالعزیز کے باہر جنوب و مغرب کی جانب مدینہ ہوٹل کے متصل جام سے جامت بخانی ہے۔ تمام حضرات عمرہ کے احکام ادا کر کے وہاں پہنچیں پھر ہم عمرہ ادا کرنے کے لئے اس طرف متوجہ ہوئے۔

خانہ کعبہ

دنیا میں مقدس ترین مسجد

حرم شریف دنیا میں مقدس ترین مسجد ہے۔ مستطیل شکل کا یہ مقدس کمرہ تقریباً ۲۵ فٹ اونچا، ۳۲ فٹ شمالاً جنوباً المباہ ہے اور شرقاً غرباً ۳۳ فٹ چوڑا ہے۔ یہاں پر پڑھی جانے والی نماز کی فضیلت بہت زیاد ہے۔ خانہ کعبہ میں پڑھی جانے والی ایک نماز کا

ثواب ایک لاکھ کی نماز ادا کرنے کے برابر ہے۔

خانہ کعبہ میں نماز ادا کرنے کا ثواب

خانہ کعبہ شریف میں پڑھی جانے والے ایک نماز کا ثواب ایک لاکھ نمازوں کے برابر ہے چاہے یہ نماز جماعت کے ساتھ ہو یا تنہا حج سے پہلے ان ایام میں ہم اس عظیم ثواب سے بہرہ یاب ہو سکتے ہیں۔

ابواب الکعبہ المعظمة

کعبہ معظمه کے چار بڑے دروازے ہیں:

- (۱) باب الفتح: یہ دروازہ شمال کی طرف ہے۔
 - (۲) باب العمرہ: یہ دروازہ مشرق کی جانب ہے۔
 - (۳) باب القدس: خانہ کعبہ کا یہ دروازہ مغربی جانب ہے۔
 - (۴) باب عبد العزیز: جنوب کی جانب یہ دروازہ ہے۔
- (اب تو مزید اضافہ ہو گیا ہے فقیر فیاض احمد اویسی)

فائدہ

ان کے ابواب کے اندر وون میں دروازے ہیں۔ کسی دروازے سے داخل ہوں تو جوتے اندر نہ لے جائیں بلکہ ان دروازوں پر پڑے ہوئے صندوق میں اپنے جوتے رکھ دیں۔ یہ جوتے ایسے ہی نہ رکھیں بلکہ کسی کپڑے یا الفافہ میں لپیٹ کر رکھیں اور خصوصی نشان یاد کر کے رکھیں۔

مکہ کے حرم میں ہوش

اسے خاک کا پتلا، ذرا سوچ تو کہاں آگیا ہے، یہی ہے خدا کا گمراہ جس کے گرو پروا نے گھوم رہے ہیں، انہی میں غوث، قطب، اولیاء اللہ، محبوبان خدا بھی ہوں گے، اسی

گھر کے گرد انبیاء کرام بھی گھوٹے یعنی اسی گھر کے گرد انبیاء کرام نے بھی طواف کیا بالخصوص حبیب کبریا صلی اللہ تعالیٰ علیہ وآلہ وسلم بھی اس کے گرد گھوٹے۔ تیری قسم اچھی ہے کہ تجھے یہاں حاضر ہونے کی توفیق عطا ہوئی کہ تو یہاں حاضر ہو گیا ہے۔ اسی لئے ذرا ہوش سے اس کے حرم میں قدم رکھنا اور ہوش سے رہنا۔

حاجی ہوشیار باش

اللہ تعالیٰ جتنے عرصہ بھی مکہ مکرمہ میں رہائش کے لئے نصیب کرے اتنے عرصہ ان باتوں کا خاص خیال رکھنا چاہیے۔

☆ زیادہ سے زیادہ طواف کریں ہاں اتنا خیال رہے کہ طواف ہر وقت سوائے فرض نماز کے اوقات کے جائز و درست ہے البتہ طواف کے بعد واجب دونقل مکروہ اوقات میں نہ پڑھیں۔

☆ رب کائنات کا ارشادِ گرامی ہے کہ۔

لَا يَحْكِلُ اللَّهُ نَفْسًا إِلَّا وُسْعَهَا۔ (پارہ ۳، سورۃ البقرہ، آیت ۲۸۶)

اللہ کسی جان پر بوجنہیں ڈالتا مگر اس کی طاقت بھر۔

اللہ تعالیٰ نے آپ کو ہمت دی ہے تو ٹھیک ہے کہیں ایسا نہ ہو کہ ایک دن میں بھی طواف کرنے اور پھر لیٹ گئے گھر پر یہاں ہو کر یا تھکاوٹ کی وجہ سے اور حرم کی نماز میں بھی گئکیں۔

☆ جن حضرات کے ساتھ خواتین ہیں یا وہ کمزور ہیں اُن کے لئے آسانی اسی میں ہے کہ وہ عشاء کے بعد اور تہجد سے پہلے طواف کریں اور خواتین کو معلمین کے خادموں یا کسی اور سپردنه کریں۔ ایسے حضرات رات کو جا گیں اور دن کو آرام کر لیا کریں

☆ حرم شریف کو شارع عام نہ بنائیں۔ بازار کو جاتے ہوئے یا وہاں سے سامان خرید کر واپس آتے ہوئے حرم شریف سے نہ گزریں اکثر خواتین سر پر سامان اٹھائے یا بغل میں سامان دبائے حرم شریف میں ہی نمائش لگادیتی ہیں جبکہ اور لوگ طواف اور

عبادت میں مشغول ہوتے ہیں۔

☆ حرم شریف کے فرش پر یا خانہ کعبہ کی دیوار کے ساتھ یا قرآن مجید رکھنے والی الماریوں پر جوتے نہ رکھیں، حرم شریف کا قدس بخود ہوتا ہے۔

☆ نماز کے اوقات سے کافی وقت پہلے خانہ کعبہ کی دیوار کے ساتھ نہ پیٹھیں ایسا کرنے سے طواف کرنے والوں کو تکلیف ہوتی ہے۔

☆ حطیم، مقام ابراہیم اور ملتزم پر بھیڑ کے اوقات میں اپنے نوافل اور دعاؤں کو مختصر کر دیجئے۔ دوسرے ہزاروں انسان آپ کے پیچھے اس موقع کی تلاش میں ہیں کہ وہ بھی نفل ادا کریں یا دعا نکلیں۔

☆ نمازیوں کے آگے سے گزرنابہت بڑا گناہ ہے لیکن خانہ کعبہ کی یہ خصوصیت ہے کہ وہاں نمازیوں کے آگے سے گزرنابہر طضرورت جائز ہے۔

☆ بازار سے اشیائے ضرورت خریدتے وقت دو تین دوکاندار سے فرخ کا پتہ کر کے خریدیں تو بہتر ہے بعد میں جھگڑے یادل میں میل کا اندیشہ نہ رہے گا۔

☆ نمازِ تجد کے لئے فجر کی اذان سے تقریباً ایک گھنٹہ پہلے اذان ہوتی ہے جسے اذانِ اول کہتے ہیں، بہتر ہو گا اس سے پہلے حرم شریف میں حاضری دیں۔

رکنِ یمانی

رکنِ یمانی خانہ کعبہ کے جنوب مغربی کونے کو کہتے ہیں۔

حضرت ابو ہریرہ رضی اللہ تعالیٰ عنہ راوی ہیں کہ حضور اکرم صلی اللہ تعالیٰ علیہ وآلہ وسلم نے فرمایا:

وَسُكِّلْ بِهِ سَبْعُونَ مَلَكًا يَعْنِي الرُّؤْكُنَ الْيَمَانِيَ فَمَنْ قَالَ اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي الدُّنْيَا وَالآخِرَةِ رَبَّنَا أَتَنَا فِي الدُّنْيَا حَسَنَةً وَفِي الْآخِرَةِ حَسَنَةً وَقَنَا عَذَابَ النَّارِ قَالُوا "آمِين" (مخکلوة شریف)

رکنِ یمانی پر ستر فرشتے مقرر ہیں تو جو شخص وہاں یہ کہے اے اللہ میں تھا ہے دنیا

وآخرت میں عفو و عافیت مانگتا ہوں، اے ہمارے پروردگار ہمیں دنیا و آخرت میں بھلائی عطا فرم اور جہنم کے عذاب سے بچاتو وہ فرشتے کہتے ہیں آمین۔

ملتزم

ملتزم کعبہ میں ایک جگہ کا نام ہے، اور یہ جگہ حجر اسود سے لیکر کعبہ کے دروازے تک ہے، اور التزام یا ملتزم کا معنی چھٹنا ہے، کیونکہ یہاں دعا کرنے والا شخص اپنا چہرہ، ہتھیلیاں، اور بازو لگاتا اور چھٹاتا ہے، اور جو چاہے وہ یہاں آسانی سے دعا کرتا ہے۔ اور اس میں کوئی مخصوص دعائیں جو مسلمان شخص یہاں مانگے بلکہ جو بھی چاہے دعا کر سکتا ہے، اور کعبہ میں داخل ہوتے وقت بھی ملتزم پر جایا جاسکتا ہے (اگر جانا میسر ہو) اور طواف وداع کرنے سے پہلے بھی کر سکتا ہے، اور یا پھر کسی بھی وقت وہ ملتزم پر جا کر دعا کر سکتا ہے اس کے کوئی خاص وقت مقرر نہیں۔

حضرت عبد اللہ بن عباس رضی اللہ تعالیٰ عنہما راوی ہیں کہ میں نے نبی اکرم صلی اللہ تعالیٰ علیہ وآلہ وسلم سے سفارماتے ہیں کہ

الْمُلْتَزَمُ مَوْضِعٌ يُسْتَجَابُ فِيهِ الدَّعَاءُ وَمَا دَعَ عَبْدُ اللَّهِ فِيهِ دَعْوَةً إِلَّا إِسْتَجَابَهَا۔ (فضائل حج)

ملتزم ایسا مقام ہے جہاں دعا قبول ہوتی ہے کسی بندہ نے وہاں دعائیں کی مگر وہ قبول ہوئی۔

حطیم

حطیم یا حجر اسماعیل خانہ کعبہ کے شمال کی طرف ایک دیوار جس کے اوپر طواف کیا جاتا ہے۔ اس دیوار کے متعلق کہا جاتا ہے کہ وہ خانہ کعبہ میں شامل تھی

☆ ام المؤمنین حضرت عائشہ صدیقہ رضی اللہ تعالیٰ عنہا فرماتی ہیں کہ میرا دل چاہتا تھا کہ میں کعبہ شریف کے اندر جا کر نماز پڑھوں تو حضور صلی اللہ تعالیٰ علیہ وآلہ وسلم

نے میرا ہاتھ پکڑ کر مجھے حظیم میں لے جا کر فرمایا جب کعبہ کے اندر جانا چاہو تو یہاں آ جایا کرو، یہ کعبہ ہی کا نکڑا ہے تمہاری قوم نے جب کعبہ کو تعمیر کیا تھا تو اس حصہ کو (حلال خرچ کی وجہ سے) تعمیر کعبہ سے باہر کر دیا تھا۔

فائدہ

اس حصہ کا تعمیر میں نہ آنا بھی اللہ تعالیٰ کا احسان عظیم ہے چنانچہ اب ہر شخص آسانی سے جب چاہے اس میں (کعبہ) جا کر نماز وغیرہ پڑھ سکتا ہے بالخصوص عورتوں کے لئے ورنہ ان کے لئے بہت سی مشکلات کا سامنا ہوتا ہے اور اکثر اس سعادت سے محروم رہ جاتیں ہیں۔

انتباہ

لیکن یاد رہے کہ اس معظم و محترم گھر کے اندر جانے کے لئے بھی منہ چاہیے ورنہ ہم گنہگار تو اس قابل بھی نہیں ہیں کہ اس کے قریب بھی جائیں۔

بیت اللہ شریف پر رحمتوں کا نزول

بیت اللہ شریف میں ایک نماز ادا کرنے کا ثواب ایک لاکھ نماز کے برابر عطا کیا جاتا ہے چاہے یہ نماز باجماعت ادا کی جائے یا تنہا، کتنی بڑی عظیم سعادت ہے جسے اللہ تعالیٰ نصیب کرے۔ اہلِ دل جانتے ہیں کہ کعبہ معظمه سے کیا کیا فیوض و برکات حاصل ہوتے ہیں، مانگنے والوں کو بھی اور نہ مانگنے والوں کو بھی۔ ہمیشہ سے اس گھر میں پناہ لینے والے محفوظ سمجھے گئے ہیں۔ عارفین کا ایمان ہے کہ رہتی دنیا تک خانہ کعبہ مامون و محفوظ رہے گا۔

مسئلہ

نفلی طواف میں اضطراب اور رمل نہیں اور سعی بھی نہیں ہاں طواف کے بعد دور کعت

نفل واجب ہیں۔

بیت اللہ شریف کی طرف دیکھنے کا ثواب

بیت اللہ شریف کی طرف دیکھتے رہنا بھی ثواب ہے اور موجب اجر عظیم ہے۔
اس سلسلے میں احادیث مبارکہ ملاحظہ فرمائیے۔

خانہ کعبہ میں ایک ساعت بیٹھنے کا اجر

حضرت حسن بصری رحمۃ اللہ تعالیٰ علیہ لکھتے ہیں کہ حضور صلی اللہ تعالیٰ علیہ وآلہ وسلم نے فرمایا جو شخص قبلہ کے سامنے محض اللہ اور اس کے رسول (صلی اللہ علیہ وسلم) کی خوشنودی اور بیت اللہ کی تعظیم کے خیال سے ایک ساعت بیٹھے اس کو اس کا اتنا اجر ملے گا گویا اس نے حج و عمرہ کیا یا کاروان سرائے قائم کیا اور خداوند تعالیٰ کی نظر سب سے پہلے اہل حرم پر پڑتی ہے پس جس شخص کو وہ حرم کے اندر نماز پڑھتے دیکھتا ہے اس کو بخش دیتا ہے جس کو قیام کی حالت میں دیکھتا ہے اس کے گناہوں کو معاف کر دیتا ہے اور جس کو قبلہ کی طرف منہ کئے بیٹھا دیکھتا ہے اس کی مغفرت فرمادیتا ہے۔

اگلے پچھلے گناہ معاف

نبی کریم صلی اللہ تعالیٰ علیہ وآلہ وسلم نے فرمایا کہ جس شخص نے محض اللہ تعالیٰ کی خوشنودی اور تقویت ایمان کے لئے بیت اللہ کی طرف دیکھا اس کے تمام اگلے پچھلے گناہ معاف کر دیجے جائیں گے اور قیامت کے دن اس کا حشر ایمانداروں میں گا۔

طواف کعبہ کے فضائل

کعبہ کا طواف کرنے والوں کی فضیلت میں کثرت سے آیات، احادیث مبارکہ ہیں ان میں سے چند ایک کو ہم درج کرتے ہیں۔
اللہ تعالیٰ اپنے کلامِ پاک میں ارشاد فرماتا ہے۔

○ وَعَاهَدْنَا إِلَىٰ إِبْرَاهِيمَ وَإِسْمَاعِيلَ أَنْ طَهِّرَا بَيْتَى لِلْطَّائِفَيْنَ -

(پارہ ۱، سورۃ البقرہ، آیت ۱۲۵)

اور ہم نے تاکید کی ابراہیم اور اسماعیل کو کہ میرا گھر خوب ستر اکرو۔

○ وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ لَا تُشْرِكُ بِى شَيْئًا وَ طَهِّرْ بَيْتَى لِلْطَّائِفَيْنَ - (پارہ ۱، سورۃ الحج، آیت ۲۶)

اور جبکہ ہم نے ابراہیم کو اس گھر کاٹھکاناٹھیک بتادیا اور حکم دیا کہ میرا کوئی شریک نہ کر اور میرا گھر سترار کھ طواف والوں کے لیے۔

ان آیات میں مفسرین نے تطہیر کے مختلف معنی بتائے ہیں۔ بعض کہتے ہیں کہ آفات و شکوک سے بیت اللہ کو پاک رکھا جائے اور بعض کہتے ہیں کہ کعبہ کو بتوں سے پاک رکھا جائے اور کوئی بنت کعبہ کے گرد نصب نہ کیا جائے بعض کا بیان ہے طہارت سے مراد امن ہے یعنی بیت اللہ کو امن کی جگہ بناؤ۔

احادیث مبارکہ

حضور صلی اللہ تعالیٰ علیہ وآلہ وسلم نے فرمایا ہے کہ جس شخص نے بیت اللہ کا طواف سات مرتبہ کیا (یعنی سات پھرے کئے) اور مقام ابراہیم کے سامنے نماز پڑھی اور آپ زم زم پیا، اس کے تمام گناہوں کو خواہ وہ کتنے ہی کیوں نہ ہوں بخش دیا گیا۔

☆ رسول اللہ صلی اللہ تعالیٰ علیہ وآلہ وسلم نے فرمایا کہ انسان جب بیت اللہ کے طواف کے ارادہ سے (گھر سے) باہر نکلتا ہے تو خدا کی رحمت میں داخل ہو جاتا ہے اور پھر خدا کی رحمت میں داخل ہو کر جو قدم اٹھاتا ہے اور زمین پر رکھتا ہے خداوند تعالیٰ اس کے ہر قدم پر پانچ سونیکیاں اُس کے نامہ اعمال میں لکھ دیتا ہے اور پانچ سو بُرا نیوں (گناہوں) کو معاف کر دیتا ہے اور پانچ سو درجے اس کے بلند فرمادیتا ہے۔ پھر جب وہ طواف سے فارغ ہو کر مقام ابراہیم کے سامنے دور کعت نماز پڑھتا ہے وہ گناہوں سے ایسا پاک و صاف ہو جاتا ہے گویا اس کی ماں نے آج اس کو جنا ہے اور اولاد اسماعیل

میں سے دس غلاموں کے آزاد کرنے کا ثواب (اس کے نامہ اعمال میں) لکھا جاتا ہے اور کعبہ کے رکن پر ایک فرشتہ اس کا استقبال کرتا ہے اور اس سے کہتا ہے کہ تو جو کچھ کر چکا ہے وہ معاف کر دیا گیا اب آئندہ (اچھا) کام شروع کر اور اس کے خاندان میں سے ستر آدمیوں کی شفاعت کی جائے گی۔

☆ حضور صلی اللہ تعالیٰ علیہ وآلہ وسلم نے فرمایا کہ کعبہ کے ارد گرد ستر ہزار فرشتے رہتے ہیں جو طواف کرنے والوں کے لئے استغفار کرتے ہیں۔

☆ حضور صلی اللہ تعالیٰ علیہ وآلہ وسلم نے فرمایا ہے کہ بیت اللہ کا طواف کرنا اللہ تعالیٰ کی رحمت میں شامل ہونا ہے۔

☆ حضور صلی اللہ تعالیٰ علیہ وآلہ وسلم نے فرمایا ہے کہ جس شخص نے پچاس مرتبہ بیت اللہ کا طواف کیا وہ گناہوں سے ایسا پاک ہو گیا گویا وہ آج ہی اپنی ماں کے لٹن سے پیدا ہوا ہے۔

☆ حضور صلی اللہ تعالیٰ علیہ وآلہ وسلم نے فرمایا ہے کہ آسمانی آبادی میں خدا کے نزدیک بہتر وہ ہے جو اس کے عرش کا طواف کرتے ہیں اور زمین پر بننے والوں میں سب سے بہتر لوگ خدا کے نزدیک وہ ہیں جو بیت اللہ کا طواف کرتے ہیں۔

☆ حضور صلی اللہ تعالیٰ علیہ وآلہ وسلم نے فرمایا ہے کہ اگر فرشتے کسی سے مصافحہ کرتے ہیں تو غازی سے جوراً خدا میں جہاد کرتا ہے، والدین کے ساتھ اچھا سلوک کرنے والوں سے اور بیت اللہ کا طواف کرنے والے سے مصافحہ کرتے ہیں۔

اقوال صحابہ کرام رضی اللہ تعالیٰ عنہم

☆ حضرت عبد اللہ ابن عمر رضی اللہ تعالیٰ عنہما فرماتے ہیں کہ حضور صلی اللہ تعالیٰ علیہ وآلہ وسلم جب کبھی مکہ مکرمہ تشریف لاتے تو سب سے بہتر کام طواف بیت اللہ کو خیال فرماتے۔

☆ انہیں سے مروی ہے فرماتے ہیں کہ جس شخص نے طواف کیا اور پھر مقام

ابراهیم میں دور کعت نماز پڑھی (تو اس کا یہ عمل) سابقہ بُرے کاموں کا کفارہ ہو گیا۔

☆ حضرت امام غزالی احیاء العلوم میں لکھتے ہیں کہ روزانہ آفتاب غروب ہونے سے پہلے ابدال میں سے ایک شخص بیت اللہ کا طواف کرتا ہے اور روزانہ رات گزرنے کے بعد آفتاب طلوع ہونے سے پہلے اوتا دیں میں سے ایک شخص کعبہ کا طواف کرتا ہے جس روز لوگوں کے طواف کا سلسلہ منقطع ہو جائے گا بیت اللہ کو زمین سے اٹھایا جائیگا۔

☆ حضرت محمد بن فضیل رحمۃ اللہ تعالیٰ علیہ بیان فرماتے ہیں کہ میں نے اہن طارق کو طواف کرتے دیکھا وہ جوتا پہنے ہوئے تھے اور جب ہجوم میں سے گزرتے تو لوگ ان کے لئے راستہ چھوڑ دیتے تھے۔ لوگوں نے ان کے طواف کا اندازہ لگایا تو ظاہر ہوا کہ وہ رات دن میں بقدر دس فرخ کے روزانہ طواف کرتے ہیں۔

طواف کی فضیلت و ثواب

حضرت عبد اللہ ابن عباس رضی اللہ تعالیٰ عنہما فرماتے ہیں کہ رسول اللہ صلی اللہ تعالیٰ علیہ وآلہ وسلم نے فرمایا۔

إِنَّ لِلَّهِ تَعَالَى فِي كُلِّ يَوْمٍ وَلِلَّيْلَةِ عِشْرِينَ وَمَا نَهَا رَحْمَةً تَنْزِلُ عَلَى هَذَا الْبُيُوتِ فَيَسْتَوْنَ لِلظَّاهِرِينَ وَأَرْبَعُونَ لِلْمُصَلِّينَ وَعِشْرُونَ لِلنَّاظِرِينَ -

(فضائل حج)

اللہ تعالیٰ کی ہر دن اور رات میں ایک سو بیس رحمتیں اس گھر پر نازل ہوتی ہیں، سانچھ طواف کرنے والوں، چالیس نماز پڑھنے والوں اور بیس اس کو دیکھنے والوں کے لئے ہوتی ہیں۔

عظمت صحابہ کرام رضی اللہ تعالیٰ عنہم

اس روایت سے صحابہ کرام رضوان اللہ تعالیٰ علیہم اجمعین کی فضیلت کا اندازہ لگائیے کہ جب کعبہ شریف کو دیکھنے والا اس قدر رحمتوں کا مستحق ہے تو جن پاک لوگوں

نے کعبہ کے بھی کعبہ یعنی حضور صلی اللہ تعالیٰ علیہ وآلہ وسلم کی دن رات زیارت کی ہو وہ نفوں قدسیہ اللہ تعالیٰ کی کس قدر رحمتوں کے مستحق ہوں گے۔ اس سے ان لوگوں کو عبرت حاصل کرنی چاہیے جو صحابہ کرام کے متعلق غلیظ زبان استعمال کرتے نہیں تھکتے۔

طوافِ کعبہ اور درسِ روحانیت

طوافِ کعبہ سے یہ مراد ہے کہ ہوتی مطلقہ کے ادراک کی کوشش کی جائے اور اس کے ٹھکانے اور مشاراء اور مشہد کے معلوم کرنے کی سعی کی جائے۔

سات مرتبہ طواف سے اس جانب اشارہ ہے کہ جن اوصاف سے اس کی ذات تمام و کمال کو پہنچی یا جن اوصاف کے ادراک کے بغیر اس کی ذات تک رسائی محال ہے وہ سات ہیں۔ (۱) حیات (۲) علم (۳) ارادہ (۴) قدرت (۵) سمع (۶) بصر (۷) کلام۔

فائدہ

اس میں یہ نکتہ بھی شامل ہے کہ بندہ ان صفات میں اپنا خیال درمیان سے ہٹا دے تو حق تعالیٰ کی صفات کی جانب رجوع ہو جائے تاکہ اس کی حیات اللہ تعالیٰ کی طرف منسوب ہو اور اس کا علم اللہ تعالیٰ کی طرف منسوب ہو اور اس کا ارادہ اور اس کی قدرت اور اس کا سمع و بصر و کلام سب اللہ کی طرف منسوب ہو اور وہ ایسا ہو جائے جیسا کہ حدیث قرب نوافل میں وارد ہے کہ میں (یعنی اللہ) اُس کا سمع بن جاتا ہوں کہ وہ مجھ سے سنتا ہے اور میں اس کی بصر بن جاتا ہوں کہ مجھ سے دیکھتا ہے اور اس کے ہاتھ بن جاتا ہوں کہ مجھ سے گرفت کرتا ہے اور اس کے پاؤں بن جاتا ہوں کہ مجھ سے چلتا ہے۔
(سیر دبر اس ۱۳۸-۱۳۹)

طواف کے بعد صلوٰۃ

طواف کے بعد صلوٰۃ سے اس امر کی جانب اشارہ ہے کہ جس شخص میں یہ جملہ

امور کمال کو پہنچ گئے اس میں احادیث کا ظہور ہو گیا اور حق تعالیٰ کا ناموس اس میں قائم ہو گیا۔

عمرہ شریف کا آسان طریقہ

کمہ معظمه پہنچ کر، میں سب سے پہلے عمرہ شریف ادا کرنا چاہیے اس لئے ہم سب ساتھیوں نے بھی سب سے پہلے عمرہ شریف ادا کرنے کا پروگرام طے کیا۔
یہاں پر عمرہ شریف کے متعلق تفصیلاً طریقہ ملاحظہ فرمائیے تاکہ عمرہ شریف کی ادائیگی کے سلسلے میں کسی بھی قسم کی پریشانی کا سامنا نہ کرنا پڑے۔

فرائضِ عمرہ

عمرہ کے دو فرض ہیں:

- (۱) میقات یا حل یعنی حرم شریف کی حدود سے باہر کی جگہ سے احرام باندھنا۔
(میقات کی تفصیل گذشتہ صفحات پر لکھی جا چکی ہے)
- (۲) خانہ کعبہ کا طواف کرنا۔

فائدہ

ان میں سے کوئی ایک نہ ہوا تو سمجھ لجئے کہ ہمارا عمرہ ہوا ہی نہیں۔

واجباتِ عمرہ

عمرہ شریف کے واجب بھی دو ہیں:

- (۱) صفا و مروہ کے درمیان سات چکروں سے سعی کرنا۔
 - (۲) سر کے بال ترشوانا یا منڈوانا۔
- باقي شرائط اور احرام کے احکام وہی ہیں جو حج کے ہیں۔

حرام باندھنے سے قبل کے امور

عمرہ کا حرام باندھنے سے قبل غسل کر لینا افضل ہے اس لئے بہتر ہے کہ عمرہ کا حرام باندھنے سے پہلے غسل کر لیا جائے۔ اگر کسی وجہ سے غسل نہ کر سکیں تو پھر وضو کر لیں۔ حرام کی نیت سے غسل کر لیں پھر ایک چادر لٹکی کی طرح باندھ لیں اور دوسری چادر سر پر اوڑھ لیں۔ اس کے بعد دور کعت نفل برائے عمرہ ادا کریں۔

نیت

اللَّهُمَّ إِنِّي أُرِيدُ الْعُمْرَةَ فِي سِرْهَالٍ وَتَقْبَلُهَا مِنِّي وَأَعِنْيُ عَلَيْهَا
وَبَارِكْ لِي فِيهَا نَوَّى الْعُمْرَةَ وَآخِرَ مُتُّ بِهَا لِلَّهِ تَعَالَى

ای اللہ! میں نے عمرہ کا ارادہ کیا ہے اسے میرے لئے آسان فرمادے اور مجھ سے قبول فرمائے اور یہ (عمرہ ادا کرنے کے سلسلے میں) میری مد فرمادا اور اسے میرے لئے با برکت فرم۔ میں نے عمرہ ادا کرنے کی نیت کی اور اللہ تعالیٰ کے لئے حرام باندھا۔

اس کے بعد تین بار یوں تلبیہ کہیں (تین مرتبہ)

لَبِيكَ اللَّهُمَّ لَبِيكَ لَا شَرِيكَ لَكَ لَبِيكَ إِنَّ الْحَمْدَ وَالنِّعْمَةَ لَكَ
وَالْمُلْكُ لَا شَرِيكَ لَكَ

ترجمہ:- میں حاضر ہوں، یا اللہ میں حاضر ہوں، میں حاضر ہوں (یا اللہ) تیرا کوئی شریک نہیں، میں حاضر ہوں۔ بیشک تمام تعریفیں اور نعمتیں تیرے لئے ہیں اور ملک بھی (تیرے لئے ہیں) یا اللہ تیرا کوئی شریک نہیں۔

فائدہ

تلبیہ کو زبانی یاد کر لینا نہایت ضروری ہے جتنے دن مکہ معظمہ میں رہنا پڑے حج یا عمرہ کے سلسلے میں یہ ذکر کرتے رہنا چاہیے۔ اللہ تعالیٰ کو یہ ذکر بہت پسند ہے۔ تمام دعا میں ”لَبِيكَ“ میں ہیں اس لئے تلبیہ خوب پڑھنا چاہیے۔ بڑے خلوص اور انہماک

سے تلبیہ پڑھنا چاہیے۔

احرام کی حالت میں ضروری پابندیاں

احرام کی حالت میں نہ تو شکار کیا جاسکتا ہے اور نہ ہی کسی شکاری کی مدد کی جاسکتی ہے حتیٰ کہ شکار دکھانے کی غرض سے اس طرف اشارہ بھی نہیں کرنا چاہیے۔ پودے، درخت، گھاس وغیرہ بھی احرام کی حالت میں نہیں کاث سکتے۔ بھونڈ، بکھی، جوں اور محصر وغیرہ کو بھی نہیں مار سکتے۔ احرام کی حالت میں نہ تو ناخن کاٹنے جائز ہیں اور نہ ہی بال توڑے جاسکتے ہیں، خوبیوں بھی استعمال نہیں کرنی چاہیے۔ احرام کی حالت میں سلا ہوا کپڑا بھی پہننا جائز نہیں۔ مختصر یہ کہ حالت احرام سے پہلے کی کافی باقی حالت احرام میں حرام کر دی گئی ہیں۔ اگر غلطی سے ایسا کام ہو جائے تو کفارہ دم دینے یعنی جانور قربان کرنے سے ادا ہو جاتا ہے۔ اس سلسلے میں فقہی کتب کا مطالعہ فرمائیے۔

احکام جنایت

حج کے احکام کے سلسلے میں قصد آ (جانے کے باوجود) یا سہوا خلاف ورزی یا کوتا ہی کرنے کو جنایت کہتے ہیں۔ اس سلسلے میں یہ بات ذہن لشکن کر لیجئے کہ اس کی دو قسمیں ہیں۔

- (۱) احرام کی حالت میں کسی پابندی کو توڑنا یعنی ممنوعہ باتوں میں سے کسی کو کرنا۔
- (۲) واجبات حج میں سے کسی کو ترک کرنا یا کوتا ہی کا ارتکاب کر بیٹھنا۔

تمین قسم کا کفاز

- (۱) دم (۲) بدنه (۳) صدقہ

فائدہ

دم، بدنه اور صدقہ سے مراد پوری بکری، بھیڑ (یا اونٹ یا گائے کا ساتواں

حصہ) لازماً حرم شریف کے حدود میں ذبح کر کے صدقہ کرنا چاہیے یہ صدقہ نہ تو خود کھائے اور نہ ہی اس میں سے کوئی امیر شخص کھائے بلکہ صرف غرباء میں یہ تقسیم کرنا چاہیے۔

دم لانے کے اسباب

- (۱) حالتِ احرام میں خوشبو استعمال کرنا۔
- (۲) کھانے پینے کی چیزوں میں زیادہ خوشبو استعمال کرنا۔
- (۳) حالتِ احرام میں سریاداڑھی کو پتلی مہندی لگانے سے ایک دم اور گاڑھی مہندی لگانے سے دو دم لازم آتے ہیں ہاں عورت پر ہر صورت میں ایک ہی دم آتا ہے۔
- (۴) حالتِ احرام میں بدن کی ہیئت پر پورا دن یا پوری رات سلا ہوا کپڑا پہننا۔
- (۵) چوتھائی سریا چوتھائی داڑھی یا اس کے بال اختیار سے یا بلا اختیار موغڈا، اکھاڑنا، دور کرنا یا کسی دو سے علیحدہ کرنا یا کسی سے کرانا یا پوری بغل یا زیر ناف یا گردن کے بال صاف کرنا یا کروانا، چاروں ہاتھ پاؤں یا ایک ہاتھ یا ایک پاؤں کے سارے ناخن کاشنا وغیرہ وغیرہ۔

بدنه

بدنه یعنی پوری گائے یا اونٹ جب طریق مذکور ذبح کر کے صدقہ کر دینے کو بدنه کہتے ہیں۔ بدنه صرف دو صورتوں کی وجہ سے واجب ہے۔

- (۱) طواف و زیارت حیض و نفاس یا جنابت کی حالت میں کرنا۔
- (۲) وقوف عرفہ کے بعد حلق سے پہلے جماع کرنا۔

صدقہ

کچھ گندم یا کوئی اور چیز مسکین کو دینا، اس کی مقدار فطرانہ (عید الفطر کے فطرانہ) کے برابر ہے بلکہ بعض صورتوں میں صدقہ کی مقدار اس سے بھی کم ہے۔ تفصیلات کے

لئے کتب فقہ کی طرف رجوع فرمائیے۔

احرام

یہ عمرہ کی شرط ہے۔

طوافِ کعبہ: یہ عمرہ شریف کا خاص عمل ہے۔

صفاو مرودہ کی سعی: یہ عمرہ میں ضروری عمل ہے۔

حلق (سرمنڈانا) قصر (بال کم کرانا): عمرہ کے لئے یہ بھی ضروری عمل ہے۔

عمرہ کرنے کا آسان اور قدرے تفصیلی طریقہ

احرام کے متعلق قدرے مسائل پہلے بیان کئے جا چکے ہیں۔

طواف کرنا

احرام باندھنے کے بعد طواف کرنا چاہیے۔ طواف کرنے کے سلسلے میں سب سے پہلے اس مقام پر پہنچنا چاہیے جہاں جھر اسود ہے کیونکہ جھر اسود کو بوسہ دے کر یا چھو کر طواف کا ہر چکر شروع کیا جاتا ہے۔ اس کو نے پہنچ کر آخری بار تلبیہ کہہ کر ختم کر دیں۔ اب سیدھا شانہ کھلا رہنے دیں اس کا طریقہ یہ ہے کہ سیدھے ہاتھ کی بغل سے احرام کا کپڑا نکال کر باعیں طرف والے کندھے پہ ڈال دیں (اسے اخطباع کہتے ہیں) جھر اسود کے سامنے اس طرح کھڑے ہونا چاہیے کہ جھر اسود آپ کے دامیں طرف ہو اور آپ جھر اسود سے باعیں طرف ہوں۔

طواف کی نیت

اس طرح کھڑا ہونے کے بعد آپ طواف کی نیت کریں:

بِسْمِ اللّٰهِ الرَّحْمٰنِ الرَّحِيْمِ

اللّٰهُمَّ إِنِّي أَرْبَدْتُ طَوَافَ بَيْتِكَ الْحَرَامِ فَيَسِّرْهُ لِي وَتَقْبَلْهُ مِنِّي سَبْعَةً

اَشْوَاطِ اللَّهِ تَعَالَى عَزَّ وَجَلَّ

ترجمہ: اللہ کے نام سے شروع جو بڑا مہربان نہایت رحم والا ہے۔ اے اللہ میں
تیرے مقدس گھر کا طواف کرنے کی نیت کرتا ہوں تو اسے مجھ پر آسان کر دے اور اسے
میری طرف سے شرف قبولیت سے نواز دے۔ (یا اللہ) ان بہات چکروں کو جو صرف
تجھے کیتا اللہ عزوجل کی خوشنودی کے لئے (کرتا ہوں)

استلام

پھر تھوڑا سا دائیں طرف چلیں یہاں تک کہ جگر اسود شریف آپ کے بالکل
مقابل ہو جائے اگر ایسا موقع میسر آجائے کہ آپ جگر اسود شریف کو بوسہ دے سکیں تو
غینمت ہے ضرور بوسہ دیجئے۔ اگر بوسہ دینے کا موقع حاصل نہ ہو سکے تو پھر ہاتھ سے
چھوٹیں اگر ایسا بھی موقع میسر نہ ہو تو پھر دور سے چھڑی سے ہی اشارہ کر کے اسے چوم
لیں اسے استلام کہا جاتا ہے۔

اگر ہجوم زیادہ ہو تو پھر دور سے ہی کھڑے ہو کر کانوں تک ہاتھ بلند کریں جیسے نماز
میں سبکی تحریمہ کے وقت ہاتھ اٹھائے جاتے ہیں اور یہ پڑھیں۔

بِسْمِ اللَّهِ الرَّحْمَنِ الرَّحِيمِ

اللہ تعالیٰ کے نام سے شروع، اللہ سب سے بڑا ہے اور تمام تعریفیں اللہ کے لئے
ہی ہیں۔

یہ کہہ کر ہاتھ نیچے کر لیجئے اور طواف شروع کیجئے۔ دائیں طرف کعبہ معظمه کے
دروازے کی طرف چلنا شروع کیجئے۔

رمل

پہلے تین چکروں میں رمل کرنا چاہیے۔ رمل کرنا تاجدار کائنات، احمد مختار حضرت
محمد مصطفیٰ صلی اللہ تعالیٰ علیہ وآلہ وسلم کی سنت مبارکہ ہے۔ صرف مرد حضرات کو تیز تیز

قدم آٹھا کر چلنا چاہیے۔ یاد رکھئے تیز تیز چلنا ہوتا ہے دوڑنا نہیں چاہیے۔ پہلوانوں کی طرح اکڑا کڑ کر چلنا، قدم قریب قریب رکھنا یہ انداز صرف مردوں کے لئے مخصوص ہے اور وہ بھی پہلے تین چکروں تک عمرہ یا حج کے طواف میں جبکہ عورتیں اس طرح نہ کریں بلکہ اپنی عام چال کے مطابق چلیں۔

فائدہ

رمل اور اضطراب مردوں کے لئے ہے ایسے ہی طواف میں سنت ہے کہ جس کے بعد صفا اور مروہ کی سعی کرنا ہو۔

طواف کی دعائیں اور ہم

ہم میں سے اکثر طواف کی دعائیں نہیں جانتے۔ معلم یا معلم کا کوئی آدی اپنے قافلے کو ساتھ لے کر دعائیں پڑھنا شروع کر دیتے ہیں جو اکثر طواف کرنے والوں کو سمجھ نہیں آتیں وہ تو بس سات چکر ہی لگاتے ہیں اس طرح طواف تو ہو جاتا ہے مگر طواف کی حقیقی لذت سے محروم رہتے ہیں بہتر تو یہ ہے کہ طواف کی دعائیں خود پڑھیں بلکہ مفہوم بھی ذہن میں ہوتا کہ طواف کی حقیقی لذت حاصل ہو۔ ہاں اگر طواف کی دعائیں یاد نہ ہوں تو پھر درج ذیل دعا پڑھتے رہیں یہ دعا بڑی مبارک ہے۔

بہت سے انبیاء کرام کی دعا

یہ دعا حضرت آدم علیہ السلام سے نبی اکرم صلی اللہ تعالیٰ علیہ وآلہ وسلم تک بہت سے انبیاء کرام علیہم الصلوٰۃ والسلام نے پڑھی ہے

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ

ترجمہ: اللہ پاک ہے اور تمام تعریفیں اللہ تعالیٰ کے لئے ہی ہیں اور اللہ تعالیٰ کے سوا کوئی عبادت کے لائق نہیں اور وہ سب سے بڑا ہے۔ نیکی کرنے اور گناہ سے بچنے کی

طاقة نہیں مگر سوائے اللہ تعالیٰ کی مدد کے جو بہت بلند شان والا اور بڑی عظمت والا ہے۔

نہایت آسان کلمات

یہ دعا بڑی مبارک ہے ضرور سیکھنے کی کوشش کرنی چاہیے اگر پھر بھی یہ دعا یاد نہ ہو سکے تو پھر درج ذیل کلمات یاد کر لیجئے ان کا ورد رکھیے اور اپنے دل میں اپنی زبان سے جو دعا مانگنے کی تمنا ہو وہ دعا مانگتے رہیے۔ بہتر بلکہ افضل ہے کہ درود پاک و روز بان رہے۔

پہلے چکر کی دعا

حجر اسود کے بالمقابل کھڑے ہو کر کانوں تک دونوں ہاتھ اٹھا کر بسم اللہ الہ
اکبَرُ وَلَلَهِ الْحَمْدُ

اللہ تعالیٰ کے نام سے شروع، اللہ سب سے بڑا ہے اور تمام تعریفیں اللہ کے لئے ہیں۔

کہتے ہوئے ہاتھ نیچے کر لیجئے۔ خانہ کعبہ کا پہلا چکر شروع کر کے یہ دعا پڑھئے:

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ
إِلَّا بِاللَّهِ الْعَلِيِّ الْعَظِيمِ وَالصَّلَاةُ وَالسَّلَامُ عَلَى رَسُولِ اللَّهِ صَلَّى اللَّهُ
تَعَالَى عَلَيْهِ وَآلِهِ وَسَلَّمَ اللَّهُمَّ إِيمَانًا بِكَ وَتَصْدِيقًا بِكِتابِكَ وَوَفَاءً بِعَهْدِكَ
وَإِبَاعَةً لِسُنْنَةِ نَبِيِّكَ وَحَبِيبِكَ سِيدِنَا مُحَمَّدِ صَلَّى اللَّهُ تَعَالَى عَلَيْهِ وَآلِهِ
وَسَلَّمَ اللَّهُمَّ إِنِّي أَسْأَلُكَ الْغَفُورَ وَالْعَافِيَةَ وَالْمُعَافَاَةَ الدَّائِمَةَ فِي الدِّينِ
وَالدُّنْيَا وَالآخِرَةِ وَالْفُورَزِ بِالْجَنَّةِ وَالنَّجَاةَ مِنَ النَّارِ

ترجمہ: اللہ تعالیٰ پاک ہے اور تمام تعریفیں اس کے لئے ہیں اور اللہ تعالیٰ کے سوا کوئی عبادت کے لائق نہیں اور اللہ تعالیٰ سب سے بڑا ہے (گناہوں اور خطاؤں سے

پچنے کی) طاقت اور (عبادت کی طرف راغب ہونے کی) قوت اللہ تعالیٰ کی طرف سے ہے جو بزرگی اور عظمت والا ہے اور صلوٰۃ وسلام رسول اللہ صلی اللہ تعالیٰ علیہ وآلہ وسلم پر ہو۔ یا اللہ تجھے پر ایمان لاتے ہوئے، تیرے کلمات کی تصدیق کرتے ہوئے، تجھے سے کئے ہوئے عہد کو وفا کرتے ہوئے اور تیرے جبیب (صلی اللہ تعالیٰ علیہ وآلہ وسلم) کی سنت مبارکہ کی اتباع کرتے ہوئے (میں طواف شروع کرتا ہوں)

یا اللہ! میں تجھے سے (گناہوں سے) معافی کا (ہر بلاسے) سلامتی کا (ہر تکلیف سے) دامگی حفاظت کا، دین و دنیا اور آخرت میں اور جنت کے ممتنع ہونے اور دوزخ سے نجات حاصل کرنے کا سوال کرتا ہوں۔

رکن یمانی تک یہ دعا مبارکہ پڑھتے رہئے اور رکن یمانی پہنچ کر یہ دعائتم سمجھئے۔
رکن یمانی تک پہنچتے پہنچتے آپ تین کنوں کا طواف کرچکے ہیں اس سے آگے یہ دعا پڑھیں۔

ربنا آتنا فی الدُّنْيَا حَسَنَةً وَ فِي الْآخِرَةِ حَسَنَةً وَ قَنَا عَذَابَ النَّارِ وَ أَدْخِلُنَا الْجَنَّةَ مَعَ الْأَبْرَارِ ۝ يَا عَزِيزُ يَا غَفَّارُ يَا رَبَّ الْعَالَمِينَ ۝
ترجمہ: اے ہمارے رب! ہمیں دنیا میں بھلائی عطا فرم اور آخرت میں بھی بھلائی عطا فرم اور ہمیں دوزخ سے بچا اور ہمیں نیک لوگوں کے ساتھ جنت میں داخل فرم۔ اے بڑی عزت والے، اے بڑی بخشش والے، اے سب جہانوں کے پالنے والے۔

دوسرا چکر

یہ دعا پڑھنے کے بعد مجراسود کے پاس پہنچ کر ممکن ہو تو بوسہ دیکھئے ورنہ دور سے ہی استلام کیجئے

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع، اللہ سب سے بڑا ہے اور تمام تعریفیں اللہ کے لئے ہی

تیل۔

یہ دعا پڑھتے ہوئے آگے بڑھیں اور دوسرا چکر کی دعا شروع کیجئے۔

اللَّهُمَّ إِنَّ هَذَا الْبُيْتَ بَيْتُكَ وَالْحَرَامُ حَرَامٌ وَالآمُونَ آمُونَكَ وَالْعَبْدُ عَبْدُكَ وَأَنَا عَبْدُكَ وَابْنُ عَبْدِكَ وَهَذَا مَقَامُ الْعَائِدِبِكَ مِنَ النَّارِ فَحَرَمٌ لُّحُومَنَا وَبَشَرَتَنَا عَلَى النَّارِ اللَّهُمَّ حَبِّبْ إِلَيْنَا الْإِيمَانَ وَزَيِّنْهُ فِي قُلُوبِنَا وَكَرِّهْ إِلَيْنَا الْكُفُرَ وَالْفُسُوقَ وَالْعِصْيَانَ وَاجْعَلْنَا مِنَ الرَّاشِدِينَ اللَّهُمَّ قِنْيُ عَذَابَكَ يَوْمَ تَبْعَثُ عِبَادَكَ اللَّهُمَّ ارْزُقْنِي الْجَنَّةَ بِغَيْرِ حِسَابٍ

ترجمہ: یا اللہ بیشک یہ گھر تیرا گھر ہے یہ حرم محترم تیرا حرم مبارک ہے اور (یہاں) امن و امان تیرا ہی دیا ہوا ہے۔ ہر بندہ تیرا ہی بندہ ہے میرا بھی تیرا ہی بندہ ہوں اور تیرے بندے کا بیٹا ہوں اور یہ جگہ دوزخ سے پناہ پکڑنے والوں کی جگہ ہے پس (یا اللہ) تو ہمارے گوشت اور کھال کو دوزخ پر حرام کر دے۔ یا اللہ! ایمان ہمارے محبوب بنادے، ہمارے قلوب میں ایمان کو آراستہ کر دے، کفر، بدکاری اور نافرمانی ہمارے لئے ناپسند فرمادے اور ہمیں ہدایت حاصل کرنے والوں میں شامل کر لے۔ یا اللہ مجھے (اس دن) اپنے عذاب سے بچانا جس دن تو اپنے بندوں کو دوبارہ زندہ کر کے اٹھائے گا۔ یا اللہ! مجھے جنت بغیر حساب عطا فرم۔

یہ دعا کن یمانی تک پڑھیں پھر آگے بڑھیں اور یہ دعا پڑھیں۔

رَبَّنَا أَنِّي فِي الدُّنْيَا حَسَنَةٌ وَ فِي الْآخِرَةِ حَسَنَةٌ وَ قَنَا عَذَابَ النَّارِ وَ أَدْخَلْنَا الْجَنَّةَ مَعَ الْأَبْرَارِ يَا عَزِيزُ يَا غَفَارُ يَا رَبَّ الْعَالَمِينَ

ترجمہ: اے ہمارے رب! ہمیں دنیا میں بھلائی عطا فرم اور آخرت میں بھلائی عطا فرم اور ہمیں دوزخ سے بچا اور ہمیں نیک لوگوں کے ساتھ جنت میں داخل فرم۔ اے بڑی عزت والے، اے بڑی بخشش والے، اے سب جہانوں کے پالے والے۔

تیرا چکر

یہ دعا پڑھنے کے بعد اگر ہو سکے تو جھرا سود شریف کا بوسہ لیجئے ورنہ دور سے استلام کر کے یہ دعا پڑھیں

بِسْمِ اللَّهِ الْكَلَمِ أَكْبَرُ وَلِلَّهِ الْحَمْدُ

اللہ تعالیٰ کے نام سے شروع، اللہ سب سے بڑا ہے اور تمام تعریفیں اللہ کے لئے ہی ہیں۔

یہ دعا پڑھتے ہوئے آگے بڑھیں اور تیرے چکر کی درج ذیل دعا پڑھیں:

اللَّهُمَّ إِنِّي أَعُوذُ بِكَ مِنَ الشَّكِّ وَالشِّرْكِ وَالنِّفَاقِ وَالشِّقَاقِ وَسُوءِ
الْأَخْلَاقِ وَسُوءِ الْمَنْظَرِ وَالْمُنْقَلَبِ فِي الْمَالِ وَالْأَهْلِ وَالْوَلَدِ اللَّهُمَّ إِنِّي
أَسْتَلُكَ رِضَاكَ وَالْجَنَّةَ وَأَعُوذُ بِكَ مِنْ سَخَطِكَ وَالنَّارِ اللَّهُمَّ إِنِّي أَعُوذُ بِكَ
مِنْ فِتْنَةِ الْقَبْرِ وَأَعُوذُ بِكَ مِنْ فِتْنَةِ الْمَحْيَا وَالْمَمَاتِ

ترجمہ: یا اللہ! (تیرے احکام میں) شک (پیدا ہونے) سے تیری پناہ چاہتا ہوں اور شرک سے تیری پناہ چاہتا ہوں، اختلاف اور نفاق سے تیری پناہ چاہتا ہوں، بُرے حال، بُرے اخلاق اور بُرے انعام سے تیری پناہ چاہتا ہوں، مال اور اہل و عیال سے۔ یا اللہ! میں تجھ سے تیری رضا کی بھیک مانگتا ہوں اور جنت کی بھیک مانگتا ہوں، تیرے غصب اور دوزخ سے تیری پناہ چاہتا ہوں۔ یا اللہ! میں قبر کی آزمائش سے تیری پناہ مانگتا ہوں۔ یا اللہ! میں زندگی اور موت کی ہر مصیبت سے تیری پناہ چاہتا ہوں۔

فائدہ

عمرہ شریف یا حج مبارک میں جب احرام باندھا ہو تو پھر پہلے تین چکر (شوٹ) کے وقت مرد اپنے دامیں کندھے کو کھلا رکھتے ہیں اور احرام کی چادر کو دامیں کندھے کے نیچے سے نکال کر بامیں کندھے پر ڈال لیتے ہیں اسے اخطبوط کہتے ہیں۔

فائدہ

اضطباع والی صورت صرف پہلے تین شوط (چکر) کے لئے ہے اس سے پہلے یا بعد میں دونوں کندھوں کو احرام کی چادر سے ڈھانپ کر کھنے ہیں۔
یہ دعا کرنے یہاں تک پڑھیں پھر آگے بڑھ کر یہ دعا پڑھیں۔

رَبَّنَا إِنَّا فِي الدُّنْيَا حَسَنَةٌ وَ فِي الْآخِرَةِ حَسَنَةٌ وَ قَنَا عَذَابَ
النَّارِ وَ أَدْخِلْنَا الْجَنَّةَ مَعَ الْأَبْرَارِ يَا أَغْفِرْ يَا رَبَّ الْعَالَمِينَ

ترجمہ: اے ہمارے رب! ہمیں دنیا میں بھلائی عطا فرم اور آخرت میں بھلائی عطا فرم اور ہمیں دوزخ سے بچا اور ہمیں نیک لوگوں کے ساتھ جنت میں داخل فرم۔ اے بڑی عزت والے، اے بڑی بخشش والے، اے سب جہانوں کے پالے والے۔

چوتھا چکر

یہ دعا پڑھنے کے بعد اگر ہو سکے تو مجر اسود شریف کا بوسہ لیجئے ورنہ دور سے استلام کر کے یہ دعا پڑھیں۔

بِسْمِ اللَّهِ الرَّحْمَنِ الرَّحِيمِ أَكْبَرُ وَلِلَّهِ الْحَمْدُ

اللہ تعالیٰ کے نام سے شروع، اللہ سب سے بڑا ہے اور تمام تعریفیں اللہ کے لئے ہی ہیں۔

یہ دعا پڑھتے ہوئے آگے بڑھیں اور چوتھے چکر کی درج ذیل دعا پڑھنا شروع کر دیجئے

اللَّهُمَّ اجْعَلْنِي حَجَاجًا مَبْرُورًا وَ سَعِيًّا مَشْكُورًا وَ ذَنِبًا مَغْفُورًا وَ عَمَلًا
صَالِحًا مَقْبُولاً وَ تَجَارَةً لَنْ تُبُورَ يَا عَالَمَ مَا فِي الصُّدُورِ أَخْرِجْنِي يَا اللَّهُ مِنَ
الظُّلُمَاتِ إِلَى النُّورِ يَا اللَّهُمَّ إِنِّي أَسْأَلُكَ مُؤْجَبَاتِ رَحْمَتِكَ وَ عَزَّ أَئْمَانِ

مَغْفِرَتَكَ وَالسَّلَامَةَ مِنْ كُلِّ أُثُمٍ وَالْغَنِيمَةَ مِنْ كُلِّ بَرَّ وَالْفُوْزَ بِالْجَنَّةِ وَالنَّجَاةَ
مِنَ النَّارِ ۝ أَللَّهُمَّ قَنِعْنِي بِمَا رَزَقْتَنِي وَبَارِكْ لِي فِيهِ وَاحْلُفُ عَلَى كُلِّ غَائِبَةٍ
لَّيْ بَخَيْرٌ

ترجمہ: یا اللہ! میرے اس حج کو حج مقبول، کامیاب کوشش، گناہوں کی مغفرت کا ذریعہ، مقبول نیک عمل اور بے نقصان تجارت بنادے۔ اے دلوں کے حال جانے والے۔ یا اللہ! مجھے (گناہوں کی) اندر ہیروں سے (ایمان و عمل صالح کی) روشنی کی طرف نکال۔ یا اللہ! میں تجھ سے تیری رحمت کے لازمی ذریعوں کا سوال کرتا ہوں اور ان اسباب کا سوال کرتا ہوں جو (میرے لئے) تیری مغفرت کو لازمی بنادیں، ہر گناہ سے سلامتی اور ہر نیکی سے فائدہ اٹھانے کا سوال کرتا ہوں، جنت سے بہرہ ور ہونے اور دوزخ سے نجات حاصل کرنے کا سوال کرتا ہوں۔

اے میرے رب! تو نے مجھے رزق عطا فرمایا ہے اس پر قناعت کرنا بھی عطا فرم اور تو نے جو مجھے نعمتیں عطا فرمائی ہیں ان میں برکت عطا فرم اور تو میری ہر غائب چیز پر میرا قائم مقام بن جا (اور تو حفاظت و نصرت عطا فرم)

یہ دعا کن یمانی تک پڑھیں پھر یہ دعا پڑھتے ہوئے آگے پڑھیں۔

رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقَنَا عَذَابَ
النَّارِ وَأَدْخَلْنَا الْجَنَّةَ مَعَ الْأَبْوَارِ ۝ يَا عَزِيزُ يَا غَفَارُ يَا رَبَّ الْعَالَمِينَ ۝

ترجمہ: اے ہمارے رب! ہمیں دنیا میں بھلائی عطا فرم اور آخرت میں بھی بھلائی عطا فرم اور ہمیں دوزخ سے بچا اور ہمیں نیک لوگوں کے ساتھ جنت میں داخل فرم۔ اے بڑی عزت والے، اے بڑی بخشش والے، اے سب چہانوں کے پالنے والے۔

پانچواں چکر

درج بالا دعا پڑھنے کے بعد جبراہود شریف کا بوسرہ لیں اگر ممکن نہ ہو تو پھر دور سے

عی استلام کر لیں اور یہ دعا پڑھیں

بِسْمِ اللّٰهِ الرَّحْمٰنِ الرَّحِيْمِ
اللّٰهُ أَكْبَرُ وَلَلّٰهِ الْحَمْدُ

اللہ کے نام سے شروع، اللہ سب سے بڑا ہے اور تمام تعریفیں اللہ کے لئے ہی ہیں۔

یہ دعا پڑھتے ہوئے آگے بڑھیں اور پانچویں چکر کی درج ذیل دعا پڑھنا شروع کر دیجئے۔

اللّٰهُمَّ أَظِلَّنِي تَحْتَ ظِلِّ عَرْشِكَ يَوْمَ لَا ظِلَّ إِلَّا ظِلُّ عَرْشِكَ وَلَا يَأْتِي
إِلَّا وَجْهُكَ وَاسْقِنِنِي مِنْ حَوْضِ نَبِيِّكَ سَيِّدِنَا مُحَمَّدٌ صَلَّى اللّٰهُ تَعَالٰى عَلَيْهِ
وَآلِهِ وَسَلَّمَ شَرَبَةً هَنِيْثَةً لَا نَظَمًا بَعْدَهَا أَبَدًا ۝ اللّٰهُمَّ إِنِّي أَسْتَلُكَ مِنْ
خَيْرِ مَا سَنَّلَكَ مِنْهُ نَبِيِّكَ سَيِّدِنَا مُحَمَّدٌ صَلَّى اللّٰهُ تَعَالٰى عَلَيْهِ وَآلِهِ وَسَلَّمَ
وَأَعُوذُ بِكَ مِنْ شَرِّ مَا أَسْتَعَاذُكَ مِنْهُ نَبِيِّكَ سَيِّدِنَا مُحَمَّدٌ صَلَّى اللّٰهُ تَعَالٰى
عَلَيْهِ وَآلِهِ وَسَلَّمَ ۝ اللّٰهُمَّ إِنِّي أَسْتَلُكَ الْجَنَّةَ وَنَعِيمَهَا وَمَا يَقْرِبُنِي إِلَيْهَا مِنْ
قُولٍ أَوْ فِعْلٍ أَوْ عَمَلٍ ۝ وَأَعُوذُ بِكَ مِنَ النَّارِ وَمَا يَقْرِبُنِي إِلَيْهَا مِنْ قُولٍ أَوْ فِعْلٍ
أَوْ عَمَلٍ ۝

ترجمہ: یا اللہ! جس دن تیرے عرش کے سائے کے علاوہ کوئی سایہ نہیں ہوگا، جس دن تیری ذات کے علاوہ کوئی باقی نہیں رہے گا (اس دن) مجھے اپنے عرش کے سائے میں جگہ عطا فرمانا اور اپنے نبی سیدنا حضرت محمد صلی اللہ تعالیٰ علیہ وآلہ وسلم کے حوض (کوثر) سے مجھے ایسا خوشگوار اور خوش ذائقہ گھونٹ پلانا کہ اس کے بعد پھر بھی ہمیں پیاس نہ لگے۔ یا اللہ میں تجھ سے بھلائی طلب کرتا ہوں جو تیرے نبی سیدنا محمد صلی اللہ تعالیٰ علیہ وآلہ وسلم نے تجھ سے طلب کی اور ان چیزوں کی برائی سے تیری پناہ طلب کرتا ہوں جن سے تیرے نبی سیدنا حضرت محمد صلی اللہ تعالیٰ علیہ وآلہ وسلم نے پناہ مانگی۔ یا اللہ (جل جلالہ) میں تجھ سے جنت اور جنتی نعمتوں کا سوال کرتا ہوں اور ہر اس قول یا

فعل یا عمل (کی توفیق حاصل ہونے کا) سوال کرتا ہوں جو مجھے جنت کے قریب کر دے اور میں وزن سے تیری پناہ چاہتا ہوں اور ہر اس قول یا فعل یا عمل سے پناہ چاہتا ہوں جو مجھے وزن کے قریب کر دے۔

فائدہ

رکن یمانی تک یہ دعا پڑھیں وہاں پہنچ کر یہ ختم کر کے آگے بڑھتے ہوئے یہ دعا پڑھیں۔

رَبَّنَا إِنَّا فِي الدُّنْيَا حَسَنَةٌ وَ فِي الْآخِرَةِ حَسَنَةٌ وَ قَنَا عَذَابَ النَّارِ وَ أَدْخِلْنَا الْجَنَّةَ مَعَ الْأَبْوَارِ يَا عَزِيزُ يَا غَفَّارُ يَا رَبَّ الْعَالَمِينَ

ترجمہ: اے ہمارے رب! ہمیں دنیا میں بھلائی عطا فرم اور آخرت میں بھی بھلائی عطا فرم اور ہمیں وزن سے بچا اور ہمیں نیک لوگوں کے ساتھ جنت میں داخل فرم۔ اے بڑی عزت والے، اے بڑی بخشش والے، اے سب جہانوں کے پالنے والے۔

چھٹا چکر

درج بالا دعا پڑھنے کے بعد مجرaso شریف کا بوسہ لیں اگر ممکن نہ ہو تو پھر دورے ہی استلام کر لیں اور یہ دعا پڑھیں۔

بِسْمِ اللَّهِ اللَّهُ أَكْبَرُ وَلِلَّهِ الْحَمْدُ

اللہ تعالیٰ کے نام سے شروع، اللہ سب سے بڑا ہے اور تمام تعریفیں اللہ کے لئے ہی ہیں۔

یہ دعا پڑھتے ہوئے آگے بڑھتے چکر کی درج ذیل دعا پڑھنا شروع کر دیجئے۔

اللَّهُمَّ إِنَّ لَكَ عَلَى حُقُوقِي كَثِيرَةٌ فِيمَا أَبْيَنْتُ وَبِمَا نَكِّبَتْ وَحُقُوقًا كَثِيرَةً

فِيْمَا بَيْنَ خَلْقِكَ اللَّهُمَّ مَا كَانَ لَكَ مِنْهَا فَاغْفِرُهُ لِيْ وَمَا كَانَ لِخَلْقِكَ
فَتَحْمِلُهُ عَنِّيْ وَأَغْنِنِيْ بِحَلَالِكَ عَنْ حَرَامِكَ وَبِطَاعَتِكَ عَنْ مَعْصِيَتِكَ
وَبِفَضْلِكَ عَمَّنْ سِوَاكَ يَا وَاسِعَ الْمَغْفِرَةِ اللَّهُمَّ إِنَّ بَيْتَكَ عَظِيمٌ وَوَجْهَكَ
كَرِيمٌ وَأَنْتَ يَا اللَّهُ حَلِيمٌ كَرِيمٌ عَظِيمٌ تُحِبُّ الْعَفْوَ فَاقْعُفْ عَنِّيْ

ترجمہ: یا اللہ! بیشک مجھ پر تیرے بہت حقوق ہیں ان معاملات میں جو میرے اور
تیرے درمیان ہیں (حقوق اللہ) اور ان معاملات میں بھی بہت سے حقوق ہیں جو
میرے اور تیری مخلوق کے درمیان ہیں یعنی (حقوق العباد) یا اللہ! جن معاملات کا تعلق
صرف تیری ذات سے متعلق ہواں (کی کوتاہی) کی مجھے معافی عطا فرما اور جن
معاملات کا تعلق تیری مخلوق سے ہے ان (کی معافی) کا تو ذمہ دار بن جا۔ یا اللہ مجھے
(رزق) حلال عطا فرما کر حرام سے مستغفی کر دے، فرمانبرداری کی توفیق عطا فرما،
نافرمانی سے مستغفی کر دے اور اپنے فضل سے بہرہ مند فرما کر دوسروں سے مجھے مستغفی
کر دے، اے وسیع مغفرت والے۔ یا اللہ! تیرا گھر (بیت اللہ شریف) بڑی عظمت والا
ہے اور تیری ذات بڑی عزت والی ہے اور یا اللہ! تو بڑا باوقار ہے، بڑا کرم والا، بڑی
عظمت والا ہے، معافی کو پسند کرتا ہے پس میری خطائیں بھی معاف کر دے۔

فائدہ

رکن یمانی تک یہ دعا پڑھیں وہاں پہنچ کر یہ ختم کر کے آگے بڑھتے ہوئے یہ دعا
پڑھیں۔

رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقَنَا عَذَابَ
النَّارِ وَأَدْخَلْنَا الْجَنَّةَ مَعَ الْأَبْوَارِ يَا عَزِيزُ يَا غَفَّارُ يَا رَبُّ الْعَالَمِينَ

ترجمہ: اے ہمارے رب! ہمیں دنیا میں بھلائی عطا فرما اور آخرت میں بھی
بھلائی عطا فرما اور ہمیں دوزخ سے بچا اور ہمیں نیک لوگوں کے ساتھ جنت میں داخل
فرما۔ اے بڑی عزت والے، اے بڑی بخشش والے، اے سب جہانوں کے پالے

والے۔

ساتواں چکر

یہ دعا پڑھنے کے بعد حجر اسود شریف کا بوسہ لیں اگر ممکن نہ ہو تو پھر دور سے عی استلام کر لیں اور یہ دعا پڑھیں

بِسْمِ اللَّهِ الرَّحْمَنِ الرَّحِيمِ

اللہ تعالیٰ کے نام سے شروع، اللہ سب سے بڑا ہے اور تمام تعریفیں اللہ کے لئے ہی ہیں۔

یہ دعا پڑھتے ہوئے آگے بڑھیں اور ساتویں چکر کی درج ذیل دعا پڑھنا شروع کر دیجئے

اللَّهُمَّ إِنِّي أَسْأَلُكَ إِيمَانًا كَامِلًا وَيَقِينًا صَادِقًا وَرِزْقًا وَاسْعَادًا وَلِبَّا
خَاشِعًا وَلِسَانًا ذَاكِرًا وَرِزْقًا حَلَالًا طَيِّبًا وَتَوْبَةً نَصُوحًا وَتَوْبَةً قَبْلَ الْمَوْتِ
وَرَاحَةً عِنْدَ الْمَوْتِ وَمَغْفِرَةً وَرَحْمَةً بَعْدَ الْمَوْتِ وَالْعَفْوَ عِنْدَ الْحِسَابِ
وَالْفُورَ بِالْجَنَّةِ وَالنَّجَاةَ مِنَ النَّارِ بِرَحْمَتِكَ يَا عَزِيزُ يَا غَفَارُ رَبِّ زِدْنِيْ عِلْمًا
وَالْحِقْنِي بِالصِّلْحِ حِينَ

ترجمہ: یا اللہ! میں تمھے سے کامل ایمان، سچا یقین، کشاورہ رزق، عاجزی کرنے والا دل، تیرا ذکر کرنے والی زبان، جلال اور پاکیزہ رزق، پچھے دل کی توبہ، موت سے پہلے کی توبہ، موت کے وقت کا آرام، بعد ازا وفات مغفرت و رحمت، بوقت حساب معافی، جنت کا حاصل ہونے اور دوزخ سے جنت، تیری رحمت کے وسیلے سے مانگتا ہوں۔ اے بڑی عزت والے، اے بڑی مغفرت والے، اے رب میرے علم میں اضافہ فرماؤ رجھے یہک لوگوں میں شامل فرم۔

فائدہ

رکن یمانی تک یہ دعا پڑھیں وہاں پہنچ کر یہ دعائیم کر کے آگے بڑھتے ہوئے یہ
دعائیم۔

رَبَّنَا إِنَّا فِي الدُّنْيَا حَسَنَةٌ وَ فِي الْآخِرَةِ حَسَنَةٌ وَ قَنَا عَذَابَ
النَّارِ وَ أَدْخَلْنَا الْجَنَّةَ مَعَ الْأَبْوَارِ يَا عَزِيزُ يَا غَفَّارُ يَا رَبَّ الْعَالَمِينَ

ترجمہ: اے ہمارے رب! ہمیں دنیا میں بھلائی عطا فرم اور آخرت میں بھی
بھلائی عطا فرم اور ہمیں دوزخ سے بچا اور ہمیں نیک لوگوں کے ساتھ جنت میں داخل
فرما۔ اے بڑی عزت والے، اے بڑی بخشش والے، اے سب جہانوں کے پالے
والے۔

یہ دعا پڑھنے کے بعد حجر اسود شریف کا بوسہ لیں اگر ممکن نہ ہو تو پھر دور سے ہی
استلام کر لیں

ملتزم کے پاس

پھر یہ دعا پڑھیں:

بِسْمِ اللَّهِ اللَّهِ أَكْبَرُ وَلِلَّهِ الْحَمْدُ

اللہ کے نام سے شروع، اللہ سب سے بڑا ہے اور تمام تعریفیں اللہ کے لئے ہی
ہیں۔

یہ دعا پڑھتے ہوئے اب مقامِ ملتزم (حجر اسود اور خانہ کعبہ شریف کی چوکھت کے
درمیان والی جگہ) پہ آجائیے۔ یہاں کھڑے ہو کر خوب رو رو کر اور زاری کرتے ہوئے
بارگاہِ حق میں دعائیں کیجئے جو دل میں آئے بارگاہِ حق میں دعائیں کریں جس زبان میں
مرضی ہوا پنی عاجزی، مسکینی پیش کرتے ہوئے رب کائنات کے حضور دعائیں کیجئے۔ یہ
سمجھتے ہوئے کہ اب تو الحمد للہ کریم رب کے گھر پر آگیا ہوں بلکہ اس کی چوکھت سے چمنا
ہوا ہوں وہ تو میرے حال سے واقف ہے مگر یہاں خصوصیت سے میرا آہ وزاری کرنا،
رو رو کر دعائیں دیکھ رہا ہے۔ یہ دعا بھی حضوری قلب کے ساتھ پڑھیں۔

مقام ملتزم پر پڑھنے کی دعا

اللَّهُمَّ يَا رَبَّ الْبَيْتِ الْعَتِيقِ أَعْتِقُ رِقَابَةَ أَبَائِنَا وَأَمَّهَاتِنَا
وَإِخْوَانَنَا وَأَوْلَادِنَا مِنَ النَّارِ يَا ذَا الْجُودِ وَالْكَرَمِ وَالْفَضْلِ وَالْمَنْ وَالْعَطَاءِ
وَالْإِحْسَانِ ۖ اللَّهُمَّ أَحْسِنْ عَاقِبَتَنَا فِي الْأُمُورِ كُلَّهَا وَاجْرُنَا مِنْ خِزْنِ الدُّنْيَا
وَعَذَابِ الْآخِرَةِ ۖ اللَّهُمَّ إِنِّي عَبْدُكَ وَابْنُ عَبْدِكَ وَاقْفُ تَحْتَ بَابِكَ مُلتَزِمٌ
بِاعْتَابِكَ مُتَذَلِّلٌ، بَيْنَ يَدِيكَ أَرْجُو رَحْمَتَكَ وَأَخْشَى عَذَابَكَ مِنَ النَّارِ
يَا أَقْدِيمَ الْإِحْسَانِ ۖ اللَّهُمَّ إِنِّي أَسْتَلُكَ أَنْ تَرْفَعَ ذُكْرِي وَتَضَعَ وَزْرِي
وَتُصْلِحَ أَمْرِي وَتُكَفِّرَ قَلْبِي وَتُنَورَ لِي فِي قَبْرِي وَتَغْفِرَ لِي ذَنْبِي وَأَسْتَلُكَ
الدَّرَجَاتِ الْعُلَى مِنَ الْجَنَّةِ ۖ امِين

ترجمہ: یا اللہ! یا رب البيت العتیق! ہماری گرونوں، ہمارے باپ دادوں، ماوں (بہنوں) بھائیوں اور ہماری اولاد کی گرونوں کو آزاد کر دے، اے بخشش و کرم والے، اے افضل والے، احسان والے، عطا والے اور احسان والے۔ یا اللہ! تمام معاملات میں ہمارا انعام خیر فرماء، ہمیں دنیا کی رسوانی اور عذاب آخوند سے محفوظ رکھ۔ یا اللہ! میں تیرا بندہ ہوں اور تیرے بندے کا بیٹا ہوں، تیرے گھر کے دروازے کے نیچے کھڑا ہوں اور تیرے دروازے کی چوکھوں سے لپٹا ہوا ہوں، تیرے سامنے عاجزی کا اظہار کر رہا ہوں اور تیری رحمت کا طلبگار ہوں، تیرے دوزخ کے عذاب سے ڈر رہا ہوں۔ اے ہمیشہ احسان فرمانے والے (اب بھی احسان فرماء) یا اللہ! میں تجھ سے سوال کرتا ہوں کہ میرے ذکر کو بلند فرماء، میرے گناہوں کا بوجھ ہلکا فرمادے اور میرے کام درست فرمادے، میرا دل پاک کر دے، میری قبر میں روشنی فرمادے، میرے گناہ معاف فرمادے اور یا اللہ! میں تجھ سے جنت میں بلند و بالا درجات کا سوال کرتا ہوں۔ آمین

مقام ابراہیم کے پاس دورکعت

یہ دعا مکمل کرنے کے بعد مقامِ ابراہیم کے پاس آ کر دورکعت نمازِ واجب الطواف ادا فرمائیے اگر وہاں جگہ حاصل ہو جائے تو وہیں دورکعت ادا کریں اور اگر وہاں یہ نماز ادا کرنے کے لئے جگہ میسر نہ آ سکے تو پھر گھبرا نے کی ضرورت نہیں۔ اس کے قریب جہاں بھی جگہ میسر آ جائے وہیں پڑھ لجئے ورنہ حطیم میں یا مطاف میں یا مسجد حرام میں جہاں بھی آسانی سے جگہ میسر آ جائے وہیں پڑھ لیں۔ دورکعت سے فارغ ہونے کے بعد بڑے خشوع و خضوع کے ساتھ جس زبان میں دل چاہے دعائیں مانگیں اور ساتھ یہ بھی دعا مانگیں۔

مقام ابراہیم کی دعا

اللَّهُمَّ إِنَّكَ تَعْلَمُ سِرِّيْ وَعَلَانِيَتِيْ فَاقْبِلْ مَعْذِرَتِيْ وَتَعْلَمُ حَاجَتِيْ
فَاعْطِنِيْ سُوْلِيْ وَتَعْلَمُ مَا فِيْ نَفْسِيْ فَاغْفِرْلِيْ ذُنُوبِيْ اللَّهُمَّ إِنِّيْ أَسْأَلُكَ
إِيمَانًا يُبَاشِرُ قُلُوبِيْ وَيَقِينًا صَادِقًا حَتَّىْ أَعْلَمَ أَنَّهُ لَا يُصِيرُنِيْ إِلَّا مَا كَتَبْتَ لِيْ
وَرِضًا مِنْكَ بِمَا قَسَمْتَ لِيْ أَنْتَ وَلِيْ فِي الدُّنْيَا وَالْآخِرَةِ تَوْفِيْ مُسْلِمًا
وَالْحِقْنِيْ بِالصَّالِحِيْنَ اللَّهُمَّ لَا تَدْعُ لَنَا فِيْ مَقَامِنَا هَذَا ذَنْبًا إِلَّا غَفَرْتَهُ
وَلَا هَمَّا إِلَّا فَرَجَتَهُ وَلَا حَاجَةً إِلَّا قَضَيْتَهَا وَيَسَرْتَهَا فِيْ سِرِّ امْوَالِنَا وَأَشْرَحْ
صُدُورَنَا وَنَوِّرْ قُلُوبَنَا وَأَخْتِمْ بِالصَّالِحَاتِ أَعْمَالَنَا اللَّهُمَّ تَوَفَّنَا مُسْلِمِيْنَ
وَالْحِقْنَا بِالصَّالِحِيْنَ غَيْرَ حَزَارِيَا وَلَا مَفْتُوْنِيْنَ امِيْنِ يَارَبَ الْعَلَمِيْنَ

ترجمہ: اے اللہ تو میری سب چھپی اور کھلی باتیں جانتا ہے لہذا میری معدرت کو قبول فرماؤ تو میری حاجت کو جانتا ہے لہذا میری خواہش کو پورا کرو تو میرے دل کو جانتا ہے لہذا میرے گناہوں کو معاف فرماؤ۔ اے اللہ میں تھے سے مانگتا ہوں ایسا ایمان جو میرے دل میں سما جائے اور ایسا سچا یقین کہ میں جان لوں کہ جو کچھ تو نے میری تقدیر

میں لکھ دیا ہے وہی مجھے پہنچے گا اور تیری طرف سے اپنی قسمت پر رضا مندی تو ہی میرا
مدگار ہے۔ دنیا و آخرت میں مجھے اسلام کی حالت میں وفات دے اور نیک لوگوں کے
زمرہ میں شامل فرم۔ اے اللہ! اس مقدس مقام پر کوئی ہمارا گناہ بغیر معاف کئے نہ چھوڑنا
اور کوئی پریشانی دور کئے بغیر نہ چھوڑنا اور کوئی ضرورت پوری کئے بغیر اور سہل کئے بغیر نہ
چھوڑنا، سو ہمارے تمام کام آسان کر دے اور ہمارے سینوں کو کھول دے اور ہمارے
دلوں کو روشن کر دے اور ہمارے اعمال کو نیکیوں کے ساتھ ختم فرم۔ اے اللہ! ہمیں اسلام
کی حالت میں موت دے اور ہمیں نیک لوگوں میں شامل فرم کہ نہ تو ہم رسوا ہوں اور نہ
آزمائش میں پڑیں۔ آمین اے رب العالمین

آب زم زم شریف

پھر زم زم شریف پر آئیں قبلہ شریف کی طرف منہ کر کے کھڑے ہو کر تین سانس
میں خوب سیر ہو کر آب زم زم نوش فرمائیں اور "الْحَمْدُ لِلّهِ" کہہ کر یہ دعا پڑھیں۔
اللَّهُمَّ إِنِّي أَسْأَلُكَ عِلْمًا نَافِعًا وَرِزْقًا وَاسِعًا وَشَفَاءً مِنْ كُلِّ دَاءٍ
ترجمہ: یا اللہ! میں تجوہ سے علم نافع کا سوال کرتا ہوں اور فراخ رزق کا اور ہر بیماری
سے شفا کا تجوہ سے سوال کرتا ہوں۔

ان دعاؤں کے علاوہ اگر آپ اپنی زبان میں گریہ زاری کریں یا دعا میں مانگیں تو
وہ بھی اللہ تعالیٰ قبول فرمائے گا مگر عربی زبان میں دعا میں مانگنا اس لئے بھی افضل اور کار
ثواب ہے کیونکہ یہ زبان قرآن اور حبیب الرحمن ملی اللہ تعالیٰ کی زبان ہے۔

سعی

آب زم زم خوب سیر ہو کر پینے کے بعد پھر جھر اسود کے پاس جائیے اور جھر اسود کو
بوسرہ دیجئے۔ اگر زیادہ ہجوم کی وجہ سے ایسا نہ ہو سکے تو پھر دونوں ہاتھوں کے اشارہ سے ہی
کر لیں یا چھڑی کے اشارے سے ہی کر لیں۔

کو صفا کی طرف یہ دعا پڑھتے ہوئے جائے۔

آبَدَءُ بِمَا بَدَأَ اللَّهُ تَعَالَى بِهِ "إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوِ اعْتَمَرَ فَلَا جُنَاحَ عَلَيْهِ أَنْ يَطْوَقْ بِهِمَاۤ وَمَنْ تَطَوَّعَ خَيْرًا۝
فَإِنَّ اللَّهَ شَاكِرٌ عَلِيهِمْ۝"

ترجمہ: میں ابتدا کرتا ہوں اس کے ساتھ جس کے ساتھ ابتدا کی ہے اللہ تعالیٰ (اپنے اس فرمان ذیشان میں) "إِنَّ الصَّفَا وَالْمَرْوَةَ مِنْ شَعَائِرِ اللَّهِ۝۔۔۔ فَإِنَّ اللَّهَ شَاكِرٌ عَلِيهِمْ۝" یعنی تحقیق صفا اور مروہ اللہ تعالیٰ کی نشانیوں میں سے ہیں جو شخص بیت اللہ شریف کا حج یا عمرہ کرے پس اس پر کوئی گناہ نہیں کہ وہ دونوں کا طواف کرے اور جو خوشی سے بھلائی کرے پس بیشک اللہ تعالیٰ قدر دان جانے والا ہے۔

صفا پر چڑھتے وقت کی نیت

جب کو صفا پر چڑھنے لگیں تو سعی کی نیت دل میں کریں اور اس طرح پڑھیں:
اللَّهُمَّ إِنِّي أُرِيدُ السَّعْيَ بَيْنَ الصَّفَا وَالْمَرْوَةِ سَبْعَةَ أَشْوَاطٍ لِّوَجْهِكَ
الْكَرِيمِ فَيَسِّرْهُ لِي وَتَقْبِلْهُ مِنِّي

ترجمہ: یا اللہ میں صفا اور مروہ کے درمیان سات چکروں سے سعی کرتا ہوں محض تیری بزرگ ذات کے لئے پس اسے میرے لئے آسان کر دے اور وہ مجھ سے قبول فرمائے۔

فائدہ

صفا پر اتنا چڑھیں کہ کعبہ شریف نظر آسکے۔ پھر قبلہ شریف کی طرف منہ کر کے کھڑے ہو کر درود شریف پڑھیں اور پھر وہاں دوست احباب اور عزیز واقارب کے لئے بھی دعائیں کریں۔ نیز تمام مسلمانوں اور اپنے وطن عزیز کے لئے بھی دعائیں، یہ دعا قبول ہونے کا وقت ہے۔

اللَّهُ أَكْبَرُ ۖ اللَّهُ أَكْبَرُ ۖ اللَّهُ أَكْبَرُ ۖ وَلِلَّهِ الْحَمْدُ الْحَمْدُ لِلَّهِ عَلَىٰ مَا
هَدَانَا الْحَمْدُ لِلَّهِ عَلَىٰ مَا أَوْلَانَا الْحَمْدُ لِلَّهِ عَلَىٰ مَا أَنْهَمَنَا الْحَمْدُ لِلَّهِ الَّذِي
هَدَانَا وَمَا كُنَّا لِنَهْتَدِي لَوْلَا أَنْ هَدَانَا اللَّهُ لَا إِلَهَ إِلَّا اللَّهُ وَحْدَةٌ لَا شَرِيكَ لَهُ
لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ حَقٌّ لَا يَمُوتُ بِيَدِهِ الْخَيْرُ وَهُوَ
عَلَىٰ كُلِّ شَيْءٍ قَدِيرٌ ۗ لَا إِلَهَ إِلَّا اللَّهُ وَحْدَةٌ صَدَقَ وَعْدَهُ وَنَصَرَ عَبْدَهُ
وَأَعْزَّ جُنْدَهُ وَهَزَمَ الْأَحْزَابَ وَحْدَةٌ لَا إِلَهَ إِلَّا اللَّهُ وَلَا نَعْبُدُ إِلَّا إِيَّاهُ مُخْلِصِينَ
لَهُ الدِّينُ وَلَوْ كَرِهَ الْكَافِرُونَ ۖ اللَّهُمَّ إِنَّكَ قُلْتَ وَقُولُكَ الْحَقُّ أُدْعُونَ
أَسْتَجِبْ لَكُمْ وَإِنَّكَ لَا تُخْلِفُ الْمِيعَادَ وَإِنِّي أَسْأَلُكَ كَمَا هَدَيْتَنِي لِلْإِسْلَامِ
أَنْ لَا تَنْزِعَهُ مِنِّي حَتَّىٰ تَوَفَّنِي وَإِنَّا مُسْلِمٌ سُبْحَانَ اللَّهِ وَالْحَمْدُ لِلَّهِ وَلَا إِلَهَ
إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ۖ اللَّهُمَّ صَلِّ
وَسَلِّمْ عَلَىٰ سَيِّدِنَا مُحَمَّدٍ وَعَلَىٰ إِلَيْهِ وَصَحْبِهِ وَاتَّبَاعِهِ إِلَىٰ يَوْمِ الدِّينِ ۖ اللَّهُمَّ
أَغْفِرْ لِي وَلِوَالِدَيَ وَلِمَشَايِخِي وَلِلْمُسْلِمِينَ أَجْمَعِينَ وَالسَّلَامُ عَلَىٰ
الْمُرْسَلِينَ وَالْحَمْدُ لِلَّهِ رَبِّ الْعَالَمِينَ ۖ

ترجمہ: اللہ تعالیٰ سب سے بڑا ہے، اللہ تعالیٰ سب سے بڑا ہے اور سب تعریف
اللہ ہی کے لئے ہے، سب تعریف اللہ کے لئے ہے کہ اس نے ہمیں راستہ بتایا، سب
تعریف اللہ کے لئے ہے کہ اس نے ہمیں نعمت دی، سب تعریف اللہ کے لئے ہے کہ
اس نے ہمیں الہام کیا، سب تعریف اس اللہ کی جس نے ہمیں راہ بتائی اگر وہ ہم کو راستہ
نہ بتاتا تو ہمیں راستہ نہ ملتا، اللہ کے سوا اور کوئی عبادت کے لائق نہیں وہ ایک ہے، اس کا
کوئی شریک نہیں اس کے لئے (سب) ملک ہے اور سب تعریف اسی کے لئے ہے،
جلا تا ہے اور مارتا ہے اور وہ زندہ ہے جو نہیں مرے گا بھلائی اس کے ہاتھ میں ہے اور وہ
ہر چیز پر قادر ہے، اللہ کے سوا کوئی معبود برق نہیں جو ایک ہے اور اس کا وعدہ سچا ہے، مدد
کی اس نے اپنے بندے کی اور اس کے لئکر کو غالب کیا اور اس اکیلے نے تمام گروہوں کو

نگست دی، نہیں کوئی معبود سوائے اللہ کے اور ہم نہیں عبادت کرتے مگر خاص اسی کی خالص کرتے ہوئے، اس کے لئے دین اگرچہ کافر باماٹیں۔ اے اللہ تو نے فرمایا ہے اور تیرافرمانا تھا ہے مجھ سے دعا مانگو میں تمہاری دعا کو قبول کروں گا اور بیشک تو وعدہ خلافی نہیں کرتا اور میں تجوہ سے سوال کرتا ہوں کہ جیسا تو نے مجھے اسلام کی طرف ہدایت کی ہے نہ چھین لے مجھ سے وہ ہدایت یہاں تک کہ تو مجھے وفات دے ایسے حال میں کہ میں مسلمان ہوں، اللہ تعالیٰ پاک ہے اور سب تعریف اللہ ہی کے لئے ہے اور نہیں کوئی عبادت کے لا لق سوائے اللہ کے اور اللہ سب سے بڑا ہے اور نہیں ہے طاقت نیکی کی اور نہ گناہ سے بچنے کی مگر اللہ تعالیٰ کی مدد سے جو بلند شان اور عظمت والا ہے۔ اے اللہ ہمارے سردار حضرت محمد صلی اللہ تعالیٰ علیہ وآلہ وسلم پر رحمت اور سلامتی بھیج اور ان کی آل اور اصحابیوں اور پیروؤں پر قیامت کے روز تک۔ اے اللہ مجھے اور میرے والدین اور میرے بزرگوں اور سب مسلمانوں کو بخش دے اور سلام ہو رسولوں پر اور سب تعریف ثابت ہے اللہ تعالیٰ کے لئے جو پالنے والا ہے سب جہانوں کا۔

فائدہ

سُعَى صَفَّا مِسْكِينًا شَرْوَعَ كَرْنَى چَارِيَّهُ كَه سَاتَ پَھِيرُوں كَه بَعْدَ مَرْوَهٖ پَرْ خَتَمَ كَرِيَّهُ۔ صَفَا
امِروه سے اترتے ہوئے یہ دعا پڑھئے

اَللّٰهُمَّ اسْتَعِمِلُنِي بِسُبْبَةِ نَبِيِّكَ صَلَّى اللّٰهُ تَعَالٰى عَلَيْهِ وَآلِهِ وَسَلَّمَ
وَتَوَفَّنِي عَلَى مِلْتَهِ وَأَعِذُّنِي مِنْ مُضِلَّاتِ الْفِتْنَ بِرَحْمَتِكَ يَا أَرْحَمَ
الرُّحْمَانِ

ترجمہ: اے اللہ مجھے اپنے نبی صلی اللہ تعالیٰ علیہ وآلہ وسلم کی سنت کا تابع بنادے اور مجھے اسی کے دین پر موت دے اور مجھے پناہ دے گراہ کرنے والے فتنوں سے اپنی رحمت کے ساتھاے سب سے زیادہ رحم کرنے والے۔

میلین اخضرین کے درمیان دوڑ کر چلیں مگر صفا سے اپنی رفتار سے اتریں اور مروہ

تک اپنی چال سے چڑھیں۔

فائدہ

(۱) میلین کے درمیان ساتوں پھرتوں میں دوڑنا چاہیے کہ رسول اللہ صلی اللہ تعالیٰ علیہ وآلہ وسلم کی سنت مبارکہ ہے۔

(۲) میلین کے درمیان سعی میں عورتوں کو نہیں دوڑنا چاہیے۔

(۳) میلین کے درمیان دوڑنے میں رمل کی نسبت ذرا تیز چلیں اور سواری پر ہوں تو سواری کو تیز کریں۔

میلین کے درمیان یہ دعا پڑھنی چاہیے۔

رَبِّ اغْفِرْ وَارْحَمْ وَتَحَاوَرْ عَمَّا تَعْلَمْ إِنَّكَ تَعْلَمُ مَا لَا نَعْلَمُ إِنَّكَ أَنْتَ الْأَعَزُّ الْأَكْرَمُ وَاهْدِنِي لِلَّتِي هِيَ أَقْوَمُ مَا كُلُّهُمْ أَجْعَلْهُ حَجَاجًا مَبْرُورًا وَسَعِيًّا مَشْكُورًا وَذَنْبًا مَفْغُورًا

ترجمہ: اے میرے پروڈگار بخش دے اور حرم فرما اور درگذر کر اس سے جسے تو جانتا ہے بیشک تو جانتا ہے جو ہم نہیں جانتے تو زبردست بزرگی والا ہے اور دکھا مجھے وہ راہ جو بہت سیدھی ہے۔ اے اللہ اس کو مقبول حج گردان اور میری کوشش کو مشکور اور میرے گناہوں کو بخشتا ہوا، اے اللہ مجھے اور میرے ماں باپ اور سب مومن مردوں اور عورتوں اور مسلمان مردوں اور عورتوں کو بخش دے۔ اے دعاوں کو مقبول کرنے والے، اے ہمارے پروڈگار! ہمیں دنیا اور آخرت میں بھلائی دے اور دوزخ کی آگ سے بچا۔

مرودہ پر پہنچیں تو یہاں سب عمل اسی طرح کریں جس طرح صفا پر کئے تھے اور وہی دعا پڑھیں جو صفا پر پڑھی جاتی ہے اور اسی طرح تمام عمل کریں۔ صفا پہاڑی پر اتنا چڑھنا چاہیے کہ بیت اللہ نظر آنے لگے زیادہ اور پڑھنا خلاف سنت ہے اور مرودہ پر بھی زیادہ اوپر نہیں چڑھنا چاہیے صرف اتنا چڑھنا کافی ہے کہ اگر سامنے مکانات نہ ہوتے تو وہاں

سے بیت اللہ نظر آنے لگتا۔ (اب تو مکانات نہیں رہے ہیں بیت اللہ شریف صاف نظر آتا ہے)

نماز کی تاکید

جس وقت نماز کی اقامت ہو تو سعی کو چھوڑ دینا چاہیے۔ اسی طرح جب نمازِ جنازہ تیار ہو تو سعی کو چھوڑ دینا چاہیے اور نماز سے فارغ ہونے کے بعد جس قدر سعی باقی ہواں کو ادا کریں۔

صفاو مرودہ کی سعی کے بعد عمرہ کے کل افعالِ ختم ہو چکے۔ اب چاہیے کہ مسجدِ حرام سے باہر آئیں، سرمنڈ وائیں یا بال ترشا کرم کرالیں مگر منڈوانا افضل ہے اور حرام اتار دیں۔

حلق و قصر

حلق کا مطلب ہے سارا سر موٹڈوانا اور تقصیر یا قصر کا مطلب ہے بال کتروا کر حرام باہر آنا۔

مسئلہ: عورتوں کو بال موٹڈانا حرام ہے وہ صرف ایک پورے برابر بال کتروالیں اور مردوں کو اختیار ہے کہ حلق کریں یا تقصیر اور بہتر حلق ہے کہ حضور اقدس صلی اللہ تعالیٰ علیہ وسلم نے ججو الوداع میں حلق کرایا اور سر موٹڈانے والوں کے لیے دعائے رحمت تین بار فرمائی اور کتروانے والوں کے لیے ایک بار۔

(بہار شریعت، جلد اول، حصہ ششم)

حجام کے پاس

ہم پروگرام کے مطابق عمرہ شریف کے احکام ادا کر کے حسب پروگرام واپس اس مقام پر پہنچے۔ پروگرام یہ طے ہوا تھا کہ اذانِ عشاء سے پہلے طواف و سعی وغیرہ سے فارغ ہو کر ہم سب نے باب عبدالعزیز کے باہر جنوب و مغرب کی جانب مدینہ ہوٹل کے

متصل جام سے جامت بنوائی ہے اس لئے ہم جیسے جیسے عمرہ شریف سے فارغ ہوتے گئے اس جام کے پاس پہنچتے گئے یہاں تک کہ بھی وہاں جمع ہو گئے۔

پانچ روپی کس

پانچ روپی کس کے حساب سے ہم نے جام کو ادا کئے چونکہ ہم نے مدینہ طیبہ کی حاضری کے بعد دوسرا عمرہ بھی کرنا ہے اس دفعہ قصر کرایا ہے، دوسرے عمرہ کے موقع پران شاء اللہ تعالیٰ حلقت کروائیں گے۔

واپسی مکان پر

عمرہ شریف کے احکام سے فارغ ہو کر ہم واپس مکان پر پہنچتے ہی سب سے پہلے غسل کیا، کپڑے تبدیل کئے، اور ہم نے کھانا کھایا۔

نمازِ عشاء حرم محترم

پھر ہم حرم محترم کی طرف روانہ ہوئے کیونکہ نمازِ عشاء ہم نے حرم محترم میں ادا کرنے کا پروگرام بنایا ہے۔ کوشش کرنی چاہیے کہ نمازیں حرم شریف میں ہی ادا کی جائیں کیونکہ یہ موقع نصیب سے ہی حاصل ہوتا ہے تو بس اس سے بھرپور فائدہ حاصل کیا جائے۔ یہاں کا ایک ایک لمحہ بڑے دھیان سے گزارنا چاہیے، یہاں غفلت کو قریب بھی پہنچنے نہیں دینا چاہیے گریہاں بھی غفلت شعاری میں زندگی کے نہایت قیمتی لمحات گزار دیئے تو پھر ہمیں ہوش کب آئے گا۔

بہر حال ہم نمازِ عشاء ادا کرنے کے لئے حرم محترم میں حاضر ہو گئے۔ ہماری خوش قسمتی ہے جسے کن الفاظ میں بیان کیا جائے آج اسی مقام یعنی خانہ کعبہ میں رب کائنات نے اپنے فضل و کرم سے پہنچا دیا جہاں رب کائنات کے محبوب، تاجدار کائنات، احمد مختار صلی اللہ تعالیٰ علیہ وآلہ وسلم اللہ تعالیٰ کی عبادت کرتے رہے، جہاں صحابہ کرام رب کائنات کی عبادت کرتے رہے، وہ مقام جسے انبیاء کرام نے تعمیر کیا، اللہ

تعالیٰ نے آج ہمیں اس سعادت سے نوازا ہے کہ ہم رب کائنات کے اس گھر میں حاضر ہیں اور ہم نے نمازِ عشاء ادا کی۔

نمازِ عشاء کے بعد نمازِ تراویح

نمازِ عشاء کے بعد ہم نے حرم شریف میں نمازِ تراویح پڑھی۔ نمازِ تراویح میں فقیر اوسکی غفرلہ نے اٹھائی پارے قرآن مجید کی تلاوت کرنے کا شرف حاصل کیا۔ الحمد للہ!

نمازِ تراویح کی فضیلت

رسول اللہ صلی اللہ تعالیٰ علیہ وآلہ وسلم کا ارشادِ گرامی ہے:

مَنْ قَامَ رَمَضَانَ إِيمَانًا وَاحْتِسَابًا غُفْرَ لَهُ مَا تَقدَّمَ مِنْ ذَنبٍ۔

(مسلم شریف و مکملہ شریف)

جو رمضان المبارک میں ایمان کے ساتھ طلب اجر کے لئے قیام کرے (تراویح ادا کرے تو اس کے گذشتہ گناہ بخش دیئے جائیں گے۔

فائدہ

تراویح کی پابندی کی برکت سے سارے صغیرہ گناہ معاف ہو جائیں گے کیونکہ گناہ کبیرہ توبہ سے اور حقوق العباد حق والے کے معاف کرنے سے معاف ہوتے ہیں۔ (مرآۃ المنایح شرح مکملہ المصانع، جلد ۲،)

فائدہ

تراویح مرد و عورت سب کے لئے بالاجماع سنت موکدہ ہے اس کا ترک جائز نہیں۔ (در مختار وغیرہ) اس پر خلفائے راشدین رضی اللہ تعالیٰ عنہم نے مداومت فرمائی اور نبی صلی اللہ تعالیٰ علیہ وسلم کا ارشاد ہے کہ ”میری سنت اور سنت خلفائے راشدین کو

اپنے اوپر لازم سمجھو، اور خود حضور (صلی اللہ تعالیٰ علیہ وسلم) نے بھی تراویح پڑھی اور اسے بہت پسند فرمایا۔ (بہاشریعت، جلد اول، حصہ چہارم)

سحری

نماز تراویح ادا کرنے کے بعد ساتھیوں سے یہ پروگرام طے ہوا کہ ایک بجے باب ام ہالی نزد باب عبدالعزیز (مفریست) میں جمع ہو جائیں تاکہ اکٹھے ہی سحری کرنے چلیں گے۔ چونکہ نائم کا سبھی ساتھیوں کو علم تھا اس لئے تمام احباب وقت پر جمع ہو گئے پھر ہم سب اکٹھے ہی اپنے مکان پر پہنچے اور وہاں سحری کی۔

سحری کے فضائل

سحری کھانے میں برکت

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے ارشاد فرمایا ’تَسْهِّرُوا فِي السَّحُورِ بِرَحْكَةً۔

(بخاری شریف، مسلم شریف، مشکلاۃ شریف، ریاض الصالحین، جلد ۲ حدیث ۳۳۷)

ترجمہ: ”سحری کھایا کرو کیونکہ سحری کھانے میں برکت ہے“

فائدہ

روزہ رکھنے کے لئے سحر کے وقت پکھنہ پکھ کھالینا چاہیے سحری کے وقت پکھنہ پکھ کھاپی لینا مستحب ہے۔ رات کے آخری حصے کو سحر کہتے ہیں۔

سحور

سین۔ کے زبر کے ساتھا سام ہے یعنی تو رطعام سحر کو کہتے ہیں ارسین کے پیش کے ساتھ مصادر ہے جس کے معنی ہیں سحر کے وقت کھانا، یہاں اس روایت میں یہ لفظ ”سحور“ لقل کیا گیا ہے۔ (ظاہر حق جدید، جلد ۲)

تین شخصوں پر حساب نہیں

طبرانی کبیر میں عبد اللہ بن عباس رضی اللہ تعالیٰ عنہما سے روایت ہے کہ نبی صلی اللہ تعالیٰ علیہ وسلم نے فرمایا تین شخصوں پر کھانے میں انشاء اللہ تعالیٰ حساب نہیں جبکہ حلال کھایا۔ روزہ دار اور سحری کھانے والا اور سرحد پر گھوڑا باندھنے والا۔ (بہار شریعت)

تین چیزوں اللہ کی محظوظ

طبرانی اوسط میں یعلیٰ بن مرہ رضی اللہ تعالیٰ عنہ سے راوی ہیں کہ فرمایا رسول اللہ صلی اللہ تعالیٰ علیہ وسلم نے تین چیزوں کو اللہ محبوب رکھتا ہے افطار میں جلدی کرنا، سحری میں تاخیر کرنا اور نماز میں باتحہ پر باتحہ رکھنا۔

فائدہ

سحری کھاتے ہوئے اتنی بھی تاخیر نہیں کرنی چاہیے کہ فجر کا وقت شروع ہو جائے۔ مختلف مساجد سے سحری کے اختتام کا اعلان کرو دیا جاتا ہے مگر افسوس کہ بعض اوقات بعض کھانا کھاتے رہتے ہیں، پہنچنے والی چیز بعد میں بھی پہنچنے رہتے ہیں یہاں تک کہ اکثر علماء کرام احتیاط کرتے ہیں کہ چند منٹ سحری ختم ہونے کے بعد بھی ذکر و اذکار، صلوٰۃ وسلام یا نعمت خوانی پڑھتے رہتے ہیں اور کافی دری بعد اذان پڑھتے ہیں۔ سحری کے سلسلے میں احتیاط اسی میں ہی ہے کہ جب سحری کا وقت ختم ہو گیا ہے اس وقت کھانا پینا چھوڑ دینا چاہیے۔

نماز فجر

سحری کرنے کے بعد نماز فجر کا وقت ہوا تو ہم نے نماز فجر حرم شریف میں ادا کی۔ حرم شریف میں نماز ادا کرنے کی بڑی فضیلت ہے۔

حج کا طریقہ

قدرتے تفصیلی طور پر حج کا طریقہ ملاحظہ فرمائیے۔ اچھی طرح معلومات ذہن نشین کر لیجئے تاکہ شہر مکہ مکرمہ میں داخل ہو کر وہی طور پر خلفشاری کا شکار نہ ہوں اور پُر سکون حالت میں حج یا عمرہ ادا کر سکیں۔

حج کے طریقہ کے متعلق تفصیلات کے سلسلے میں فتحی کتب کا مطالعہ کر جئے۔

عورت کا احرام

عورت اور مرد کے احرام کے تمام مسائل یکساں ہیں سوابے اس کے کہ عورت سلے ہوئے کپڑے پہنے گی اور مرد چادر استعمال کرے گا۔ عورت سر کوڈ ہٹکے گی مرد سر کو کھلا رہے گا۔ عورت موزہ جوتی تمام کپڑے پہن سکتی ہے۔ مرد صرف دو چادریں اور اسکی جوتی جس سے پاؤں کی اوپر کی ہڈی کھلی رہے پہنے گا۔ بعض عورتیں غلط فہمی کی بنا پر حر میں شریفین میں پہنچ کر پردہ ترک کر دیتی ہیں۔ پردہ ترک کرنا مستقل گناہ ہے۔ حکم یہ ہے کہ حالت احرام میں عورت چہرے پر کپڑا نہیں لگائے گی البتہ پردہ ضرور کرنا چاہیے اس کے لئے برقبہ میں جو حصہ سر پر آتا ہے اس میں گتہ یا کوئی سخت چیز لگائیں جس سے نقاب چہرہ پر نہ لگے بلکہ چہرہ سے دو چار انچ آگے کی طرف رہے۔ (تفصیل فقیر پہلے عرض کر چکا ہے)

نوٹ

بعض لوگ احرام باندھ کر ناداقیت کی وجہ سے سیدھا بازو چادر سے باہر نکال لیتے ہیں یہ درست نہیں ہے۔ سنت طریقہ یہ ہے کہ جب طواف شروع کریں اس وقت سیدھا بازو چادر سے نکالیں، طواف کے بعد پھر ہاتھ چادر کے اندر کر لیں۔

حج و عمرہ

بیت اللہ کے ساتھ دو عبادتیں متعلق ہیں۔

(۱) حج اس کے اکثر افعال صرف ماہ ذی الحجه کے پانچ دن میں ادا کئے جاسکتے ہیں دوسرے ایام میں نہیں ہو سکتے جس کی تفصیل آگے آرہی ہے۔

(۲) عمرہ: یہ حج کے پانچ دنوں کے علاوہ ہر مہینے اور ہر وقت میں ہو سکتا ہے۔
☆ میقات سے یا اس سے پہلے عمرہ کا احرام باندھے۔
☆ مکہ معظمه پہنچ کر بیت اللہ کا طواف کرے۔

☆ صفار وہ کے درمیان سعی کرے اور اس کے بعد سر کے بال کٹوا کر یا منڈا کر ختم کرے۔ اس کے بعد احرام کے کپڑے اتار کر حسب معمول لباس پہن لے۔

حج و عمرہ کا میقات

میقات اس جگہ یا حد کو کہتے ہیں جہاں سے مکہ مکرمہ جانے والے نہ صرف جاج بلکہ ہر شخص کے لئے احرام باندھنا واجب ہے۔ حج کے تمام اعمال میقات سے شروع ہوتے ہیں احرام جس قدر بھی پہلے باندھ لے افضل ہے۔

احرام سے پہلے کے احکام

۱۔ پاک و ہند کے لئے میقات کوہ پیلم کی محاذات ہے یہ جگہ کامرہ سے نکل کر سمندر میں آتی ہے جب جدہ دو تین منزل رہ جاتا ہے جہاز والے اطلاع دے دیتے ہیں، پہلے سے احرام کا سامان تیار رکھیں۔ ہوائی جہاز پر سفر کرنے والے اپنے ملک سے احرام باندھ لیں تو بہتر ہے جہاز کپڑے اتار کر احرام باندھنا مشکل ہوگا۔

۲۔ احرام باندھنے سے قبل خوب مل کر نہائیں، وضو کریں اور غسل نہ کر سکیں تو صرف وضو کر لیں۔

۳۔ چاہیں تو مرد سر منڈا لیں کہ احرام میں بالوں کی حفاظت سے نجات ملے گی

ورنہ لفظی کر کے خوشبو اور تیل لگائیں۔

۲۔ ناخن کتریں، خط بنوائیں، موئے بغل زیر ناف دور کریں۔

۵۔ خوشبو لگائیں کہ سنت ہے اس کے بعد احرام باندھیں جس کا طریقہ ہم نے اوپر لکھ دیا ہے۔

احرام کے بعد کے احکام

احرام کے باندھنے کے بعد مندرجہ ذیل امور حرام ہیں۔

۱۔ عورتوں سے جماع

۲۔ بوسہ

۳۔ ہاتھ لگانا

۴۔ گلے لگانا

۵۔ اس کے انداام نہانی پر نگاہ جبکہ یہ چاروں باتیں بہشوت ہوں۔

۶۔ عورتوں کے سامنے اس کا نام لینا غش گناہ ہمیشہ حرام ہیں اور اب سخت حرام ہو گئے ہیں۔

۷۔ کسی سے دنیوی لڑائی جھنڈا

۸۔ حرم کے جنگل کے شکار کرنے والے کو اشارہ کرنا

۹۔ یا کسی طرح بتانا

۱۰۔ بندوق یا بارود یا اس کے ذرع کے لئے چھری دینا

۱۱۔ اندھے توڑنا

۱۲۔ شکار کے پر اکھیزنا

۱۳۔ پاؤں یا بازو توڑنا

۱۴۔ اس کا دودھ دوہنا

۱۵۔ اس کا گوشت یا اندھے پکانا

۱۶۔ بھوننا

۱۷۔ پینچنا

۱۸۔ خریدنا، کھانا

۱۹۔ ناخن کترنا

۲۰۔ سر سے پاؤں تک کہیں سے کوئی بال جدا کرنا

۲۱۔ منہ یا سر کو کسی کپڑے سے چھپانا

۲۲۔ بستریا کپڑے کی گٹھڑی سر پر رکھنا

۲۳۔ عمامہ باندھنا

۲۴۔ برقع دستا نے پہننا

۲۵۔ موزے یا جرابیں وغیرہ جو پنڈلی اور اقدام (کئی پاؤں) کے جوڑ کو چھپائے

پہننا

۲۶۔ سلا کپڑا پہننا

۲۷۔ خوبیو بالوں، کپڑوں یا بدن میں لگانا

۲۸۔ بلا گیری یا کسم کیسے غرض کسی خوبیو کے رنگے کپڑے پہننا جبکہ ابھی خوبیو
دے رہے ہوں۔۲۹۔ خالص خوبیو مشک، عنبر، زعفران، جاوٹری، لوگ، الاچھی، دار چینی، زنجیل
وغیرہ کھانا۔۳۰۔ ایسی خوبیو کا آنچل میں باندھنا جس میں فی الحال ہمہک ہو جسے مشک، عنبر،
زعفران، سر یا داڑھی خلطی یا کسی خوبیو دار۔

۳۱۔ ایسی چیز سے دھونا جس سے جوئیں مر جائیں۔

۳۲۔ وسمہ، مہندی کا خضاب لگانا۔

۳۳۔ گوند وغیرہ سے بال جانا، زیتون یا قل کا قل اگرچہ بے خوبیو ہو، بدن

بالوں میں لگانا۔

۳۴۔ کسی کا سر منڈانا اگرچہ اس کا احرام نہ ہو۔

۳۵۔ جوں مارنا پھینکنا۔

۳۶۔ کسی کو اس کے مارنے کا اشارہ کرنا۔

۳۷۔ کپڑے کو اس کے مارنے کے لئے دھونا یاد ہوپ میں ڈالنا، بالوں میں پارہ وغیرہ اس کے مرنے کو لگانا غرض جوں کے ہلاک پر کسی طرح باعث ہونا۔

مکروہاتِ احرام

مندرجہ ذیل امور احرام میں مکروہ ہیں:

۱۔ بدن کا میل چھڑانا۔

۲۔ بال یا بدن کو صابون و دیگر بے خوبی کی چیز سے دھونا۔

۳۔ ^{کنکھی} کرنا

۴۔ اس طرح کھجانا کہ بال ٹوٹے یا جوں گرے۔

۵۔ انگر کھا (روئی دار قسم کا کپڑا) پہننا۔

۶۔ کرتا یا چغہ (عبا کی قسم کا ڈھیلا ڈھالالباس) پہننے کی طرح کندھوں پر ڈالنا۔

۷۔ خوبیوں گھنکنا اگرچہ خوبیوں دار پھل یا پتہ ہو جسے لیموں، نارنگی، پودیہ، عطر دانہ۔

۸۔ سریامنہ پر پٹی باندھنا۔

۹۔ غلافِ کعبہ معظمه کے اندر اس طرح داخل ہونا کہ غلاف شریف سریامنہ سے

لگے۔

۱۰۔ ناک وغیرہ منہ کا کوئی حصہ کپڑے سے چھپانا۔

۱۱۔ کوئی ایسی چیز کھانا پینا جس میں خوبیوں دار پکائی گئی ہونے زائل ہو گئی

۶۰۔

۱۲۔ بے سلا کپڑا رفو کیا یا پوند لگا ہوا پہننا۔

- ۱۳۔ تکیہ پر منہ رکھ کر اوندھا لیٹنا۔
- ۱۴۔ مہکتی خوبصورت ہے جبکہ ہاتھ میں لگنہ جائے ورنہ حرام ہے۔
- ۱۵۔ بازو یا گلے پر تعویذ باندھنا اگرچہ بے سلے کپڑے میں لپیٹ کر، عذر بدن پر پٹی باندھنا۔

۱۶۔ سنگھار کرنا۔

۱۷۔ چادر اوڑھ کر اس کے آنچلوں میں گردے لینا۔

۱۸۔ تہبند باندھ کر کمر بند سے کنا۔

یہ باتیں احرام میں جائز ہیں

۱۔ انگر کھا کرتا۔

۲۔ چغہ لپیٹ کر اوپر سے اس طرح ڈال لینا کہ سرا اور منہ نہ چھپے۔

۳۔ ان چیزوں کا پاجامہ یا تہبند باندھ لینا۔

۴۔ بیماری یا پٹی باندھنا بغیر میں دور کئے غسل کرنا۔

۵۔ کسی چیز کے سائے میں بیٹھنا۔

۶۔ چھتری لگانا

۷۔ انکوٹھی پہنانا

۸۔ بے خوبصورت سرمه لگانا

۹۔ فصل بغیر بال موٹھے پھینپھنے لگانا

۱۰۔ آنکھ میں جو بال نکلے اسے جدا کرنا۔

۱۱۔ سر یا بدنا اس طرح کھجانا کہ بال نہ ٹوٹے جوں نہ گرے۔

۱۲۔ احرام سے پہلے جو خوبصورتی ہے اس کا لگارہنا۔

۱۳۔ پالتو جانورا وغیرہ، گائے، بکری، مرغی کا ذبح کرنا۔

۱۴۔ پکانا

۱۵۔ کھانا

۱۶۔ دودھ دوہنا

۱۷۔ انڈے توڑنا

۱۸۔ بھوننا

۱۹۔ کھانے کے لئے مچھلی کا شکار کرنا۔

۲۰۔ دوا کے لئے کسی دریائی جانور کا مارنا، دوا یا غذا کے لئے نہ ہوزی تفریح منظور ہو۔ جس طرح لوگوں میں رانج ہے شکار دریا کا ہو یا جنگل کا خود ہی حرام ہے اور احرام میں سخت حرام۔

۲۱۔ منہ اور سر کے سوا کسی اور جگہ زخم پر پٹی باندھنا۔

۲۲۔ سریا گال کے نیچے تنکیر رکھنا۔

۲۳۔ سریا ناک پر اپنایا دوسرے کا ہاتھ رکھنا۔

۲۴۔ کان کپڑے سے چھپانا۔

۲۵۔ ٹھوڑی سے نیچے داڑھی پر کپڑا آنا۔

۲۶۔ سر پر سکنی اور بوری اٹھانا۔

۲۷۔ جس کھانے کے پکنے میں مشک وغیرہ پڑتے ہوں اگر خوبصوری یا بغیر پکائے جس میں کوئی خوبصوراً الی اور وہ نہیں دیتی اس کا کھانا پینا۔

۲۸۔ گھمی یا چربی یا کڑوا تیل یا ناریل یا بادام یا کدو کا ہو بسا یا نہ ہو، بالوں یا بدن میں لگانا۔

۲۹۔ خوبصورکے رنگے کپڑے پہننا جبکہ ان کی خوبصورجاتی رہی ہو مگر کسم کیس کارگ مرد کو دیسے ہی حرام ہے۔

۳۰۔ دین کے لئے لڑنا جھکڑنا بلکہ حسب حاجت بوقت ضرورت فرض و واجب

۳۱۔ جو تا پہننا، جو پاؤں کے اس جوڑ کو نہ چھپائے۔

۳۲۔ بے سلے کپڑے میں لپیٹ کر تعویذ گلے میں ڈالنا۔

۳۳۔ آئینہ دیکھنا۔

۳۴۔ ایسی خوبیوں کا چھونا جس میں فی الحال مہک نہیں جیسے اگر بتی، لوبان، صندل۔

۳۵۔ یا اس کا آنچل میں باندھنا۔

۳۶۔ نکاح کرنا۔

ان مسائل میں مرد عورت برابر ہیں مگر عورت کو چند باتیں جائز ہیں، سرچھپانا بلکہ ناحرم کے سامنے اور نماز میں فرض ہے تو سر پر بستر لپچے اٹھانا بدرجہ اولیٰ، گوندوغیرہ سے بال جھانا، سر وغیرہ پر پٹی خواہ بازو یا گلے پر تعویذ باندھنا اگرچہ غلاف کعبہ کے اندر یوں داخل ہونا کہ سر پر رہے منہ پر نہ آئے، دستانے موزے، سلے کپڑے پہننا۔ عورت اتنی آواز سے لبیک نہ کہے کہ ناحرم نے ہاں اتنی آواز ہر پڑھنے میں ہمیشہ سب کو ضرور ہے کہ اپنے کان تک آواز آئے۔ عورت اگر حیض یا نفاس کی حالت میں ہو تو احرام کے وقت نماز نہ پڑھے صرف غسل کر کے احرام والی ہو جائے اور یہ غسل مستحب ہے۔ احرام میں منہ چھپانا عورت کو حرام ہے، ناحرم کے آگے کوئی پنکھا وغیرہ چہرہ سے بچا کر سامنے رکھے۔

مسئلہ

جو باتیں احرام میں ناجائز ہیں وہ اگر کسی عذر سے یا بھول کر ہوں تو گناہ نہیں مگر ان پر جو جرمانہ مقرر ہے ہر طرح دینا آئے گا اگرچہ بے قصد ہوں سہوایا جبراً یا سوتے میں۔

مسئلہ

وقتِ احرام سے رئی جرہ تک جس کا ذکر آگے آئے گا، اکثر اوقات لبیک کی بیشتر کثرت رکھے خصوصاً چڑھائی پر چڑھتے اترتے، دو قافلوں کے ملنے صبح و شام عجمی رات پانچوں نمازوں کے بعد مرد باواز کہیں مگر اتنی بلند کہ اپنے آپ یا دوسرے کو تکلیف نہ ہو۔

مسئلہ

احرام کی نیت کرنے سے پہلے جو نفل پڑھے جاتے ہیں ان میں سرکھول کر نماز پڑھنا مکروہ ہے اس لئے احرام کی نیت کرنے سے پیشتر سرڈھا نک کر نماز پڑھنی چاہیے ہاں احرام کی نیت کے بعد سرڈھک کر نماز پڑھنا منع ہے۔

مسئلہ

بعض حضرات احرام کی حالت میں نماز میں بھی اخطباع دا ہنی بغل کے نیچے کو چادر نکال کر باسیں کندھے پر ڈال لیتے ہیں جبکہ نماز میں اخطباع مکروہ ہے اخطباع صرف طواف مسنون ہے وہ بھی ہر طواف میں نہیں بلکہ جس طواف کے بعد سئی ہو البتہ طواف زیارت کے بعد اگر سعی کرنی ہو اور احرام کے کپڑے اتار دیئے ہوں تو اس میں اخطباع نہ ہوگا۔

مسئلہ

احرام کی حالت میں اگر احتلام ہو جائے تو اس سے احرام میں کوئی فرق نہیں پڑتا کپڑا اور جسم دھو کر غسل کرے اگر چادر بد لئے کی ضرورت پڑے تو دوسری چادر استعمال کرنے میں حرج نہیں۔

مسئلہ

بعض اوقات جہاز والے ہاتھ منہ پونچھ کر تروتازہ کرنے کے لئے خوبصورت شو
بھپڑ دیتے ہیں احرام کی حالت میں خوبصوردار کپڑے یا شوپیپر سے پورا ہاتھ یا منہ نہ پونچھا
جائے ورنہ دم لازم آیے گا۔

فرائضِ احرام

(۱) نیت اس عبادت کی دل میں کرنا جس کے لئے احرام باندھا ہے۔

(۲) کوئی لفظ ایسا کہنا جس سے تعظیم اللہ تعالیٰ کی معلوم ہو۔

ان فرائض کے ترک سے احرام صحیح نہ ہوگا۔

واجباتِ احرام

(۱) میقاتی سے احرام باندھنا۔

(۲) محظورات (منوعات) احرام سے بچنا۔ ان واجبات کے ترک سے دم یا
جریہ لازم ہوگا۔

مسئلہ

ہر نئے حالات پیش آنے پر تلبیہ کہنا مستحب ہے مثلاً جب سوار ہو، سواری سے
اترے ہوئے، سواری کا رُخ موڑے، فجر طلوع ہو، سوتے ہوئے آنکھ کھلے وغیرہ
وغیرہ۔

احرام کی جنایات

جس فعل کی ممانعت احرام کی وجہ ہو اس کا مرتكب ہونا جنایات کہلاتا ہے اور جس
سے اس گناہ کی معافی وتلافی ہو وہ جزا کھلاتی ہے اور جنایات اور ان کی تفصیل آگے آئے
گی۔

تفصیل احکام حج

حج کی قسمیں

حج تین طرح سے کیا جاتا ہے:

- (۱) صرف حج کی نیت سے احرام باندھنا اس کو افراد کہتے ہیں۔
- (۲) حج اور عمرہ دونوں کی نیت سے احرام باندھنا اس کو قران کہتے ہیں۔
- (۳) حج کے مہینوں میں پہلے عمرہ کی نیت سے احرام باندھنا اور پھر عمرہ کے ارکان پورے کر کے حلال ہو جانا یعنی احرام کی چادریں اتار کر نہادھو کر اپنے سلے ہوئے کپڑے پہن لینا اور بعدہ اسی سال پھر حج کی نیت سے احرام دوبارہ باندھنا اس کو تسع کہتے ہیں ان تینوں صورتوں میں حج ادا ہو جاتا ہے لیکن امام اعظم ابو حنیفہ رضی اللہ تعالیٰ عنہ کے نزدیک قران افضل ہے۔ ان کے احرام کا طریقہ اور احکام وہی ہیں جو فقیر نے پہلے بیان کئے ہیں اور تینوں کافر قنیت سے ظاہر ہو گا مثلاً احرام باندھ کر نفل پڑھنے کے بعد حج افراد والا یوں کہے۔

“اَكُلُّهُمْ اِنِّي أُرِيدُ الْحَجَّ فَيَسِّرْهُ لِي وَتَقْبَلْهُ مِنِّي نَوْمٌ مُخْلِصًا لِلَّهِ تَعَالَى”

اللہ تعالیٰ میں حج کا ارادہ کرتا ہوں تو اسے میرے لئے آسان کر دے میں نے خاص اللہ تعالیٰ کے لئے حج کی نیت کی۔

اور حج تسع کرنے والا نفل پڑھ کر بعد سلام یوں کہے
 “اَكُلُّهُمْ اِنِّي أُرِيدُ الْعُمْرَةَ فَيَسِّرْهَا وَتَقْبَلْهُ مِنِّي”
 اور حج قران کرنے والے نفل پڑھ کر یوں کہے۔

”اللَّهُمَّ إِنِّي أُرِيدُ الْعُمْرَةَ وَالْحَجَّ فَيَسِّرْ هُمَا لِي وَتَقْبَلْ هُمَا مِنِّي نَوْيْتُ
الْعُمْرَةَ وَالْحَجَّ مُخْلِصًا لِلَّهِ تَعَالَى“

اور تینوں صورتوں میں اس نیت کے بعد تین بار لبیک باؤاڑ کہے جیسا کہ پہلے عرض کیا گیا ہے۔

حج کی تین اقسام کا فرق

ایک فرق تو ان تینوں اقسام میں نیت کا ہے کہ افراد میں احرام باندھتے وقت صرف حج کی نیت کرنی ہے۔ قرآن میں حج و عمرہ دونوں کی نیت کرنی ہے، تمتع میں پہلے احرام کے وقت عمرہ کی نیت کرنا ہے۔ دوسرا بڑا فرق یہ ہے کہ پہلی دونوں قسموں میں تو جو پہلا احرام باندھا جائے گا وہ ارکانِ حج پورے کرنے تک باقی رہے گا اور تیری قسم میں مکہ معظمہ پہنچ کر ارکانِ عمرہ یعنی طواف و سعی سے فارغ ہونے کے بعد یہ احرام سر کے بال کٹانے یا منڈوانے سے ختم ہو جائے گا اور آٹھویں ذی الحجه تک یہ احرام کی پابندیوں کے بغیر مکہ شریف میں قیام کر سکے گا اور آٹھویں ذی الحجه سے مسجد احرام سے حج کا احرام دوبارہ باندھے گا۔ تمتع میں سہولت زیادہ ہے لیکن افضیلت قرآن کی زیادہ ہے بشرطیکہ اس طویل احرام کی پابندیوں کو احتیاط کے ساتھ پورا کر سکے ورنہ تمتع کر لینا ہی بہتر ہے۔

حج کے اعمال و احکام اسی طرح عمرہ کے اعمال و احکام اور احرام کے تمام احکام تینوں صورتوں میں یکساں ہیں فرق صرف اتنا ہے کہ دسویں ذی الحجه کو منی میں قربانی کرنا قارن اور متنع پرواجب ہے مفرد کے لئے مستحب ہے کہ تینوں قسموں میں جو نیت بتلائی گئی ہے اس کا دل سے کر لینا اور زبان سے کہنا بہتر ہے۔ عربی میں نیت افضل ہے اگر اپنی بولی (اردو، پنجابی، سندھی، پشتو، سرائیکی وغیرہم) میں نیت کرے گا تب بھی جائز ہے۔

باب الحرم

بھری یا ہوائی جہاز سے اتر کر جب جانج جدہ پہنچیں تو شکر خداوندی بجالائیں اور

اپنی خوش بختی پر مسرت کا اظہار کریں کہ دیارِ حبیب صلی اللہ تعالیٰ علیہ وآلہ وسلم کے دروازہ تک پہنچ گئے اب سے موقعہ بہ موقعہ تلبیہ با آواز بلند پڑھیں احرام تو پہلے سے بندھا ہوا ہے آج کل کار موڑ اور بسوں کے ذریعے سفر ہوتا ہے مختصر وقت میں جدہ سے مکہ مکہ حاضری نصیب ہو جاتی ہے۔ اسی لئے حدودِ حرم میں داخلے کے وقت اپنی کیفیت میں تبدیلی کرنی چاہیے۔

حرم کا داخلہ

ڈرائیور سے پہلے کہہ دیں یا کسی واقف کا راجحی کے ذمہ لگائیں کہ جو نبی حرم کے کی حد آئے تو آپ کو بتائے کہ حرم شریف یہ حد یہ ہے ورنہ خود غور کرتے جائیں کہ بجزہ سے آگے چل کر کچھ دور حدودِ حرم کے دوستون نظر آئیں گے یہاں سے حرم کمکہ شروع ہوتا ہے اس وقت کیفیت وہی ہو جو سیدنا اعلیٰ حضرت فاضل بریلوی قدس سرہ نے بتائی ہے۔

حرم کی زمیں اور قدم رکھ کے چلتا
ارے سر کا موقعہ ہے او جانے والے
کسی نے اس مقام کے لئے کہا:

حدود کوچہ محبوب ہے یہیں سے شروع
جہاں سے پڑنے لگے پاؤں ڈمگاتے ہوئے

اور تصور ہو کہ میں کون اور کس بارگاہ میں حاضر ہو رہا ہوں جہاں انہیاں کرام اور بڑے بڑے اولیاء عظام بارگاہِ ذوالجلال والا کرم کی ہیبت سے لرزتے کا نپتے ہوئے حاضری دیتے ہیں چاہیے تو اس طرح کہ سر کے بل چلا جائے لیکن مجبوری ہے موڑوں کے سفر سے یہیں ہو سکتا تو کم از کم یہ تو ہو کہ نہایت خشوع و خضوع اور آہ زاری اور تلبیہ کی پکار کے ساتھ حرم محلی تک پہنچیں۔

حرم مکہ معنظمه میں داخلہ کی دعا

اللَّهُمَّ إِنَّ هَذَا حَرَمُكَ وَحَرَمُ رَسُولِكَ فَحَرَمٌ لَّهُمْ وَدَمِيْ وَعَظُمِيْ
عَلَى النَّارِ۔ اللَّهُمَّ امِنِيْ مِنْ عَذَابِكَ يَوْمَ تَبَعَثُ عِبَادَكَ، وَاجْعَلْنِي مِنْ
أُولَائِكَ وَأَهْلِ طَاعَتِكَ وَتُبْ عَلَى، إِنَّكَ أَنْتَ التَّوَابُ الرَّحِيمُ۔

اے اللہ یہ تیر اور تیرے رسول (صلی اللہ علیہ وسلم) کا حرم ہے پس تو میرے گوشت، خون اور ہڈیوں کو آگ پر حرام کر دے اے اللہ مجھے اپنے عذاب سے محفوظ رکھ جس روز تو اپنے بندوں کو اٹھائے گا اور مجھے اپنے ولیوں اور اطاعت گزاروں میں کر دے اور میری طرف توجہ فرمابے شک تو توبہ قبول کرنے والا بڑا مہربان ہے۔

حجاج کرام خبردار

اگر اب تک کا وقت غفلت اور لاپرواہی سے گزارا ہے تو اب ہوشیار ہو جائیے توبہ اور استغفار کیجئے، بار بار تلبیہ پڑھیں، یہ وہ مقام ہے جس کو اللہ اور اس کے رسول صلی اللہ تعالیٰ علیہ وآلہ وسلم نے بڑائی اور عظمت بخشی ہے، بڑی بڑی طاقتیں یہاں آ کر سرگاؤں ہوئیں، جلیل القدر انبیاء کرام علیہم السلام نے اس متبرک مقام کا ادب کیا آپ بھی عاجزی واکساری، خشوع و خضوع اور حضور قلب کے ساتھ توبہ استغفار کرتے ہوئے (اگر ممکن ہو تو) برہنہ پاس وادی مقدس میں داخل ہوں اور داخل ہوتے وقت دور کعت پڑھ کر یہ دعائیں۔

”اللَّهُمَّ هَذَا أَمْنُكَ وَحَرَمُكَ الَّذِي مَنْ دَخَلَهُ كَانَ إِمَاناً فَحَرَمْ دَمِيْ
وَلَهُمْ وَعَظِيمُ وَبَشِيرُ عَلَى النَّارِ ۝ اللَّهُمَّ امِنِيْ مِنْ عَذَابِكَ يَوْمَ تَبَعَثُ
عِبَادَكَ فَإِنَّكَ أَنْتَ اللَّهُ لَا إِلَهَ إِلَّا أَنْتَ الرَّحْمَنُ الرَّحِيمُ وَأَسْلَكَ أَنْ تُصَلِّي
عَلَى سَيِّدِنَا مُحَمَّدٍ وَآلِهِ وَسَلَّمَ“

اے اللہ! تیری امان اور تیر احرم جو کہ اس میں داخل ہو جائے اس کے لئے امان

ہے۔ پس حرام کر دے میرا خون اور میرا گوشت اور میری ہڈیاں جہنم کی آگ پر آئے اللہ مجھے امان دے دے اپنے عذاب سے اس دن جب تیرے بندے اٹھائے جائیں گے پس پیشک تو ہے اے اللہ، سوائے تیرے کوئی عبادت کے لاائق نہیں تو رحمٰن و رحیم ہے اور میں تجھ سے سوال کرتا ہوں کہ تو درود وسلام بھیج ہمارے آقا مولا محمد صلی اللہ تعالیٰ علیہ وآلہ وسلم پر اور ان کی آل پر۔

دربارِ خداوندی کی حاضری کے آداب

اعلیٰ حضرت قدس سرہ نے فرمایا کہ جب حرم کے نزدیک پہنچ سر جھکائے، آنکھیں شرم گناہ سے نیچی کیے خشوع و خضوع سے داخل ہوا اور ہو سکنے تو پیادہ نہ گئے پاؤں اور لبیک و دعا کی کثرت رکھئے، اور بہتر یہ کہ دن کو داخل ہو غسل کر کے۔

مکہ مکرہ کے ارد اگر کئی کوس (میل) کا جنگل ہے، ہر طرف اس کی حدیں تی ہوئی ہیں ان حدوں کے اندر تر گھاس اکھاڑنا، خود روپیڑ کا کاشنا، وہاں لے کے وحشی جانوروں کو تکلیف دینا حرام ہے۔ لے جیل، کوا، چوہا، گرگٹ، چھکلی، ساتپ، بچھو، کھمل، پھر، پسو وغیرہ خبیث اور موزی جانوروں کا قتل حرم میں بھی جائز ہے اور حرام میں بھی۔

یہاں تک کہ اگر سخت دھوپ ہو اور ایک ہی پیڑ (درخت) ہے اس کے سایہ میں ہرن بیٹھا ہے تو جائز نہیں کہ اپنے بیٹھنے کے لئے اسے اٹھائے اور اگر کوئی وحشی جانور بیرون حرم کا اس کے ہاتھ میں تھا اسے لئے ہوئے حرم میں داخل ہو گیا اب وہ جانور حرم کا ہو گیا فرض ہے کہ فوراً اسے آزاد کرے مکہ معظمه میں جنگلی کبوتری

(۲) کہا جاتا ہے کہ یہ کبوتر اس مبارک جوڑے کی نسل سے ہیں جس نے حضور صلی اللہ تعالیٰ علیہ وآلہ وسلم کی بھرت کے وقت غارِ ثور میں اٹھے دیئے تھے اللہ تعالیٰ نے اس خدمت کے صلے میں ان کو اپنے حرم پاک میں جگہ بخشی)

بکثرت ہیں ہر مکان میں رہتے ہیں خبردار ہر گز انہیں نہ اڑائے نہ ڈرائے نہ کوئی ایذا پہنچائے، بعض ادھر ادھر کے لوگ جو مکہ مکرہ میں رہنے والے کبوتروں کا ادب نہیں

کرتے، ان کی ریس نہ کرے، مگر برا نہیں بھی نہ کہے، جب وہاں کے جانوروں کا ادب ہے تو مسلمان انسان کا کیا کہنا۔

مکہ مکرمہ میں داخلہ

جب ذی طویل (مکہ مکرمہ کے قریب تعمیم کے راستے میں ایک جگہ کا نام ہے جو وادیٰ زہرا اور عینیہ کداء کے درمیان ہے اور اب یہ مقام شہر میں داخل ہو گیا ہے) پر پہنچنے تو اگر اب تک سواری پڑھیں تو اب سواری سے اتر جائیں (اگر ممکن ہو) اور دخولِ مکہ مکرمہ کے لئے غسل کرے یہ غسل نظافت کے واسطے ہے حتیٰ کہ حائضہ اور نفاس والی عورت بھی غسل کرے اگر غسل دشوار ہو تو صرف وضو کر لے مکہ مکرمہ میں شب و روز میں جس وقت جی چاہے داخل ہو سکتا ہے لیکن بہتر یہ ہے کہ رات کو داخل نہ ہو چنانچہ عبد اللہ بن عمر رضی اللہ تعالیٰ عنہما جب مکہ مکرمہ آتے تو رات ذی طویل میں بسر فرماتے اور دن میں غسل کر کے شہر مکہ میں داخل ہوتے اور فرمایا کرتے تھے کہ رسول اللہ صلی اللہ تعالیٰ علیہ وآلہ وسلم نے بھی ایسا ہی کیا ہے۔

فائدہ

مسجد حرام جانے سے پہلے اسی راستے پر جنت المعلی کے مدفونین کے لئے سورہ فاتحہ پڑھیں اور انہیں یوں سلام عرض کرے۔

”السَّلَامُ عَلَيْكُمْ دَارَ قَوْمٌ مُؤْمِنِينَ وَإِنَّا بِكُمْ لَا حِقُونَ إِنْ شَاءَ اللَّهُ تَعَالَى“ - اس کے بعد عاجزانہ صورت بناتے ہوئے شوق و ذوق اور خشوع و خضوع کے ساتھ عینیہ کداء (یہ جنت المعلی کی جانب ایک اوپنجی گھائی ہے جنت المعلی کے وسط سے یہ راستہ گزرتا ہے اور پھر سوق المعلات سے گزر کر باب السلام پر پہنچ جاتا ہے)

کی طرف سے شہر کی جانب روانہ ہوا گر اپنے راستے میں یہ جگہ نہ پڑتی ہوتی بھی پھر کر اسی راستے سے داخل ہونا مستحب ہے اس لئے کہ نبی اکرم صلی اللہ تعالیٰ علیہ وآلہ وسلم

اسی جگہ سے داخل ہوتے تھے باوجود یہ کہ یہ جگہ آپ کے راستے میں نہ تھی نیز بیت اللہ کا دروازہ بھی اسی جانب ہے اور بیت اللہ کا دروازہ بخزلہ چہرہ کے ہے اور کسی بزرگ اور مقتدر کی زیارت چہرہ کی جانب سے کی جاتی ہے نہ کہ پشت کی جانب سے، جب کہ مکرمہ کے مکانات نظر آئیں تو یہ دعا پڑھے اور درود وسلام کی کثرت کرے۔

”اللَّهُمَّ أَجْعَلْ لِيْ بِهَا فَرَارًا وَأَرْزُقْنِي رِزْقًا حَلَالًا رَبَّنَا أَنْتَأَنِي الْكَنْيَا
حَسَنَةً وَفِي الْآخِرَةِ حَسَنَةً وَقَنَا عَذَابَ النَّارِ۔ اللَّهُمَّ إِنِّي أَسْتَلَكَ مِنْ خَيْرِ
مَا سَنَلَكَ سَيِّدُنَا مُحَمَّدٌ صَلَّى اللَّهُ عَلَيْهِ وَسَلَّمَ وَأَعُوذُ بِكَ مِمَّا أَسْتَعْفَفْتُنَاهُ
نِبِيُّكَ سَيِّدُنَا مُحَمَّدٌ صَلَّى اللَّهُ عَلَيْهِ وَسَلَّمَ“

جب رہائش (قدق روٹل) پر پہنچتے بھی یہی دعائیں لے گئے اور سارے راستے تبلیغ کرتا ہوا اور حمد و شاپڑھتا ہوا اور توبہ استغفار کرتا ہوا عاجزی اکساری کے ساتھ جگہ کی عظمت و بزرگی کو بمحظوظ رکھتے ہوئے حرم کی جانب روانہ ہوا اگر سامان ہوتا سے اطمینان سے اپنی جگہ پر رکھ کر مسجد حرام میں داخل ہوں چونکہ مدعا ایک اہم جگہ ہے اسی لئے اس کا تعارف ضروری ہے یاد رہے کہ مدعا سوق المعلات میں ایک بلند جگہ ہے جس کی شناخت کے لئے نشان بنادیا گیا ہے پہلے اس جگہ سے بیت اللہ نظر آتا تھا اور سلف صالحین اس جگہ دعا مانگتے تھے اب مکانات کی وجہ سے بیت اللہ نظر نہیں آتا لیکن سلف کے اتباع میں دعائیں لے گئے تھے اب مکانات کی مغفرت کی دعائیں لے گئے پھر درود شریف پڑھے یوں ہی خدا اور رسول اور اپنے اور تمام مسلمانوں کے لئے دعائے فلاح دارین کرتا ہو اباب السلام کے پہنچے اور اس آستانہ پاک کو بوسہ دے کر داہنی پاؤں پہلے رکھ کر داخل ہو اور پڑھے۔

”بِسْمِ اللَّهِ الْحَمْدُ لِلَّهِ وَالسَّلَامُ عَلَى رَسُولِ اللَّهِ الْكَلَمُ صَلَّى عَلَى
سَيِّدِنَا مُحَمَّدٍ وَعَلَى أَلِ سَيِّدِنَا مُحَمَّدٍ وَأَزْوَاجِ سَيِّدِنَا مُحَمَّدٍ الْكَلَمُ
الْغَفِيرُ لِيْ دُنُوبِيْ وَالْفَتْحُ لِيْ أَبْوَابَ رَحْمَتِكَ“

اللہ کے نام سے اور سب خوبیاں اللہ کو اور رسول اللہ پر سلام! الہی درود بھیج
ہمارے آقا محمد صلی اللہ تعالیٰ علیہ وآلہ وسلم اور ان کی آل پر اور ان کی بیبوں پر، الہی
میرے گناہ بخشن دے اور میرے لئے اپنی رحمت کے دروازے کھول دے۔

یہ دعا خوب یاد رکھے جب کسی مسجد الحرام شریف خواہ کسی مسجد میں داخل ہوائی
طرح جائے اور یہ دعا پڑھے اور جب کسی مسجد سے باہر آئے پہلے بایاں پاؤں باہر
رکھے اور یہی دعا پڑھے مگر آخر میں ”رَحْمَتِكَ“ کی جگہ ”فَضْلِكَ“ کہے اور یہ لفظ اور
برھائے ”وَسَهَّلْ أَبْوَابَ رِزْقِكَ“ (اپنے رزق کے دروازوں میں آسانی فرمادی) اس
کی برکات دین و دنیا میں بے شمار ہیں۔

باب السلام میں دایاں پاؤں رکھتے وقت یہ دعا پڑھتے ہوئے داخل ہوں:

”أَعُوذُ بِاللَّهِ الْعَظِيمِ وَبِوْجَهِ الْكَرِيمِ وَسُلْطَانِيَةِ الْقَدِيمِ مِنَ الشَّيْطَنِ
الرَّجِيمِ، بِسْمِ اللَّهِ وَالصَّلَاةُ وَالسَّلَامُ عَلَيْكَ يَا رَسُولَ اللَّهِ، أَللَّهُمَّ اغْفِرْ لِي
جَمِيعَ ذَنْبِي وَافْتَحْ لِيْ أَبْوَابَ رَحْمَتِكَ، أَللَّهُمَّ أَنْتَ السَّلَامُ وَمِنْكَ
السَّلَامُ وَإِلَيْكَ يَرْجِعُ السَّلَامُ حِينَا رَبَّنَا بِالسَّلَامِ وَادْخِلْنَا دَارَ السَّلَامِ
تَبَارَكَتْ رَبَّنَا وَتَعَالَيْتَ يَا ذُو الْجَلَلِ وَالْأُكْرَامِ“

جب بیت اللہ پر نظر پڑے تو ہاتھاٹھا کریے دعا پڑھے:

”اللَّهُ أَكْبَرُ اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ لَا إِلَهَ إِلَّا
اللَّهُ اللَّهُ أَكْبَرُ-اللَّهُمَّ زُدْ بَيْتَكَ هَذَا تَشْرِيفًا وَتَعْظِيْمًا وَتَكْرِيْمًا وَمَهَابَةً وَزِدْ
مَنْ شَرَفَهُ وَعَظَمَهُ مِنْ حَجَّةَ أَوْ اعْتَمَرَهُ تَشْرِيفًا وَتَكْرِيْمًا وَتَعْظِيْمًا-اللَّهُمَّ
أَنْتَ السَّلَامُ وَمِنْكَ السَّلَامُ حِينَا رَبَّنَا بِالسَّلَامِ“

طواف

مسجد الحرام میں داخل ہوا اگر جماعت نماز فرض خواہ و تریاست موكدہ کے فوت
ہونے کا خوف نہ ہو تو سب کاموں سے پہلے طواف شروع کرے۔

اوپر والا نقشہ دیکھنے جو بات کہی جائے خوب ذہن میں آئیگی ان شاء اللہ تعالیٰ
مسجد الحرام ایک گول و سیع احاطہ ہے جس کے کنارے کنارے بکثرت دالاں اور آنے
جانے کے دروازے ہیں اور درمیان میں مطاف ہے۔

مطاف

مطاف ایک گول دائرة ہے جس میں سنگ مرمر بچا ہے اس کے درمیان میں
کعبہ معظمہ ہے بنی صلی اللہ تعالیٰ علیہ وسلم کے (ظاہری) زمانہ میں مسجد الحرام اسی قدر تھی،
اس کی حد پر باب السلام شرقی قدیم دروازہ واقع ہے، رکن مکان کا گوشہ جہاں اس کی دو
دیواریں ملتی ہیں جسے زاویہ کہتے ہیں۔ کعبہ معظمہ کے چار رکن ہیں۔

رکن اسود

جنوب مشرق کے گوشہ میں، اسی میں زمین سے اوپر سنگ اسود شریف نصب
ہے۔ (تفصیل گذر جکی ہے)

رکن عراقی

مشرق و شمال کے گوشہ میں، دروازہ کعبہ انہی دونوں رکنوں کے درمیانی شرقی

دیوار میں زمین سے بہت بلند ہے۔

ملتزم

اسی شرقی دیوار کا وہ نکڑا جو رکن اسود سے دروازہ کعبہ معظمه تک ہے۔ (تفصیل گذرچکی ہے)

رکن شامی

شمال مغرب کے گوشہ میں، میزاب رحمت، سونے کا پرنا لہ رکن شامی و عراقی کے درمیانی شمالی دیوار پر چھٹ میں نصب ہے۔

حطیم

یہ بھی اسی شمالی دیوار کی طرف ہے، یہ زمین کعبہ معظمه ہی کی تھی زمانہ جاہلیت میں جب قریش نے کعبہ از سرنو بنایا، کمی خرچ کے باعث اتنی زمین کعبہ معظمه سے باہر چھوڑ دی، اس کے اگر دا گرد ایک تو سی انداز کی چھوٹی سی دیوار کھینچ دی اور دونوں طرف آمد و رفت کا دروازہ ہے اور یہ مسلمانوں کی خوش نصیبی ہے اس میں داخل ہونا کعبہ معظمه ہی میں داخل ہونا ہے جو محمد اللہ تعالیٰ بے تکلف نصیب ہوتا ہے۔ (تفصیل گذرچکی ہے)

رکن یمانی

غروب و جنوب کے گوشہ میں مستجاب رکن عراق و یمانی کے درمیان غربی دیوار کا وہ نکڑا جو ملتزم کے مقابل ہے، مستجاب رکن یمانی اور رکن اسود کے درمیان میں جو دیوار جنوبی ہے یہاں ستر ہزار فرشتے دعا پر آمین کہنے کے لیے مقرر ہیں، فقیر نے اس کا نام مستجاب رکھا۔

مقام ابراہیم

دروازہ کعبہ کے سامنے ایک قبہ میں وہ پتھر ہے جس پر کھڑے ہو کر سیدنا ابراہیم خلیل اللہ علیہ الصلوٰۃ والسلام نے کعبہ بنایا تھا ان کے قدم مبارک کا اس پر نشان ۔ ہو گیا جواب تک موجود ہے اور جسے اللہ تعالیٰ نے ”ایتٰت بیتٰت“ اللہ تعالیٰ کی کھلی نشانیاں فرمایا۔ زمزم شریف کا قبہ اس سے جنوب کو مسجد شریف میں واقع ہے لیکن اب اسے زمین دوز (زمیں کے اندر) کر دیا گیا ہے۔ (تفصیل گذر چکی ہے)

۱۔ ہمارے نبی کریم صلی اللہ تعالیٰ علیہ وآلہ وسلم کے قدم پاک کے نشان میں بے قدرے بے ادب لوگ کلام کرتے ہیں۔ یہ مجھزہ ابراہیمی ہزاروں برس سے محفوظ ہے اس سے بھی انکار کر دیں۔

باب الصفا

مسجد شریف کے دروازوں میں سے ایک دروازہ ہے جس سے نکل کر سامنے کوہ صفا ہے صفا کعبہ معظمہ سے جنوب کو ایک پہاڑی تھی کہ زمین میں چھپ گئی ہے، اب وہاں قبلہ رخ ایک دالان بنادیا ہے اور چڑھنے کی سیر ہیاں۔ مرودہ دوسری پہاڑی صفا سے پورب کو تھی، یہاں بھی قبلہ رخ دالان بنادیا ہے اور سیر ہیاں۔ صفا سے مرودہ تک جو فاصلہ ہے (یہاں بازار تھے اب دالان ہے)۔ صفا سے چلتے ہوئے بائیں ہاتھ کو احاطہ مسجد الحرام ہے۔

میلین اخضرین

اس فاصلہ کے وسط میں دیوار حرم شریف میں دو بزرگ میل نصب ہیں، جیسے میل کے شروع میں پتھر لگا ہوتا ہے۔

مسعی

وہ فاصلہ کہ ان دونوں میلوں کے درمیان میں ہے، یہ سب صورتیں رسالہ میں بار

بار لکھ کر خوب ذہن نشین کر لیجئے کہ وہاں پہنچ کر پوچھنے کی حاجت نہ ہو، ناواقف آدمی نابینے کی طرح کام کرتا ہے اور جس نے سمجھ لیا وہ آنکھ والا ہے۔ اب اپنے رب عزوجل کا نام پاک لے کر طواف کیجئے۔

(طواف کا طریقہ رمل وغیرہ طریقہ عمرہ کے احکام بیان کیا جا چکا ہے)

تبیہات

(۱) قرآن یعنی جس نے حج قرآن کیا ہے اس کے بعد طواف قدوم کی نیت سے ایک طواف وسی اور بجالائے۔

(۲) حج قارن او مفرد جس نے حج افراد کیا تھا لیک کہتے ہوئے احرام کے ساتھ مکہ میں ٹھہریں، ان کی لبیک دسویں تاریخ رمی جمرہ کے وقت ختم ہوگی، جبھی احرام سے نکلیں گے جس کا ذکر ان شاء اللہ تعالیٰ آتا ہے، مگر ممتنع جس نے تمتع کیا تھا وہ اور معتمر یعنی صرف عمرہ کرنے والا شروع طواف کعبہ معظمہ سے مجر اسود شریف کا پہلا بوسہ لیتے ہی لبیک کہنا چھوڑ دیں اور طواف وسی مذکور کے بعد حلق کرائیں یعنی مرد سار اسر منڈا دیں یا تقصیر یعنی مرد و عورت بال کتر و ائم اور احرام سے باہر آئیں، پھر ممتنع چاہے تو آٹھویں ذی الحجه تک بغیر احرام رہے، مگر افضل یہ ہے کہ جلد حج کا احرام باندھ لے، اگر یہ خیال نہ ہو کہ دن زیادہ ہیں یہ قید دین نہ ٹھیک ہے۔

(۳) طواف قدوم میں اضطباع و رمل اور اس کے بعد صفا و مروہ میں سعی ضرور نہیں، مگر اب نہ کرے گا تو طواف الزیارت میں کہ حج کا طواف فرض ہے جس کا ذکر ان شاء اللہ آتا ہے، یہ سب کام کرنے ہوں گے اور اس وقت ہجوم بہت ہوتا ہے عجب نہیں کہ طواف میں رمل اور مسی میں دوڑ نانہ ہو سکے اور اس وقت ہو چکا تو طواف میں ان کی حاجت نہ ہو گی لہذا ہم نے ان کو مطلقاً داخلِ ترکیب کر دیا۔

(۴) مفرد وقارن تو حج کے رمل وسی سے طواف قدوم میں فارغ ہو لیے مگر ممتنع

نے جو طواف و سعی کیے وہ عمرہ کے تھے، حج کے رمل و سعی اس سے ادا نہ ہوئے اور اس پر طواف قدم ہے نہیں کہ قارن کی طرح اس میں یہ امور کر کے فراغت پالے، لہذا اگر وہ بھی پہلے سے فارغ ہو لینا چاہے تو جب حج کا احرام باندھے گا اس کے بعد ایک نفل طواف میں رمل و سعی کرے اب اسے طواف ازیارت میں ان کی حاجت نہ ہوگی۔

(۵) اب یہ سب حاجج (قارن، متسع، مفرد، کوئی ہو) کہ منی جانے کے لیے مکہ معظمه میں آٹھویں تاریخ کا انتظار کر رہے ہیں، ایام اقامت میں جس قدر ہو سکے صرف اطواف بے اضطراب و رمل و سعی کرتے رہیں، باہر والوں کے لئے یہ سب سے بہتر عبادت ہے اور ہرسات پھیروں پر مقام ابراہیم میں دور کعت پڑھیں۔

(۶) منی سے واپسی پر جب کبھی رات میں جتنی بار کعبہ معظمه پر نظر پڑے "لَا إِلَهَ إِلَّا اللَّهُ وَاللَّهُ أَكْبَرُ"، تین تین بار کہیں اور نبی صلی اللہ تعالیٰ علیہ وسلم پر درود بھیجیں، دعا کریں کہ یہ وقت قبول ہے۔

(۷) طواف اگر چہ نفل ہو اس میں یہ باتیں حرام ہیں۔ بے وضو طواف کرنا، کوئی عضوجوستر میں داخل ہے اس کا چہارم کھلا ہونا مثلاً ران یا آزاد عورت کا کان، بے مجبوری سواری پر یا کسی کی گود میں یا کندھوں پر طواف کرنا، بلاعذر بیٹھ کر سر کنایا گھٹنوں چلنا، کعبہ کو داہنے ہاتھ پر لے کر اٹا طواف کرنا، طواف میں حطیم کے اندر ہو کر گزرنا، سات پھیروں سے کم کرنا۔

یہ باتیں طواف میں مکروہ ہیں

فضول بات کرنا، بیچنا، خریدنا، حمد و نعمت و منقبت کے سوا کوئی شعر پڑھنا، ذکر یاد عا یا تلاوت یا کوئی کلام بلند آواز سے کرنا۔ ناپاک کپڑے میں طواف کرنا، رمل یا اضطراب یا بوسہ جھرا سود جہاں ان کا حکم ہے ترک کرنا، طواف کے پھیروں میں زیادہ فاصلہ دینا یعنی کچھ پھیرے کر لیے پھر دیر تک شہر گئے یا اور کسی کام میں لگ گئے، باقی پھیرے بعد کو کیسے مکروہ ضوجاتارہا تو کرائے یا جماعت قائم ہوئی اور اس نے نماز ابھی نہ پڑھی ہوتی

شریک ہو جائے باقی جہاں سے چھوڑا تھا آکر پورا کرے، یونہی پیشاب پاخانہ کی ضرورت ہو تو چلا جائے وضو کر کے باقی پورا کرے، ایک طواف کے بعد جب تک اس کی رکعتیں نہ پڑھ لیں دوسرا طواف شروع کر دینا مگر جبکہ کراہت نماز کا وقت ہو جیسے صح صادق سے طلوع آفتاب یا نماز عصر پڑھنے کے بعد سے غروب آفتاب تک کہ اس میں متعدد طواف بے فصل نماز جائز ہیں، وقت کراہت نکل جائے تو ہر طواف کے لیے دو رکعت ادا کرے، خطبہ امام کے وقت طواف کرنا، جماعت فرض کے وقت طواف کرنا، ہاں اگر خود پہلی جماعت میں پڑھ چکا تو باقی جماعتوں کے وقت طواف کرنے میں حرج نہیں اور نماز یوں کے سامنے سے گزر سکتا ہے کہ طواف بھی مثل نماز ہی ہے، طواف میں کچھ کھانا، پیشاب یا پاخانہ یا راتج کے تقاضے میں طواف کرنا۔

یہ باتیں طواف و سعی دونوں میں مباح ہیں

سلام کرنا، جواب دینا، حاجت کے لئے کلام کرنا، فتوی پوچھنا، فتوی دینا، پانی پینا، حمد و نعمت و منقبت کے اشعار آہستہ پڑھنا اور سعی میں کھانا کھا سکتا ہے۔

فائدہ

طواف کی طرح سعی بھی بلا ضرورت سوار ہو کر یا بیٹھ کرنا جائز و گناہ ہے۔

مکروہات سعی

بلایجہ (صفاء و مرودہ) اس کے پھیروں میں زیادہ فصل دینا مگر جماعت قائم ہوتا چلا جائے، یونہی شرکت جنازہ یا قضاۓ حاجت یا تجدید وضو کو اگر چہ سعی میں ضرور نہیں، خرید و فروخت، فضول کلام، صفائی مرودہ پر نہ پڑھنا، مرد کا مسمی میں بلا عذر دوڑنا، طواف کے بعد بہت تاخیر کر کے سعی کرنا، ستر عورت نہ ہونا، پریشان نظری یعنی اوہر ادھر فضول دیکھنا سعی میں بھی مکروہ ہے اور طواف میں اور زیادہ مکروہ۔

مسئلہ

بے وضو بھی سعی میں کوئی حرج نہیں، ہاں باوضو مستحب ہے۔

طواف و سعی کے سب مسائل مذکورہ میں عورتیں بھی شامل ہیں مگر اضطیاب، رمل، سعی میں دوڑنا ان کے لیے نہیں۔ نیز عورتیں رش میں بوسے مجر اسود یا مس رکن یمانی یا قرب کعبہ یا زمزم کے اندر نظر یا خود پانی بھرنے کی کوشش نہ کریں، ہاں البتہ اگر نامحرم سے ان کا بدن نہ چھوئے تو حرج نہیں ورنہ الگ تحلیل رہنا ان کے لیے سب سے بہتر ہے۔

منی کی روائی اور عرفہ کا وقوفسات ذوالحج

مسجد الحرام میں بعد ظہر امام خطبہ پڑھے گا سے سنیں۔

آٹھ ذوالحج

وم الترویہ کہ آٹھ تاریخ کا نام ہے جس نے احرام نہ باندھا ہو باندھ لے اور ایک نفلی طواف میں رمل و سعی کرے۔

اسی دن جب آفتاب نکل آئے منی کو چلیں اور ہو سکے تو منی، عرفات تک کا سفر پیدل کریں جب تک مکہ معظمہ واپس آئیں گے ہر قدم پر سات سونیکیاں لکھی جائیں گی، سو ہزار کالا کھ، سولا کھ کا کروڑ، سو کروڑ کا ارب، سوارب کا کھرب، یہ نیکیاں تجھینا اٹھتر کھرب چالیس ارب ہوتی ہیں اور اللہ کا فضل رسول اللہ صلی اللہ تعالیٰ علیہ وآلہ وسلم کے صدقہ میں اس امت پر بے شمار ہے سارے راستے میں لبیک و دعا اور درود و سلام کی کثرت کریں۔

جب منی نظر آئے تو یہ دعا پڑھیں:

اللَّهُمَّ هذِهِ مِنْيَ فَامْنُنْ عَلَىٰ بِمَا مَنَّتَ بِهِ عَلَىٰ أُولَائِكَ
اَللَّهُمَّ! يَمْنَى هُوَ تَوْبَةٌ لِّجُودِ اَحْسَانٍ كَرَجَوْتُكَ نَعْلَىٰ دُوْسَتُوكَ
آَنْهُوَيْسِ ذِوْلَحْ کی ظہر سے نویں کی صبح تک پانچ نمازیں مسجد خیف میں پڑھیں۔
اگر بہت زیادہ رش ہے تو اپنے خیمہ میں نماز باجماعت اہتمام کریں۔

نویں ذوالحج

آج کل بعض مطوفوں (مسلمین) نے یہ طریقہ اختیار کر رکھا ہے کہ آٹھویں کو منی نہیں شہرتے سید ہے عرفات پہنچتے ہیں، ان کی نہ مانیں اور اس سمت مبارکہ کو ہرگز نہ چھوڑیں، قافلہ کے اصرار سے ان کو بھی مجبور ہونا پڑے گا۔ ہو سکے تو اپنی قیام گاہ مسجد خیف کے قرب میں اختیار کریں۔

فائدہ

شب عرفہ یعنی نویں رات منی میں ذکر و عبادت سے جاگ کر صبح آرام کریں۔ آرام کے بہت دن پڑے ہیں اور نہ ہو تو کم از کم عشاء و فجر تو جماعت سے تکبیر اولی سے پڑھیں کہ شب بیداری کا ثواب ملے گا اور باوضوسوئیں کہ روح عرش تک بلند ہوگی۔ (وضو کے فضائل فقیر عرض کر چکا ہے)

نویں ذوالحج کی نماز فجر

مستحب وقت میں نماز پڑھ کر لبیک و ذکر و درود میں مشغول رہیں یہاں تک کہ سورج کوہ شہیر پر چکے، اب عرفات کو چلیں، دل کو خیال غیر سے پاک کرنے میں کوشش کریں کہ آج وہ دن ہے کہ اللہ تعالیٰ بعض خوش نصیب کا حج قبول فرمائے گا اور بعض ان کے صدقے بخشے جائیں گے۔ بد بخت ہے جو آج محروم ہے۔ وسو سے آئیں تو ان سے لڑائی کریں یوں بھی دشمن کا مطلب حاصل ہے وہ تو یہ چاہتا ہے کہ تم اور خیال میں لگ جاؤ، لڑائی جھکڑے میں سب بر باد ہو جائے بلکہ ان کی طرف دھیان ہی نہ کریں، یہ سمجھ

لیں کہ کوئی اور وجود ہے جو ایسے خیالات لارہا ہے مجھے اپنے رب سے کام ہے یوں ان شاء اللہ تعالیٰ وہ مرد و دُونا کام واپس جائے گا۔

آج نویں ذوالحج کو جب روانگی ہوتی مسجد خیف کے متصل جبل رحمت سے عرفات کی طرف جائیں۔ راستے بھرڑ کر درود میں بس رکریں، بے ضرورت کچھ بات نہ کریں، لبیک کی بار بار کثرت کرتے جائیں۔

عرفات میں قیام

(☆) جب نگاہ جبل رحمت پر پڑے ان امور میں اور زیادہ کوشش کریں کہ ان شاء اللہ تعالیٰ وقت قبول ہے۔

(☆) عرفات میں اس کوہ مبارک کے پاس یا جہاں جگہ ملے شارع عام یعنی سڑکوں سے نجک کراتیں، جبل رحمت پر چڑھنا جیسا کہ عوام کرتے ہیں فضول ہے۔

(☆) آج کے ہجوم میں کہ لاکھوں انسان، ہزاروں ڈیرے خیمے ہوتے ہیں، اپنے خیمے سے جا کر واپسی میں اس کا ملنا دشوار ہوتا ہے اس لیے پہچان کا نشان قائم کریں کہ دور سے نظر آئے۔ مستورات ساتھ ہوں تو ان کے برقدہ پر کوئی خاص کپڑا علامت چمکتے رنگ کا لگا دیں کہ دور سے دیکھ کر پہچان کر سکیں اور دل میں تشویش نہ رہے بلکہ قافلہ کی صورت بنالیں اور قافلہ کا خاص جھنڈا ایک آدمی کے پرد کر دیں تاکہ تمام قافلہ والے اسی جھنڈے کو دیکھ کر چلیں۔

(☆) دوپہر تک زیادہ وقت اللہ رب العزت کے حضور زاری اور با خلاص نیت حسب استطاعت صدقہ و خیرات و ذکر ولیک درود و دعا و استغفار و کلمہ شریف درود شریف میں مشغول رہیں۔

وقوف عرفات کے افعال

عرفات میں وقوف ہی حج ہے فلہذ اس کے وقوف کی ہدایات پر عمل کرنے میں

کوتاہی نہ ہو۔

☆ دوپھر سے پہلے کھانے پینے وغیرہ ضروریات سے فارغ ہو لیں کہ دل کسی طرف لگانہ رہے، آج کے دن کھانا نہ کھائیں تو بہتر ہے ورنہ بہت تھوڑا تاکہ ضعف نہ ہو، یونہی پیٹ بھر کر کھانا سخت زہر اور غفلت وستی کا باعث ہے، تین روٹی کی بھوک والا ایک ہی کھائے۔ نبی کریم صلی اللہ تعالیٰ علیہ وسلم نے تو ہمیشہ کے لیے یہی حکم فرمایا ہے اور جب آپ دنیا سے تشریف لے گئے اور جو کی روٹی کبھی پیٹ بھر کرنہ کھائی حالانکہ اللہ تعالیٰ نے اپنے فضل و کرم سے آپ کو سارے جہانوں کا مالک و مختار بنایا۔

☆ جب دوپھر قریب آئے غسل کریں کہ سنتِ موکدہ ہے۔ غسل نہ ہو سکے تو صرف وضو کافی ہے۔

☆ دوپھر ڈھلتے ہی بلکہ اس سے پہلے مسجد نمرہ جامیں سنتیں پڑھ کر خطبہ سن کر باجماعت ظہر پڑھیں، درمیان میں سلام و قیام تو کیا معنی سنتیں بھی نہ پڑھیں اور بعد عصر بھی نفل نہیں، یہ ظہر و عصر ملا کر پڑھنا جبھی جائز ہے کہ نماز یا تو سلطان خود پڑھائے یا وہ جو حج میں اس کا نائب ہو کر آتا ہے، جس نے ظہرا کیلے یا اپنی خاص جماعت سے پڑھی اسے وقت سے پہلے عصر پڑھنا جائز نہ ہو گا اور جس حکمت کے لیے شرع نے یہاں ظہر کے ساتھ عصر ملانے کا حکم فرمایا ہے یعنی غروب آفتاب تک دعا کے لیے وقت خالی ملتا ہے وہ جاتی رہے گی لیکن آج کل مجبوری اور شرعی عذر ہے۔ اسی لئے بجائے امام کے پیچھے نماز پڑھنے کے اپنے خیسہ میں تھا یا جماعت کرائے تو دونوں نمازوں میں اپنے وقت پر پڑھے۔

انتباہ

حج و زیارت گندب خضراء تک جملہ مقامات پر نجدی امام ہیں۔ قطع نظر ان کے عقائد وہ حبیلی مذہب کی پیروی کا اظہار کرتے ہیں اسی لئے عرفات میں ان کے پیچھے نماز نہ ہو گی کیونکہ وہاں مقیم امام نماز پڑھتا ہے اور قصر کرتا ہے۔ ایسی صورت میں خفیوں کو اس

کی اقتداء کرنی جائز نہیں اور یہاں ظہر و عصر کو جمع کرنے میں چند شرائط ہیں۔

(۱) عرفات (۲) نویں ذوالحجہ (۳) امام یا نائب امام (۴) دونوں نمازوں کا احرام ہونا (۵) ظہر کا عصر پر مقدم ہونا۔

اگر ان میں سے کوئی شرط نہ پائی گئی تو دونوں نمازوں کا جمع کرنا جائز نہ ہو گا اگر کسی وجہ سے مسجد میں نہ جاسکے تو اپنی قیام گاہ پر (خیمہ میں) ظہر و عصر اپنے اپنے وقت پر جماعت کے ساتھ ادا کریں اور جمع نہ کریں ایسی صورت میں عصر کی نماز کو وقت سے پہلے پڑھنا جائز نہ ہو گا۔ نماز سے فارغ ہو کر اپنی قیام گاہ پر جائیں وہاں جبل رحمت کے قریب امام خطبہ پڑھے گا اس کو خشوع و خضوع، عاجزی اور انکساری کے ساتھ قبلہ رخ کھڑے ہو کر اور مسکین و محتاج کی طرح ہاتھ پھیلا کر خوب دعائیں اور ”سبحان اللہ والحمد لله ولا اللہ الا اللہ“ بار بار پڑھتے رہیں اور جو دعائیں بھی یاد ہوں شام تک پڑھتے رہیں کہ ایسا مبارک وقت اور ایسا مبارک دن بار بار نصیب نہیں ہوتا۔ جس نے اس دن کو بھی اگر غفلت اور لا پرواہی سے فضول کاموں اور فضول باتوں میں گزار دیا تو بڑے خسارے میں رہا بلکہ دل و دماغ اور تمام اعضاء کو حق تعالیٰ کی طرف متوجہ رکھیں۔ اس کی عظمت شان اور کبریائی اور جلال کو سوچنے اور اپنے گناہ اور سیاہ کاریوں کو یاد کر کے خوب پھوٹ پھوٹ کر روئیں اور توبہ واستغفار کثرت سے کریں گررونانہ آئے تو رونے کی صورت بنالیں اور اپنی سنگ دلی اور غفلت پر افسوس اور ندامت کرتا رہیں غرض اس مبارک وقت کو درود واستغفار اور تیراکلمہ (اگر یاد ہو تو) پڑھتے ہوئے گزاریں، اپنے اور اپنے اعزاء اصحاب کے لئے دعائے مغفرت مانگیں اور درمیان میں تھوڑے تحوزے و قفة کے بعد تلبیہ بھی پڑھتا رہیں۔ فقیر کے نزدیک آج کے دن درود شریف بہتر عمل ہے۔

(خبردار)..... بعض احقوں کو دیکھا ہے کہ وہ کھانے پینے سگرٹ لوشی چائے پینے میں مصروف ہیں خبردار ایسا نہ کریں۔ انہیں اتنا بھی خیال نہیں آتا کہ اتنا پر کٹھن سفر کیا اور

زیر کشیر خرچ کیا اور ملک و مال اور آل واولاد اور گھر بار اور کار و بار چھوڑا تو کس لئے، کیا یہی کھانا پینا اور کپ شب اور حقہ نوشی وغیرہ پھر میسر نہیں آئے گا۔

بہر حال آج ۹ ذوالحج میں عرفات کے میدان میں وقوف ٹھہر نے کا نام حج ہے اور حج کا پہلا فرض ہے اور اس کا وقت آج ۹ ذوالحج کے زوال کے بعد سے لے کر ۰۰۰۰ اذوالحج کی طلوع فجر تک ہے۔ اندر میں وقت تھوڑی دیر کے لئے بھی صحیح ہو جائے گا اور نہ حج نہ ہو گا۔

ایسے ہی اگر عرفات کے میدان کے علاوہ کسی دوسری جگہ ٹھہر گیا تو بھی حج نہ ہو گا اور میدان عرفات کے لئے حکومت نے علامات و نشانات لگوادیے ہیں لیکن افسوس کہ آج کل مطونین (معلمین) حدود عرفات سے باہر خیمه جات لگوادیتے ہیں اور وہیں پر حجاج کو بٹھائے رکھتے ہیں اور پھر انہیں وقوف عرفات یعنی اس مجمع سے روکتے ہیں جہاں تمام لوگ اکٹھے ہو کر دعا میں مانگ رہے ہوتے ہیں بلکہ انہیں طرح طرح کے ڈر ناتے ہیں۔ حجاج کو چاہیے ان کی ایک نہ سینیں کیونکہ یہ خاص نزولی رحمت عام کی جگہ ہے۔ ہاں عورت اور کمزور مرد یہیں سے کھڑے ہو کر دعا میں شامل ہوں۔ بطن (بطن عرنہ عرفات میں ایک نالہ ہے جس پر حکومت نے علامات قائم کئے ہیں۔ اس نالہ میں ہر گز نہ ٹھہریں ورنہ حج نہ ہو گا)۔ عرنہ کے سوا سارا میدان موقف ہے اور یہ بھی تصور کریں کہ ہم اس مجمع میں حاضر ہیں۔ اس مجمع سے اپنے آپ کو الگ نہ سمجھیں اس مجمع میں یقیناً بکثرت اولیاء عظام اور انبیاء کرام حضرت الیاس و خضر علیہم الصلوٰۃ والسلام موجود ہیں۔ تصور کریں کہ انوار و برکات جو اس مجمع میں ان پر اتر رہے ہیں ان کا صدقہ ہم بھکاریوں کو بھی پہنچتا ہے۔ یوں الگ ہو کر بھی شامل رہیں گے اور جس سے ہو سکے تو وہاں کی حاضری چھوڑنے کی چیز نہیں۔

عرفات میں ٹھہر نے کا طریقہ

☆ افضل یہ ہے کہ جبل رحمت کے قریب جہاں سیاہ پتھر کا فرش ہے رو بقبلہ کھڑا

ہوں (وہاں ذکر دعا کے لیے کھڑا ہونا) جبکہ ان فضائل کے حصول میں وقت یا کسی کی اذیت نہ ہو ورنہ جہاں اور جس طرح ہو سکے وقوف اکریں۔ نماز امام کی داہنی جانب اور بائیں رو برو سے افضل ہے، یہ وقوف ہی حج کی جان اور اس کا بذریعہ کرن ہے۔

پھر بعض جاہل یہ حرکت کرتے ہیں کہ پہاڑ پر چڑھ جاتے ہیں اور وہاں کھڑے رومال ہلاتے رہتے ہیں اس سے بچیں اور ان کی طرف بھی برا خیال نہ کرو، یہ وقت اور وہیں کے عیب دیکھنے کا نہیں اپنے عیبوں پر شرمساری اور گریہ وزاری کا ہے۔

☆ عرضیکہ کوئی کہیں ہو سب ہمہ تن صدق دل سے اپنے کریم مہربان رب کی طرف متوجہ ہو جائیں اور میدان قیامت میں حساب اعمال کے لیے اس کے حضور حاضری کا تصور کریں، نہایت خشوع و خضوع کے ساتھ لرزتے، کانپتے، ڈرتے، امید کرتے، آنکھیں بند کیے، گردن جھکائے، دستِ دعا آسمان کی طرف سر سے اوپنج پھیلائیں، یہاں پر دعا کے لئے ہاتھ اٹھانا سنت ہے، جب تھک جائے ہاتھ چھوڑ کر دعا مانگ سکتا ہے۔ تکبیر، تہلیل، تسبیح، لیپک، حمد، ذکر، دعا، توبہ، استغفار میں ڈوب جائیں، کوشش کریں کہ ایک قطرہ آنسوؤں کا پلکے کہ دلیل اجابت و سعادت ہے ورنہ رونے کا سامنہ بنائیں کہ اچھوں کی صورت بھی اچھی، دوران دعا و ذکر میں لیک کی بار بار تکرار کریں۔ آج کے دن کی دعا نیں بہت مقبول ہیں، اور سب سے بہتر یہ ہے کہ سارا وقت درود پاک، ذکر، تلاوت قرآن میں گزاریں کہ بوعده حدیث دعا والوں سے زیادہ پاؤ گے، نبی صلی اللہ تعالیٰ علیہ وسلم کا دامن پکڑیں، سرکار غوث اعظم رضی اللہ تعالیٰ عنہ کا وسلیلہ پیش کر کے، اپنے گناہ اور اس کی قہاری یاد کر کے بیدکی طرح لرزیں اور یقین جانیں کہ اس کی مار سے اسی کے پاس پناہ ہے۔ اس سے بھاگ کر کہیں جانہیں سکتے، اس کے در کے سوا کہیں ٹھکانا نہیں، لہذا ان شفیعوں کا دامن لیے اس کے عذاب سے اسی کی پناہ مانگیں اور اسی حالت میں رہیں کہ کبھی اس کے غصب کی یاد سے دل کا نپ جاتا ہے اور کبھی اس کی رحمت کی امید سے مر جھا یادل نہال ہوا جاتا ہے اور یونہی تضرع

وزاری میں رہیں یہاں تک کہ آفتاب ڈوب جائے اور رات کا لطیف جز آجائے اس سے پہلے کوچ منع ہے، بعض جلد بازی سے چل دیتے ہیں، بعض کو معلمین مجبور کرتے ہیں، ہرگز ان کا ساتھ نہ دیں۔ غروب تک ظہرنے کی ضرورت نہ ہوتی تو عصر ظہر سے ملا کر پڑھنے کا حکم کیوں ہوتا اور کیا معلوم کہ رحمت الہی کس وقت توجہ فرمائے، اگر تمہارے چلنے کے بعد نازل ہوئی تو معاذ اللہ کیسا خسارہ ہے، اور اگر غروب سے پہلے حدود عرفات سے نکل گئے جب تو پورا جرم ہے اور جز ماہنہ میں قربانی دینی آئے گی، بعض (مطوف) معلمین کے کاندرے یہاں یوں ڈراتے ہیں کہ رات میں خطرہ ہے یہ دو ایک کے لیے ٹھیک ہے اور جب قافلہ کا قافلہ ظہرے گا تو ان شاء اللہ پکھا ندیشہ نہیں۔

☆ ایک ادب واجب الحفظ اس دن کا یہ ہے کہ اللہ تعالیٰ کے سچے وعدوں پر بھروسہ کر کے یقین کرے کہ آج میں گناہوں سے ایسا پاک صاف ہو گیا جیسا جس دن ماں کے پیٹ سے پیدا ہوا تھا، اب کوشش کریں کہ آئندہ گناہ نہ ہوں اور جو داعی اللہ تعالیٰ نے اپنی رحمت سے میری پیشانی سے دھویا ہے پھر نہ لگے۔

مکروہات و قوف عرفات

☆ غروب آفتاب سے پہلے وقوف چھوڑ کر روانگی جب کہ غروب تک حدود عرفات سے باہر نہ ہو جائے ورنہ حرام ہے۔

☆ نماز ظہر و عصر ملانے کے بعد موقف کو جانے میں دری

☆ اس وقت سے غروب تک کھانے پینے و دیگر کسی کام میں مشغول ہونا۔

☆ دنیوی بات کرنا۔

☆ غروب پر یقین ہو جانے کے بعد روانگی میں تاخیر کرنا۔

☆ مغرب یا عشاء عرفات میں پڑھنا۔

تسبیح

موقوف میں چھتری لگانے یا کسی طرح سایہ چاہنے سے حتی المقدور احتساب کریں ہاں مجبوری ہو تو پھر کوئی حرج نہیں۔ یہاں کی چند مخصوص دعائیں ہیں جنہیں فقیر نے رسالہ ”حج اور زیارتِ گنبد خضراء کی دعائیں و آداب“ میں ذکر کی ہیں۔ ویسے عربی کے علاوہ ہر بولی میں جس طرح چاہے دعا مانگ سکتے ہیں۔

عرفات سے مزدلفہ کو روانگی

جب غروب آفتاب کا یقین ہو جائے فوراً مزدلفہ کو چلیں اور امام کے ساتھ جانا افضل ہے مگر وہ دیر کرے تو اس کا انتظار نہ کریں۔ راستے بھرڑ کر، درود و عالیک وزاری و بکا میں مصروف رہیں۔ وہاں چلیں جہاں گنجائش پائیں اور اپنی یاد و سروں کی تکلیف کا احتمال نہ ہو۔ جب مزدلفہ نظر آئے بشرط قدرت پیدل چلنا بہتر ہے۔ مزدلفہ عرفات کے میدان سے مغرب کی طرف تین میل اور منی سے مشرق کی طرف تین میل پر ہے اور اس کے اندر داخل ہونے سے پہلے غسل کر کے داخل ہونا افضل ہے اگر موقعہ نہ ملے تو کوئی حرج نہیں۔ مزدلفہ میں حتی الامکان جبل قزح کے پاس راستے سے فتح کر اتریں ورنہ جہاں جگہ ملے۔

دو سویں ذوالحج کی شب

غالباً وہاں پہنچتے چہنچتے شفق ڈوب جائے گی، مغرب کا وقت نکل جائے گا، اسیاں اتارنے سے پہلے امام کے ساتھ مغرب وعشاء پڑھیں اور اگر وقت باقی رہے جب بھی ابھی مغرب ہرگز نہ پڑھیں نہ عرفات میں پڑھیں نہ راستے میں کہ اس دن یہاں نماز مغرب وقت مغرب میں پڑھنا گناہ ہے اگر پڑھ لی تو عشاء کے وقت پھر پڑھنی ہوگی۔ یہاں پہنچ کر مغرب وعشاء میں پہ نیت ادا نہ کہ بہ نیت قضاۓ حتی الامکان جماعت کے ساتھ پڑھیں، نماز مغرب کا سلام پھیرتے ہی معا عشاء کی جماعت ہوگی، عشاء کے

فرض پڑھیں، اس کے بعد مغرب و عشا کی سنتیں اور وتر پڑھیں آپ کے قافلہ میں اگر صحیح الحقیدہ سنی امام ہو تو جماعت کے ساتھ نماز ادا کریں نہ مل سکتے تو تنہا پڑھیں۔

باقی رات ذکر لیک و درود و دعائیں گزاریں کہ یہ بہت افضل جگہ ہے اور بہت افضل رات ہے زندگی ہو تو اور سونے کو بہت سی راتیں ملیں گی اور یہاں یہ رات خدا جانے دوبارہ کے ملے اور نہ ہو سکے تو خیر باوضوسو جائیں کہ فضول باتوں سے سونا بہتر ہے اور اتنے پہلے اٹھ کر صحیح چمکنے سے پہلے ضروریات و طہارت سے فارغ ہو لیں، آج نماز فجر بہت اندر ہیرے میں پڑھی جائے گی، کوشش کریں کہ جماعت امام بلکہ پہلی تکبیر فوت نہ ہو کہ عشاء و صبح جماعت سے پڑھنے والا پوری شب بیداری کا ثواب پاتا ہے۔

دسویں ذوالحج کادن

حامی صاحبان تیار ہو جائیں۔ اب دربارِ اعظم کی دوسری حاضری کا وقت آیا۔ کرم کے دروازے کھولے گئے ہیں کل عرفات میں حقوق اللہ معاف، یہاں حقوق العباد معاف فرمانے کا وعدہ ہے۔ آج عید الاضحی کادن ہے کیونکہ اس میں حج کے بہت سے فرائض و واجبات ادا کرنے ہیں اسی لئے حاجیوں کو عید معاف ہے۔ مشعر الحرام میں یعنی خاص پہاڑی پر اور جگہ نہ ملے تو اس کے دامن میں اور نہ ہو سکے تو وادی محسر کے سوا جہاں مکنخاش پائیں وقوف کریں اور تمام باتیں جو وقوف عرفات میں ذکر کی گئیں ملحوظ رکھیں۔ جب طلوع آفتاب میں دور کعت پڑھنے کا وقت رہ جائے قافلے کے ساتھ منی کو چلیں اور یہاں سے سات چھوٹی چھوٹی کنکریاں بڑے چنے یا کھجور کی گٹھلی کے برابر پاک جگہ سے اٹھا کر تین بار دھوکر اپنے ساتھ لے جائیں، خبردار کسی پتھر کو توڑ کر کنکریاں نہ بناویں۔ اگر کسی اور جگہ سے کنکریاں اٹھائی تو جائز ہے لیکن جمرات کے پاس سے کنکریاں نہ اٹھائے اس لئے کہ یہ مردود ہے۔ حدیث شریف میں آیا ہے کہ جس کا حج قبول ہوتا ہے اس کی کنکریاں اٹھائی جاتی ہیں اور جو کنکریاں جمرہ کے پاس پڑی رہ جاتی ہیں وہ غیر مقبول حج کی ہوگی ہیں اگر کوئی ان کو اٹھا کر ری کرے تو باکراہت جائز

ہے۔ جب وادیِ محرر ۱ پہنچیں بہت تیزی کے ساتھ چل کر نکل جائیں، کسی کو ایذا نہ دیں یہ منی مزدلفہ کے پیچے ایک نالہ ہے۔ دونوں کی حدود سے خارج مزدلفہ سے منی کو جاتے ہوئے باعیں ہاتھ کو جو پہاڑ آتا ہے اس کی چوٹی سے شروع ہو کر ۳۵۲ ہاتھ تک یہاں اصحابِ الفیل آ کر تھہرے اور ان پر عذابِ ابانتیل اتنا تھا۔ اس سے جلد گزرنا اور عذابِ الہی سے پناہ مانگنا چاہیے۔ آج کل حکومت نے اس کے شروع میں تختہ لگادیا ہے۔

۱ جراتِ کنکریاں مارنے کی جگہ کہتے ہیں جنہیں عرف میں شیطان کہا جاتا ہے۔

۲ وادیِ محرر مزدلفہ اور منی کے درمیان ہے جس کا طول پانچ سو پینتالیس گز ہے اس جگہ اصحابِ الفیل نے قیام کیا تھا اس لئے یہاں تھہرنا منع ہے۔

فائدہ

منی اور مکہ مکرمہ کے درمیان میں تین چھوٹے چھوٹے ستون بنے ہوئے ہیں انہیں جرات کہتے ہیں پہلا جو منی سے قریب ہے جرہ اوی کہلاتا ہے اور نیچ کا جرہ وسطی اور آخر کا مکہ معظمه کے قریب ہے جرہ العقبہ ان کے بالمقابل تختہ لگتے ہوئے ہیں ان پر براشیطان، درمیانہ شیطان اور چھوٹا شیطان لکھا ہوا ہے۔

☆ راستے بھر ذکر و دعا و درود و بکثرت لبیک میں مشغول رہیں اور اس عرصہ میں

یہ دعا کرتے جائیں:

اللَّهُمَّ لَا تَقْتُلْنَا بِغَضْبِكَ وَلَا تُهْلِكْنَا بِعَدَابِكَ وَعَافِنَا قَبْلَ ذَلِكَ
اللہی! اپنے غصب سے ہمیں قتل نہ کرو اور اپنے عذاب سے ہمیں ہلاک نہ کرو اور اس سے پہلے ہمیں عافیت دے۔

منی کی حاضری

جب منی نظر آئے وہی دعا پڑھیں جو کہ مکہ سے آتے منی کو دیکھ کر پڑھی تھی۔ ۱۰

ذوالحجہ کو منی میں پہنچ کر جمۃ عقبہ اکی رمی کریں۔ رمی کا طریقہ یہ ہے کہ جمڑہ کے سامنے نشیب میں کم از کم پانچ گز کے فاصلہ پر اس طرح کھڑا ہو کہ منی دامنی جانب ہو اور کعبہ بائیں جانب پھر داہنے ہاتھ کے انگوٹھے کے ناخن پر رکھ کر شہادت کی انگلی سے سات کنکریاں یکے بعد دیگرے پے در پے اللہ اکبر کہہ کر جمڑہ پر ماریں۔ اگر یہ دشوار ہو تو انگوٹھے اور شہادت کی انگلی سے پکڑ کر ماریں اور ہر کنکری پھینکتے وقت یہ دعا پڑھنی افضل ہے۔ (اگر زبانی یاد ہو)

بِسْمِ اللَّهِ الرَّحْمَنِ الرَّحِيمِ
حَجَّاً مَبُرُورًا وَسَعِيًّا مَشْكُورًا وَذَنْبًا مَغْفُورًا

اور کنکریاں پھینکتے وقت ہاتھ اتنا بلند ہو کر بغل نظر آئے اور ضروری ہے کہ کنکریاں جمڑہ پر لگیں یا اس کے آس پاس تین گز تک گرے ورنہ اس کے بد لے دوسری کنکری پھینکنا پڑے گی اس رمی کے بعد تلبیہ پڑھنا موقوف کر دے۔ اس رمی کا وقت دسویں کی صبح صادق سے گیارہویں کی صبح صادق تک ہے مگر طلوع آفتاب سے زوال تک منسون وقت ہے اور زوال سے غروب آفتاب تک مباح وقت ہے اور غروب آفتاب سے صبح صادق تک مکروہ اور معذور اور عورتوں کے بلا کراہت جائز ہے۔ اگر کسی نے گیارہویں کی طلوع فجر تک رمی نہ کی تو دم دینا واجب ہے۔ حلق رمی سے پہلے جائز ہیں۔ ۱۔ یہ جمڑہ منی کے ختم پر مکرمہ کی طرف واقع ہے۔

حج کے احرام سے حلال ہونا اور قربانی کے احکام

جمڑہ عقبہ کی رمی سے فارغ ہو کر اب قربانی میں مشغول ہوں، یہ وہ قربانی وہ نہیں جو عید الحنیفی میں ہوتی ہے کیونکہ وہ تو مسافر پڑیں ہے مقیم مالدار پر واجب ہے اگرچہ حج میں ہو بلکہ یہ حج کا شکرانہ ہے۔ قارن و متنع پر واجب اگرچہ فقیر بھی ہو۔ اور مفرد کے لیے مستحب اگرچہ غنی ہو، جانور کی عمر و اعضاء میں وہی شرطیں ہیں جو عید الحنیفی کی قربانی میں ہیں۔

فائدہ

محتاجِ محض جس کی ملک میں نہ قربانی کے لاٹ کوئی جانور ہونہ اتنا نقدیا اس باب کے اسے پنج کر لے سکے وہ اگر قران یا تمتع کی نیت کرے گا تو اس پر قربانی کے بد لے دس روزے واجب ہوں گے تین تو ج کے مہینوں میں یعنی یکم شوال سے نویں ذی الحجه تک احرام باندھنے کے بعد اس درمیان جب چاہے رکھ لے مسلسل رکھے خواہ جدا جدا اور بہتر ہے کہ ۷، ۸، ۹ کو ہوں اور باقی سات تیر ہویں کے بعد جب چاہے رکھے اور بہتر یہ ہے کہ گھر پہنچ کر رکھے۔

☆ حج کی قربانی کے جانور کو ذبح کرنا آتا ہو تو آپ ذبح کریں کہ سنت ہے ورنہ بوقت ذبح حاضر ہیں۔

خبردار۔ بک میں قربانی کی رقم کی کثوتی کا کوئی اعتبار نہیں خود قربانی کا اہتمام کریں اگر قافلہ ہو تو معتمد حضرات کو قربانی کی ذمہ داری پرداز کریں۔

☆ قربانی کے جانور کو رو بقبلہ لٹا کر اپنا چہرہ بھی قبلہ کی طرف کریں اور تکبیر کہتے ہوئے نہایت تیز چھری سے بہت جلد اتنی پھیریں کہ چاروں رُگیں کٹ جائیں، زیادہ ہاتھ نہ بڑھائیں کہ بے سبب کی تکلیف ہے۔

☆ بہتر یہ ہے کہ وقت ذبح قربانی والے جانور کے دونوں ہاتھ اور ایک پاؤں باندھ لیں، ذبح کر کے کھول دیں۔

☆ اونٹ ہو تو اسے کھڑا کر کے سینہ میں گلے کے انہتا پر تکبیر کہہ کر نیزہ ماریں کہ سنت یونہی ہے اور اس کا ذبح کرنا مکروہ۔ مگر حلال ذبح سے بھی ہو جائے گا اور گلے پر ایک جگہ سے ذبح کریں۔ جاہلوں میں جو مشہور ہے کہ اونٹ تین جگہ سے ذبح ہوتا ہے غلط و خلاف سنت اور مفت کی اذیت اور مکروہ ہے۔

☆ کسی ذبیحہ کو جب تک سرد نہ ہو کھال نہ اتاریں، اعضاء نہ کاٹیں کہ ایڈا ہے۔

☆ یہ قربانی کر کے اپنے اور تمام مسلمانوں کے حج و قربانی قبول ہو جانے کی دعا

کریں۔

☆ قربانی کے بعد رخ قبلہ کی طرف کر کے مرد حلق کریں یعنی سارا نسمنڈا میں کافضل ہے یا بالکتر وادیں کہ رخصت ہے اور عورتوں کو حلق حرام ہے ایک پور برابر بال کتر وادیں۔

☆ حلق ہو یا تقصیر ہنی طرف سے ابتداء کریں اور اس وقت "اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ لَوْلَاهُ أَكْبَرُ وَلَوْلَاهُ الْحَمْدُ لَهُ" بعد فراغت بھی کہیں، اہل اسلام کی بخشش کے لئے دعائیں۔

☆ بال دفن کریں اور ہمیشہ بدن سے جو چیز بال، ناخن، کھال جدا ہو تو دفن کرنا بہتر ہے۔

☆ اب عورت سے صحبت کرنے، شہوت سے ہاتھ لگانے، گلنے لگانے، بوسہ لینے، دیکھنے کے سوا جو کچھ احرام نے حرام کیا تھا سب حلال ہو گیا۔ ہاں یہ امور اور جماع طواف زیارت سے فارغ ہونے کے بعد حلال ہو گا۔

طواف زیارت

ذبح اور حلق کے بعد ظہر سے پہلے منی سے آج ہی دسویں ذوالحج کو مکہ مکرمہ میں آئیں اور طواف زیارت کریں۔ یہ طواف اسی دسویں کے دن کرنا افضل ہے۔ یہ حج کا آخری رکن ہے جو کسی حالت میں ساقط نہیں ہوتا۔ طواف زیارت میں نیت کرنا فرض ہے اور چار شوط (چکر) فرض ہیں اور باقی تین شوط (چکر) پورے کرنا واجب ہے۔ اگر پہلے طواف قدوم کے ساتھ سی کر چکا ہو تو اب بغیر رمل اور اخطباع کے طواف زیارت کرے اگر سعی نہیں کی تھی تو اب اس طواف میں پہلے تین شوط (چکر) میں رمل کرے اور پھر سعی کرے۔ اس طواف میں اخطباع نہیں اس لئے کہ اب احرام انہد کر سلے ہوئے کپڑے پہن لیں۔ قارن و مفرد طواف و قدوم میں اور متنع بعد احرام حج کسی طواف نفل میں حج کی رمل و سعی دونوں خواہ صرف سعی کر چکے ہوں تو اس طواف رمل و سعی دونوں اس

طواف فرض میں کریں۔ کمزور اور عورتیں اگر بھیڑ کے سبب دسویں کونہ جائیں تو اس کے بعد گیارہویں کو افضل ہے اور اس دن یہ فائدہ ہے کہ مطاف خالی ملتا ہے رش کم ہوتا ہے بعض اوقات تو عورتوں کو بھی اطمینان سے ہر پھرے میں جھرا سود کا بوسہ ملتا ہے۔ اس کا افضل وقت دسویں کا دن ہے اگر اس دن نہیں کر سکا تو گیارہویں تاریخ کو جائے۔ جو گیارہویں کونہ جائے بارہویں کو جائے اس کے بعد بلاعذر تا خیر گناہ ہے جرمانے میں قربانی کرنے پڑے گی ہاں مثلاً عورت کو حیض و نفاس آگیا تو وہ ان کے ختم کے بعد کرے۔ بہر حال بعد طواف دو رکعت بدستور پڑھیں۔ اس طواف سے عورتیں بھی حلال ہو جائیں گی۔ حج پورا ہو گیا کہ اس کا دوسرا رکن یہ طواف تھا۔ طواف کے بعد منی میں واپس آجائیں کیونکہ ذوالحج کی دسویں، گیارہویں، بارہویں راتیں منی ہی میں بر کرنا سنت ہے، نہ مزدلفہ میں نہ مکہ مکرمہ میں نہ راہ میں توجوہ یا گیارہ کو طواف کے لیے گیا واپس آ کر رات منی ہی میں گزارے۔ گیارہویں تاریخ بعد نماز ظہر امام کا خطبہ سن کر (اگر ممکن ہو) پھر رمی کو چلیں، ان ایام میں رمی جمرہ اولی سے شروع کریں جو مسجد خیف سے قریب مزدلفہ کی طرف ہے بدستور کعبہ کی طرف منہ کریں "بسم اللہ اللہ اکبر" کہہ کر سات کنکریاں (جو طریقہ پہلے ذکر کیا ہے) مار کر جمرہ اولی سے کچھ آگے پڑھیں اور دعا و استغفار میں کم سے کم بیس آیتیں پڑھنے کی مقدار مشغول ہوں ورنہ پون پارہ یا سورہ بقرہ پڑھنے کی مقدار تک ورنہ صرف دعا مانگ کر یہ بھی قبولیت کا وقت ہے۔ پھر جمرہ وسطی پر جا کر ایسا ہی کریں جیسا جمرہ اولی میں کیا ہے۔ پھر جمرہ عقبی پر مگر یہاں رمی کر کے نہ مٹھریں فوراً واپس آئیں اور دعا کریں۔ جمرات کی رمی پیدل کرنا افضل ہے۔ بعینہ اسی طرح بارہویں تاریخ کو تینوں جمرات بعد زوال رمی کریں۔ بعض لوگ آج دوپھر ہے پہلے رمی کر کے مکہ معظمه کو چلے جاتے ہیں، یہ شریعت مطہرہ کے خلاف ہے۔ بارہویں کو رمی کر کے غروب آفتاب سے پہلے اختیار ہے کہ مکہ معظمه روانہ ہو جائیں۔ مگر بعد غروب چلا جانا میوب ہے۔ اب ایک دن اور شہرنا اور تیرہویں کو

بدستور دوپھر ڈھلے رمی کر کے مکہ مکرمہ جانا ہوگا اور یہی افضل ہے مگر عام لوگ بارہویں کو چلے جاتے ہیں تو ایک رات دن یہاں قیام میں قلیل جماعت کو وقت ہے۔ گیارہویں بارہویں کی رمی دوپھر سے پہلے ہرگز صحیح نہیں ہاں تیرہ تاریخ کی رمی زوال سے پہلے جائزتو ہے مگر مکروہ ہے۔

مکروہاتِ رمی

☆ دسویں کی رمی دوپھر بعد کرنا

☆ تیرہویں کی رمی دوپھر سے پہلے کرنا

☆ رمی میں بڑا پھر مارنا

☆ توڑ کر بڑے پھر کی کنکریاں مارنا

☆ جمرہ کے نیچے جو کنکریاں پڑی ہیں اٹھا کر مارنا کہ یہ مردود کنکریاں ہیں جو قبول ہوتی ہیں۔ قیامت کے دن نیکیوں کے پلے میں رکھنے کو اٹھائی جاتی ہیں ورنہ جمروں کے گرد پھاڑ جمع ہو جاتے۔

☆ ناپاک کنکریاں مارنا۔

☆ سات سے زیادہ مارنا۔

☆ رمی کے لیے جو جہت مذکور ہوئی اس کا خلاف کرنا۔

☆ جمرہ سے پانچ ہاتھ سے کم فاصلہ پر کمزرا ہونا۔

☆ جمرات میں خلافیہ ترتیب کرنا۔

☆ مارنے کے بد لے کنکری جمرے کے پاس ڈال دینا۔

☆ قربانی کے آخری دن یعنی بارہویں تاریخ کو غروب آفتاب سے پہلے بلا کراہت منی سے آ کر سکتا ہے اور غروب آفتاب کے بعد آنا مکروہ ہے اور اگر تیرہویں تاریخ کو صبح ہو گئی تو اب بغیر رمی کے آنا جائز نہیں۔

منی سے مکہ مکرہ کو روائی

۱۲ رذو الحج کو زوال کے بعد ۱۳ ارتأت رخ کورمی جمرات سے فارغ ہو کر عاجزی و انگاری، خشوع و خضوع کے ساتھ حق تعالیٰ کا شکر ادا کرتا ہوا مکہ مکرہ کی جانب روانہ ہو ل اور راستہ میں تھوڑی دیر کے لئے وادیِ محبہ میں ٹھہرنا سنت ہے اور افضل یہ ہے کہ وہاں مسجد میں ظہر، عصر، مغرب، عشاء چاروں نمازیں پڑھیں اور کچھ آرام کریں پھر مکہ مکرہ آئیں۔ اگر طوافِ زیارت نہیں کیا تھا تو بارہویں کو غروبِ آفتاب سے پہلے طوافِ زیارت کریں۔ الحمد للہ حج پورا ہو گیا اب جب تک دل چاہے کہ مکہ مکرہ میں قیام کرے اور وہاں کے اوقات کو غیمت جانیں اور ہر وقت عبادت میں مشغول رہیں اور جس قدر ہو سکے نفلی طواف اپنی اور اپنے مرشد و استاذ اور والدین خصوصاً حضور صلی اللہ تعالیٰ علیہ وآلہ وسلم اور آپ کے صحابہ کرام اور اہل بیت عظام و حضور سیدنا غوث اعظم رضی اللہ تعالیٰ عنہم اجمعین کی طرف سے جتنے ہو سکیں عمرے کرتے رہیں۔

مکہ معظمه کے مقیم کے لئے احرام کا طریقہ

شعیم یعنی مکہ معظمه سے شمال کی طرف یعنی مدینہ طیبہ کی طرف تین میل کے فاصلہ پر (مسجد عائشہ) ہے وہاں سے عمرہ کا احرام جس طرح اوپر بیان ہوا باندھ کر آئیں اور طواف و سعی حسب و ستور کر کے حلق یا تقصیر کر لیں عمرہ ہو گیا۔ جو حلق کر چکا مثلاً اسی دن دوسرا عمرہ کیا وہ سر پر استرا پھروالے کافی ہے یونہی وہ جس کے سر پر بال نہ ہوں۔

طواف الوداع

اس طواف کا نام طوافِ صدر اور طوافِ الوداع ہے۔ یہ باہر والوں پر واجب ہے۔ جب روائی کا وقت آجائے تو طوافِ الوداع رمل و سعی و اضطراب کے بغیر بجالا میں ہاں و قبیل رخصت عورت حیض و نفاس میں ہواں پر نہیں پھر دور کعت مقامِ ابراہیم میں پڑھیں۔ پھر زم زم پر آ کر اسی طرح پانی پیں، بدن پر ڈالیں، پھر دروازہ کعبہ کے

سامنے کھڑے ہو کر آستانتہ پاک کو بوسہ دیں اور قبول وبار بار کی حاضری کی دعا مانگیں، پھر ملزم پر آگر غلافِ کعبہ تھام کر اسی طرح چمٹیں، ذکر درود اور دعا کی کثرت کریں، پھر ججر پاک کو بوسہ دیں جس قدر آنسو بھا سکتے ہیں بھائیں پھر اٹھ پاؤں رخ باکعبہ یا سیدھے چلنے میں بار بار پھر کر کعبہ کو حضرت سے دیکھئے، اس کی جدائی پر روتے یارو نے کا منہٹا یئے، مسجد الحرام کے دروازے سے بایاں پاؤں پہلے باہر نکالیں۔

حیض و نفاس والی عورت دروازہ مسجد پر کھڑی ہو کر کعبہ معظمہ کو بہ نگاہ حضرت دیکھے۔ دعا کرتے ہوئے واپس آئے پھر بقدر قدرت فقراء مکہ مکرمہ پر تصدق کر کے متوجہ سر کار دو عالم صلی اللہ تعالیٰ علیہ وآلہ وسلم مدینہ طیبہ ہوں (بالتد توفیق)

حج کے چند اہم اور ضروری مسائل

دورِ حاضر میں الحمد للہ حر میں طبیین کی حاضری کی سعادت نہایت آسان ہو گئی ہے اس لئے اب عمرہ کے لئے لاکھوں کی تعداد سال بھر اس سعادت سے بہرہ ور ہوتی ہے لیکن مسائل سے ناواقفیت کی وجہ سے ہزاروں خرابیوں کا شکار ہو جاتے ہیں۔ فقیر یہاں چند مسائل کی نشاندہی کرتا ہے۔

☆ اہل نصاب کے علاوہ فقراء و مساکین پر مکہ معظمہ میں کعبہ شریف کی زیارت پر حج فرض ہو جاتا ہے خواہ ایام الحج میں ہوں یا دوسرے ایام احناف کے نزدیک اس پر زندگی میں حج ادا کرنا ضروری ہے اگر نہیں کریں گا تو وہی سزا پائے گا جو صاحب ثروت حج نہ کرنے والا۔ مسلک قاری رحمۃ اللہ تعالیٰ علیہ میں ہے ”واما سبب الحج فهو البيت“ بہر حال حج کا سبب بیت اللہ شریف ہے۔ اس کی شرح ارشاد الساری میں ہے ”ای لاضافۃ الیہ یقال حج البيت والاضافۃ دلیل السبیبة“ یعنی حج کی بیت کی طرف اضافت ہے مثلاً کہا جاتا ہے حج البيت اور اضافت سبیت کی دلیل ہے۔ پھر یہی شارح پر لکھتے ہیں ”قال فی منسک الکبیر اعلم ان الفقیر اذا وصل الى مکہ او المیقات فقد صرحو بوجوب الحج“ مسک کبیر میں ہے کہ فقیر مسکین

جب مکہ شریف یا میقات تک پہنچتا ہے تو فقہاء کی تصریح ہے کہ اس پر حج فرض ہو گیا۔ اس کے بعد لکھا کہ ”و اطلاعہم الفقیر اذا وصل الى المیقات وجہ علیہ یدل علی عدم اشتراط الا شهر فی حقه“ ان کا مطلق کہنا کہ جب فقیر میقات تک پہنچے تو اس پر حج فرض ہے یہ اس بات کی دلیل ہے کہ اس کے حق میں اشهر الحج کی کوئی شرط نہیں۔

اس کے مزید حوالے و دلائل فقیر کے رسالہ ”اسکاتہ الحج فی استطاعة الحج“ میں پڑھئے۔

☆ دیگر ممالک سے آنے والے عمرہ کی نیت کر کے احرام جدہ میں باندھتے ہیں اس طرح سے دم لازم آگیا نہیں چاہیے تھا ہوائی جہاز پر ہے تو ایئر پورٹ یا گھر سے احرام باندھتے، بھری میں ہیں تو احرام باندھنے کے متعلق دورانِ سفر اعلان ہوتا ہے یا اس کی یہ صورت ہو کہ جہاز پر بیشتر وقت صرف جدہ جانے کی نیت کرے پھر جدہ جا کر احرام باندھ سکتے ہیں۔

☆ بعض حضرات صفا و مرودہ کی سعی کے بعد سر نہیں منڈ واتے یا چینچی والوں سے تھوڑے سے بال کٹوا کر کپڑے پہن لیتے ہیں ایسا کرنے سے دم لازم آئے گا ورنہ مدد ضائع جائے گا۔ اس لئے عمرے والے کو لازم ہے کہ سعی کے بعد سر منڈائے پھر غسل کر کے کپڑے پہن سکتا ہے۔

☆ بعض حاجی حج کے شوق میں اور عمرہ کے شوق میں گھر کا اٹاٹ پنج کر عمرہ کے لئے روانہ ہو جاتے ہیں گھر پر اہل و عیال دردر کے دھکے کھاتے پھرتے ہیں ایسے اصحاب کا حج ان کے منہ پر مارا جائے گا۔

حرم شریف کے مقدس مقامات

آیات بینات

اللہ تعالیٰ نے اس مقدس شہر میں اپنی آیات بینات کا مرشدہ سنایا ہے اور ان آیات بینات میں سے چند ایک فقیر او لیٰ غفرلنہ یہاں عرض کردیتا ہے۔

مقام ابراہیم

خانہ کعبہ سے تقریباً سوا 13 میٹر مشرق کی جانب مقام ابراہیم قائم ہے۔ یہ وہ پتھر ہے جو بیت اللہ کی تعمیر کے وقت حضرت ابراہیم علیہ السلام نے اپنے قدسے اوپنجی دیوار قائم کرنے کیلئے استعمال کیا تھا تاکہ وہ اس پر اوپنجے ہو کر دیوار تعمیر کریں۔

1967ء سے پہلے اس مقام پر ایک کمرہ تھا مگر اب سونے کی ایک جالی میں بند ہے۔ اس مقام کو مصلیٰ کا درجہ حاصل ہے اس پتھر پر بطورِ محجزہ حضرت ابراہیم علیہ السلام کے قدموں کے صاف نشانات بقدر سات انگشت گڑھے ہوئے ہیں۔ اب یہ پتھر جالی دار ستونوں کے چھوٹے سے قبہ میں بند ہے یہ قبہ باب عبہ سے سمنے مشرقی طرف ہے۔ سورۃ البقرہ میں ”وَ اتَّخِذُو اِمْنَ مَقَامِ اِبْرَاهِيمَ مُصَلَّى ط“، (پا۔ البقرۃ، آیت ۱۲۵) ”اور ابراہیم کے کھڑے ہونے کی جگہ کونماز کا مقام بناؤ“ کا قرآنی ارشاد ہے۔ اب بند ہونے کی وجہ سے اس کے ارد گرد طواف کے نفل پڑھے جاتے ہیں۔

ہزاروں برس کے طویل زمانے سے اس بارکت پتھر پر حضرت ابراہیم خلیل اللہ علیہ السلام کے مبارک قدموں کے نشان موجود ہیں۔ اس طویل مدت سے یہ پتھر کھلے آسمان کے نیچے زمین پر رکھا ہوا ہے۔ اس پر ہزاروں برساتیں گزر گئیں، ہزاروں آندھیوں کے جھوٹکے اس سے نکرانے بارہا حرم کعبہ میں پھاڑی نالوں سے برسات میں سیلا ب آیا اور یہ مقدس پتھر سیلا ب کے تیز دھاروں میں ڈوبا رہا، کروڑوں انسانوں نے اس پر ہاتھ پھیرا اگر اس کے باوجود آج تک حضرت خلیل علیہ السلام کے جلیل القدر

قدموں کے نشان اس پتھر پر باقی ہیں جو بلاشبہ حضرت ابراہیم علیہ السلام کا ایک بہت ہی بڑا اور نہایت ہی معمظم مجزہ ہے۔ اور یقیناً "یہ پتھر خداوند قدوس کی آیات بینات اور کھلی ہوئی روشن نشانیوں میں سے ایک بہت بڑا نشان ہے۔ اور اس کی شان کا یہ عظیم الشان نشان ہر مسلمان کے لیے بہت بڑی عبرت کا سامان ہے کہ خداوند قدوس نے تمام مسلمانوں کو یہ حکم دیا کہ تم لوگ میرے مقدس گھر خانہ کعبہ کے طواف کے بعد اسی پتھر کے پاس دور کعت نماز ادا کرو۔ تم لوگ نمازو تو میرے لئے پڑھو اور سجدہ میرا ادا کرو لیکن مجھے یہ محبوب ہے کہ سجدوں کے وقت تمہاری پیشانیاں اس مقدس پتھر کے پاس زمین پر لگیں کہ جس پتھر پر میرے خلیل حضرت ابراہیم علیہ السلام کے قدموں کا نشان بنا ہوا ہے۔

درستہ ایت

مسلمانو! مقامِ ابراہیم کی عظمت شان سے یہ سبق ملتا ہے کہ جس جگہ اللہ کے مقدس بندوں کا کوئی نشان موجود ہو وہ جگہ اللہ تعالیٰ کے نزدیک بہت زیادہ عزت و عظمت والی ہے اور اس جگہ خدا کی عبادت خدا کے نزدیک بہت ہی بہتر اور محبوب تر ہے۔

اب غور کرو کہ مقامِ ابراہیم جب حضرت خلیل اللہ علیہ السلام کے قدموں کے نشان کی وجہ سے اتنا معظیم و مکرم ہو گیا تو خدا کے محبوب کریم روف و رحیم صلی اللہ علیہ وسلم کے مزار انور کی عظمت و بزرگی اور اس کے تقدس و شرف کا کیا عالم ہو گا کہ جہاں جبیب خدا صلی اللہ علیہ وسلم کا صرف نشان ہی نہیں بلکہ خدا کے محبوب کریم صلی اللہ علیہ وسلم کا پورا جسم انور موجود ہے اور اس زمین کا ذرہ ذرہ انوار نبوت کی تجلیوں سے رشک آفتاب و غیرت ماهتاب بنا ہوا ہے۔ مسلمانو! کاش قرآن مجید کی یہ آیات لوگوں کی آنکھوں میں ایمانی بصیرت کا نور پیدا کریں تاکہ لوگ روضہ اقدس کی تعظیم و تکریم کر کے دونوں جہاں میں عکرم و عظیم بن جائیں اور اس کی توجیہ و بے ادبی کر کے شیطان کے پنج گمراہی میں

گرفتار نہ ہوں اور جہنم کے شدید عذاب میں بمتلاعنه ہو جائیں اور کاش ان چمکتی ہوئی آیات پینات سے ان لوگوں کو عبرت حاصل ہو جو حضور علیہ اصلوٰۃ والسلام کی قبر منور کو مشی کا ذہیر کہہ کر اس کی توہین و بے ادبی کرتے رہتے ہیں اور گنبدِ خضرا کو منہدم کرنے اور گرا کر مسما کر دینے اور نشان قبر مٹا دینے کے درپر رہتے ہیں۔

زم زم کا کنوال

یہ حضرت اسماعیل علیہ السلام کی طرف منسوب ہے، مروی ہے کہ جب حضرت ابراہیم علیہ السلام حضرت اسماعیل علیہ السلام اور ان کی والدہ ماجدہ حضرت حاجہ رضی اللہ تعالیٰ عنہا کو ملک شام سے لے کر مکہ مکرمہ آئے تو اسوقت حضرت اسماعیل علیہ السلام کی عمر بہت چھوٹی تھی یعنی دو دھنپیتے پچھے تھے۔ حضرت ابراہیم علیہ السلام نے دونوں کو ایک بڑے درخت کے نیچے لا کر اتار دیا، پانی کی ایک مشک اور کھجوروں کی ایک تھیلی جو وہ اپنے ہمراہ لائے تھے ان کے پاس رکھ دی اس زمانہ میں نہ تو مکہ کی زمین پر کوئی آدمی بستا تھا اور نہ پانی وہاں تھا۔

حضرت ابراہیم علیہ السلام حضرت حاجہ رضی اللہ تعالیٰ عنہا اور حضرت اسماعیل ﷺ کو اس جگہ چھوڑ کر شام کی جانب روانہ ہوئے۔ حضرت حاجہ رضی اللہ تعالیٰ عنہا نے ان کو جاتے دیکھا تو عرض کیا سیدنا ابراہیم (العلیہ السلام) ہم کو ایسی واڈی میں جہاں کوئی انسیں اور ہمدرد نہیں چھوڑ کر کہاں چلے؟ حضرت حاجہ رضی اللہ تعالیٰ عنہا نے کئی مرتبہ یہ الفاظ کہے لیکن حضرت ابراہیم علیہ السلام نے ان کی طرف توجہ نہ کی۔ حضرت حاجہ رضی اللہ تعالیٰ عنہا اٹھیں اور ان کے پیچھے روانہ ہوئیں اور پوچھا ابراہیم! (العلیہ السلام) کیا خداوند تعالیٰ نے تم کو اس کا حکم دیا ہے۔ حضرت ابراہیم علیہ السلام نے فرمایا ہاں میرا یہ فعل خدا کے حکم سے ہے۔ حضرت حاجہ رضی اللہ تعالیٰ عنہا نے کہا تب تو خداوند تعالیٰ ہم کو ضائع نہ کریگا۔ یہ کہہ کر حضرت حاجہ رضی اللہ تعالیٰ عنہا و اپس چلی آئیں اور حضرت ابراہیم علیہ السلام شام کی طرف روانہ ہو گئے۔ تھوڑی دور پہنچ کر

حضرت ابراہیم علیہ السلام نے دیکھا کہ ان کی بیوی ہاجرہ اور بچہ اسماعیل نظروں سے غائب ہو گئے تو وہ کھڑے ہو گئے کعبہ کی جانب رُخ کیا اور دعا کے لئے ہاتھ اٹھا کر کہا۔

رَبَّنَا إِنِّي أَسْكَنْتُ مِنْ ذُرْيَتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ
رَبَّنَا لِيُقِيمُوا الصَّلَاةَ فَاجْعَلْ أَفْعَدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنَ
الثَّمَرَاتِ لَعَلَّهُمْ يَشْكُرُونَ ۝ (پارہ ۱۳، سورہ ابراہیم، آیت ۳۷)

اے میرے رب میں نے اپنی کچھ اولاد ایک نالے میں بسانی جس میں کھیتی ہوتی تیرے حرمت والے گھر کے پاس، اے ہمارے رب اس لئے کہ وہ نماز قائم رکھیں تو تو لوگوں کے کچھ دل ان کی طرف مائل کر دے اور انہیں کچھ بچھل کھانے کو دے شاید وہ احسان نہیں۔

آب زم زم کی برکت و فضیلت

۱۔ حضور صلی اللہ تعالیٰ علیہ وآلہ وسلم نے فرمایا ہے کہ جو شخص بیت اللہ کا طواف (سات پھیرے) کرے اور مقامِ ابراہیم کے پیچھے دور کعت نماز پڑھے اور زم زم کا پانی پੇ اس کے تمام گناہ بخش دینے جاتے ہیں خواہ کتنے ہی ہوں۔

۲۔ حضور صلی اللہ تعالیٰ علیہ وآلہ وسلم ایک مرتبہ چاہ زم زم پر تشریف لائے، لوگوں نے ڈول میں بھر کر پانی آپ صلی اللہ تعالیٰ علیہ وآلہ وسلم کی خدمت میں پیش کیا۔ آپ صلی اللہ تعالیٰ علیہ وآلہ وسلم نے ڈول سے پانی پیا پھر ڈول کے پیچے ہوئے پانی میں سے کلی فرمائی اور اس کے بعد پانی کو کنوئیں کے اندر ڈال دیا۔ بعض راویوں کا بیان ہے کہ کنوئیں سے کھینچ کر حضرت عبد اللہ بن عباس رضی اللہ تعالیٰ عنہ نے آپ کی خدمت میں پانی پیش کیا تھا۔

۳۔ حضور صلی اللہ تعالیٰ علیہ وآلہ وسلم نے فرمایا ہے کہ زم زم پانی ہر غرض کے لئے ہے جس مطلب سے اس کو پیا جائے وہ حاصل ہو جاتا ہے۔ (ابن ماجہ)

۴۔ حضور صلی اللہ تعالیٰ علیہ وآلہ وسلم نے فرمایا کہ جب کوئی شخص کسی کو کوئی تحفہ یا

ہدیہ دینا چاہیے تو اس کو چاہیے کہ وہ زم زم کا پانی پلائے۔

حکایت

یمن کے مشہور عالم ابو بکر عمر الشیعی کو استقا ہو گیا تھا جب مرض نے شدت اختیار کی اور تکلیف بڑھ گئی تو وہ طبیب کے پاس گئے۔ طبیب نے اُن کو دیکھ کر منہ پھیر لیا اور اپنے دوستوں سے کہا کہ یہ شخص تین دن سے زیادہ نہیں رہ سکتا۔ آپ یہ سن کر بہت دل گرفتہ ہوئے معا قلب میں یہ خیال پیدا ہوا کہ شفاء کی نیت سے زم زم کا پانی استعمال کیا جائے چنانچہ آپ چاہ زم زم پر پہنچے اور خوب سیر ہو کر پانی پیا۔ پانی پیتے ہی پیٹ میں انقطاع شروع ہوا اور خوب دست آئے۔ دست شروع ہوتے آپ نے اور پانی پیا یہاں تک کہ تمام مواد صاف ہو گیا اور بالکل شفاء حاصل ہو گئی۔

دُعا قبول ہوتی ہے

قاضی جمال بن عبد اللہ ظہیر مشہور شافعی عالم اپنی کتاب جواہر مکونہ میں لکھتے ہیں کہ چاہ زم زم کے قریب دعا قبول ہوتی ہے یعنی چاہ زم زم ان مقامات میں سے جہاں دعا قبول ہوتی ہے۔

آب زم زم کے خواص

علماء نے آب زم زم کے یہ خواص لکھتے ہیں:

(۱) بخار کو دفع کرتا ہے۔ حدیث میں بھی آیا ہے کہ آب زم زم بخار کو ٹھنڈا کر دیتا ہے۔

(۲) در در کے لئے نافع ہے اور فوراً در در کو دور کرتا ہے۔

(۳) آب زم زم دنیا بھر کے پانیوں سے زیادہ سبک اور زیادہ وزنی ہے۔

(۴) آب زم زم کو دیکھنے سے آنکھ کی روشنی بڑھتی ہے۔

حکایت

فاہمی سے منقول ہے کہ مکہ مکرمہ کا ایک سن رسیدہ شخص بلا دروم میں پکڑا گیا اور قیدی بنالیا گیا۔ بادشاہ نے اس سے پوچھا کیا تو ہر مرد جبریل سے واقف ہے۔ قیدی نے کہا ہاں، بادشاہ نے پوچھا کیا تو برہ کو جانتا ہے۔ قیدی نے کہا ہاں آج کل اُسے زمزم کہتے ہیں۔ بادشاہ نے کہا کہ ہم نے کتابوں میں پڑھا ہے کہ جو شخص زمزم کے پانی کے تین چلوسر پڑا لے گا وہ کبھی ذلیل نہ ہوگا۔ (اس کی تائید حضور صلی اللہ تعالیٰ علیہ وآلہ وسلم کے قول سے بھی ہو جاتی ہے)

پانی کو پیغام

شیخ وصی مغربی نے لکھا ہے کہ اگر شخص کو کسی وجہ سے پانی نقصان یا تکلیف پہنچاتا ہو وہ پانی کو مخاطب کر کے یہ الفاظ کہئے ”اے پانی زمزم کا پانی تجھے سلام کہتا ہے“ پھر وہ پانی ضررنہ پہنچائے گا۔

قوتِ قلبی

زمزم کا پانی قلب کو قوت دیتا ہے اور اخطراب و خوف کو دور کرتا ہے چنانچہ حافظ زین العابدین عراقی لکھتے ہیں حضور صلی اللہ تعالیٰ علیہ وآلہ وسلم کے سینہ مبارک کو آپ زمزم سے دھونے میں غالباً یہی مصلحت تھی کہ آپ کا دل فرشتوں اور غیر محسوس اشیاء واشخاص کو دیکھ کر مرعوب نہ ہو۔

آبِ زمزم پینے کے آداب

علماء کہتے ہیں کہ جو شخص زمزم کو پینے کا ارادہ کرے اس کے چاہیے کہ وہ پانی کے برتن کو دانے ہاتھ میں لے اور یہ دعا پڑھے

اللَّهُمَّ إِنَّهُ بَلَغَنِي مِنْ نَبِيِّكَ أَلَّهُ كَانَ مَاءُ زَمَزَمَ لِمَا هُرِبَ لَهُ اللَّهُمَّ

اُشُرِبَةِ لِكَذَا

اے اللہ تیرے نبی صلی اللہ تعالیٰ علیہ وآلہ وسلم سے مجھ کو یہ بات پہنچی ہے کہ زم زم کا پانی ہر اس غرض کے لئے ہے جس کے لئے اس کو پیا جائے اے اللہ میں اس کو اس غرض سے پیتا ہوں۔

اتنا پڑھ کر اپنی غرض کو بیان کرے اور پھر تین سانس میں پانی کو پੇ اور تینوں سانس کے بعد بسم اللہ کہے اور جب پانی پی چکے تو خدا کی حمد بیان کرے۔

حضرت ابن عباس رضی اللہ تعالیٰ عنہ سے مروی دعا

حضرت ابن عباس رضی اللہ تعالیٰ عنہ سے مروی ہے کہ جب کوئی زم زم کا پانی پੇ تو یہ دعا کرے

اللّٰهُمَّ إِنِّي أَسْأَلُكَ عِلْمًا نَافِعًا وَرِزْقًا وَاسِعًا وَشِفَاءً مِنْ كُلِّ ذَآءٍ
ترجمہ: یا اللہ! میں تجوہ سے علم نافع کا سوال کرتا ہوں اور فراخ رزق کا اور ہر یہاری سے شفا کا تجوہ سے سوال کرتا ہوں۔

مشہور محدث حاکم بیان کرتے ہیں کہ اس دعا میں یہ (درج ذیل) الفاظ بھی شامل کر لئے جائیں تو بہتر ہے
وَقُلْبًا خَاطِشَعًا وَذُرْيَةً طَيِّبَةً
اور قلب خاشع اور اچھی اولاد عطا فرما۔

فائدہ

نبی اکرم صلی اللہ تعالیٰ علیہ وآلہ وسلم سے بھی دعا کا ذکر ہے۔
امام الہست، اعلیٰ حضرت، عظیم البرکت امام احمد رضا خاں فاضل بریلوی قدس سرہ نے فرمایا (جب بھی آب زم زم پیس ہر پینے میں مختلف دعائیں مانگو)
مثلاً قیامت کی پیاس سے نپختے کے لئے پیو، کبھی عذاب قبر سے محفوظی کے لئے،

کبھی محبت رسول اللہ صلی اللہ تعالیٰ علیہ وسلم کے اضافے کے لئے، کبھی وسعت رزق کے لئے، کبھی شفائے امراض کے لئے، کبھی حصول علم کے لئے وغیرہا خاص مرادوں کے لئے پیو۔

اور فرمایا کہ آب زم زم جب بھی پیو خوب پیٹ بھر کر پیو۔ حدیث میں ہے ”ہم میں اور منافقوں میں یہ فرق ہے کہ وہ زم زم کو کہ بھر کرنیں پیتے“ (انوار البشارۃ)

داعی نفاق

امام احمد رضا رضی اللہ تعالیٰ عنہ نے بھی فرمایا کہ چاہ زم زم کے اندر نظر کرو بحکم حدیث داعی نفاق ہے لیکن اب تو اسے ڈھک دیا گیا ہے لیکن پہنچنا آسان ہے۔

اویسی فقیر

فقیر اویسی غفرلہ اور فقیر کے رفقاء تو اس پانی (آب زم زم) کے پینے میں ایسے حریص ہو گئے ہیں کہ پیتے پیتے جب تک حلقوم سے باہر نکلنے کا خطرہ محسوس نہیں کرتے اس کے چھوڑنے کا نام تک نہیں لیتے۔ چودھری الحاج بشیر احمد صاحب نے اپنے پینے کے کاس سے گئے کہ ہم دنگ ہو گئے اور فقیر تو گنتی کا قائل ہی نہیں بس پیتے جاؤ۔

حکایت

ہمارے قریشی صاحب محمد فیاض الحق شوگر کے مریض ہیں لیکن بد پہیزی کے بھی استاذ ہیں۔ ایک ڈاکٹر صاحب کو مکہ معظمه میں معائنہ کرایا تو ڈاکٹر صاحب نے بد پہیزی سے منع فرمایا۔ قریشی صاحب نے کہا آپ مج فرماتے ہیں لیکن میں بد پہیزی عمدًا کرتا ہوں کیونکہ میرے پاس آب زم زم کے ملکے ہیں بد پہیزی کے بعد بھر کر زم زم پی لیتا ہوں اس طرح سے مجھے بد پہیزی مضر نہیں۔ ڈاکٹر صاحب نے فرمایا اب مزے کرو۔

نوت

الحمد لله رب تو آب زم زم نہ صرف مکہ شریف میں بلکہ مدینہ طیبہ میں بھی عام ہے جتنا چاہے پی لواس لئے وہاں تک بذریعہ ٹرک وغیرہ آب زم زم پہنچایا جا رہا ہے۔

فائدة

آب زم زم حضرت اسماعیل علیہ السلام کے قدم مبارک کے تلنے سے جاری ہوا تھا اور آج تک تمام زائرین حج و عمرہ اور مکہ مکرمہ کے مکینوں کو سیراب کرتا ہے اور ان شاء اللہ تعالیٰ تاقیام قیامت یہ سلسلہ جاری رہے گا۔

مقام آب زم زم

مقام ابراہیم سے تھوڑا سا ہٹ کر جگر اسود کے کونے کی طرف فرش پر آپ نگاہ ڈالیں تو ایک دائرہ بننا ہوا ہے اور اس میں بیہر زم زم لکھا ہوا ہے اس کی سیدھی میں نیچے زم زم کا چشمہ ہے آج کل زم زم کے لئے آپ کو صفا والے کونے کے قریب سے نیچے اترنا پڑے گا۔

ملتزم

خانہ کعبہ کے دروازے اور جگر اسود کے درمیان جودیوار ہے اسے ملتزم کہتے ہیں۔ اس دیوار کے قریب مانگی جانے والی دعائیں بارگاہ الہی میں مستجاب ہوتی ہیں۔ نبی اکرم صلی اللہ تعالیٰ علیہ وآلہ وسلم اکثر اس دیوار سے لپٹ جاتے تھے، کبھی دایاں اور کبھی بایاں رخسار مبارک اس دیوار سے مس فرماتے اور دعائیں مانگا کرتے تھے۔

میزابِ رحمت

یہ خانہ کعبہ کا پرناہ ہے اس کا زیریں حصہ بھی قبولیت دعا کا اہم مقام ہے۔ روایت ہے کہ حضرت عثمان بن عفان رضی اللہ تعالیٰ عنہ ایک روز کہیں سے

تشریف لائے اور اپنے دوستوں سے فرمایا کیا تم مجھ سے یہ دریافت نہ کرو گے کہ میں اس وقت کہاں سے آ رہا ہوں۔ لوگوں نے پوچھا تو آپ نے فرمایا میں جنت کے دروازہ پر کھڑا تھا۔ بعد میں معلوم ہوا کہ آب میزاب کے نیچے کھڑے خداوند تعالیٰ سے دعا کر رہے تھے۔

حضور صلی اللہ تعالیٰ علیہ وآلہ وسلم نے فرمایا ہے کہ جو شخص میزاب کے نیچے دعا کرے گا اس کی دعا قبول ہو جائے گی۔

بعض صالحین سے منقول ہے کہ جو شخص میزاب کے نیچے دور کعت نماز پڑھ کر سجدے میں جائے اور سو مرتبہ کسی کام کے لئے دعا کرے اللہ تعالیٰ اس کی دعا قبول فرمائے گا۔

حطیم کے فضائل

حضرت عائشہ صدیقہ رضی اللہ تعالیٰ عنہا سے روایت ہے کہ میں بیت اللہ کے اندر داخل ہو کر نماز پڑھنے کو بہت پسند کرتی تھی (ایک روز) رسول اللہ صلی اللہ تعالیٰ علیہ وآلہ وسلم نے میرا ہاتھ پکڑا اور مجھ کو حطیم کے اندر لے جا کر کے فرمایا "تم بیت اللہ کے اندر داخل ہوتا چاہتی ہو تو اس میں داخل ہو کر نماز پڑھو یہ حصہ بھی بیت اللہ میں داخل ہے" اس حدیث سے ثابت ہوتا ہے کہ جو جیسا حطیم کا سارا حصہ بیت اللہ میں شامل ہے۔

ام المؤمنین حضرت عائشہ صدیقہ رضی اللہ تعالیٰ عنہا نے ایک مرتبہ بنی کریم صلی اللہ تعالیٰ علیہ وآلہ وسلم سے دریافت بھی کیا تھا کہ کیا حطیم بیت اللہ میں سے ہے آپ نے فرمایا ہاں لیکن یہ صحیح ہے کہ حطیم کا صرف چھ یا سات گز کا حصہ بیت اللہ میں شامل ہے۔ چنانچہ حضرت عائشہ صدیقہ رضی اللہ تعالیٰ عنہا سے منقول ہے کہ حضور صلی اللہ تعالیٰ علیہ وآلہ وسلم نے ان کو مخاطب کر کے فرمایا کہ "اگر عہد جاہلیت قریب نہ ہوتا تو میں حطیم میں سے چھ گز کا وہ مکڑا جس کو سرمایہ کم ہو جانے کی وجہ سے قریش نے چھوڑ دیا تھا بیت اللہ میں شامل کر دیتا"۔

ایک اور حدیث میں چھ گز زمین کے بجائے سات گز کے مکڑے کا ذکر ہے
بہر حال احادیث سے ثابت ہے کہ حطیم کا چھ یا سات گز کا حصہ بیت اللہ کا جزو ہے۔

حطیم کعبہ

کعبہ مشرفہ کی شمالی دیوار کے ساتھ جو ایک قوس نما احاطہ سا بنا ہوا ہے اسے عرف عام میں حطیم یا حجر اسماعیل کہتے ہیں کہتے ہیں اور عام طور سے اسکے بارے میں یہ تصور ہے کہ یہ کعبہ مشرفہ کا اندر کی حصہ ہے جو اہل قریش کی تعمیر کے وقت سرمایہ کی کی وجہ سے تعمیر نہ ہو سکا اور کعبہ مشرفہ کے باہر ہی رہ گیا اور اس کی حدود کا تعین کرنے کے لیے کہ یہ کعبہ کا اندر کی حصہ ہے اس کے گرد ایک قوس نما دیوار بنادی گئی تاکہ طواف کرنے والے اس کے باہر سے طواف کریں اور دوران طواف وہ کعبہ کی حدود کے اندر نہ آ جائیں کیونکہ طواف کعبہ کی حدود کے باہر سے کرنا ہوتا ہے۔ یہ قوس نما دیوار جو آپ کو کعبہ معظمہ کے باہر نظر آتی ہے اور اس کے باہر سے لوگ طواف بھی کر رہے ہیں۔ حطیم میں جو فل نماز ادا کرتا ہے اسکا عمل بالکل ایسا ہے جیسا کہ کسی نے کعبہ شریف کے اندر نماز پڑھی۔

آج کل کا حطیم انتہائی خوبصورت شہنشاہی سفید ماربل کے سلپیوں (SLABS) سے مزین ہے لیکن آج کے زائرین اس کے اندر موجود کچھ عظیم مقامات کی زیارت سے اب محروم ہیں اگر انکو حطیم میں موجود ان گوشوں کا علم ہے بھی تو وہ ان گوشوں کی اصل صورت سے بہر حال نا بلد ضرور ہیں۔

اصل میں حطیم یا حجر اسماعیل دو حصوں پر مشتمل ہے۔ کعبہ مشرفہ کی وہ دیوار جس پر میزاب رحمت یعنی چھت سے پانی گرنے کا پر نالہ لگا ہے۔ وہاں سے لیکر تین اعشار یہ ایک میٹر حطیم کے اندر کا حصہ اصل میں کعبہ کا اندر کی حصہ ہے جو قریش کی تعمیر کے وقت جائز اور حلال رقم نہ ہونے کی وجہ سے کعبہ مشرفہ میں شامل نہ کیا جاسکا۔ بقیہ پورا حطیم قوس نما دیوار تک کعبہ کا اندر کی حصہ نہیں ہے بلکہ یہ وہ جگہ ہے جہاں بی بی سیدہ

ہاجرہ اپنے بیٹے سیدنا اسماعیل علیہ السلام کے ساتھ کعبہ کی دیوار سے محقق رہائش پر تھیں۔ اس مقام پر ان دونوں ماں بیٹے اور انکی بکریوں کے لیے پیلوں کی لکڑیوں اور کھجور کی شاخوں سے ایک جھونپڑی بنائی گئی تھی اور یہ دونوں ہستیاں کعبہ کی دیوار سے ٹیک لگا کر اپنے حجرے میں رہا کرتی تھیں ۔۔۔ کیا خوب رہائش تھی ۔۔۔ جو اللہ کریم نے ان دونوں ہستیوں کے مقدار میں لکھی تھی۔ رٹک کرتے ہیں محلوں ۔ دو محلوں میں رہنے والے اس جھونپڑے پر ۔

بی بی سیدہ ہاجرہ اور سیدنا اسماعیل علیہ السلام کا حجرے یا جھونپڑے کو "حجر اسماعیل" کہتے ہیں۔ اس سے یہ بات واضح ہوتی کہ کعبہ کی دیوار سے تین اعشار یہ ایک میٹر کا حصہ اصل حطیم یعنی کعبہ کا اندر ورنی حصہ ہے جبکہ باقی پورا حصہ، قوس نما دیوار تک "حجر اسماعیل" ہے۔ اہل قریش کی تعمیر کے وقت وہ دیوار اس جگہ سے نہ اٹھائی جا سکی جو بی بی سیدہ ہاجرہ اور سیدنا اسماعیل علیہ السلام کے حجرے سے بالکل ملی ہوئی تھی اور جس سے ٹیک لگا کر یہ دونوں ہستیاں بیٹھا کرتی تھیں۔ بلکہ یہ دیوار کعبہ کی اصل حدود سے تین اعشار یہ ایک میٹر پہلے ہی کھڑی کر دی گئی اس سے ہوا یہ کہ کعبہ کا تین اعشار یہ ایک میٹر کا اندر ورنی حصہ خود بخود حجر اسماعیل میں شامل ہو گیا۔ اور اس طرح حطیم اور حجر اسماعیل ایک دوسرے میں غم ہو گئے جو آج تک ہیں۔ اسی لیے کچھ لوگ اسے حطیم اور کچھ حجر اسماعیل کہتے ہیں ۔

ایک بات کی وضاحت اور ضروری ہے کہ اہل قریش کی تعمیر سے قبل کعبہ مشرفہ پر چھت نہیں تھی اور اہل قریش اس پر پہلی مرتبہ چھت ڈالنا چاہتے تھے لیکن جائز اور حلال سرمایہ اتنا نہیں تھا کہ پورے کعبہ مشرفہ کی چھت ڈالی جاسکے، اس لیے ایک جانب سے کعبہ کی دیوار اصل کعبہ کی حدود سے تین اعشار یہ ایک میٹر پہلے ہی کھڑی کر دی گئی ۔ یہ دیوار کعبہ کی اصل بنیاد پر قائم نہیں ہے اور اصل بنیاد کعبہ کے باہر حطیم میں تین اعشار یہ ایک میٹر کے فاصلے پر ہے۔

سیدنا اسماعیل علیہ السلام کی عمر مبارک ابھی پندرہ سال تھی کہ آپ کی والدہ سیدہ بی بی ہاجرہ کا انتقال ہو گیا تو آپ کی تدفین جمرا اسماعیل میں ہی کردی گئی اس تدفین کے تقریباً ایک سو ایکس سال بعد جب سیدنا اسماعیل علیہ السلام کا وصال 136 سال کی عمر مبارک میں ہوا تو آپ کی تدفین بھی جمرا اسماعیل میں اپنی والدہ کی قبر سے 63 انج کے فاصلے پر میزاب رحمت کے عین نیچے کی گئی۔

مشہور سیاح "ابن بطوطہ" اپنے سفر نامے میں مکرمہ کی حاضری کا احوال لکھتے ہوئے کہتا ہے "حضرت اسماعیل علیہ السلام کی قبر پر ایک بزر مستطیل محرابی شکل کا سنگ مرمر لگایا تھا جسکی چوڑائی تقریباً 14 "انچ تھی۔ اس سے تقریباً 63 "انچ کے فاصلے پر کن عراقی کی جانب بی بی ہاجرہ بھی استراحت گزین ہیں انکی قبر پر بزرگول رنگ کا سنگ مرمر لگا ہے"۔

لیکن موجودہ حطیم میں ایسی کوئی نشانیاں نہیں بس اب آپ کعبہ معظمه کی پیش کی جانے والی اس تصویر میں ان مقامات کو دیکھ کر صرف اپنے ذہنوں میں تصور باندھ سکتے ہے۔ اور اپکا یہ تصور بھی یقینی طور سے آپ کی روحانی تسلیم کا پاؤت ضرور بنے گا۔

حجر اسود

حجر اسود عربی زبان کے دو الفاظ کا مجموعہ ہے۔ حجر عربی میں پتھر کو کہتے ہیں اور اسود سیاہ اور کالے رنگ کے لیے بولا جاتا ہے۔ حجر اسود وہ سیاہ پتھر ہے جو کعبہ کے جنوب مشرقی دیوار میں نصب ہے۔ اس وقت یہ تین بڑے اور مختلف شکلوں کے کئی چھوٹے مکڑوں پر مشتمل ہے۔ یہ مکڑے انداز اڑھائی فٹ قطر کے دائرے میں جڑے ہوئے ہیں جن کے گرد چاندی کا گول چکر بنا ہوا ہے۔

یہ ایک جنتی پتھر ہے جس کا قد تقریباً ایک فٹ ہے۔ یہ پتھر کعبہ معظمه کی دیوار کے کونے میں دروازے کے قریب لگا ہے۔ سب حاج اسے بوسہ دیتے ہیں یا اشارہ کر کے چوم لیتے ہیں۔ یہ عمل بھی بوسہ کے برابر ہے۔ حجر اسود کو یہ امتیاز حاصل ہے کہ حضرت

ابراهیم علیہ السلام اور حضور اکرم صلی اللہ تعالیٰ علیہ وآلہ وسلم کے علاوہ بیشتر انبیاء کرام، صحابہ کرام، اولیاء کرام اور دیگر عشاقوں نے اسے بوسہ دیا یا مس کیا ہے۔ حجر اسود کو بوسہ دیتے ہوئے یہ تصور ضرور ذہن میں رہے یہ ایک سیاہ پتھر ہے جو خانہ کعبہ کے دروازے سے متصل اس کے شمال مشرقی کونے میں باہر کی طرف لٹکایا ہوا ہے۔ حدیث شریف میں ہے کہ یہ پتھر جنت سے نازل ہوا۔ وہ دودھ سے زیادہ سفید تھا لیکن بنی آدم کی خطاؤں نے اسے سیاہ کر دیا۔

نیز فرمایا۔ خدا کی قسم قیامت کے دن اللہ تعالیٰ اس کو دو آنکھیں دے گا جن سے وہ دیکھے گا اور زبان دے گا جس سے وہ اس شخص کے حق میں شہادت دے گا جس نے اس کو حق جان کر بوسہ دیا ہوگا۔ (حجۃ اللہ)

فائدہ

حجر اسود والی دیوار کا دوسرا کونہ جو خانہ کعبہ کی چوڑائی کا ہے اس کا نام رکن یمانی ہے اس کو بھی ہاتھ لگانا سخت ہے لیکن بوسہ ثابت نہیں۔ حجر اسود کی تحقیق و تفصیل کے لئے فقیر اویسی غفرلڈ کی کتاب ”التحریر العسجد فی الحجر الاسود“ کا مطالعہ کریں۔

سچ اور جھوٹ کا بیان

یہ وہ پتھر ہے جو حاجی کے سچ اور جھوٹ کو جانتا ہے اور قیامت میں اس کی گواہی بھی دے گا۔ ایسے ہی مومن کے ایمان اور ہر کافر کے کفر کی گواہی دے گا جیسے دوسری حدیث میں ہے۔ اگر یہی عقیدہ نبی پاک صلی اللہ تعالیٰ علیہ وآلہ وسلم کے لئے رکھا جائے تو.....

حجر اسود کا فیصلہ

کفار کو حضور صلی اللہ تعالیٰ علیہ وآلہ وسلم کے کردار اور حسن اخلاق کا بھی اعتراض

تحاچناچہ آپ کی بی بی ام المؤمنین حضرت خدیجہ الکبری رضی اللہ تعالیٰ عنہا سے نکاح (شادی) کے کچھ عرصہ بعد مکہ میں ایک واقعہ پیش آیا جس سے لوگوں پر آپ کی معاملہ فہمی اور اصابت رائے کی دھاک بیٹھ گئی۔ اس زمانہ میں قریش کعبہ کی تعمیر میں مصروف تھے اور جس وقت سنگ اسود کو اس کی اصلی جگہ رکھنے کا سوال درپیش آیا تو ہر ایک قبیلہ اپنا حق مقدم سمجھتا تھا کہ وہ سنگ اسود کو اس کی جگہ نصب کرے۔ اس قبائلی نزع کے نتائج سخت خوفناک معلوم ہوتے تھے۔

بالآخر معاملہ یہ طے ہوا کہ جو شخص علی الصح سب سے پہلے کعبہ کی چار دیواری میں داخل ہو وہ اس جھگڑے کو جس طرح چاہے چکا دے۔ خوبی قسمت سے سب سے پہلے جو کعبہ کی چار دیواری میں داخل ہوئے وہ حضور صلی اللہ تعالیٰ علیہ وآلہ وسلم تھے اس سے سب بہت خوش ہوئے۔ اگر آپ چاہتے تو خود سنگ اسود کو اٹھا کر اس کی جگہ نصب کر دیے مگر آپ کی طبیعت میں خود غرضی کا نام و نشان تک نہ تھا چنانچہ آپ نے اپنی چادر محوٹ ہنوں سے اتار کر زمین پر بچھا دی اور تمام قبیلوں کو چادر کے کونے پکڑنے کو کہا اور خود بعد میں اسے اٹھا کر اپنی جگہ نصب کر دیا اور اس طرح ممالک عرب کو ایک بہت بڑی خانہ جنگی سے نجات مل گئی۔

فائدہ

اس واقعہ سے مدنی تاجدار، احمد مختار حضرت محمد رسول اللہ صلی اللہ تعالیٰ علیہ وآلہ وسلم کی معاملہ فہمی، وسعت کمال اور بے مثل رواداری کا ثبوت ملتا ہے۔

فائدہ ۲

کفار و مشرکین نے حضور صلی اللہ تعالیٰ علیہ وآلہ وسلم سے اتنے بہت بڑے عجیب امور دیکھے مگر پھر بھی وہ دشمنی پہل گئے۔ یہ ان کے حسد کی بیماری اور ازی لی بد قسمتی کا نتیجہ تھا۔

بادب بامال

حر میں شریفین میں جتنا ادب و تعظیم بجالا میں گے اور بے ادبی و گستاخی بچپیں گے اتنے بامال ہو کر لوٹیں گے ورنہ ”خر عیسیٰ گر بملکہ رو دخرباشد“ والا معاملہ ہو گا۔

خصوصی ہدایات

حاجی ہو یا عمرہ کرنے والا اسے ہر موڑ پر اپنے نبی صلی اللہ تعالیٰ علیہ وآلہ وسلم کا وسیلہ نہیں بھولنا چاہیے اس لئے کہ حضور صلی اللہ تعالیٰ علیہ وآلہ وسلم ہر دور میں ہر ایک کے وسیلہ ہیں۔ ماننے والوں کو بھی اور نہ ماننے والوں کے بھی۔ احادیث مبارکہ مستند و معترکت میں ہے کہ حضرت سیدنا آدم علیہ السلام نے نبی مکرم ﷺ کا وسیل پیش کیا اللہ تعالیٰ نے ان کی توبہ قبول فرمائی۔ ایک صحیح واقعہ ملاحظہ فرمائیے۔

وسیلہ کام آگیا

ایک دفعہ ابو طالب نے حضور صلی اللہ تعالیٰ علیہ وآلہ وسلم کو ساتھ لے کر بارش کے لئے دعا کی تھی جو حضور صلی اللہ تعالیٰ علیہ وآلہ وسلم کی برکت سے فوراً قبول ہو گئی۔ چنانچہ ابن عساکر جلہمہ بن عرفط سے ناقل ہے کہ ایک دفعہ میں مکہ میں آیا، اہل مکہ قحط میں جلا تھے۔ ایک بولا کہ لات و عزی کے پاس چلو، دوسرا بولا کہ منات کے پاس چلو یہ سن کر ایک خوب دعمر سیدہ شخص نے کہا تم کہاں اُٹھے جا رہے ہو حالانکہ ہمارے درمیان باقیہ ابراہیم و سلالہ اسماعیل موجود ہے۔ وہ بولے کیا تمہاری مراد ابو طالب ہے؟ اس نے کہا ہاں۔ پس وہ سب اُٹھے اور میں بھی ساتھ ہو لیا۔ جا کر دروازے پر دستک دی۔ ابو طالب نکلے تو کہنے لگے ابو طالب جنگل میں قحط زده ہو گیا، ہمارے زن و فرزند قحط میں بنتا ہیں چل بارش مانگ۔ پس ابو طالب نکلے اس کے ساتھ ایک لڑکا تھا گویا آفتاب تھا جس سے ہلکا سیاہ بادل دور ہو گیا ہو۔ اس کے گرد اور چھوٹے چھوٹے لڑکے تھے۔ ابو طالب نے اس لڑکے کو لیا اور اسکی پیٹھے کعبہ سے لگائی۔ اس لڑکے (محمد مصطفیٰ صلی اللہ تعالیٰ علیہ

وآلہ وسلم) نے التجا کرنے والے کی طرح سے آسمان کی طرف اشارہ کیا حالانکہ اس وقت آسمان پر کوئی بادل کا لکڑا نہ تھا۔ اشارہ کرنا تھا کہ چاروں طرف سے بادل آنے لگے، برسا اور خوب برسا، جنگل میں پانی ہی پانی نظر آنے لگا اور آبادی و وادی سب سر بزرو شاداب ہو گئے۔ اسی بارے میں ابوطالب نے کہا ہے ”اور گورے رنگ والے جن کی ذات کے وسیلہ سے نزول باراں طلب کیا جاتا ہے، قیمتوں کے بجا و مawa، راندوں اور دریشوں کے نگہبان ہیں“ بعثت کے بعد جب قریش حضور صلی اللہ تعالیٰ علیہ وآلہ وسلم کو ستا رہے تھے تو ابوطالب نے ایک قصیدہ لکھا تھا جو سیرت ابن ہشام میں دیا ہوا ہے۔ شعر مذکور اسی عقیدے میں سے ہے۔ اس شعر میں ابوطالب بچپن سے حضور صلی اللہ تعالیٰ علیہ وآلہ وسلم کے احسانات جتار ہے ہیں اور گویا یہ کہہ رہے ہیں کہ ایسے قدیم با برکت محسن کے درپے آزار کیوں ہو۔ (مواہب وزرقانی)

ان مقامات کا بیان جہاں حضور صلی اللہ تعالیٰ علیہ وآلہ وسلم نے نماز ادا فرمائی
کعبہ کے اطراف میں حضور صلی اللہ تعالیٰ علیہ وآلہ وسلم نے جن جن مقامات پر
نماز پڑھی ہے ان میں سے چند مقامات کا ذکر ملاحظہ فرمائیے۔

☆ مقامِ ابراہیم کے پیچے: چنانچہ حضرت جابر رضی اللہ تعالیٰ عنہ سے روایت ہے کہ حضور صلی اللہ تعالیٰ علیہ وآلہ وسلم جستہ الوداع میں دیگر اراکانِ حج سے فارغ ہو کر مقامِ ابراہیم پر پہنچے اور یہ آیت تلاوت فرمائی۔

وَ اتَّخِذُوا مِنْ مَقَامِ إِبْرَاهِيمَ مُصَلِّي ط۔ (پارہ ۱، سورۃ البقرہ، آیت ۱۲۵)

اور ابراہیم کے کھڑے ہونے کی جگہ کو نماز کا مقام بناؤ۔

پھر آپ نے مقامِ ابراہیم کو اپنے اور بیت اللہ کے درمیان رکھ کر دور کعت نماز پڑھی۔

☆ حجر اسود کے مقابل مطاف کے کنارہ کے قریب جیسا کہ نسائی میں مطلب بن دوادع کی حدیث سے ثابت ہوتا ہے۔

☆ رکن شامی کے قریب اس زمین پر جو مجر سے ملی ہوئی ہے۔

(حدیث عبد اللہ بن السائب درسن ابو داؤد)

☆ باب کعبہ کے قریب۔ (تاریخ آرزقی)

☆ اس رکن کے مقابل جو مغربی سمت میں حطیم سے ملا ہوا ہے کسی قدر مغربی سمت میں کہ مسجد حرام کا باب العمرہ پشت پر تھا۔ (مسند احمد و سنن ابو داؤد)

☆ کعبہ کے سامنے چنانچہ صحیحین میں حضرت اسامہ بن زید سے روایت ہے کہ نبی کریم صلی اللہ تعالیٰ علیہ وآلہ وسلم جب بیت اللہ سے باہر تشریف لائے تو کعبہ کے سامنے دور کعت نماز ادا کی اور فرمایا "یہ تمہارا قبلہ ہے"

☆ مجر اسود اور رکن یمانی کے درمیان (اس مقام کا ذکر ابن اسحاق نے اپنی کتاب میں کیا ہے)

☆ حطیم میں حدیث میں آیا ہے کہ حضور صلی اللہ تعالیٰ علیہ وآلہ وسلم حطیم میں نماز پڑھ رہے تھے کہ عقبہ بن ابی معیط آیا اور حضور صلی اللہ تعالیٰ علیہ وآلہ وسلم کی گردان مبارک میں کپڑا ذال کر کھینچنا شروع کیا جس سے آپ کو شدید تکلیف ہونے لگی معا حضرت ابو بکر صدیق رضی اللہ تعالیٰ عنہ تشریف لائے اور عقبہ کے شانوں کو پکڑ کر دھکیل دیا۔ نبی پاک صلی اللہ تعالیٰ علیہ وآلہ وسلم کو اس کے ہاتھوں سے بچایا اور فرمایا کیا تم ایک ایسے شخص کو مارڈ النا چاہتے ہو جو صرف یہ کہتا ہے کہ میر ارب اللہ ہے۔

محبت طبری کہتے ہیں کہ ممکن ہے حضور صلی اللہ تعالیٰ علیہ وآلہ وسلم نے میزاب کے نیچے نماز پڑھی ہو۔

اخیار کے سردار

حضرت ابن عباس رضی اللہ تعالیٰ عنہا نے فرمایا "اخیار کی جگہ پر نماز پڑھو اور ابراہار کی شراب پو" پوچھا گیا کہ اخیار کی نماز پڑھنے کی کون سی جگہ ہے اور ابراہار کی شراب کیا ہے؟ آپ نے فرمایا میزاب کے نیچے کی جگہ اور آب زم زم اور حضور صلی اللہ تعالیٰ علیہ

وآلہ وسلم اخیار کے سردار ہیں۔

مقاماتِ قبولیت دعا

علمائے کرام کا متفقہ فیصلہ ہے کہ مندرجہ ذیل مقامات پر دعا (خصوصیت کے ساتھ) قبول ہوتی ہے۔

☆ غارِ ثور ☆ غارِ حرا ☆ جبل شیر ☆ جبل قبیس ☆ احاطہ موقف ☆ صفا
☆ مروہ ☆ میں الصفا والمروده ☆ مقام سعی ☆ دارالخزان (درمیان مغرب وعشاء)
☆ باب العمرہ ☆ باب النبی ☆ باب السلام ☆ باب السلام جمعہ کو بیت اللہ شریف کے
اطراف رات کو ☆ اور بوقت تہجد ☆ اندر خانۃ کعبہ ☆ بعد نیم شب ☆ مہال ہر سہ
ستون ☆ اول زوال سے جھرا سود وقت دوپھر ☆ ملتزم بعد طواف ہاتھ پھیلا کر سینہ لگا کر
☆ حصرہ وقت سحر ☆ رکن عراقی وقت سحر ☆ زیر میزاب رحمت وقت سحر ☆ اندر حطم جھر
اسماعیل کے پاس ☆ رکن شامی وقت سحر ☆ مستخار ☆ رکن یمانی درمیان رکن یمانی ☆
جھرا سود بعد طواف ☆ دروازہ کے سامنے بعد طواف کے ☆ مقام ابراہیم کے پاس ☆
آب زم پی کر بالخصوص مغرب اور سیر ہو کر ☆ جوف کعبہ ☆ ملتزم ☆ مطاف ☆ کعبہ
معظمہ پر پہلی نظر دیکھتے وقت ☆ صفا و مروہ کے درمیان ☆ منی میں چودھویں رات کا
نصف ☆ عرفات و مزدلفہ۔

فائدہ

فقیر اویسی غفرلنہ کے نزدیک یہی کافی ہے کہ در آقا صلی اللہ علیہ وسلم کی حاضری ہوئی۔ اب
ما نگئے جو دعا بھی مانگیں گے اللہ تعالیٰ کے فضل و کرم سے مستجاب ہو گی۔

انتباہ

ان مقامات کے نزدیک دعا مانگنا عین اسلام ہے لیکن اولیاء کرام اور انبیاء کرام
خصوصاً سید الانبیاء، محبوب خدا، امام الانبیاء صلی اللہ تعالیٰ علیہ وآلہ وسلم کے مزار مبارک

کے نزدیک دعا مانگنا شرک کیوں؟ اس کی وجہ کوئی بتا سکتا ہے۔

فائدہ

اس سے یہ ثابت ہوا کہ الحمد للہ مسلک اہلسنت کتنا پیارا ہے اسی لئے ہم کہتے ہیں کہ الحمد للہ اہلسنت و جماعت کا بیڑا پیار ہے۔

مکہ میں تبرکات اور مقدس مقامات

مکہ معظمه میں رہائش کے دوران تبرکات و مقدس مقامات میں سے جس کا علم ہو جائے زیارت کریں، وہاں نوافل پڑھیں، دعائیں مانگیں۔ یہ مقامات و تبرکات نبی پاک صلی اللہ تعالیٰ علیہ وآلہ وسلم و دیگر انبیاء علیہم السلام کی نشانیاں موحّب صد برکات ہیں۔

★ جبل ابو قبیس

یہ پھاڑ صفا کی پھاڑی کے قریب ہی ہے، بیت اللہ شریف اس کے سامنے ہے۔ آپ حرم شریف میں حجر اسود کے رُخ سے دیکھیں تو یہ پھاڑ نظر آتا ہے (آج کل اس پھاڑ پر ایک خوبصورت محل تعمیر کیا گیا ہے) یہ پھاڑ مکہ المکرہ کے پھاڑوں میں سے سب سے افضل پھاڑ ہے۔

روایت

حضرت ابن عباس رضی اللہ تعالیٰ عنہ کی ایک روایت مبارکہ میں ہے کہ جبل ابو قبیس سب سے پہلا پھاڑ ہے جو دنیا کی سطح پر نظر آیا۔

دوسری روایت

ایک اور روایت میں ہے کہ طوفان نوح کے بعد حجر اسود اسی پھاڑ میں امانت کے طور پر محفوظ رہا۔

مجزہ شق القمر

نبی پاک صلی اللہ تعالیٰ علیہ وآلہ وسلم نے مجزہ شق القمر (انگلی مبارک کے اشارے سے چاند کے دلکڑے ہونے والا مشہور و معروف مجزہ) جس کا بیان قرآن مجید میں بھی ہے اسی پہاڑ پر دکھایا تھا۔

اسی پہاڑ پر ایک مسجد "مسجد بلال" کے نام سے مشہور ہے مگر کچھ مورخین کا بیان ہے کہ صحیح یہ ہے کہ یہ مسجد "مسجد بلال (چاند)" ہے کیونکہ مکہ المکرہہ وادیوں میں گھرا ہوا تھا اس جگہ سے چاند دیکھا جاتا ہے۔ (اب یہ مسجد شہید کردی گئی ہے) چاند کے دلکڑے ہونے والے مجزہ کی تحقیق و تفصیل کے لیے ملاحظہ کریں فقیر کی تصنیف، "مجزہ شق القمر" مطبوعہ موجود ہے (فقیر اویسی غفرلہ)

☆ یہ بھی بیان کیا جاتا ہے کہ یہ وہی پہاڑ ہے جس پر سیدنا ابراہیم علیہ السلام نے کھڑے ہو کر حج کے لئے اللہ تعالیٰ کے حکم پر حاجیوں کو پکارتے جن خوش بختوں کو دولت حج نصیب تھی اس نے لبیک کہا جتنی بار لبیک کہا اتنی بار ہی حج نصیب ہوا۔ جس کی وہاں زبان بند رہی وہ حج کی حاضری سے آج بھی محروم رہا۔ اگرچہ وہ امیر الامراء ہوا اور لبیک پکارنے والا اگرچہ کتنا ہی مفلس کنگال ہی کیوں نہ ہوا سے ضرور حج نصیب ہو گا۔

اعجوبہ

حضرت الیاس حضور صلی اللہ تعالیٰ علیہ وآلہ وسلم کے اجداد میں سے ہیں آپ نے خود ان کے لئے فرمایا الیاس وہ پہلے شخص ہیں جنہوں نے اونٹوں کو قربانی کے لئے بیت الحرام میں پیش کیا، کہتے ہیں کہ حضرت الیاس کو اپنی صلب سے پیغمبر خدا صلی اللہ تعالیٰ علیہ وآلہ وسلم کے تبییہ فرمانے کی آواز سنائی دیتی تھی۔

فائدہ

یہ وہ الیاس پیغمبر نہیں ہیں کہ جن کا ذکر قرآن مجید میں ہے۔ یہ حدیث مساک

الخقاء للسيوطى اور حيوة الحيوان میں ہے۔

اندازہ کریں کہ حضور نبی پاک صلی اللہ تعالیٰ علیہ وآلہ وسلم صلب الیاس میں تکبیر پڑھتے ہیں تو اس سے ہماری بات کی تصدیق ہے کہ آپ صلی اللہ تعالیٰ علیہ وآلہ وسلم عالم ماکان و ما یکون ہیں اور ملک تبدیل کرنے سے آپ کی حقیقت کی تبدیلی نہیں ہوئی۔ قہزادہ ماننا پر اکہ آپ کی حقیقت نور ہے اور بشریت عارضی ہے۔ (روح البیان)

دعوت غور و فکر

اس سے چند فوائد حاصل ہوئے۔

(۱) دور سے پکارنا

(۲) جواب بھی پیدا بھی نہیں ہوئے سیدنا ابراہیم علیہ السلام کو حکم ربیٰ تعالیٰ اور اللہ تعالیٰ کا حکم معاذ اللہ کسی بُرے کام کے لئے نہیں ہوتا اسی لئے دور سے پکارنے والوں کے فتوائے شرک کا اسی میں رد ہوا۔

(۳) عالم ارواح تکلیف شرعی میں نہیں لیکن انہیاء علیہم السلام کا ادب و تفصیل کا مسئلہ انتہائی نازک ہے کہ وہاں جس نے ابراہیم علیہ السلام کی پکار کا ادب کیا اور جتنی بار کیا اللہ تعالیٰ نے اسے حج کی دولت (سعادت) سے نواز اور جس نے خاموشی اختیار کی اسے یہ دولت نصیب نہ ہوئی خواہ وہ کتنا ہی جتن کرے۔

(۴) ہمارے نبی پاک صلی اللہ تعالیٰ علیہ وآلہ وسلم ہر زمانہ اور ہر عالم کے نبی اور اس سے باخبر اور آگاہ ہیں اسی لئے آپ نے حضرت ابراہیم علیہ السلام کی پکار سن کر عالم دنیا والوں کو عالم ارواح میں اپنی آواز سنادی۔

(۵) دور سے من کر جواب دینے کے عقیدہ کو شرکیہ عقیدہ کہنے والوں کے لئے یہ سامان عبرت کافی ہے۔ مزید تحقیق و تفصیل فقیر اویسی غفرلہ کی تصنیف ”تفیر اویسی“ میں ملاحظہ فرمائے۔

☆ زیارت مولد الرسول

سورۃ آل عمران میں ہے کہ

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنفُسِهِمْ يَتَلَوَّا
عَلَيْهِمُ ابْرَاهِيمُ وَيَزَّكِيهِمُ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي
ضَلَالٍ مُّبِينٍ ۝ (پارہ ۲، سورۃ آل عمران، آیت ۱۶۳)

بیشک اللہ کا بڑا احسان ہو اسلام انوں پر کہ ان میں انہیں میں سے ایک رسول بھیجا جو ان پر اس کی آیتیں پڑھتا ہے اور انہیں پاک کرتا ہے اور انہیں کتاب و حکمت سکھاتا ہے اور وہ ضرور اس سے پہلے کھلے گمراہی میں تھے۔

مولد الرسول کا مطلب نبی پاک صلی اللہ تعالیٰ علیہ وآلہ وسلم کی جائے پیدائش۔ یہ مکان مبارک مکہ مکرمہ کی پہاڑی ابو قبیس کے دامن میں محلہ ”قہاشیہ“ میں سوق الیل نای گلی میں واقع ہے۔

اب یہ عمارت اپنی اصل حالت میں تو نہیں ہے مگر یہ مکان اسی جگہ پر ضرور ہے جہاں آپ کے والد گرامی حضرت عبد اللہ رضی اللہ تعالیٰ عنہ کا مکان تھا جہاں مدینی تاجدار صلی اللہ تعالیٰ علیہ وآلہ وسلم کی ولادت باسعادت ہوئی۔ آپ ۱۲ اربیع الاول مطابق ۲۳ را پر میل ۱۷۵ ہجری شریف کو رحمت للعالمین بن کراس جہاں فانی میں جلوہ افروز ہوئے۔

آج کل مقام مولد الرسول

اسی مقام پر ایک کتب خانہ اور ایک مدرسہ قائم کر دیا گیا ہے۔ یہ مقام تیکسیوں کے اڈوں سے بالکل ملا ہے اس کے ساتھ ہی پولیس کا دفتر بھی ہے۔ یہاں آنے والے کے لئے راستہ بھی آسان ہے کہ صفا کی پہاڑی کے قریب کسی بھی دروازے سے حرم سے باہر تشریف لائیے اور سیدھے ہاتھ پر پہاڑی کے نیچے مکانات کے ساتھ ساتھ چلتے رہیں سیدھے ہاتھ پر یہ مکان نظر آئے گا۔

☆ محلہ بنی ہاشم

محلہ بنی ہاشم بھی ابو قبیس پہاڑی کے دامن میں مولد الرسول کے جنوب مشرق میں اندرگلی میں ہے۔ اب وہاں حفظ قرآن کا مدرسہ ہے۔ مولد الرسول بلکہ پورا محلہ بڑا افضل ہے۔ پرانے دور کی کئی منزلہ عمارتیں اور گلیاں آج بھی نظر آ جاتی ہیں۔ ان گلیوں میں شارع بنی ہاشم بھی ہے یہاں قبیلہ قریش آباد تھا جن کے خاندان بنو ہاشم کے سردار حضرت عبدالمطلب نبی کریم صلی اللہ تعالیٰ علیہ وآلہ وسلم کے وادا جان کعبہ شریف کے متولی تھے، یہیں آباد تھے۔ ان گلیوں میں نبی پاک صلی اللہ تعالیٰ علیہ وآلہ وسلم، آپ کے بزرگوں اور حضرت علی الرضا رضی اللہ تعالیٰ عنہ نے کچھ عرصہ گزارا۔

☆ گھائی شبابی طالب

یہیں وہ گھائی بھی تھی جسے شبابی طالب کے نام سے یاد کیا جاتا ہے جہاں آپ کے قبیلے کے افراد نے تین سال تک کا عرصہ نہایت دشواری کی حالت میں صبر و شکر سے گزارا تھا۔ تین سال بعد یہ معاشی مقاطعہ ختم ہوا تھا۔

☆ جبل ثور

مکہ مکرمہ سے تقریباً چھ میل دور ہے جہاں هجرت کے موقع پر نبی پاک صلی اللہ تعالیٰ علیہ وآلہ وسلم نے حضرت ابو بکر صدیق رضی اللہ تعالیٰ عنہ کے ساتھ ایک غار میں قیام فرمایا تھا۔ اس غارتک پہنچنا کمزور دل، ضعیف اور لاچار آدمی کے لس کا روگ نہیں اس لئے وہ نہ چڑھے، تقریباً دو سخنے لگ جاتے ہیں، اکثر لوگ گر کر ہلاک بھی ہو جاتے ہیں۔ سعودی حکومت تو وہاں جانے سے روکتی ہے، وہاں صرف پرانیویث گاڑیاں ہی جاتی ہیں۔

☆ مسجد عائشہ

یہ مسجد تعمیم میں واقع ہے۔ عمرہ کے لئے یہاں سے احرام باندھا جاتا ہے۔ یہ مسجد مبارک حرم شریف کی حدود سے باہر ہے اور مدینہ منورہ روڈ پر واقع ہے۔ ادھر منی بسیں چلتی رہتی ہیں۔ وہاں جانے کے لئے حرم شریف سے باہر باب عبدالعزیز کے سامنے بسیں ملتی ہیں مکہ میں رہائش کے دوران عمرہ کرنے کے لئے اپنی رہائش گاہ سے احرام کی چادریں لے کر لوگ یہاں آتے ہیں اور پھر عمرہ کی نیت کر کے احرام باندھ کرو اپس مکہ مکرہ جا کر عمرہ ادا کرتے ہیں۔

☆ مسجد جن

یہ مسجد سوقِ معلیٰ میں جنت المعلیٰ کے قبرستان کے نزدیک ہے۔ اس مسجد کو مسجد بیعت اور مسجد حرس بھی کہا جاتا ہے۔ اس مقام پر نبی پاک صلی اللہ تعالیٰ علیہ وآلہ وسلم نے جنات سے بیعت لی تھی اس لئے اس مسجد کو مسجد جن کے نام سے بھی یاد کیا جاتا ہے۔ اب یہ مسجد بھی خوبصورت بنادی گئی ہے۔

☆ مسجد الرایۃ

مسجد جن کے نزدیک ہی سیدھے کی طرف یہ مسجد مبارکہ ہے۔ رایۃ کے معنی عربی میں جھنڈے کے ہیں یہ وہ جگہ ہے جہاں رسول اللہ صلی اللہ تعالیٰ علیہ وآلہ وسلم نے فتح مکہ کے موقع پر اپنا جھنڈا انصب فرمایا تھا۔

☆ غارِ حرا

مکہ المکرہ سے تقریباً تین میل کے فاصلے پر جبل نور پر واقع ہے۔ یہ تقریباً دو ہزار فٹ بلند ہے اس کی چوٹی پر وہ مقدس غار ہے جسے غارِ حرا کے نام سے یاد کیا جاتا ہے جہاں سب سے پہلے نبی پاک صلی اللہ تعالیٰ علیہ وآلہ وسلم کے پاس رب کائنات کا پیغام

لے کر حضرت جبرائیل علیہ السلام تشریف لائے۔

☆ مکان سیدنا ابو بکر صدیق

حضرات صحابہ کرام رضوان اللہ تعالیٰ علیہم اجمعین کی ایک جماعت بالخصوص حضرت عثمان غنی رضی اللہ تعالیٰ عنہ، حضرت طلحہ و زبیر رضی اللہ تعالیٰ عنہم یہاں شرف بہ اسلام ہوئے۔

☆ مسماعیں محل سیدنا عباس عم رسول اللہ ہے۔

☆ محل ولادت سیدنا عثمان غنی ذوالنورین جامع القرآن

☆ مسجد محل ولادت سیدنا ابو بکر صدیق ابن ابو قحافہ عثمان تمجی قریشی

☆ مسجد سیدنا حمزہ عمر رسول اللہ اسد اللہ و اسد رسول

☆ جبل عمر میں مسجد محل ولادت سیدنا عمر فاروق۔ (رضی اللہ تعالیٰ عنہم اجمعین)

فائدہ

اس کے علاوہ اور بھی کافی ماڑات و آثار تھے۔ اب تو اکثر مساجد گردی گئی ہیں

☆ شبیکہ

مشہور قدیم قبرستان ہے جہاں بیٹا رقبور ہیں۔

☆ مزار پر انوار حضرت عثمان ہارونی رحمۃ اللہ تعالیٰ علیہ

سیدنا غریب نواز اجمیری قدس سرہ کے مرشد کریم حضرت عثمان ہارونی رحمۃ اللہ تعالیٰ علیہ کا مزار پر انوار قصر مصری کے چبوترہ میں تھا.....

☆ جنت المعلی

قبرستان عمومی، یہاں تقریباً دس ہزار اصحاب رسول ان گنت اولیاء اللہ مدفون

ہیں۔

مشہور مزارات

جنت الْمَعْلُى میں کافی مزارات ہیں جن میں سے چند مزارات کے بارے میں ملاحظہ فرمائیے۔

☆ قصیٰ و عبد الدار و عبد مناف و عبد المطلب

☆ ابو طالب بن عبد المطلب

☆ ایک مقام پر ام المؤمنین حضرت خدیجۃ الکبریٰ رضی اللہ تعالیٰ عنہا زوجہ رسول اللہ صلی اللہ تعالیٰ علیہ وآلہ وسلم۔

☆ سیدنا عبد الرحمن بن سیدنا ابو بکر صدیق رضی اللہ تعالیٰ عنہ

☆ حضرت عبد اللہ بن سیدنا زبیر بن العوام اور ان کی والدہ ماجد سیدتنا اسماء بنت سیدنا ابی بکر الصدیق رضی اللہ تعالیٰ عنہم

نوٹ

ان کے علاوہ بیشمار مقامات مقدسہ و تبرکات متبرکہ اب ناپید ہیں جن کے کتابوں میں نام ہیں لیکن آج ان کے نشان نہیں۔ کچھ رہے ہے سہے باقی ہیں تو اب وہ بھی مٹائے جا رہے ہیں۔ فقیر نے اپنی کتاب ”تبرکات الحرمین“ میں تفصیل و تشریح عرض کر دی ہے۔

☆ حضرت ابن عباس رضی اللہ تعالیٰ عنہما سے روایت ہے کہ نبی کریم صلی اللہ تعالیٰ علیہ وآلہ وسلم نے فرمایا ہے کہ مکہ مکرمہ کا مقبرہ (قبرستان جسے جنت الْمَعْلُى کہتے ہیں) بہترین مقبرہ ہے۔

☆ حضرت ابن مسعود رضی اللہ تعالیٰ عنہ سے روایت ہے کہ نبی اکرم صلی اللہ تعالیٰ علیہ وآلہ وسلم نے مکہ کے مقبرہ میں کھڑے ہو کر فرمایا کہ خداوند اس مقام سے ستر ہزار لوگوں کو اٹھائے گا جو بے حساب جنت میں داخل ہونگے اور ان کے چہرے چودھویں

رات کے چاند کی طرح روشن ہونگے۔ حضرت ابو بکر صدیق رضی اللہ تعالیٰ عنہ نے آپ کا یہ ارشاد مبارک سن کر عرض کیا یا رسول اللہ صلی اللہ تعالیٰ علیہ وآلہ وسلم وہ کون لوگ ہو نگے؟ فرمایا غرباء اس سے مراد غریب الوطن ہیں چونکہ وہ حرم میں مدفن ہیں اس لئے وہ اہل حرم میں شمار کئے جائیں گے۔

☆ حضور صلی اللہ تعالیٰ علیہ وآلہ وسلم سے مروی ہے کہ آپ نے خداوند تعالیٰ سے اہل بقیع (بقیع کے مدفن) کے انجام کی نسبت دریافت فرمایا، خداوند تعالیٰ نے فرمایا اے محمد (صلی اللہ تعالیٰ علیہ وآلہ وسلم) تم نے مجھ سے اپنے ہم سائیوں کے لئے دریافت کیا اور میرے ہم سائیوں کی نسبت نہ پوچھا (کہ ان کا انجام کیا ہوگا) مطلب یہ ہے کہ قبرستان مدینہ منورہ کے مدفن کے لئے جب جنت ہے تو اہل مکہ کے لئے کچھ اس سے زیادہ ہی ہو گا وہ تو خدا کے ہم سائی ہیں۔

☆ حضرت عبد اللہ بن عمرو بن العاص رضی اللہ تعالیٰ عنہ سے مروی ہے کہ حضور صلی اللہ تعالیٰ علیہ وآلہ وسلم نے عتاب بن اسید (رضی اللہ تعالیٰ عنہ) کو (مکہ کا) حاکم بنا کر بھیجا اور فرمایا "تم جانتے ہو کہ میں کن لوگوں پر تم کو (حاکم بنا کر) بیحیج رہا ہوں، میں اہل اللہ پر تم کو حاکم بنا کر بیحیج رہا ہوں ان کے ساتھ اچھا سلوک کرنا۔

مکہ میوزیم

ایک میوزیم نما عمارت ہے یہ تقریباً حرم شریف سے 5 کلومیٹر دور ہے۔ جدہ روڈ حدیبیہ روڈ بھی کھلاتا ہے علاقے کا نام ام دور پرانا نام ہے ام الجود نیا نام ہے۔ میوزیم کی کوئی نلکت نہیں ہے آپ جی بھر کرتی رکات کی زیارت کر سکتے ہیں آنے جانے کیلئے تیکسی ہی بہتر ہے اگر آپ ہوٹل سے لیں تو تقریباً 200 ریال لیتے ہیں اگر باہر سے لیں تو 140 یا سوریاں تک تیکسی لیتی ہے ویسے باہر سے یک طرفہ کرایہ تیکسی ریال سے چالیس ریال تک ہے واپسی پر بھی تیکسی مل جاتی ہے اس میوزیم کے کئی حصے ہیں پہلے حصے میں کعبہ کی دن بدن بدلتی تصویریں ہیں نئی تعمیر کعبہ کے وقت جو پتھر نکالے وہی تاریخ کا حصہ

بنے اور اب مکہ میوزیم کا حصہ ہے حتیٰ کہ 65 ہجری حضرت عبداللہ بن زیرؑ کے وقت سے کعبہ میں استعمال شدہ پتھر اور لکڑی کی مصنوعات بھی محفوظ ہے۔ کعبہ شریف کی چھت کا پرانا پر نالہ لکڑی کا نمبر کعبہ شریف کے اندر کا ستون غرضیکہ اس حصہ میں کعبہ شریف کے متعلق تمام معلومات ہیں۔ دوسرا حصہ غلاف کعبہ کیلئے وقف ہے۔ غلاف کعبہ کو جانیوالے کارگر ہاتھ سے چلنے والا کارخانہ بنانے والی کھٹکی کا نمونہ اور پتھر ہلکی پھلکی بننے والی بنائی اور پتھر نئے اور پرانے غلاف کعبہ کے لکڑے دوسرے حصہ میں جگہ جگہ آویزاں ہیں۔ تیرے حصے میں قرآن پاک کی لکھائی اور لکھائی کے خطوط قرون اولیٰ کے ہاتھ سے لکھے ہوئے قرآنی نسخہ اور خاص طور پر جو قرآن حضرت عثمان غنیؓ نے جمع کیا تھا ان میں سے ایک نسخہ اس میوزیم کی زینت ہے چوتھے حصے میں زم زم کے کنوں قدم بقدم کھدائی اور تیاری اور کنوں کے منہ پرلو ہے کامضبوط حصار اور ڈول اور رسی سے پانی نکالنے کا پرانا سیٹ اپ جوں کا توں رکھا ہے پرانی مشکوں کے نمونے آویزاں ہیں ساتھ ہی اوقات نماز کا طریقہ اور گھریاں بھی محفوظ ہے چوتھے حصے میں مسجد نبوی شریف میں وقتاً فوقتاً تبدیلی پر اتارے گئے نوادرات اور تبرکات سارے کے سارے مکہ میوزیم کا حصہ ہیں۔ مسجد نبوی شریف کے دروازے اور پرانی چابیاں مسجد کی گھر کیاں تک کو محفوظ کر لیا ہے مسجد نبوی کا نیا ماڈل اور کعبہ معظمه کا ماڈل جو کہ اب تکمیل کے مراحل میں ہیں یہ چند سطریں ہیں اس لئے لکھ رہا ہوں کہ بالآخر تبرکات کی خصوصیات اور برکتوں کو سمجھاے اسی لئے بڑے خصوصی کمروں میں ان آثار قدیمہ کو خوبصورتی کے ساتھ سجا یا ہے آپ یقین کریں ہمارا دل نہیں چاہتا تھا کہ حر میں شریفین یعنی مکہ میوزیم کو چھوڑ کر چلے جائیں ایک ایک چیز پر پتھر جاتے تھے ہنے کو جی نہیں چاہتا تھا جس مقام ابراہیم کو ہاتھ لگا کر 1987 میں پہلی حاضری میں مجرماً سود کے چاندی کے خول کو ہاتھ لگایا تھا اب وہ دونوں یہاں موجود ہیں کیونکہ ان کی جگہ نئے لگادیئے ہیں جی بھر کر دوبارہ ہاتھ لگایا۔ کاش سعودیہ والے اسی فکر کو ساتھ لے کر چلیں تاکہ ہم جیسے آثار و تبرکات سے

پیار کرنے والے لوگ مستقید ہوتے رہتی ہے۔ (فقیر محمد فیاض احمد اویسی)

مکہ مکرہ میں لیل و نہار

الحمد للہ اللہ تعالیٰ کے محبوب بندے اس شہر میں زندگی کے لیل و نہار انہائی میطاط ہو کر گزارتے ہیں۔ ان ایام میں کوشش کی جائے کہ کوئی لمحہ بھی ضائع نہ ہو، ہمہ وقت رب کائنات کی عبادت میں گزاریں۔

الحمد للہ ہمارے جو دن بھی مکہ مکرہ میں گزرے، رب کائنات کی یاد میں گزرے۔ مکہ مکرہ کی ہر جگہ وہ عظیم مقام کی حیثیت رکھتی ہے کہ یہاں بیشمار انبیاء کرام اور اولیائے عظام زندگی کے لیل و نہار گزارتے رہے۔ صحابہ کرام رضوان اللہ تعالیٰ علیہم اجمعین کی مبارک زندگیاں بھی یہاں نہایت شاندار انداز میں گزریں۔ بہر حال ایک ایک لمحہ بڑا قیمتی ہے، ہماری بھی یہاں مصروفیات اسی طرح گزریں کہ کبھی خانہ کعبہ کی زیارت، کبھی طواف میں مشغولیت، کبھی زیارات کے سلسلے میں، کبھی مکہ پاک کی مقدس گلیوں اور بازاروں میں گھومنا کہ یہ وہ مقامات ہیں جہاں مدینی تاجدار، احمد مختار صلی اللہ تعالیٰ علیہ وآلہ وسلم نے زندگی کے لیل و نہار تقریباً ۵۲ سال گزارے۔ بالآخر ہجرت کر کے مدینہ منورہ روانگی اختیار کی۔ الحمد للہ! اب ہماری بھی روانگی کا وقت قریب آ رہا ہے ہم بھی محبوب کریم صلی اللہ تعالیٰ علیہ وآلہ وسلم کے شہر مبارک مدینہ منورہ کی طرف جانے کے لئے بے چین ہیں کہ وہ کون سی گھری ہوگی جب ہم محبوب کریم صلی اللہ تعالیٰ علیہ وآلہ وسلم کے روضہ انور پر حاضری کا شرف حاصل کریں گے۔

مکہ مکرہ میں آخری دن

کہتے ہیں کہ وقت گزرتے دری نہیں گلی۔ بعض اوقات احساس تک نہیں ہوتا کہ اتنے دن یہاں بھی بیت گئے ہیں خصوصاً وہ شب و روز جو خوشیوں میں گزریں، خوشی کی حالت میں گزرے ہوئے لیل و نہار یوں گزر جاتے ہیں جیسے ایک لمحہ گزر جاتا ہے۔ اسی

طرح ہوا کہ آخری دن بھی آپہنچا

جدائی کی گھڑی سر پر کھڑی

انسان جب بھی کہیں جاتا ہے بالآخر عموماً اپنے وطن کو لوٹتا ہے۔ اسی طرح قبلہ فیض ملت رحمۃ اللہ تعالیٰ علیہ بھی مکہ مکرمہ میں تشریف لائے۔ جب مکہ مکرمہ میں داخل ہوئے تو مکہ مکرمہ میں ایک ایک پل گزر تارہا حتیٰ کہ آخری دن بھی آپہنچا۔ اس گھڑی کے متعلق قبلہ حضور فیض ملت رحمۃ اللہ تعالیٰ علیہ دورہ تفسیر القرآن کی کلاس میں اکثر فرمایا کرتے تھے

”جدائی کی گھڑی سر پر کھڑی“

مکہ مکرمہ میں یہ دن آپ کا آخری دن تھا پھر وہاں سے روانہ ہونا تھا اور اس شہر سے روانگی کا وقت قریب سے قریب آ رہا تھا۔

مکہ مکرمہ سے روانگی

آج کعبہ معظمہ سے ہم روانہ ہو جائیں گے۔ ایک طرف مدینی تاجدار، احمد مختار صلی اللہ تعالیٰ علیہ وآلہ وسلم کی ولادت باسعادة والے شہر سے روانگی کا قلق بھی ہے کہ اللہ تعالیٰ کے گھر یعنی بیت اللہ شریف کی حاضری اب تو نصیب ہے پھر یہ حاضری کب نصیب ہوگی اور ایک طرف مدینہ منورہ میں حاضری کا شوق بھی ہے اور خوشی بھی کہ وہ کون سا وقت ہو گا جب ہم محبوب کریم صلی اللہ تعالیٰ علیہ وآلہ وسلم کی بارگاہ اقدس میں حاضری کا شرف حاصل کریں گے۔ یہ خوشی ایسی ہے کہ دیگر ہزاروں خوشیاں اسی ایک خوشی کی خاطر قربان کی جاسکتی ہیں۔ خاتمة کعبہ سے جدائی بھی سوہان روح ہے مگر کیا کریں۔

۱۲ امرارچ بروز التوار

آج شب کوفیقراویسی غفرلنے نے تراویح میں قرآن پاک پڑھنے کا آغاز بھی کر دیا ہے۔ الحمد للہ! اس فقیر کو یہ سعادت حاصل ہوئی ہے کہ مکہ مکرمہ کی گلیوں، بازاروں

میں چلنے پھرنے کی سعادت بھی حاصل ہوئی ہے، ان گلیوں اور بازاروں میں یقیناً مدنی تاجدار صلی اللہ تعالیٰ علیہ وآلہ وسلم بھی چهل قدمی فرماتے رہے ہوں گے۔ یہ ایک بڑی عظیم سعادت ہے الحمد للہ مگر اس کے ساتھ بیت اللہ شریف میں تراویح میں قرآن پاک پڑھنے کا آغاز بھی ایک عظیم سعادت ہے۔ بہر حال کل ان شاء اللہ تعالیٰ مدینہ طیبہ کو روانہ ہوتا ہے۔ بارگاہِ حق میں دعا ہے کہ خالق کائنات ہماری یہ حاضری قبول فرمائے اور سعادتِ دارین سے نوازے۔

رات کے لئے تیاری

چونکہ صحیح ہم کو یہاں سے روانہ ہو جانا ہے، کیا معلوم آئندہ کیسے حالات کا سامنا کرنا پڑے اس لئے پروگرام یہ طے کیا کہ دن کے وقت اکثر لوگ خانہ کعبہ شریف میں حاضر ہوتے ہیں اس لئے اس جگہ پڑھنے اور رش سے بچنے کے لئے یہ طے کیا کہ دن خوب سولیا جائے اور رات سے خوب فائدہ اٹھایا جائے اور کوشش کی جائے کہ رات کے وقت خوب خوب کعبہ مغفرہ کی زیارت کی جائے، نوافل ادا کئے جائیں، اللہ تعالیٰ کی خوب عبادت کی جائے۔ بہر حال دن کے وقت ہم خوب سوئے تاکہ اس مرتبہ رات بھر خوب عبادت کر سکیں۔

رات ہوئی تو نمازِ عشاءِ حرم کعبہ میں ادا کی۔ تراویح بھی حرم کعبہ میں ادا کی۔ تراویح میں قرآن مجید کی تلاوت کا شرف حاصل کیا۔

ویگن کرایہ کے لئے

الحمد للہ رات بارہ بجے تک حرم شریف میں خوب عبادت کی۔ بعد ازاں حاجی خیر محمد صاحب تشریف لائے۔ ہم نے انہیں کہا کہ سبھی ساتھیوں کا ارادہ ہے کہ بجائے عام بس پر جانے کے ویگن ایشیل کرائے پر حاصل کی جائے۔ ہم نے انہیں کہا کہ وہ کرائے کے لئے ایک ویگن کا اہتمام کریں ان خصوصی شفقت سے کرائے کی ویگن پا آسانی

حاصل ہو گئی اور ہم مدینہ منورہ کو روانہ ہوئے۔ اللہ تعالیٰ نے ایک دفعہ مدینہ منورہ کا سفر کرنے کی توفیق عطا فرمائی ہے اللہ تعالیٰ یہ سفر مبارک کرے اور ہم سب کو خوب خوب فوائد سے نوازے نیز مدینہ منورہ کی طرف سفر بار بار نصیب کرے۔ اور مدینہ منورہ کا سفر اللہ تعالیٰ ہر مسلمان کو نصیب کرے..... (آمین)

ریاست علی

مدینہ منورہ کا عظیم سفر

یہ سفر سعادت دارین کا سفر ہے۔ اس سفر میں آداب کا ملاحظہ رکھنا ضروری ہے دنیوی دیگر اسفار کی مانند یہ سفر طے نہیں کرنا چاہیے۔ دورانِ سفر محبوب مصطفیٰ صلی اللہ تعالیٰ علیہ وآلہ وسلم پر صلوٰۃ وسلام پڑھتے وقت اکثر وقت گزارنا چاہیے۔

مکہ مکرمہ سے مدینہ منورہ ۷۷ میل ہے جس کی مسافت طے کرنے میں کم و بیش سات سے آٹھ گھنٹے وقت لگتے ہے۔ راستہ بھر یہ تصور فرمائیے کہ اب ہمیں مدنی آقا حضور صلی اللہ تعالیٰ علیہ وآلہ وسلم کی خدمتِ اقدس میں شرف سعادت سے نوازے جانا ہے اس لئے کوشش فرمائی جائے کہ راستے بھر دنیوی باتوں، بھٹھا، مخول وغیرہ سے پرہیز کیجئے۔

ہم اس سلطانِ دو عالم صلی اللہ تعالیٰ علیہ وآلہ وسلم کی خدمتِ اقدس میں حاضر ہونے کے لئے جا رہے ہیں کہ جس نے بھی آپ کی دعوتِ حق پر بلیک کہارب کائنات نے اسے عظیم انعامات سے نوازا۔ الحمد للہ! آج ہمیں بھی اسی مدینہ منورہ کی طرف سفر کرنے کی سعادت حاصل ہو رہی ہے۔

مدینہ منورہ کی یادوں کی بہار

ہماری کیفیت بھی بڑی عجیب ہے کہ مدینہ منورہ قریب سے قریب تر آ رہا ہے اس لئے مدینہ منورہ کی یادوں کی بہار کا جھونکا بھی ہمیں بے چین کر دیتا ہے۔ ایسی ملی جلی

کیفیت ہمارے لئے خوشی و غم کے جذبات کا امتزاج ایک عجیب ہی لذت کا سبب ہے۔
برادرِ اصغر اعلیٰ حضرت علامہ مولانا حسن رضا خاں قادری رحمۃ اللہ تعالیٰ علیہ نے
کیا خوب فرمایا ہے کہ

قریب طیبہ بخشے ہیں تصور نے مزے کیا کیا
میرا دل ہے مدینہ میں، مدینہ دل کے اندر ہے۔

(ذوقِ نعمت)

مدینہ پاک کو روائی

روائی سے قبل خود کو ادب رسول صلی اللہ تعالیٰ علیہ وآلہ وسلم کے لئے خوب تیار
کر لیجئے کہ کہاں حاضری ہوگی
ادب گاہ است زیر آسمان از عرش نازک تر
نفس گم کردہ می آید جنید و بازیزید ایں جا
یعنی آسمان کے نیچے وہ ادب کی جگہ ہے جو عرشِ معلیٰ سے بھی نازک تر ہے جہاں
حضراتِ جنید اور بازیزید (رضی اللہ تعالیٰ عنہما) جیسے کامل اولیاءِ کرام بھی سہے ہوئے ہیں کہ
کہیں کوئی کمی واقع نہ ہو جائے۔

تابانیوں کا شہر

یہ آج کس محبوب شہر کی طرف روائی کا ارادہ ہے۔ ذرا غور تو فرمائیں۔ محمد اعظم
چشتی صاحب نے کیا خوب کہا

تابانیوں کا شہر درخشنیوں کا شہر
حسنِ ازل کا جلوؤں کی ارزانیوں کا شہر
لطف و سخا میں ڈوبے ہوئے مہوشوں کا دلیں
بوئے وفا میں مہکے ہوئے جانیوں کا شہر

اسرار میں بے ہوئے ذریعوں کی سرز میں
 انوار سے لدی ہوئی پیشائیوں کا شہر
 دلدادگانِ عشق و محبت کی سجدہ گاہ
 رسم و فنا کے خالقون اور بانیوں کا شہر
 حکمت کی خلد، جن کا دل، علم کا دیار
 دانائے راز عارفوں، یزدانیوں کا شہر
 انسانیت کے محسنِ اعظم کی بارگاہ
 اللہ کے کرم کی فراوانیوں کا شہر
 اعظم دری حبیب پہ کس منہ سے جاؤں گا
 میں رویاہ اور وہ نورانیوں کا شہر

(کلیاتِ اعظم)

مبارک سفر کے لئے ہدایات

یہ بڑا مبارک سفر ہے۔ اسے خاص انداز سے طے کیجئے۔ یہ مبارک سفر کمالِ ذوق و شوق کے ساتھ ذکر و شاغل شاداں و فرحان طے کریں۔ ہر لمحہ عبادت اور طاعیت خداوندی میں مشغول رہے، اپنی بد اعمالیوں پہ نادم و شرمسار رہے، توبہ و استغفار میں مشغولیت اختیار کیجئے، نہایت تواضع، عاجزی کے ساتھ وقت گزاریں، فضول با توں اور فضول امور سے پرہیز کیجئے۔

صلوٰۃ وسلام

اپنا بیشتر وقت خشوع و خضوع، عاجزی و اکساری، ذوق و شوق کے ساتھ صلوٰۃ وسلام میں گزاریں کہ یہ اس زمانہ (دور) کی بہترین عبادت ہے۔
 حدیث شریف میں ہے کہ اللہ تعالیٰ نے فرشتوں کی ایک جماعت کو مقرر فرمایا ہے

کہ وہ مدینہ منورہ جانے والوں کا درود وسلام نبی پاک صلی اللہ تعالیٰ علیہ وآلہ وسلم کی خدمت اقدس میں پیش کریں۔ یہ فرشتے بارگاہ اقدس میں حاضر ہو کر عرض کرتے ہیں کہ فلاں بن فلاں جو آپ کی زیارت کے لئے آ رہا ہے اس نے درود وسلام کا یہ تحفہ خدمت اقدس میں پیش کیا ہے۔

فائدہ

اس سے بڑھ کر اور کیا سعادت ہو سکتی ہے کہ اس کے پہنچنے سے بھی پہلے اس کا نام حضور اکرم صلی اللہ تعالیٰ علیہ وآلہ وسلم کی مجلس اقدس میں پہنچ جائے اور اس عظیم الشان مقدس بارگاہ میں اس کا تذکرہ آ جائے۔

باوضور ہنسے کا مشورہ

فقیر اویسی غفرلانے نے رفقاء سے عرض کر دیا ہے کہ باوضور ہیں اور صلوٰۃ وسلام کی کثرت کریں۔ الحمد للہ! ہم جملہ رفقاء مدینہ طیبہ کا راستہ درود وسلام کے درد سے طے کرنے لگے۔

آداب حاضری

راستہ طے کرتے ہوئے اگر محبوب کریم صلی اللہ تعالیٰ علیہ وآلہ وسلم کے شہر تک ممکن ہو تو سواری کے بجائے پیدل ہی سفر انتیار کیجئے، نیکے پاؤں روتا ہوا عاجزی سے چلے اور شوق دیدار میں جلد جلد قدم اٹھائے یعنی جتنا ممکن ہو سکے جلد از جلد پہنچنے کی کوشش کرے۔ اگر سواری پر ہو تو سواری کو تیز چلائے۔ راستہ طے کرتے وقت درود وسلام کثرت سے پڑھئے "الصلوٰۃُ وَالسَّلَامُ عَلَیْکَ یَا رَسُولَ اللَّهِ"

اس دور کی سواریاں

آن کل کے دور میں تیز سواریاں چند گھنٹوں میں مکہ معظمہ سے مدینہ طیبہ

پہنچا دیتی ہیں۔ اس صورت میں کم از کم جہاں سے مینارِ نبوی یعنی مینارِ گنبدِ خضری نظر آئیں شوقِ دل میں اضافہ ہو جانا چاہیے۔ رونے والوں جیسی صورت بنالینی چاہیے اور عشق و مستی میں مستغرق ہو جانا چاہیے۔ بارگاہِ حبیب صلی اللہ تعالیٰ علیہ وآلہ وسلم میں محبت بھرے نقیبہ اشعار پڑھنا شروع کر دیں یا عشق کے رنگ میں صلوٰۃ وسلام کی گونج میں اضافہ کر دینا چاہیے یعنی خوب خوب صلوٰۃ وسلام پڑھیں یہاں تک کہ شہر مبارک میں داخل ہو۔

ادب و عشق کے امتحان کی کامیابی

چونکہ دور نجد یہ زوروں پر ہے اسی لئے یہاں ادب و عشق حبیب کبریا صلی اللہ تعالیٰ علیہ وآلہ وسلم پر پابندی ہے اور بے ادبی و گستاخی پر مجبور کیا جاتا ہے۔ یہی عشق کا امتحان ہے۔ آج کے دور میں جو حر میں طبیعین سے با ادب ہو کر گھر کو لوٹے تو سمجھ لے کہ میں امتحان میں کامیاب ہو گیا ورنہ بہت سے محروم القسمہ انسانوں کو دیکھا ہے کہ بے ادبی و گستاخی کی نحوضت سے ایمان کی دولت ضائع کرو اپس لوٹنے ہیں۔

لطیفہ

سالوں پہلے کی بات ہے کہ ایک شخص نے ہمارے ایک ساتھی کو کہا کہ مکہ معظمه میں ایک نیکی کے بد لے ایک لاکھ نیکی ملتی ہے اور مدینہ منورہ میں بہت کم۔ ہمارے ساتھی نے جواب دیا کہ ہم وہاں جا رہے ہیں جہاں لاکھی لاکھ داتا ہے کہ جس نے لاکھ ثواب دوالے کو یہ مرتبہ بخشا۔

☆☆☆☆☆

فقیر کا ذاتی تجربہ

اس بارہ مدینہ منورہ جانے کے لیے قافلے والوں نے پیش گاڑی کی ہے فقیر نے ان کی وجہ سے خاموشی اختیار کی ورنہ میرا ذاتی تجربہ ہے کہ جبل نور سے شرکتہ (نقل

جماعی) کی ائیرکنڈیشن بس سستی پڑتی ہے اور آرام دہ بھی۔

فقیر کا مشورہ

مدینہ منورہ جانے والے زائرین کے لئے زیادہ مفید یہ ہے کہ پیش کارچی کی بھیگ کرانے کے بجائے شرکت (نقل جماعی) کی ائیرکنڈیشن بس جائیں وہ سستی پڑتی ہے اور آرام دہ بھی ہے۔

آج کل نقل جماعی موقف (اڑہ) جبل نور کے قریب ہے اجرت کی تیکسی کو دس ریال دے کر جبل نور جانا چاہیے۔ پرائیویٹ گاڑیوں (کار) کے ڈرائیور اکثر پریشانی کا موجب بنتے ہیں چنانچہ ہمیں بھی اس فحہ معمولی طور پر پریشان ہونا پڑتا۔

فاکدہ

موجودہ عربی میں لاڑی اڑہ کو موفق کہتے ہیں جو موقف کا بگڑا ہوا القظ ہے اور شرکت (نقل جماعی کی بسیں) کی نکت پہلے خریدنی پڑتی ہے وہیں اڑے پر ہی ان کا دفتر ہے۔ دفتر کے سامنے (مدینہ، جده اور طائف وغیرہ) لکھا ہوتا ہے اور سامان رکھنے کی جگہ بھی ہے۔ ہوائی جہاز نما بس ہے اور سیٹی بھی ہوائی جہاز کی طرح ہیں پانچ سمنے میں مدینہ پاک پہنچاتے ہیں۔ (اب نقل جماعی بسوں کا اڑہ حرم کے بالکل قریب ہے)

مدینہ منورہ کی طرف روانگی

ہم پرائیویٹ کار پر دس بجے سوار ہوئے اپنے رفقاء سے فقیر نے عرض کیا کہ شہر محبوب کا سفر ہے اس لئے باوضو ہو کر درود شریف پڑھتے چلو کیونکہ الحمد للہ درود وسلام کے فضائل بیشمار ہیں۔

فضائل درود شریف

رب کائنات کا ارشاد مبارک ہے

إِنَّ اللَّهَ وَمَلَائِكَتَهُ يُصَلِّوْنَ عَلَى النَّبِيِّ طَيَّابِهَا الَّذِينَ آمَنُوا صَلَوْا عَلَيْهِ
وَسَلَّمُوا تَسْلِيمًا (پارہ ۲۲، سورۃ الاحزاب، آیت ۵۶)

بیشک اللہ اور اس کے فرشتے درود بھیجتے ہیں اس غیب بتانے والے (نبی) پر اے
ایمان والوں پر درود اور خوب سلام بھیجو۔

☆ حضرت ابن مسعود رضی اللہ تعالیٰ عنہ سے روایت ہے کہ رسول اللہ صلی اللہ
تعالیٰ علیہ وآلہ وسلم کا ارشاد گرامی ہے کہ
أَوْلَى النَّاسِ بِيَوْمَ الْقِيَامَةِ أَكْثَرُهُمْ عَلَىٰ صَلَاتٍ
بیشک قیامت میں لوگوں میں سب سے زیادہ مجھ سے قریب وہ شخص ہو گا جو سب
سے زیادہ مجھ پر درود بھیجے گا۔

رواه الترمذی وابن حبان فی صحيحہ کلاہما من روایة موسیٰ بن
يعقوب کذافی الترغیب وبسط السخاوی فی القول البدیع
☆ ایک اور روایت مبارکہ میں ہے کہ رسول اللہ صلی اللہ تعالیٰ علیہ وآلہ وسلم نے
ارشاد فرمایا مجھ پر درود بھیجا قیامت کے دن پلی صراط کے اندر ہیرے میں نور ہے اور جو یہ
چاہے کہ اس کے اعمال بہت بڑے ترازوں میں مٹلیں اس کو چاہیے کہ مجھ پر کثرت سے
درود بھیجا کرے۔

☆ نبی پاک صلی اللہ تعالیٰ علیہ وآلہ وسلم نے ارشاد فرمایا جو شخص مجھ پر درود شریف
کی کثرت کرے گا وہ عرش کے سایہ میں ہو گا۔

☆ نبی پاک صلی اللہ تعالیٰ علیہ وآلہ وسلم کا ارشاد گرامی ہے کہ اپنی مجالس کو درود
شریف سے مزین کیا کرو اس لئے کہ مجھ پر درود شریف پڑھنا تمہارے لئے قیامت میں
نور ہے۔

☆ حضرت ابو ہریرہ رضی اللہ تعالیٰ عنہ نے رسول اللہ صلی اللہ تعالیٰ علیہ وآلہ وسلم کا
ارشاد گرامی نقل فرمایا ہے کہ جو شخص مجھ پر میری قبر کے قریب درود بھیجتا ہے میں اس کو خود

ستا ہوں اور جو مجھ پر دور سے درود بھیجا ہے وہ مجھ کو پہنچا دیا جاتا ہے۔ (رواه ابن عقیل
شعب الایمان کذافی المشکلاۃ بسط السخاوی فی تحریجہ)

دروド پاک کے فوائد

درودوسلام کے فضائل بیشمار ہیں تم کا چند فوائد بیان کرنے کی سعادت حاصل کی
ہے۔

☆ دروド پڑھنے والے پر رب کائنات کے فرشتے رحمت اور بخشش کی دعائیں
کرتے ہیں۔

☆ دروド پاک گناہوں کا کفارہ ہے۔

☆ دروド پاک سے عمل پاک ہو جاتے ہیں۔

☆ دروド پاک پڑھنے سے درجے بلند ہوتے ہیں۔

☆ دروド پاک پڑھنے والے کے لئے ایک قیراط ثواب لکھا جاتا ہے جو کہ احد
پہاڑ جتنا ہے۔

☆ دروド پاک پڑھنے والے کو پیانے بھر بھر کر ثواب ملتا ہے۔

☆ جو شخص دروド پاک کو ہی وظیفہ بنالے اس کی دنیا اور آخرت کے سارے کے
سارے کام اللہ تعالیٰ خود اپنے ذمہ لے لیتا ہے۔

☆ دروド پاک پڑھنے کا ثواب غلام آزاد کرنے سے بھی افضل ہے۔

☆ دروド پاک پڑھنے والا ہر قسم کے ہولوں سے نجات پاتا ہے۔

☆ شفیع المذهبین صلی اللہ تعالیٰ علیہ وآلہ وسلم دروド پاک پڑھنے والے کے ایمان
کی گواہی دیں گے۔

☆ دروド پاک پڑھنے والے کے لئے شفاعت واجب ہو جاتی ہے۔

☆ دروド پاک پڑھنے والے کے لئے اللہ تعالیٰ کی رضا اور رحمت لکھ دی جاتی

- ☆ اللہ تعالیٰ کے غصب سے امان لکھ دیا جاتا ہے۔
- ☆ اس کی پیشائی پر لکھ دیا جاتا ہے کہ یہ نفاق سے بری ہے۔
- ☆ لکھ دیا جاتا ہے کہ یہ دوزخ سے بری ہے۔
- ☆ درود پاک پڑھنے والے کو قیامت کے دن عرشِ الہی کے سامنے کے نیچے جگہ دی جائے گی۔
- ☆ درود پاک پڑھنے والے کی نیکیوں کا پلٹڑا اوزنی ہو گا۔
- ☆ درود پاک پڑھنے والے کے لئے جب وہ حوضِ کوثر پر جائے گا خصوصی عنایت ہو گی۔
- ☆ درود پاک پڑھنے والے کل سخت پیاس کے دن امان میں ہو گا۔
- ☆ پلصراط پر سے نہایت آسانی سے اور تیزی سے گزر جائے گا۔
- ☆ پلصراط پر اسے نور حاصل ہو گا۔
- ☆ درود پاک پڑھنے والا موت سے پہلے اپنا مکان جنت میں دیکھ لیتا ہے۔
- ☆ درود پاک پڑھنے والے کو جنت میں کثرت سے بیویاں عطا ہوں گی۔
- ☆ درود پاک کی برکت سے مال بڑھتا ہے۔
- ☆ درود پاک پڑھنا عبادت ہے۔
- ☆ درود پاک اللہ تعالیٰ کے نزدیک سب عملوں سے پیارا ہے۔
- ☆ درود پاک مجلسوں کی زینت ہے۔
- فائدہ بھی بحمد اللہ یہ انعامِ ربانیِ اہلسنت و جماعت کو حاصل ہے۔
- ☆ درود پاک تنگستی دور کرتا ہے۔
- ☆ درود پاک پڑھنے والا قیامت کے دن سب لوگوں سے حضور صلی اللہ تعالیٰ علیہ وآلہ وسلم سے زیادہ قریب ہو گا۔
- ☆ درود پاک پڑھنے والے کو اس کی اولاد اور اس کی اولاد کی اولاد کو رنگ دیتا

ہے۔

☆ درود پاک پڑھ کر جس کو بخشا جائے اسے بھی نفع دیتا ہے۔

☆ درود پاک پڑھنے والے کو اللہ تعالیٰ کا اور پھر اس کے جبیب صلی اللہ تعالیٰ علیہ وآلہ وسلم کا قرب نصیب ہوتا ہے۔

☆ درود پاک پڑھنے سے دشمنوں پر فتح و نصرت حاصل ہوتی ہے۔

☆ درود پاک پڑھنے والا زنگار سے پاک ہو جاتا ہے۔

☆ درود پاک پڑھنے والے سے لوگ محبت کرتے ہیں۔

☆ درود پاک پڑھنے والا لوگوں کی غیبت پچار ہوتا ہے۔

☆ سب سے بڑی نعمت یہ ہے کہ درود پاک پڑھنے والے کو رحمۃ للعالمین، شفیع المذنبین صلی اللہ تعالیٰ علیہ وآلہ وسلم کی خواب میں زیارت ہوتی ہے۔

جذب القلوب سے چند فوائد

☆ درود پاک پڑھنے والے کی دعا قبول ہوتی ہے۔

☆ درود پاک پڑھنے والے کا کندھ حاجت کے دروازے پر حضور صلی اللہ تعالیٰ علیہ وآلہ وسلم کے کندھے مبارک کے ساتھ چھو جائے گا۔

☆ درود پاک پڑھنے والا قیامت کے دن سب سے پہلے آقائے دو جہاں صلی اللہ تعالیٰ علیہ وآلہ وسلم کے پاس پہنچ جائے گا۔

☆ درود پاک پڑھنے سے دل کی صفائی حاصل ہوتی ہے۔

☆ درود پاک پڑھنے والے کو جان کنی میں آسانی ہوتی ہے۔

☆ جس مجلس میں درود پاک پڑھا جائے اس مجلس کو فرشتے گھیر لیتے ہیں۔

☆ درود پاک پڑھنے سے سید الانبیاء حبیب خدا صلی اللہ تعالیٰ علیہ وآلہ وسلم کی محبت بڑھتی ہے۔

☆ رسول اللہ صلی اللہ تعالیٰ علیہ وآلہ وسلم خود درود پاک پڑھنے والے سے محبت

فرماتے ہیں۔

☆ قیامت کے دن سید عالم، نورِ جسم صلی اللہ تعالیٰ علیہ وآلہ وسلم درود پاک پڑھنے والے سے مصافحہ کریں گے۔

☆ فرشتے درود پاک پڑھنے والے کے ساتھ محبت کرتے ہیں۔

☆ فرشتے درود پاک پڑھنے والے کے درود شریف کو سونے کی قلموں سے چاندی کے کاغزوں پر لکھتے ہیں۔

☆ درود پاک پڑھنے والے کا درود شریف فرشتے دربارِ رسالت میں لے جا کر یوں عرض کرتے ہیں ”یار رسول اللہ صلی اللہ تعالیٰ علیہ وآلہ وسلم فلاں کے بیٹے فلاں نے حضور کے دربار میں درود پاک کا تخفہ حاضر کیا ہے“

☆ درود پاک پڑھنے کا گناہ تین دن تک فرشتے نہیں لکھتے۔

حضرت علامہ الحاج مفتی محمد امین صاحب نے بزرگانِ دین کے ارشادات مبارکہ سے چند فوائد بیان فرمائے۔

☆ درود پاک پڑھنے والے کے سامنے بڑے بڑے جابریوں کی گرد نہیں جھک جاتی ہیں۔

☆ درود پاک پڑھنے والے کے گھر پر آفتیں اور بلاعئیں نہیں آتیں۔

☆ درود پاک پڑھنے سے جنت و سعی ہوتی جاتی ہے۔

☆ درود پاک پڑھنے کی کثرت سے بندہ اولیائے کرام کی جماعت میں شامل ہو جاتا ہے۔

☆ درود پاک پڑھنے والے کے لئے یہاں (اس جہاں فانی میں) بھی عیش وہاں (یوم آخرت میں) بھی عیش۔ یہاں بھی خوشیاں مناتا ہے اور وہاں بھی خوشیاں مناتے گا۔

☆ درود پاک ساری نقلي عبادتوں سے افضل ہے۔



- ☆ درود پاک پڑھنے والے کو قیامت کے دن تاج پہنایا جائے گا۔
- ☆ درود پاک ہر شر کا دافع ہے۔
- ☆ درود پاک فتوحات کی چابی ہے۔
- ☆ درود پاک ایسی تجارت ہے جس میں کسی قسم کا خسارہ نہیں۔
- ☆ درود پاک جنت کا راستہ ہے۔
- ☆ درود پاک گناہوں کو یوں منادیتا ہے جیسے پانی آگ کو بجھادیتا ہے۔
- ☆ درود پاک کی کثرت کرنا آرزوؤں کے حاصل کرنے کا ذریعہ ہے۔
- ☆ درود پاک کی کثرت کرنا اہلست و جماعت کی علامت ہے۔
- ☆ درود پاک کی کثرت کرنے والے کو قبر میں نہ مٹی کھائے گی نہ کیڑے۔
- ☆ درود پاک اسیم اعظم ہے جیسے اسیم اعظم سے سارے کے سارے کام خواہ وہ دنیا کے کام ہوں، خواہ وہ آخرت کے، سب کے سب پورے ہو جاتے ہیں یوں ہی درود پاک سے سارے کے سارے کام پورے ہو جاتے ہیں۔
- ☆ درود پاک سے مصیبتیں اور پریشانیاں ختم ہو جاتی ہیں۔
- ☆ درود پاک کی کثرت سے نبی کریم صلی اللہ تعالیٰ علیہ وآلہ وسلم کی محبت و عظمت بڑھتی ہے۔
- ☆ درود پاک کا پڑھنا دعاویں کی قبولیت کا باعث ہے۔
- ☆ درود پاک کا پڑھنا کفارہ سینات ہے۔
- ☆ درود پاک بکثرت پڑھنے والا ان شاء اللہ اہل دوزخ سے نہ ہو گا۔
- ☆ درود پاک کا بکثرت پڑھنا قیامت کے دن قیامت کے ہولنا کیوں اور اس کی دشوارگز ارگھائیوں سے جلد از جلد نجات کا باعث ہو گا۔
- ☆ قیامت کے دن درود پاک پڑھنے والوں پر خاص عنایت ہو گی۔
- ☆ بکثرت درود پاک پڑھنے والوں کو اللہ تعالیٰ قیامت کے دن شہیدوں کے

ساتھ رکھے گا۔

- ☆ درود پاک بکثرت پڑھنے والے پر اللہ تعالیٰ راضی ہو گا۔
 - ☆ بھولی ہوئی چیز درود پاک پڑھنے سے یاد آ جاتی ہے۔
 - ☆ درود پاک پڑھنا دعاوں کا محافظ ہے۔
 - ☆ درود پاک پڑھنا اللہ تعالیٰ کی رضا کے حصول کا سبب ہے۔
 - ☆ درود پاک کی کثرت کی وجہ سے فقر و فاقہ اور تنگی معاش کا خاتمہ ہوتا ہے۔
 - ☆ درود پاک بکثرت پڑھنے والوں کے لئے جنت میں ایک خاص قبر۔
- (کتاب آب کوثر)

فائدہ

درود وسلام کی بیشمار برکات ہیں اس سے سعادت دارین حاصل ہوتی ہے بیشمار دینی و دنیوی انعامات سے نوازا جاتا ہے۔ اس لئے بکثرت درود وسلام پڑھتے رہنا چاہیے خصوصاً حج کے سفر اور عمرہ کے سفر میں تو خصوصیت کے ساتھ صلوٰۃ وسلام بکثرت پڑھنا چاہیے۔ اللہ تعالیٰ شرف قبولیت سے نوازے۔ آمین آپ کی دعاوں کا طالب الفقیر القادری ابواحمد غلام حسن اولیٰ

پہلی چوکی

چوہدری بشیر احمد صاحب اور فقیر (فیضِ ملت رحمۃ اللہ تعالیٰ علیہ) اگلی سیٹ پر بیٹھ گئے جبکہ ہمارے باقی تین رفقاء پھلی سیٹ پر بیٹھ گئے۔ مکہ معظمہ سے مدینہ طیبہ جاتے ہوئے پہلی چوکی پر ہمارے پاسپورٹ چیک ہوئے۔ چوکی سے فارغ ہو کر کارسوئے مدینہ منورہ روانہ ہوئی۔

کلام اقبال

ڈرائیور کار کو سڑک پر دوڑانے لگا۔ منزل قریب ہونے لگی پیچھے سے الحاج سعید

احمد صاحب نے علامہ اقبال مرحوم کا کلام ترجمہ سے پڑھنا شروع کیا
کبھی اے حقیقت منتظر نظر آ لباسِ ججاز میں
کہ ہزاروں سجدے تڑپ رہے ہیں میری جبینِ نیاز میں
طرب آشنا نے خوش ہو تو نوا ہے محرم گوش ہو
وہ سرو د کیا کہ چھپا ہوا ہو سکوت پردہ ساز میں
تو بچا بچا کے نہ رکھ اسے تیرا آئینہ ہے وہ آئینہ
کہ شکستہ ہو تو عزیز تر ہے نگاہ آئینہ ساز میں
دم طواف کر کے شمع نے یہ کہا کہ وہ اثر کہن
نہ تری حکایت سوز میں، نہ میری حدیث گداز میں
نہ کہیں جہاں میں اماں ملی، جو اماں ملی تو کہاں ملی
مرے جرم خانہ خراب کو ترے غنو بندہ نواز میں
نہ وہ عشق میں رہیں گرمیاں نہ وہ حسن میں رہیں شوختیاں
نہ وہ غزنوی میں تڑپ رہی نہ وہ خم ہے زلفِ ایاں میں
جو میں سر بسجدہ ہوا کبھی تو زمیں سے آنے لگی صدا
تیرا دل تو ہے صنم آشنا تجھے کیا ملے گا نماز میں

(کلیات اقبال)

فائدہ

الحمد لله رب العالمين سفر بخیر و خوبی طے ہو رہا ہے۔ اس علاقہ میں امن و سکون ہے مگر حالات
جیسے بھی ہوتے عشاقوں اس سفر سے پیچھے کبھی نہ ہٹتے۔ علامہ اقبال علی کا کلام ملاحظہ
فرمائیے۔

خوفِ جاں رکھتا نہیں کچھ دشت لے جائے ججاز
فائلہ لوٹا گیا صحراء میں اور منزل ہے دور

اس بیاں باں یعنی بحر خشک کا ساحل ہے دور
 ہم سفر میرے شکارِ دستنہ رہن ہوئے
 نج گئے جو ہو کے بیدل سوئے بیت اللہ پھرے
 اس بخاری نوجوان نے کس خوشی سے جان دی
 موت کے زہرا ب میں پائی ہے اس نے زندگی
 خنجر زہرن اسے گویا ہلالی عید تھا
 ہائے یثرب دل میں لب پندرہ تو حید تھا
 خوف کہتا ہے کہ یثرب کی طرف تہا نہ چلے
 شوق کہتا ہے کہ تو لسم ہے بیبا کا نہ چل
 بے زیارت سوئے بیت اللہ پھر جاؤں گا کیا
 عاشوق کو روزِ محشر منہ نہ دکھلاؤں گا کیا
 خوفِ جاں رکھتا نہیں کچھ دشت پیانے جائز
 بھرتِ مدفن یثرب میں یہی مخفی ہے راز
 گو سلامتِ حملِ شہی کی ہمراہی میں ہے
 عشق کی لذت مگر خطروں کی جانکاہی میں ہے
 آہ! یہ عقلِ زیاں اندیش کیا چالاک ہے
 اور تاثر آدمی کا کس قدر بیباک ہے

(کلیاتِ اقبال)

فائدہ

آنہوں نے غزل مذکورہ ایسے دردناک لمحے میں پیش کی کہ تمام رفقاء کرام پُر نم
 ہو گئے۔

آنکھوں کا غسل

اس کے بعد الحاج موصوف مدینہ پاک تک درد بھری آواز میں مختلف نعمتیں پڑھتے رہے۔ خود بھی جی بھر کر عشق نبوی میں روتے رہے اور ہمیں بھی..... بلکہ مجھے تو حیرانی ہوئی کہ خان صاحب شاعر نہ ہونے کے باوجود شاعر نکلنے کہ اکثر اپنی باتی ہوئی نعمتیں پڑھیں اور وہ بھی برجستہ۔

مدینہ قریب ہو رہا ہے

فقیر نے چند حکایات سنادیں تاکہ ان صاحبانِ حکایات کے طفیل ہمارے حاضری شرف قبول سے مشرف ہو۔

بینائی لوٹ آئی

پانچ سال پہلے دلی کا ہندو شاعر ٹھا کر داس اشیم بینائی سے محروم ہو گیا، بہت سے علاج کرائے مگر بے سود۔ آخر ایک دن اپنے گھروالوں کو کہنے لگا کسی ایسے مسلمان کو لاوہ جو حج کرنے جا رہا ہو چنا نچہ اسی محلے سے ایک حاجی مل گیا۔ ٹھا کر داس اشیم نے اسے یہ نعمت دی اور تاکید کی کہ حضور رحمۃ اللعائیین صلی اللہ تعالیٰ علیہ وآلہ وسلم کے دربار میں جالی کے سامنے کھڑے ہو کر پڑھتا۔

خدا کی شان دیکھئے کہ ادھر حاجی صاحب نے یہ فریاد سنائی ادھر دلی میں شاعر کی بینائی لوٹ ہوئی (یعنی بالکل اسی وقت جب لظم پڑھی جا رہی تھی) حضرت پیر صاحب کی روایت کے مطابق یہ واقعہ ماہنامہ برہان دلی میں شائع ہوا تھا جس کے مدیر فاضل دیوبند ہیں۔ (ایسے ہی علامہ آسی صاحب نے فرمایا)

نعت شریف

پھیکا ہے نورِ خور رُخ انور کے سامنے
 ہے بیچِ مشکِ زلفِ معنبر کے سامنے
 خجلت سے آب آب ہیں نسرين و یاسمین
 کیا منہ دکھائیں جا کے گل تر تیرے سامنے
 ہے رنگِ معصیت سے سیاہِ دل کا آئینہ
 کیا اس کو لے جاؤں سکندر کے سامنے
 قسمت کا لکھا مٹ نہیں سکتا کسی طرح
 تدبیر کیا کرے گی مقدر کے سامنے
 چشمِ کرم ہو آنکھیں میں آجائے روشنی
 کہنا صبا یہ جا کے پیغمبر کے سامنے
 شیشه نہ ہو، نہ سنگ ہو، چشمہ ہو نور کا
 اسکو لگا کے جاؤں میں سرور کے سامنے
 جس در سے آج تک کوئی لوٹانہ خالی ہاتھ
 دستِ طلب دراز ہے اس در کے سامنے
 رضوان تجھے جو ناز ہے جنت پر اس قدر
 کیا چیز ہے وہ روضۃ الطہر کے سامنے
 سر پر ہو ان کا دستِ شفاعتِ اشیم کے
 جس دم کھڑا ہو داورِ محشر کے سامنے

(انوارِ لاثانی، اپریل ۱۹۹۵ء)

غیر مسلموں کا نذر رانہ عقیدت

الحمد للہ! یہ ایک واقعہ ہے اور ایک ہندو شاعر کا نذر رانہ عقیدت ہے۔ ایسے بے شمار شعرا وغیر مسلموں نے حضور صلی اللہ تعالیٰ علیہ وآلہ وسلم کے حضور نذر رانہ ہائے عقیدت پیش کرنے کی سعادت حاصل کی پھر کیوں نہ محبوب کریم صلی اللہ تعالیٰ علیہ وآلہ وسلم سے محبت رکھنے والے اپنے محبوب کریم صلی اللہ تعالیٰ علیہ وآلہ وسلم سے نذر رانہ عقیدت پیش کرنے کی سعادت حاصل کریں۔ یہی وجہ ہے کہ الحمد للہ محبوب کریم صلی اللہ تعالیٰ علیہ وآلہ وسلم کے غلام، ان کی عظمت کی خاطر تن من دھن سب کچھ قربان کرنے کو دین وایمان کا حاصل سمجھتے اور سعادت دارین کے حصول کا سبب خیال کرتے ہیں۔

الحمد للہ! اب ہم تھوڑی ہی دیر بعد مدنی تاجدار، احمد مختار صلی اللہ تعالیٰ علیہ وآلہ وسلم کی بارگاہ بے کس پناہ میں حاضر ہونے والے ہیں۔ پھر تو ہم بھی جو کچھ مانگیں گے ان شاء اللہ تعالیٰ منه مانگی پر مادیں پائیں گے۔

انتباہ

اس حکایت میں ایک ہندو کی عقیدت اور پھر اس کی مقصد برآری ملاحظہ فرمائیے اور غور و فکر فرمائیے کہ مدنی تاجدار صلی اللہ تعالیٰ علیہ وآلہ وسلم کی کیا شان ہے۔ یہاں ان لوگوں کے لئے دعوت فکر ہے جو بارگاہ رسول (صلی اللہ تعالیٰ علیہ وآلہ وسلم) کی حاضری مبارک کو بدعت اور آپ صلی اللہ تعالیٰ علیہ وآلہ وسلم سے کچھ مانگنے کو شرک کرتے ہیں۔ افسوس ہے کہ ایک ہندو کو تو منه مانگی مراد مل جائے لیکن یہ قسمت کامراکلمہ پڑھنے کے باوجود ایسے قول فعل کو شرک تعبیر کرتا ہے۔

جزل ضیاء الحق کا ذاتی واقعہ

اسلام آباد ۲۷ نومبر صدر جزل ضیاء الحق نے دو روزہ میں الاقوامی سیرت کانفرنس میں اپنا ایک ذاتی واقعہ بیان کیا۔ کہ ۱۹۶۹ء میں وہ مسجد نبوی میں روپرہ رسول کے سامنے

نمازِ عشاء کے بعد درود وسلام میں مشغول تھے کہ منتظمین نے انہیں یہ کہہ کر مسجد سے باہر نکال دیا کہ مسجد کے دروازے بند کئے جا رہے ہیں۔ اس وقت تک میں نے اپنا درود وسلام مکمل نہیں کیا تھا اس لئے مجھے یوں اپنے باہر نکالے جانے پر سخت دلی تکلیف پہنچی اور میری زبان سے دکھ بھرے لبجھ میں نکلا یا رسول اللہ (صلی اللہ تعالیٰ علیہ وآلہ وسلم) اسی طرح دھکے دے کرنہ نکلوایے۔ اچانک ایک اعلیٰ پاکستانی سرکاری افسر وہاں پہنچا۔ میں نے انہیں بتایا کہ میں روضہ رسول کے قریب کھڑا درود وسلام پڑھ رہا تھا کہ اچانک مجھے دھکے دے کر باہر نکال دیا ہے حالانکہ میں نے اپنا درود وسلام مکمل بھی نہ کیا تھا۔ یہ پاکستانی افسر مجھ سے بہت زیادہ سینٹر تھے اور وہ ان دونوں سعودی عرب کا دورہ کر رہے تھے لیکن وہ وقت بھی ہم نے آنکھوں سے دیکھا کہ سعودی ضیاء کی خاطر داری میں کوئی کسر نہ چھوڑ رہے تھے۔

رقعہ بارگاہِ حبیب صلی اللہ تعالیٰ علیہ وآلہ وسلم میں بھیجا

دور سے عریضہ جات بھیج کر مرادیں پانے والوں کی فہرست طویل ہے۔ چند واقعات فقیر اولیٰ غفرلہ نے اپنی تصنیف "محبوب مدینہ" میں لکھ دیئے ہیں لیکن افسوس کہ آج کل عریضہ جات نجدی نگران جائی مبارکہ یا دوسرے ذریعہ سے گنبد مبارک کے اندر نہیں بھیجنے دیتے بلکہ ستم بالائے ستم یہ ہے کہ جائی مبارک کے سامنے دعا مانگنے سے بھی سختی سے روکتے ہیں بلکہ جبرا جائی مبارک کو پشت کرا کر قبلہ کو رخ کر دیتے ہیں۔ ان قسمت کے ماروں کو کیا خبر کہ قبلہ کو رخ کراتے ہو یا قبلہ کے قبلہ یعنی حضرت محمد مصطفیٰ صلی اللہ تعالیٰ علیہ وآلہ وسلم کو پیشہ کراتے ہو۔ اس کی سزا آج نہ سہی تو کل قیامت میں پاؤ گے۔ ان شاء اللہ تعالیٰ

فائدہ

چند حکایات مزید فقیر القادری ابواحمد غلام حسن اولیٰ نے یہاں بیان کرنے کی

سعادت حاصل کی ہے۔ اللہ تعالیٰ شرف قبولیت سے نوازے۔ آمين

حضرت عبد اللہ بن عمر رضی اللہ تعالیٰ عنہما کے عشق حبیب کبریا صلی

اللہ تعالیٰ علیہ وآلہ وسلم کے واقعات

حضرت سیدنا عبد اللہ ابن عمر رضی اللہ تعالیٰ عنہما کی رسول اللہ صلی اللہ تعالیٰ علیہ وآلہ وسلم سے محبت و عشق کے بارے میں حضرت ابراہیم بن عبد الرحمن بن عبد القادر رضی اللہ تعالیٰ عنہ روایت کرتے ہیں کہ وہ مسجد نبوی میں تشریف لے جاتے اور اپنایا تھا منبر پر حضور اکرم صلی اللہ تعالیٰ علیہ وآلہ وسلم کی نشست گاہ پر رکھتے اور فرط محبت سے اس کو بوسہ دے کر اپنے چہرے پر پھیر لیا کرتے تھے۔ (عشق رسول کریم صلی اللہ تعالیٰ علیہ وآلہ وسلم)

☆ حضور رسالت ماب صلی اللہ تعالیٰ علیہ وآلہ وسلم کا وصال (باکمال) ہوا تو حضرت سیدنا عبد اللہ ابن عمر رضی اللہ تعالیٰ عنہ کا دل دنیا سے اچاٹ ہو گیا، زندگی بے رنگ و کیف ہو گئی۔ اس کے بعد انہوں نے نہ کوئی مکان بنایا اور نہ باغ لگایا صرف اپنے آقا مولا صلی اللہ تعالیٰ علیہ وآلہ وسلم کی محبت کو سینے سے لگائے رکھا جوان کا سرمایہ حیات تھی۔ حضور اکرم صلی اللہ تعالیٰ علیہ وآلہ وسلم کا ذکر پاک آتا تو بے اختیار روپڑتے تھے اور جب کبھی سفر سے لوٹتے تو سب سے پہلے روضہ نبوی صلی اللہ تعالیٰ علیہ وآلہ وسلم پر حاضر ہو کر محبت بھرا سلام کہتے تھے اور جب کبھی اپنے محبوب آقا صلی اللہ تعالیٰ علیہ وآلہ وسلم کے درِ اقدس کے قریب سے گزرتے تو اپنی آنکھیں بند کر لیتے تھے۔

آثار باعثِ تسکین قلبِ مخزوں

اب آپ رضی اللہ تعالیٰ عنہ کے لئے اپنے محبوب آقا صلی اللہ تعالیٰ علیہ وآلہ وسلم کے آثار (مبارک) ہی تھے جو باعثِ تسکین، قلبِ مخزوں تھے الہذا ان کے اتباع کا بھی از حد خیال رکھتے تھے۔ بقول زہیر بن بکار وہ ہر اس مسجد میں جس میں ان کے آقا

و مولا صلی اللہ تعالیٰ علیہ وآلہ وسلم نے نماز ادا فرمائی وہاں حضور صلی اللہ تعالیٰ علیہ وآلہ وسلم کے نقوش پا کی چھان بین کرتے اور وہ راستہ جس سے آقا صلی اللہ تعالیٰ علیہ وآلہ وسلم کا گزر ہوا تھا اپنی اوٹھنی کو روک کر اس میں فکر و تأمل کرتے تھے۔ خود فرماتے ہیں ”میں یہ اس لئے کرتا ہوں کہ خدا نخواستہ میری اوٹھنی کے پاؤں حضور اکرم صلی اللہ تعالیٰ علیہ وآلہ وسلم کی اوٹھنی مبارک کے پاؤں کے بعض نشانات کے اوپر نہ پڑ جائیں“ (عشق رسول کریم صلی اللہ تعالیٰ علیہ وآلہ وسلم)

حضرت سید احمد کبیر رفاعی رحمۃ اللہ تعالیٰ علیہ

۵۵۵ ہجری میں حج سے فراغت کے بعد حضرت سید احمد کبیر فارعی رحمۃ اللہ تعالیٰ علیہ روضہ مدینہ منورہ کی حاضری کے لئے روانہ ہوئے۔

اس سے قبل آپ عشق و محبت کے گلبائے رنگیں کا گلدستہ اپنے گھر سے بارگاہ رسول صلی اللہ تعالیٰ علیہ وآلہ وسلم میں بھیجا کرتے تھے مگر اب بنفس نفس محبت کے پھول پیش خدمت کرنے کے لئے جا رہے تھے۔ روضہ اطہر جوں جوں قریب آ رہا تھا آپ کے قلب مخزوں کی حالت عجیب تر ہوتی جا رہی تھی، قلب روح منے الفت سے سرشار و خمور تھے۔ جب اپنے بیگانہ مادا، آقا و مولا صلی اللہ تعالیٰ علیہ وآلہ وسلم کی مواجهہ انور کے روپ و پہنچ تو ادب سے سر جھکا کر کھڑے ہو گئے، ہاتھ باندھ لئے، نظریں حضور اکرم صلی اللہ تعالیٰ علیہ وآلہ وسلم کے قدوم میمنت لزوم کے بوسے لینے لگیں اور ہجر و فراق و محبت کے قلبی جذبات اشعار کا دوپ دھار کر بیوں پر پھیل گئے۔ بڑی مدہم آواز میں عرض کی۔

فِي حَالَةِ الْبُعْدِ رُوحِيُّ أَرْسَلُهَا
 تَقْبَلُ الْأَرْضَ عَنِّيْ وَهِيَ نَائِبَتِيْ
 وَهَذِهِ نُوبَةُ الْأَشْبَاحِ قَدْ حَضَرَتْ
 فَامْدُدْ يَمِينَكَ كَمْ تَحْظَى بِهَا شَفَقَتِيْ

ترجمہ

میں دور ہونے کی حالت میں اپنی روح کو خدمت مبارک میں بھیجا کرتا تھا جو
میری نائب بن کر حضور اکرم صلی اللہ تعالیٰ علیہ وآلہ وسلم کے آستانہ مبارکہ کو چو ما کرتی
تھی۔ ان جسموں کی حاضری کا وقت آیا لہذا اپنے دستِ اقدس عطا فرمائیں تاکہ میرے
ہونٹ اس کو چو میں۔

حضرت سید احمد کبیر رفاقی رحمۃ اللہ تعالیٰ علیہ کی عشق و محبت میں ڈوبی ہوئی الحسن
کر راحت و انس و جاں، حبیب کبیریا صلی اللہ تعالیٰ علیہ وآلہ وسلم کو آپ کی حالت پر حرم
آگیا لہذا حضور اکرم صلی اللہ تعالیٰ علیہ وآلہ وسلم نے اپنے دستِ اقدس کو قبراطہر سے باہر
نکالا۔ جس کو آپ نے والہانہ انداز میں چو ما۔

”البنيان المشيد“ میں مرقوم ہے کہ اس ہنگام بیشمار لوگ مسجد نبوی شریف
میں موجود تھے جنہوں نے حضور صلی اللہ تعالیٰ علیہ وآلہ وسلم کے دستِ جود و حکما کی زیارت
سے اپنی نظروں کو سرور بخشنا۔ انہی افراد میں حضرت سید الاولیاء شہنشاہ بغداد سید ناشخ
عبد القادر جیلانی قدس سرہ النورانی بھی موجود تھے۔ (عشق رسول کریم صلی اللہ تعالیٰ
علیہ وآلہ وسلم،)

فائدہ

اہل ایمان مسلمہ عقیدہ ہے کہ نبی مکرم صلی اللہ تعالیٰ علیہ وآلہ وسلم اپنے مزار مقدس میں حیات حقیقی سے
زندہ ہیں اس مسلمہ عقیدہ کی ترجیح مجدد مائتہ حاضرہ اعلیٰ حضرت، امام اہل سنت، امام
احمدرضا خان فاضل بریلوی رحمۃ اللہ تعالیٰ علیہ نے یوں فرمائی ہے کہ
تو زندہ ہے واللہ تو زندہ ہے واللہ
میری چشم عالم سے چھپ جانے والے
تفصیلات کے سلسلے میں علمائے اہل سنت کی تصانیف کا مطالعہ فرمائیے۔

حضرت بایزید بسطامی رحمۃ اللہ تعالیٰ علیہ کی حاضری کا منظر

حضرت بایزید بسطامی رحمۃ اللہ تعالیٰ علیہ اپنا حال بیان فرماتے ہوئے کہتے ہیں ”میں سولہ سال تک جمالِ محمدی صلی اللہ تعالیٰ علیہ وآلہ وسلم اور اتابعِ جمال ملت احمدی صلی اللہ تعالیٰ علیہ وآلہ وسلم کے لئے اپنے نفس پر سختیاں کرتا رہا۔ میں نے نفس، امارہ کو اس مجاہدہ کے طفیل اس طرح کر دیا جس طرح لو ہے کی آتشیں بھٹی میں پارہ ہوتا ہے۔ میں ریاضت کی آگ میں پہنچتا تھا، اس طرح میں نے روحانیت کی شمشیر ذوالفقار تیار کی جس سے مساوا اللہ کے تمام رشتے کاٹ کر رکھ دیئے۔ کچھ عرصہ کے بعد مجھے محسوس ہوا کہ میں بارگاہِ نبوی صلی اللہ تعالیٰ علیہ وآلہ وسلم میں پہنچا ہوں۔ مجھے ایک خطاب سنائی دیا کہ ”اے بایزید بسطامی! افسوس تم تاہنو ز خام ہو، تم ابھی تک امید و نیم میں کھڑے ہو، تم ابھی تک بزم مرتبہ عالیہ محمدی صلی اللہ تعالیٰ علیہ وآلہ وسلم تک پہنچنے کے لائق نہیں ہو“ میں اس خطاب کوں ہی رہا تھا کہ میرے سامنے ایک بحر بیکراں دکھائی دیا جس کی موجودوں سے آتشیں شعلے بھڑک رہے تھے وہ ایک لمحہ میں ہزاروں جہانوں کو خاکستر بنادیتے تھے میں یہ نظارہ دیکھتے ہی دم بخود رہ گیا۔ میری جان پر حیرت طاری ہو گئی، میری دل پر ایک الہام وارد ہوا کہ جب تک اس سمندر سے نہ گزرو گے سرکار دو عالم صلی اللہ تعالیٰ علیہ وآلہ وسلم کے دربار عالیہ تک رسائی حاصل نہ کر سکوں گے۔

جب محبوبِ دو عالم صلی اللہ تعالیٰ علیہ وآلہ وسلم سے عشق و محبت ہو تو آگ کے سمندوں، غفرنیوں کے بھیاںک غاروں، زخمی شیروں کی کچاروں، قیامت کی ہولناکیوں، مصائب و آلام کی کٹھن و دشوار گھائیوں، غم و اندوہ کے طوفانی ریلوں اور اژدوں کے تیز نیشوں کی پرواہ نہیں رہتی۔ حضرت بایزید بسطامی رحمۃ اللہ تعالیٰ علیہ نے اس آتش بد اماں بحر بیکراں کی طرف گام اٹھائے جس کو عبور کرنا بزم مرتبہ عالیہ محمدی صلی اللہ تعالیٰ علیہ وآلہ وسلم کے لائق ہونے کی شرط اولین تھی چنانچہ کئی سالوں کی محنت و ریاضت شاقد کے بعد بفضلی ایزدی آپ نے اس سمندر کو عبور کیا اور منزلِ مقصود کو پایا۔

رسالت مآب صلی اللہ تعالیٰ علیہ وآلہ وسلم کی محبت اس امر کی متفقی ہے کہ اس کے ساتھ کسی اور چیز کو فسلاک نہ کیا جائے۔

عشاق کے انداز نرالے

زیارتِ مکہ مکرمہ کے ساتھ زیارتِ مدینہ منورہ اپنی جگہ پر درست ہے لیکن دنیا یعنی عشق کے دستور منفرد اور عشق کے انداز نرالے ہوتے ہیں وہ اس مصروع کے مصدق ہوتے ہیں ”وللناس فيما يعشقون مذاهب“

حضرت بايزيد بسطامی رحمۃ اللہ تعالیٰ علیہ کی طبیعت نے گوارانہ کیا کہ حج کے ساتھ ہی زیارتِ مدینہ منورہ سے فراغت حاصل کر لی جائے چنانچہ جب انہوں نے فریضہ حج ادا کیا تو مدینہ منورہ نہیں گئے اور فرمانے لگے ”یہ ادب نہیں کہ زیارتِ مدینہ منورہ کو زیارتِ مکہ مکرمہ کے ماتحت رکھ دیا جائے“

اگلے سال آپ نے خراسان سے دیار رسولِ عربی صلی اللہ تعالیٰ علیہ وآلہ وسلم کے لئے رخت سفر باندھا۔ روضۃ اقدس پر حاضری دی۔ آنکھوں سے ٹپ ٹپ آنسو گر رہے تھے اور زبان پر درود وسلام کے پاکیزہ الفاظ تھے، کافی دیر تک رو تے رہے اور سلام پڑھتے رہے۔ اسی اثناء میں اونگھ سے آگئی دیکھاتو نظروں کے سامنے حضور سرورِ عالم صلی اللہ تعالیٰ علیہ وآلہ وسلم جلوہ افروز تھے اور ارشاد فرمار ہے تھے ”پر یہ آنکھوں اور اپنی ماں کی خدمت جا کر کر دو“ (عشق رسولِ کریم صلی اللہ تعالیٰ علیہ وآلہ وسلم،)

حضرت خواجہ محمد عثمانی دامانی رحمۃ اللہ تعالیٰ علیہ کی حاضری کا منظر یہ شہر خوباب کا احترام و تعظیم و ادب ہر محبت رسول صلی اللہ تعالیٰ علیہ وآلہ وسلم پر واجب ہے یہی قانونِ محبت ہے۔ اسی شہر میں ہنوز محبوب انس جاں صلی اللہ تعالیٰ علیہ وآلہ وسلم کی معطر و معنبر سانسوں کی باس رسی بسی (رجی بسی) ہے یہاں کے خاک کے ذریعوں کو رسولِ عربی صلی اللہ تعالیٰ علیہ وآلہ وسلم کی قدم بوسی کا شرف حاصل ہے۔ یہاں کی فضاوں میں آقائے نامدار صلی اللہ تعالیٰ علیہ وآلہ وسلم کی صورت نواز بکھری ہوئی ہے، یہاں کے اجرار و اشجار

نے بدال الدین صلی اللہ تعالیٰ علیہ وآلہ وسلم کی زیارت کی ہے، یہاں تک گھیاں اور ووچے فور کی غدیاں چیز۔

حضرت خواجہ محمد عثمان دامۃ رحمۃ اللہ تعالیٰ علیہ جب حج بیت اللہے جدید زم مدینہ منورہ بوئے اس وقت آپ پر سورہ کائنات صلی اللہ تعالیٰ علیہ وآلہ وسلم کا رابطہ محبت اور غلبہ شوق اس قدر حارثی تھا کہ درود بیوار سے محبوب صلی اللہ تعالیٰ علیہ وآلہ وسلم کا مشبدہ فرماتے تھے۔

مدینہ منورہ میں آپ نے ٹیکی روز قیامت کیا۔ حضور ارم صلی اللہ تعالیٰ علیہ وآلہ وسلم کے ادب و احترام کا اس قدر لذت تھا کہ اس دوران آپ نے ہر تمہارے ہونے پہنچنے والوں کے فردیات کے قضاۓ حاجت فی ادائیگی خدا نخواست کی ایک جگہ نہ بوجائے جہاں حبیب خدا صلی اللہ تعالیٰ علیہ وآلہ وسلم کے قدمہ میمنت لگے ہوں۔ (عشت رسول کریم صلی اللہ تعالیٰ علیہ وآلہ وسلم)

حضرت سید جماعت علی شاولانی رحمۃ اللہ تعالیٰ علیہ کی حاضری کا منظر

حضرت سید جماعت علی شاولانی رحمۃ اللہ تعالیٰ علیہ منصب حج ادا فرمائے بعد جب سوئے دیار محبوب کبریا صلی اللہ تعالیٰ علیہ وآلہ وسلم روانہ ہوئے تو ادب و ادب کی حالت دیدنی تھی۔ مدینہ منورہ سے ابھی بارہ میل دور تھے کہ سواری چھوڑ کر پہنچا دہل پڑے۔ سُبید خفراء کے مقدس و منور میماروں سے آپ کی نکاحیں بھتی تھیں۔ جب روضہ طبرہ پر حاضر ہوئے تو آنکھوں سے آنسو تھے کہ امام نہ لیتے تھے وہاں تک ہر جنہوں محبت، عقیدت و احترام اور عزت سے دیکھتے تھے۔ (عشت رسول کریم صلی اللہ تعالیٰ علیہ وآلہ وسلم)

حضرت عبد الرحمن جامی رحمۃ اللہ تعالیٰ علیہ کی حاضری کا منظر

آپ سرتاپ عشت صاحب کبریا صلی اللہ تعالیٰ علیہ وآلہ وسلم میں رکھے ہوئے تھے۔

یہاں تک کہ تابِ جداں نہ رہی تو مثل ماعنی بے آبِ مضطرب اور بے جھین رہنے لگے۔ ہمہ وقت مدنی تا جدار صلی اللہ تعالیٰ علیہ وآلہ وسلم کی قدم بوی کی تڑپ اور حضوری کی تمنا نے آپ کو گھر رکھا تھا، محبوب کریم صلی اللہ تعالیٰ علیہ وآلہ وسلم کا عشق روز افزول گھرا ہوتا گیا۔ آپ نے سوئے مدینہ کی تیاری کی۔ جب یارائے فرقت نہ رہا تو عالم وارثگی میں قدم سوئے مدینہ اٹھنے لگے۔ ہر اٹھنے والا قدم حب صادق حضرت جامی رحمۃ اللہ تعالیٰ علیہ کو سید العاشقین صلی اللہ تعالیٰ علیہ وآلہ وسلم کے دراقدس اور قدوم یہمنت لزوم کے قریب تر کر رہا تھا۔ اس احساسِ لطیف سے کہ محبوب صلی اللہ تعالیٰ علیہ وآلہ وسلم قریب آرہے ہیں تو قلزمِ عشق و محبت میں تلاطم برپا ہو گیا۔

وادیِ بطحی

چلتے چلتے آپ وادیِ بطحی میں پہنچے تو مدینہ منورہ، خاکِ مدینہ، خارِ مدینہ حتیٰ کہ سگِ مدینہ کو بھی اپنے دل کے قریب پاتے تھے۔ آپ عالم وارثگی میں سرز میں نبی اکرم صلی اللہ تعالیٰ علیہ وآلہ وسلم کو جانے والے قافلوں کو سلام کرتے تھے۔ قافلہ ججاز کے اونٹوں کے سار بان آپ کے پیغام رسائی اور نیم بہاری کو فریاد پہنچانے کا ذریعہ بناتے تھے اور اسے مخاطب کر کے فرماتے۔

نیما جانب بطحی گزرکن

زاحوالی محمد را خبر کن (صلی اللہ تعالیٰ علیہ وآلہ وسلم)
 اے بادیم ذرا وادیِ بطحی کی طرف سے گزر جا اور محمد صلی اللہ تعالیٰ علیہ وآلہ وسلم کی
 بارگاہِ اقدس میں میراحوال عرض کرتی جا۔

جب آپ با اندازِ والہانہ رسالت تاب صلی اللہ تعالیٰ علیہ وآلہ وسلم میں حاضر ہونے کے لئے گئے تو والی مدینہ منورہ کو عالم رویا میں حضور اکرم صلی اللہ تعالیٰ علیہ وآلہ وسلم کی زیارت ہوئی اور حکم فرمایا ہمارے عاشق کو شہر کے باہر روک لو ورنہ جس جذب و کیف میں وہ آرہا ہے مجھے اس کے لئے گند خذری سے باہر آنا پڑے گا۔

والی مدینہ فوراً تمیل ارشاد کے لئے شہر سے باہر گیا اور حضرت جامی رحمۃ اللہ تعالیٰ علیہ کو اندر داخل ہونے سے روک دیا۔ انہوں نے ہزار منت سماجت کی مگر آپ کو شہر کے اندر داخل نہ ہونے دیا۔

عاشق صادق صندوق میں بند

یہ بڑی کٹھن منزل تھی۔ محبوب آقا مولا صلی اللہ تعالیٰ علیہ وآلہ وسلم سے تھوڑے فاصلے پر تھے مگر اذن حاکم نہ تھا کہ محبت شہر کے اندر داخل ہو۔ جب کوئی صورت نظر نہ آئی تو ایک دن حضرت جامی رحمۃ اللہ تعالیٰ علیہ نے ایک سالارِ کاروان سے عرض کی ”مجھے صندوق میں بند کر کے گنبد خضری تک پہنچا دو“ سالارِ قافلہ مان گیا اور آپ کو صندوق میں ڈال کر چل پڑا۔ والی مدینہ کو پھر حضور اکرم صلی اللہ تعالیٰ علیہ وآلہ وسلم نے خواب میں آکر حضرت جامی کو مدینہ منورہ میں داخل ہونے سے روکنے کے لئے فرمایا چنانچہ نفس نشیں ان کاروانِ عشق و محبت کے لئے استقبال کے لئے شہر کے دروازے پر کھڑا تھا۔ اونٹوں پر لدے ہوئے سامان کی تلاشی لی گئی۔ ایک صندوق میں سامانِ عشق و محبت موجود تھا۔ بڑے ادب سے والی مدینہ نے عرض کی ”اے عاشق رسول جامی! حضور اکرم صلی اللہ تعالیٰ علیہ وآلہ وسلم کا حکم ہے کہ آپ کو روک دیا جائے“

محبت صادق نے محبوب صلی اللہ تعالیٰ علیہ وآلہ وسلم کے حکم و ارشاد کے آگے سرتسلیم خم کر دیا۔ چند دنوں کے بعد جب آپ کے جوش و جذب میں قدرے سکون آیا تو روضہ اقدس پر حاضری کی اجازت مرحمت ہوئی چنانچہ آپ ادھر روانہ ہوئے۔ اس ہنگام آپ کے جذب و مستی میں حضرت جنید و بایزید رحمہما اللہ کا ادب اور حضرت بلاں جبشی رضی اللہ تعالیٰ عنہ کی رقت ولہیت تھی۔ جب روضہ اقدس نظروں کے سامنے آیا تو بے تابانہ اس کے ساتھ لپٹ گئے اور اس طرح فریاد کرنے لگے

ترجمہ: آپ کے ہجر میں ایک عالم کی جاں لبوں پر ہے۔ اے اللہ کے بنی (صلی اللہ تعالیٰ علیہ وآلہ وسلم) رحم فرمائیے، رحم فرمائیے۔ (عشق نبی کریم صلی اللہ تعالیٰ علیہ وآلہ وسلم)

حضرت خواجہ غلام فرید رحمۃ اللہ تعالیٰ علیہ کی حاضری کا منظر

آپ کے لیل و نہار حضور اکرم صلی اللہ تعالیٰ علیہ وآلہ وسلم کے عشق و محبت میں غرق رہتے تھے۔ ہجر و فراق کے لمحات طویل سے طویل تر ہوتے جا رہے تھے اور پھر اللہ تعالیٰ کو آپ کی حالت پر رحم آگیا۔ آپ بغرض زیارت روضہ اقدس حاضری کے لیے گئے۔

جب حضرت خواجہ غلام فرید رحمۃ اللہ تعالیٰ علیہ مدینہ منورہ میں داخل ہوئے تو عشق و مستی کی کیفیت سے بخود ہو گئے اور جب روضہ اطہر پر نظر پڑی تو آستانہ بوی کا شرف و خیر حاصل کرنے کے لئے بے اختیارانہ جھکے مگر پھر سراہیا۔ گویا ایک گونہ تردود اضطراب ہے۔ آستانہ بوی کی جرأت نہیں ہوئی۔ آپ کی اس سکھکش کو دیکھ کر خادم نے عرض کی ”حضرت جلد ہی آستانہ بوی کر لیں عوام کا ہجوم بڑھتا جا رہا ہے“

آپ نے چشم پر نم کے ساتھ فرمایا ”آستانہ بوی کے لئے جب جھکتا ہوں تو دل سے آواز آتی ہے اے فرید! حیا کر تیری زبان اور دہن پلید ہے۔ محمد صلی اللہ تعالیٰ علیہ وآلہ وسلم کا آستانہ طیب اور پاک ہے۔ اس لئے ارادہ کی تکمیل میں محرومی نصیب ہے، کیا کروں یہ دل کے معاملے ہیں کوئی اور کیا جائے؟“ (عشق رسول کریم صلی اللہ تعالیٰ علیہ وآلہ وسلم)

مدینہ پاک کے اسماء مبارک

ان چند واقعات کے بعد اب مدینہ منورہ کے مختلف اسماء گرامی ان کے مقامیں و مطالب عرض کئے دیتا ہوں تاکہ خوش نصیب زائرین کرام کو معلوم ہو کہ یہ مبارک شہر اللہ

رب العزت کی رحمتوں کا مرکز ہے۔

حضرت علامہ سہودی رحمۃ اللہ تعالیٰ علیہ اپنی کتاب ”وفاء الوفاء“ میں مدینہ منورہ کے ان اسماء کو بیان کیا ہے جن کا ثبوت تاریخ سے یا ان کا اطلاق اس سرز میں پر کتاب اللہ اور سنت رسول اللہ صلی اللہ تعالیٰ علیہ وآلہ وسلم سے ثابت ہے۔ فرمایا:

مدینہ منورہ کا ایک نام ”آترِب“ بروزن مسجد۔ یہ نام حضرت نوح ﷺ کی اولاد میں سے ان بیٹا کا ہے جو اس سرز میں میں آ کر آباد ہوا۔ انہی کے نام پر یہ جگہ موسوم ہوئی۔ اسی لغت کو بعد میں یثرب کہا جانے لگا۔

”ارض اللہ“ کیونکہ آیتہ کریمہ ”الْمُ تَكُنْ أَرْضُ اللَّهِ وَاسِعَةً“

”(پارہ ۵، سورۃ النساء، آیت ۹۷)“

کیا اس کی زمین کشادہ نہ تھی، میں اسی جگہ کی طرف اشارہ ہے۔

ارض الحجرۃ کا معنی

أَكَالَةَ الْبَلْدَانِ

أَكَالَةَ الْقَرَىِ

الْأَيْمَانُ يَعْنِي دار الْأَيْمَانِ

البارۃ

البرۃ

الحرۃ

السمیرۃ

البلاط

البلد۔ مفسرین نے بیان کیا ہے کہ ”لَا أُقْسِمُ بِهَذَا الْبَلَدِ“ (پارہ ۳۰، سورۃ البلد، آیت ۱) ”مجھے اس شہر کی قسم“ سے یہی سرز میں مراد ہے۔

بیت الرسول

الجنة الحصية

الحکیمة

الحرم

حرم رسول اللہ

حست

الخیرۃ

دارالابرار

دارالاخیار

قبۃ الایمان

دارالسلامۃ

دارالحجۃ

الشافیۃ

طابہ

طیبہ

حدیث شریف میں آیا ہے کہ حضور اکرم صلی اللہ تعالیٰ علیہ وآلہ وسلم نے فرمایا ہے کہ اللہ تعالیٰ نے مجھے حکم فرمایا ہے کہ میں مدینہ منورہ کا نام طابہ رکھوں یعنی اس کو طابہ کہوں اور توریت میں بھی مدینہ منورہ کا ذکر طیبہ نام نام کیا گیا ہے۔

طیبہ اور طابہ کا مفہوم پاک و صاف کرنا ہے جیسا نبی کریم صلی اللہ علیہ وآلہ وسلم نے ارشاد فرمایا : پیشک یہ طیبہ ہے۔ یہ گندگی کو نکال پھینکتا ہے جیسے آگ چاندی کی میل کھیل کونکال دیتی ہے (صحیح مسلم حدیث نمبر 1384)

نیز ارشاد ہے جو اس کو یہ رب کہے وہ اللہ تعالیٰ سے تو پہ استغفار کرے ۔ یہ طابہ ہے، یہ طابہ ہے

فائدہ

حضرت علامہ سہبودی رحمۃ اللہ تعالیٰ علیہ نے مدینہ منورہ کے ۹۲ نام بیان کئے ہیں تفصیلات کے لیے فقیر اویس غفرلہ کی تصنیف، "محبوب مدینہ" میں ملاحظہ فرمائیے۔

فضائل مدینہ منورہ

مدینہ منورہ کے فضائل بیشمار ہیں یہاں فضائل مدینہ پر بنی چند احادیث مبارکہ ملاحظہ فرمائیے۔

مدینہ میں داخل ہونے والے ہر راستے پر فرشتے

حضرت ابو ہریرہ رضی اللہ تعالیٰ عنہ روایت کرتے ہیں کہ نبی اکرم صلی اللہ تعالیٰ علیہ وآلہ وسلم نے ارشاد فرمایا۔ عَلَى أَنْقَابِ الْمَدِينَةِ مَلَائِكَةٌ لَا يَدْخُلُهَا الطَّاعُونُ وَلَا الدَّجَالُ

مدینہ منورہ میں داخل ہونے والے ہر راستے پر فرشتے موجود ہیں۔ اس شہر میں طاعون اور دجال داخل نہیں ہو سکتے۔

(بخاری شریف، فضائل مدینہ، حدیث نمبر ۱۷۸۱۳، ۵۳۹۹)

فائدہ

انقاب نقاب کی جمع، پہاڑ کے درہ یا دو پہاڑوں کے درمیان کے راستہ کو نقاب کہتے ہیں، یہاں مطلقاً راستہ مراد ہے۔ مدینہ منورہ پر فرشتوں کا یہ پھرہ دائیٰ ہے کہ اس کے تمام راستوں پر ایسے فرشتے پھرہ دے رہے ہیں جن کی وجہ سے وہ جنات مدینہ پاک میں نہیں آسکتے جن کے اثر سے طاعون پھیلتی ہے، آج تک وہاں طاعون نہ پھیلی اور نہ ان شاء اللہ پھیلی گی، دجال بھی وہاں نہ پہنچ سکے گا، پیداوار والے ممالک میں قحط پڑتے رہتے ہیں، لوگ بھوک سے ہلاک ہوتے رہتے ہیں مگر آج تک حریمین شریفین میں قحط

نہیں سنائیا، نہ لوگ وہاں بھوک سے ہلاک ہوئے اگرچہ وہاں پیداوار کوئی نہیں یہ کھلا مجزہ ہے۔ خیال رہے کہ شہر مدینہ کی حفاظت پر اور قسم کے فرشتے مامور ہیں اور روختہ اطہر پر سلام عرض کرنے کے لئے ستر ہزار دوسرے فرشتے مامور ہیں جن کی دن رات تبدیلیاں ہوتی ہیں۔ (مرآۃ الناجح شرح مخلوۃ المصانع، جلد ۲)

مدینہ بُرے لوگوں کو باہر نکال دے گا

حضرت جابر رضی اللہ تعالیٰ عنہ بیان فرماتے ہیں کہ۔ جَاءَ أَعْرَابِيُّ النَّبِيِّ صَلَّى اللَّهُ عَلَيْهِ وَسَلَّمَ فَبَأْيَعَهُ عَلَى الْإِسْلَامِ فَجَاءَ مِنْ الْغَدِ مَحْمُومًا فَقَالَ أَقْلِنِي فَأَبَى ثَلَاثَ مِرَارٍ فَقَالَ الْمَدِينَةُ كَالْكِبِيرِ تَنْفِي خَبَثَهَا وَيَنْصَعُ طَبِيعَهَا (بخاری شریف، فضائل مدینہ)

(السنن الکبریٰ از امام نسائی رحمۃ اللہ تعالیٰ علیہ، حدیث نمبر ۳۶۲)

کہ ایک دیہاتی نبی اکرم صلی اللہ تعالیٰ علیہ وآلہ وسلم کی خدمت اقدس میں حاضر ہوا۔ اس نے آپ کے دست اقدس پر اسلام قبول کیا۔ اگلے دن وہ آیا تو اسے بخار چڑھا ہوا تھا وہ یہ بولا آپ میری بیعت فتح کر دیجئے۔ نبی اکرم صلی اللہ تعالیٰ علیہ وآلہ وسلم نے تین مرتبہ انکار کیا (لیکن جب وہ مانا تو اٹھ کر چلا گیا) نبی اکرم صلی اللہ تعالیٰ علیہ وآلہ وسلم نے ارشاد فرمایا مدنیہ منورہ بھٹی کی مانند ہے جو خبیث چیز کو باہر نکال دیتا ہے اور پاکیزہ چیز کو پاک و صاف کر دیتا ہے۔

فائدہ

اس حدیث مبارکہ جیسی ایک اور روایت مبارکہ بھی موجود ہے۔

کھرے کھوئے کا نکھار

اس فرمان عالی سے معلوم ہوا کہ زمین مدینہ میں کھوٹوں کو نکالنے، کمروں کو چھانٹ لینے کی تاثیر اول ہی سے ہے اور آخر تک رہے گی صرف قریب قیامت نہ

ہوگی، جو منافقین یا یہود وہاں ہی مر کرو ہاں، ہی دفن ہو گئے ان کی نعشیں وہاں سے نکال دی گئیں۔ غرضیکہ زمین مدینہ کسی خبیث کو اس کی زندگی میں ہی نکال دیتی ہے کسی کو بعد موت الہذا حدیث پر کوئی اعتراض نہیں، ہاں قریب قیامت اس چھانٹ کا خصوصی اثر نمودار ہو گا جسے ہر شخص اپنی آنکھوں سے دیکھ لے گا۔

(مرآۃ المناجح شرح مشکوۃ المصالح، جلد ۳،)

مدینہ منورہ کو یشرب کہنے کی ممانعت

حضرت ابو ہریرہ رضی اللہ تعالیٰ عنہ سے روایت ہے انہوں نے بیان فرمایا کہ نبی پاک صلی اللہ تعالیٰ علیہ وآلہ وسلم نے ارشاد فرمایا۔ اُمْرُكُ بِقَرْيَةِ تَأْكُلُ الْقُرَى
يَقُولُونَ يَشْرِبُ وَهِيَ الْمَدِينَةُ تَنْفِي النَّاسَ كَمَا يَنْفِي الْكِبِيرُ خَبَثُ الْحَدِيدِ

(بخاری شریف، فضائل مدینہ (صحیح مسلم شریف)، حدیث نمبر ۱۳۸۲)

نبی پاک صلی اللہ تعالیٰ علیہ وآلہ وسلم نے ارشاد فرمایا مجھے ایسی بستی (کی طرف ہجرت کر جانے) کا حکم دیا گیا جو تمام بستیوں کو کھا جائے گی لوگ اسے یشرب کہیں گے حالانکہ وہ مدینہ ہے۔ لوگوں کو ایسے صاف کر دے گی جیسے بھٹی لو ہے کے میل کو صاف کر دیتی ہے۔

شرح حدیث

اس حدیث مبارکہ کی شرح بیان کرتے ہوئے حکیم الامت، حضرت علامہ مفتی احمد یار خاں صاحب نعمی رحمۃ اللہ تعالیٰ علیہ نے لکھا ہے کہ

مدینہ منورہ کے نام سو سے بھی زیادہ ہیں، طیبہ، طابہ، بلطخ، مدینہ، ابغن وغیرہ، ہجرت سے پہلے لوگ اسے یشرب کہتے تھے یا تو اس لیے کہ یہاں قوم عمالقة کا جو پہلا آدمی آیا اس کا نام یشرب تھا یا یہ لفظ یشرب سے مشتق ہے بمعنی سرزنش، سزا مصیبت و پلا، رب تعالیٰ فرماتا ہے:

”لَا تَشْرِبَ عَلَيْكُمُ الْيُومَ“ (پارہ ۱۳، سورہ یوسف، آیت ۹۲)
آج تم پر کچھ ملامت نہیں۔

اب اسے یہب کہنا سخت منع ہے، قرآن کریم میں جو اسے یہب کہا گیا
یا هل یَشْرِبَ لَا مَقَامَ لَكُمْ۔ (پارہ ۲۱، سورہ الاحزاب، آیت ۱۲)
اے مدینہ والویہاں تمہارے ٹھہرنے کی جگہ نہیں۔
وہ قول منافقین ہے۔

امام احمد فرماتے ہیں کہ جو مدینہ منورہ کو یہب کہے وہ توبہ کرے۔
بنخاری نے اپنی تاریخ میں فرمایا کہ جو ایک بار اسے یہب کہے وہ بطور کفارہ دس
بار اسے مدینہ کہے۔

مدینہ کے معنی

مدینہ کے معنی ہیں اجتماع کی جگہ، مدن سے مشتق ہے بمعنی اجتماع اسی سے ہے
تمدن و مدنیت، شہر کو مدینہ اسی لیے کہتے ہیں کہ وہاں ہر قسم کے لوگوں کا اجتماع ہوتا ہے،
کسی شاعر نے مدینہ کے عجیب معنی یہ بیان کیے۔

مجزہ شق القر کا ہے مدینہ سے عیاں
منے شق کر لیا ہے دین کو آغوش میں

ز میں مدینہ کی تاثیر

یہ ز میں مدینہ کی تاثیر ہے کہ اس نے وہاں سے مشرکین و کفار کو یا تو مُمن بنا دیا
اور یا وہاں سے نکال دیا۔ چنانچہ اوس و خزر ج تو مُمن ہو گئے بنی قرظہ ہلاک اور بنی نصیر
وہاں سے جلاوطن کر دیئے گئے۔ صوفیاء فرماتے ہیں کہ اگر کوئی خبیث وہاں سر کر دفن بھی
ہو جائے تو فرشتے وہاں سے اس کی لغش کسی دوسری جگہ منتقل کر دیتے ہیں اور اگر کوئی
وہاں کا عاشق دوسری جگہ دفن ہو جائے تو اس کی لغش مدینہ منورہ پہنچا دیتے ہیں، غرضیکہ

زمین مدینہ بھی بھٹی ہے۔ (مرآۃ المناجیح شرح مشکوٰۃ المصالح، جلد ۲)

مدینہ منورہ طاہر ہے

حضرت ابو حمید رضی اللہ تعالیٰ عنہ بیان کرتے ہیں ہم نبی اکرم صلی اللہ تعالیٰ علیہ وآلہ وسلم کے ہمراہ تبوک سے واپس آرہے تھے جب ہم مدینہ منورہ کے قریب پہنچے تو نبی اکرم صلی اللہ تعالیٰ علیہ وآلہ وسلم نے ارشاد فرمایا یہ طاہر ہے۔

(بخاری شریف، باب فضائل مدینہ، حدیث نمبر ۳۷۱۷ - ۱۳۱)

اللہ تعالیٰ نے مدینہ کا نام طاہر رکھا

حضرت جابر رضی اللہ تعالیٰ عنہ سے روایت ہے کہ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ تَعَالَى سَمَّى الْمَدِينَةَ طَابَةً

(رواہ مسلم، مشکوٰۃ شریف، باب حرم المدینہ، حدیث نمبر ۲۶۱۸)

میں نے رسول اللہ صلی اللہ تعالیٰ علیہ وآلہ وسلم کو ارشاد فرماتے ہوئے سنا کہ اللہ تعالیٰ نے مدینہ کا نام طاہر رکھا ہے۔

فائدة

یعنی لوح حفظ میں مدینہ منورہ کا نام طاہر، طیبہ ہے یا رب تعالیٰ نے اپنے نبی صلی اللہ علیہ وسلم کو حکم دیا کہ اس کا نام طاہر رکھیں، اس کے معنی ہیں پاک و صاف اور خوبصوردار جگہ، اسے رب تعالیٰ نے کفر و شرک سے پاک کیا، یہاں کے باشندوں کو بد خلقی وغیرہ سے صاف فرمایا جیسا کہ آج بھی مشاہدہ ہے کہ مدینہ منورہ کے باشندے اخلاق و عادات اور نرمی طبیعت میں بہت اعلیٰ ہیں، نیز زمین مدینہ بلکہ درود یوار میں ایک خاص مہک ہے وہاں کے خس و خاشاک اگرچہ گلی کوچوں میں جمع رہیں مگر بدبو نہیں دیتے، وہاں کی مٹی میں قدرتی خوبصور ہے مگر محسوس اسے ہوجس کے دماغ میں کفر و نفاق کا نزلہ زکام نہ ہو۔

(مرآۃ السنّا جح شرح مخلوۃ المصانع، جلد ۲،)

مدینہ منورہ کی محبت

حضرت انس رضی اللہ تعالیٰ عنہ بیان کرتے ہیں کہ نبی اکرم صلی اللہ تعالیٰ علیہ وآلہ وسلم جب سے واپس تشریف لائے اور آپ مدینہ منورہ کی دیواروں کو دیکھتے تو آپ اپنی سواری کو تیز کر دیتے اور اگر آپ کسی چوپائے پر سوار ہوتے تو اس کو حرکت دیتے ایسا آپ مدینہ منورہ کی محبت کی وجہ سے کرتے۔

(بخاری شریف، باب فضائل مدینہ، حدیث نمبر ۱۷۸۷-۱۷۰۸)

فاروقِ اعظم رضی اللہ تعالیٰ عنہ کی دعا

حضرت زید بن اسلم اپنے والد گرامی کا یہ بیان نقل کرتے ہیں کہ حضرت عمر رضی اللہ تعالیٰ عنہ نے دعا کی۔

قَالَ اللَّهُمَّ ارْزُقْنِي شَهَادَةً فِي سَبِيلِكَ وَاجْعَلْ مَوْتِي فِي بَلَدِ رَسُولِكَ
صَلَّى اللَّهُ عَلَيْهِ وَسَلَّمَ

(بخاری شریف، باب فضائل المدینہ، حدیث نمبر ۱۷۹۱)

اے اللہ! مجھے اپنے راستے میں شہادت نصیب کرو اور میری موت تیرے رسول صلی اللہ تعالیٰ علیہ وآلہ وسلم کے شہر میں ہو۔

فائدہ

حضرت عمر رضی اللہ عنہ دعا کرتے تھے کہ مولیٰ مجھے اپنے محبوب کے شہر میں شہادت کی موت دے، آپ کی دعا ایسی قبول ہوئی کہ سبحان اللہ! فخر کی نماز مسجد نبوی محراب النبی، مصلی نبی اور وہاں شہادت۔ میں نے بعض لوگوں کو دیکھا کہ تمیں چالیس سال سے مدینہ منورہ میں ہیں، حدود مدینہ بلکہ شہر مدینہ سے بھی باہر نہیں جاتے اسی خطرہ سے کہ موت باہر نہ آجائے، حضرت امام مالک کا بھی یہی دستور رہا۔

(مرآۃ المناجیح شرح مشکوٰۃ المصانع، جلد ۲،)

فائدہ

ملاحظہ فرمائیے مدینہ منورہ کے ساتھ صحابہ کرام رضوان اللہ تعالیٰ علیہم اجمعین کی محبت، خصوصاً سیدنا فاروقؑ اعظم رضی اللہ تعالیٰ عنہ کو مدینہ منورہ سے کتنی محبت تھی الحمد للہ اہلست و جماعت کی مدینے سے محبت اس کی حقانیت کو واضح کر رہی ہے۔

قیامت کے دن شفاعت کی خوشخبری

حضرت ابو ہریرہ رضی اللہ تعالیٰ عنہ سے روایت ہے۔

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا يَصْبِرُ عَلَى لَوَاءِ
الْمَدِينَةِ وَشِلَّتِهَا أَحَدٌ مِنْ أُمَّتِي إِلَّا كُنْتُ لَهُ شَفِيعًا يَوْمَ الْقِيَامَةِ

(رواہ مسلم، مشکوٰۃ المصانع، باب حرم المدینہ، حدیث نمبر ۲۶۱۰)

کہ رسول اللہ صلی اللہ تعالیٰ علیہ وآلہ وسلم نے ارشاد فرمایا کہ اگر میرا کوئی امتی مدینہ کی خاتیوں اور تکلیف پر صبر کرے گا تو میں قیامت کے دن اس کا شفع ہو گا۔

مدینہ میں فوت ہونے کی فضیلت

حضرت ابن عمر رضی اللہ تعالیٰ عنہما سے روایت ہے کہ۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَسْتَطَاعَ أَنْ يَمُوتَ بِالْمَدِينَةِ فَلْيَمُوتْ بِهَا فَإِنَّى أَشْفَعُ لِمَنْ يَمُوتُ بِهَا۔

(دواہ احمد والترمذی و قال أبو عیسیٰ هذَا حَدِیثٌ حَسَنٌ صَحِیحٌ
غَرِیبٌ اسْنَادًا، مشکوٰۃ شریف، حدیث نمبر ۵۷)

رسول اللہ صلی اللہ تعالیٰ علیہ وآلہ وسلم نے ارشاد فرمایا جو مدینہ میں مر سکے وہ وہاں ہرے کچوں کہ میں مدینہ میں مر نے والوں کی شفاعت کروں گا۔

مدینہ پاک کے لئے دعائے نبوی

أَمُّ الْمُؤْمِنِينَ حَضْرَتْ عَاشَةَ صَدِيقَةَ رَضِيَ اللَّهُ تَعَالَى عَنْهَا سَرِيْتْ هِيَ كَلَمَّا قَدِيمَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ وَعَلَكَ أَبُو بَكْرٍ وَبَلَالٌ فَجَسَّتْ
 رَسُولُ اللَّهِ صَلَّى اللَّهُ عَلَيْهِ وَسَلَّمَ فَأَخْبَرَتْهُ فَقَالَ اللَّهُمَّ حَبِّبْ إِلَيْنَا الْمَدِينَةَ
 كَعُبَّنَا مَكَّةَ أَوْ أَشَدَّ وَصَحِحْهَا وَبَارِكْ لَنَا فِي صَاعِهَا وَمُدِّهَا وَأَنْقُلْ حُمَّاهَا
 فَاجْعَلْهَا بِالْجُحْفَةِ

(بخاری شریف، مسلم شریف، مکملہ شریف، باب حرم المدینہ، فصل اول، حدیث ۲۶۱۳)

ترجمہ

جب رسول اللہ صلی اللہ تعالیٰ علیہ وآلہ وسلم مدینہ منورہ میں تشریف لائے تو
 حضرت ابو بکر و حضرت بلاں رضی اللہ تعالیٰ عنہما کو بخاراً گیا۔ میں رسول اللہ صلی اللہ تعالیٰ
 علیہ وآلہ وسلم کی خدمت اقدس میں حاضر ہو کر یہ خبر دی تو آپ نے (دعافرماتے ہوئے
 بارگاہِ حق میں) عرض کیا الہی مدینہ ہمیں ایسا پیارا کر دے جیسے مکہ تھا یا اس سے بھی زیادہ
 اور اسے صحت بخش بنادے اور اس کے صاع و مد میں ہمیں برکت دے اور یہاں کے
 بخار کو منتقل کر کے جحفہ میں بھیج دے۔

نبی پاک صلی اللہ تعالیٰ علیہ وآلہ وسلم کی دعا کا اثر

حضور انور صلی اللہ علیہ وسلم کی یہ تمام دعا میں قبول ہوئیں۔ چنانچہ آج بھی ہر
 مسلمان کو بمقابلہ مکہ مکرمہ کے مدینہ منورہ زیادہ پیارا ہے اور مدینہ پاک کی آب و ہوا
 بہت ہی صحت بخش ہے حتیٰ کہ وہاں کی خاک خاک شفا کھلاتی ہے، وہاں کی روزی میں
 بڑی برکت ہے۔ جحفہ حر میں طہین کے درمیان چھوٹی سی بستی ہے جہاں اس زمانہ میں
 یہود آباد تھے، اب بھی وہاں کی آب و ہوا زرا بخار ہے کہ اگر پرندہ وہاں سے گزر جائے تو
 پیار پڑ جاتا ہے۔ (العات) یہ حدیث امام مالک کی دلیل ہے کہ مدینہ منورہ افضل

ہے۔ (مرآۃ المناجح شرح مکلوۃ المصالح، جلد ۲،)

نبی پاک صلی اللہ تعالیٰ علیہ وآلہ وسلم کی مدینہ منورہ سے محبت

جیسے قرآن مجید نے مکہ المکرہ کو حرم فرمایا ہے نبی پاک صلی اللہ تعالیٰ علیہ وآلہ وسلم نے مدینہ منورہ کو حرم بنایا ہے۔ یہ آپ کی مدینہ منورہ سے محبت ہی کا ثبوت ہے۔ آپ نے فرمایا کہ مدینہ بھی حرم ہے یہی وجہ ہے کہ جب کہا جاتا ہے کہ حریم شریفین سے مراد دو حرم شریف مقامات ہوتے ہیں اور وہ دو حرم مکہ المکرہ اور مدینہ منورہ ہیں۔

مدینہ کی محبت

نبی پاک صلی اللہ تعالیٰ علیہ وآلہ وسلم جب کسی سفر سے واپس مدینہ منورہ تشریف لاتے تو مدینہ منورہ کی دیواروں کو محبت کی نگاہوں سے دیکھتے اور اس کے شوق میں سواری تیزی سے دوڑاتے۔ مدینہ شریف کا پھل آپ کو اتنا پیارا تھا کہ جب موسم کا پھل آپ کے سامنے پہلی بار لايا جاتا تو آپ اسے چومنتے اور آنکھوں سے لگاتے۔

(مدینہ منورہ قریب آ رہا ہے)

مدینہ منورہ کا سفر بڑا عظیم سفر ہے۔ مدینۃ النبی قریب آ رہا ہے، محبوب کریم صلی اللہ تعالیٰ علیہ وآلہ وسلم کا ظاہری دور مبارک ذہنوں میں آ رہا ہے کہ یہی وہ مدینہ منورہ ہے جہاں عنقریب ہم پہنچنے والے ہیں کہ محبوب کریم صلی اللہ تعالیٰ علیہ وآلہ وسلم مکہ المکرہ سے بھرت کر کے یہاں تشریف لائے تو اس وقت مدینہ منورہ کو یثرب کے نام سے پکارا جاتا تھا یعنی بیماریوں کا گھر تھا۔ یہاں کے لئے والے بھی اسے یثرب کہتے تھے اور یہاں وارد ہونے والے بھی اسے یثرب کہتے تھے، جانے والے بھی اس شہر کو اسی نام سے پکارتے تھے اور نہ جانے والے بھی اس شہر کو اسی نام سے پکارتے تھے۔

مکہ المکرہ سے مدینہ منورہ مدنی تاجدار، احمد مختار صلی اللہ تعالیٰ علیہ وآلہ وسلم جو نبی اس شہر میں جلوہ افروز ہوئے اس شہر کی کاپاہی پلٹ گئی۔ جس شہر کو یثرب کہا جاتا تھا

اسی شہر کو مدینۃ النبی اور مدینۃ منورہ کہا جانے لگا۔ اے شہر مدینۃ تجھے مبارک کہ تجھے میں محبوب کبریا صلی اللہ تعالیٰ علیہ وآلہ وسلم تشریف لائے تو تیری قسمت ہی بدل گئی، کہاں پیش ب اور کہاں مدینۃ منورہ، کہاں بیماریوں کا گھر اور کہاں اسی مدینۃ منورہ کی خاک بھی خاکِ شفاء بن گئی۔ یہاں وارد ہونے والوں کی قسمت کا ستارہ بھی چمک آٹھتا ہے، ہاں یہی وہ مدینۃ منورہ ہے کہ جس میں محبوب کریم صلی اللہ تعالیٰ علیہ وآلہ وسلم جلوہ افروز ہیں۔ آج بھی آپ درود وسلام پڑھنے والوں کے تھائف درود وسلام سنتے بھی ہیں اور جواب بھی مرحمت فرماتے ہیں۔ اس شہر میں غافلانہ روشن میں داخل نہیں ہونا چاہیے بلکہ اس شہر میں غافلانہ روشن ترک کر دینی چاہیے۔ اس شہر میں کوشش فرمائیے کہ آپ کے ہاتھوں کسی کو تکلیف نہ پہنچے، کسی کا دل نہیں دکھانا چاہیے۔ رحمة للعالمین کے اس شہر میں کوشش کرنی چاہیے کہ محبوب کے نقشِ قدم کے مطابق زندگی گزارنے کی عادت بنائیجئے اور پھر کوشش کیجئے کہ یہی دستورِ حیات ہمیشہ کے لئے اپناۓ رکھیں۔

اس قسم کی ہدایات ذہن میں سوچتے سوچتے کہ یہ میرے اپنے لئے ہیں ان ہدایات پر عمل پیرا ہوتے ہوئے آئندہ زندگی کی بہاریں سنواروں گا۔

اس سفر میں مدینۃ منورہ سے دس، بارہ میل پہلے ایک مقام آتا ہے جسے تیری علی (مسجد میقات کے قریب) کے نام سے یاد کیا جاتا ہے۔ اگر پرانیویث گاڑی میں ہوں تو کوشش کیجئے یہاں خوب دعائیں مانگیں، اگر گاڑی یہاں ٹھہرے تو پھر اس مقام پر دعائیں بھی خوب کیجئے اور اگر ممکن ہو تو دور کعت نفل بھی ادا کر لئے جائیں اور یہاں سے ہی روضۃ القدس کی حاضری کے لئے تیاری کر لیجئے۔

اس سے آگے شوق دیدار میں اضافہ ہو گیا۔ صلوٰۃ وسلام بکثرت پڑھنا شروع کر دینا چاہیے۔ سب ساتھی بڑے ذوق و شوق سے درود وسلام کا نذر انہوں پیش کرنے کی سعادت حاصل کرنے لگے۔ اگر ہو سکے تو شہر میں داخل ہوتے وقت یہ دعا پڑھی جائے۔

بِسْمِ اللَّهِ الرَّحْمَنِ الرَّحِيمِ
 اللَّهُمَّ أَنْتَ السَّلَامُ وَمِنْكَ السَّلَامُ وَإِلَيْكَ يَرْجِعُ السَّلَامُ فَحِينَا رَبَّنَا
 بِالسَّلَامِ وَأَدْخِلْنَا دَارَ السَّلَامِ طَبَارَكْتَ رَبَّنَا وَتَعَالَيْتَ يَا ذَالْجَلَلِ
 وَالْأَكْرَامِ طَرَبَ أَدْخِلْنِي مُدْخَلَ صِدْقٍ وَآخْرِجْنِي مُخْرَجَ صِدْقٍ وَاجْعَلْ
 لِي مِنْ لَدُنْكَ سُلْطَانًا نَصِيرًا طَوَّلْ جَاءَ الْحَقَّ وَزَهَقَ الْبَاطِلُ طَاًلَ الْبَاطِلَ
 كَانَ زَهُوقًا طَوَّنَزَلُ مِنَ الْقُرْآنِ مَا هُوَ شِفَاءٌ وَرَحْمَةٌ لِلْمُؤْمِنِينَ لَا وَلَا يَزِيدُ
 الظَّالِمِينَ إِلَّا خَسَارًا ۝

ترجمہ: اللہ کے نام سے شروع جو بڑا مہربان رحم والا
 یا اللہ! تو سلامتی والا ہے اور تیری طرف سے سلامتی ہے اور سلامتی تیری طرف
 ہی لوٹتی ہے۔ اے ہمارے رب! پس ہمیں سلامتی کے ساتھ زندہ رکھ اور ہمیں اپنے گھر
 میں داخل فرمائو جو سلامتی اور برکت والا ہے۔ اے ہمارے رب! اور عالی شان اے
 عظمت اور بزرگی والے رب! مجھے (مدینہ) میں داخل فرمائو، چادا خل فرمانا اور مجھے مدینہ
 منورہ سے نکال سچانکالنا اور مجھے اپنی طرف سے غلبہ یا فتح و نصرت عطا فرم۔ اور فرمادیجئے
 حق آگیا اور باطل مٹ گیا بیشک باطل مٹنے والا ہی تھا اور ہم قرآن نازل کرتے ہیں،
 قرآن جو کہ ایمان والوں کے لئے شفا اور رحمت ہے اور نہیں پڑھتے ظالم مگر خسارے
 میں۔

مدینہ منورہ مطلوبہ مقام پر پہنچ جائیں تو اپنا سامان اطمینان سے رکھ کر آرام و سکون
 سے اگر ممکن ہو تو غسل کر کے ورنہ مساوک اور وضو وغیرہ کر لیں، صاف ستر الباس زیب
 تن کر کے خوشبو لگائیں۔ پوری تیاری کر کے مسجد نبوی شریف اور روضہ اقدس پر حاضری
 دینے کے ارادہ سے روانگی اختیار کریں۔

الحمد للہ ہم بھی تیاری کر کے محبوب کریم صلی اللہ تعالیٰ علیہ وآلہ وسلم کی حاضری کے
 لئے روانہ ہوئے۔

بادب ڈرائیور

راستہ میں ڈرائیور نے گاڑی میں تیل ڈالوایا۔ ساتھی اتر کر پتپی پینے لگے۔ میں نے ڈرائیور کو کہا ”اَشْرِبُوا السَّائِقُ لَا نَهُ سِيدنا“ ڈرائیور کو بھی پلا ڈاس لئے کہ یہ ہمارا سردار ہے (نہ کہ نوکر)

ڈرائیور نے بخشنی سے میرا درد کرتے ہوئے فرمایا ”انہا السید رسول اللہ“ سید یعنی سردار صرف رسول اللہ (صلی اللہ تعالیٰ علیہ وآلہ وسلم) ہیں۔

انتباہ

ڈرائیور آج کل اکثر وہی بد و حضرات ہیں جو سابق دور میں حاجج کو اونٹوں پر لے جاتے تھے۔ ان میں سے اکثر کی طبیعت اسی طرح کی ہے کہ نرمی و تواضع اور خدمت سے خوش ہوتے ہیں ورنہ وہی درشتی اور بخشنی جو بدوں میں مشہور ہے۔ اسی لئے دوران سفران کے ساتھ پیار و محبت لازمی ہے۔ ویسے بھی حبیب خدا صلی اللہ تعالیٰ علیہ وآلہ وسلم کے ہمسایہ ہیں ان کے ساتھ ادب و محبت اور پیار ضروری اور لازمی ہے۔

فائدہ

عرب کے اکثر عوام بدوں کے علاوہ بھی سنی الحقیقت ہیں۔ حکومت اور ان کے کارندوں اور چند متاثر افراد پر وہابیت خجدیت اثر انداز ہے ورنہ ان میں وہی عقائد و مراسم و معمولات مروج ہیں جو اہلسنت کو نصیب ہیں۔

میڈی جند میڈی جان ساوے رو خستے قربان

الحمد للہ! ہم سب بخیریت بیسر علی تک پہنچ گئے جو نبی شہر خوبان (یعنی مدینہ منورہ) کے آثار دور سے نظر آئے ڈرائیور چوک کراور زور دار الفاظ میں بولا
ہذا بلد رسول اللہ صلی اللہ تعالیٰ علیہ وآلہ وسلم

یہ ہے رسول اللہ صلی اللہ تعالیٰ علیہ وآلہ وسلم کا شہر مبارک
ہم سب جذبہ ذوق میں بول اٹھے

میڈی جند میڈی جان ساوے رو پتے تے قربان
لیعنی میری جان بلکہ صد جان بزرگ نبند پر صدقے

ڈرائیور نے انکار کر دیا

شہر خوبیاں میں داخلہ ہوا تو ہم نے ڈرائیور کو باب المجيدی باب السلام کے نزدیک
ٹیکسی لے جانے کا کہا جبکہ ہمارے ساتھ وعدہ کیا تھا لیکن ڈرائیور نے کہا وہاں تک
جانا منوع ہے۔ یہ اس کی زیادتی تھی کیونکہ بعد میں ہم نے دیکھا کہ ٹیکسیاں اندر ورن
ابواب مذکورہ میں سواریوں کی تلاش میں پھر رہی ہیں لیکن اتنا تھے وقت انہیں اڑاہ پر
سهولت ہے اسی لئے منوع کہہ کر اندر ورن شہر میں جانے سے انکار کر دیتے ہیں۔

فائدہ

اسی لئے میرا مشورہ وہی ہے کہ شرکت (نقل جماعی) کی بس پر ٹکٹ لے کر آرام
سے بیٹھو اور اڑاہ پر اترو، وہاں سے جہاں چاہوئی ٹیکسی کرایہ کی لے کر منزل پر پہنچو۔

وروڈ مدینہ پاک

تین بجے رات کو اڑاہ (موقف) پر اتر کر سامان ہاتھ میں پکڑ کر اور کسی نے سر پر
اٹھا کر ہم چلے۔ ”عنابیہ“ گنبد خضراء کے شرق شمال میں جبکہ (یہاں سے) اڑاہ
(موقف) گنبد خضراء سے شمال و مغرب میں ہے۔ بہر حال جب ہم عنابیہ میں پہنچتے تو
معلوم ہوا کہ ہمارے میزبان ملک مختار احمد کلیار یہاں سے منتقل ہو کر ”دارالراجح“ چلے
گئے ہیں۔ یہ دارالراجح باب المجيدی میں شمال (کی جانب) چند فرلانگ پر واقع ہے۔
ہمارا عنابیہ سے دارالراجح ”پہنچتے پہنچتے“ سحری کا وقت ہو گیا۔ ملک محمد مختار صاحب کے ہاں
پہنچنے انہوں نے اعلاء سہلاً مر جبا کہہ کر سحری کے لئے کھانے کا دستخواں بچھا دیا۔

سحری سے فراغت پا کر ہم نے ایک کمرہ میں سامان پھیلا دیا اور بارگاہِ حبیب
کبریٰ صلی اللہ تعالیٰ علیہ وآلہ وسلم میں حاضری کی تیاری میں لگ گئے۔

ملک مختار احمد کلیار کا تعارف

ملک صاحب لودھراں کے تھہب کلیار کے مشہور موضع کے رہائشی ہیں۔ عرصہ
سے مدینہ طیبہ میں مقیم ہیں۔ بچپن سے ہی فقیر سے متعارف ہیں، مدینہ طیبہ میں اچھا
کاروبار ہے، بہت ساری خوبیوں کے مالک ہیں۔ کرایہ کی بلڈنگ بھی چلا رہے ہیں یہ
ان کی فراخ دلی کہ لودھراں و بہاولپور کے مہمانوں سے کروں کا کرایہ نہیں لیتے اور صبح
و شام کا کھانا مفت۔ ہمارے اعتکاف کے ایام کے لئے بھی خصوصی اہتمام فرماتے ہیں
۔ اللہ تعالیٰ انہیں جزاۓ خیر دے اور تادیراً قائمہ مدینہ طیبہ نصیب فرمائے۔

مدینہ پاک کے میزبان

نمازِ ظہر کی ادائیگی کے لئے یہاں غسل کر کے کپڑے تبدیل کئے اور مسجد نبوی
شریف میں حاضر ہوئے۔ یہاں کچھ ایسا محسوس ہوتا ہے کہ فقیر جب سے آنے جانے لگا
ہے کسی ایسا نہیں ہوا کہ انہیں تلاش کرنا پڑا ہو بلکہ میزبان خود تلاش میں ہوتے ہیں۔ اس
سال بھی کئی میزبانوں سے معافی مانگنی پڑی لیکن محمد ارشد بٹ صاحب نے تو کمال کر دیا
کہ جبراً روزانہ ہمیں کھانے کے لئے جاتا اور اعتکاف کے دوران ایک لشکر کو کھانے
کی دعوت دیتا۔

کھانے کی تیاری میں مصروفیت

ان کے دور قش جناب بشیر احمد صاحب و نذری احمد صاحب بھی عجیب واقع ہوئے
کہ سارا دن اپنی ڈیوٹی بھی دیتے اور عصر سے افطار اور رات کے اکثر حصہ میں
بیدار ہو کر ہمارے کھانے کی تیاری میں لگ جاتے۔ (فجز اہمۃ اللہ خیر الجزاء)

مسجد نبوی شریف کے دروازے

اس وقت مسجد نبوی شریف کے کل گیارہ دروازے ہیں چونکہ مدینہ منورہ کے جنوب میں قبلہ شریف ہے اس لئے مسجد نبوی شریف میں جنوب کی طرف کوئی بھی دروازہ نہیں ہے۔ مسجد نبوی شریف کے مشرقی طرف چار دروازے ہیں

(۱) باب جبریل (۲) باب النساء (۳) باب عبدالعزیز (۴) باب الحبیق

فائدہ

ان دروازوں میں سے باب جبریل اور باب النساء قدیمی دروازے ہیں جبکہ عبدالعزیز سعودی تعمیر کے وقت بنایا گیا۔

مغربی جانب کے دروازے

مسجد نبوی میں مغرب کی جانب چار دروازے ہیں۔

(۱) باب السلام (۲) باب ابو بکر صدیق (۳) باب الرحمۃ (۴) باب السعود

(اب تو کوئی چالیس کے قریب ابواب ہیں فقیر محمد فیاض احمد اویسی)

فائدہ

ان دروازوں میں سے باب السلام اور باب الرحمۃ قدیمی دروازے ہیں جبکہ باب ابو بکر صدیق اور باب سعود جدید دروازے ہیں۔ جس جگہ حضرت ابو بکر صدیق رضی اللہ تعالیٰ عنہ کا مکان تھا وہاں سعودی حکومت نے باب ابو بکر صدیق بنائے ہے ایسا کارنامہ انجام دیا اور اندر وہ مسجد جلی حروف میں ”هذه خروبة ابو بکر الصدیق“ لکھ کر ایک حنختی لگادی ہے۔

مسجد میں شمال کی طرف دروازے

مسجد نبوی شریف کے شمال کی طرف تین دروازے ہیں۔

(۱) باب عمر (۲) باب عبدالجید المعروف باب مجیدی (۳) باب عثمان

فائدہ

باب عمر اور باب عثمان نئی تعمیر کے وقت سعودی حکومت نے بنائے ہیں جبکہ باب مجیدی یہ ترکوں کا تعمیر کردہ دروازہ تھا اس دروازہ کی تعمیر ۲۵ھ میں ہوئی۔

مسجد نبوی شریف میں داخلے کے آداب

مسجد نبوی شریف میں حاضر ہونے سے پہلے غسل کر لینا چاہیے یہ افضل ہے۔ اگر کسی وجہ سے غسل کی فضیلت حاصل کرنا دشوار ہو جائے تو پھر کم از کم وضو تو ہر صورت میں کر لینا چاہیے۔

بڑے باوقار طریقے سے بہترین کپڑے پہن کر خوبصوراً کر سکون سے درود وسلام کا نذر انہ پیش کرتے ہوئے مسجد شریف میں داخل ہونا چاہیے۔ بہتر ہے کہ اگر کچھ ممکن ہو تو صدقہ بھی کر دیا جائے۔ پھر اعتکاف کی نیت (نویت سنت الاعتكاف) کرتے ہوئے مسجد نبوی شریف میں داخل ہوتے وقت یہ دعا پڑھنی چاہیے۔

اللهم صل علی سیدنا محمد وعلی آل سیدنا محمد
اللهم اغفر لی ذنبی وافتح لی ابواب رحمتک
اللهم اجعل لی الیوم من او جه من توجہ الیک واقرب من تقرب
الیک والجح من دعائک وابتغی مرضاتک۔

ترجمہ: یا اللہ! درود بھیج ہمارے سردار حضرت محمد صلی اللہ تعالیٰ علیہ وآلہ وسلم اور آپ کی آل پر۔ یا اللہ! میرے گناہوں کو بخشن دے اور میرے لئے اپنی رحمت کے دروازے کھول دے۔ یا اللہ! آج مجھے تیری طرف توجہ کرنے والوں میں سب سے زیادہ متوجہ بنا اور تیرا قرب پانے والوں میں سب سے زیادہ قریب بنالے اور زیادہ فائز المرام کر، ان میں سے جن لوگوں نے تھے سے دعا کی اور اپنی مرادیں مانگیں۔

ابھی ہم مسجد نبوی شریف میں نہیں پہنچ سکتے کہ نور برستا گنبد خضری ہمیں نظر آیا

گنبد خضری

گنبد خضا کروڑوں اہل ایمان کے قلوب اور ارواح میں رچا بسا ہے کیوں کہ یہی وہ مقام ہے جو ہم گنہگاروں اور رسول مکرم صلی اللہ علیہ وسلم کے درمیان ایک رابطہ کی علامت ہے۔

☆ گنبد خضراء شریف جس کی ضیاء پاشیوں سے کائنات روشن ہے، جس کی ہریالی سے عالمِ رنگ و نو کا سبزہ قائم ہے، جس کے تصور سے قلب مسلم کی دھڑکن وابستہ ہے۔

☆ وہ گنبد خضراء جس میں محبوب خدا، سرور انبیاء، رحمۃ للعالمین، شفیع المذنبین صلی اللہ علیہ وآلہ وسلم تخت نبوت پر تشریف فرمائیں اور اپنے دستِ اقدس سے اللہ رب العزت کے دیئے ہوئے انعامات کائنات کی ہر مخلوق میں تقسیم فرمائے ہیں۔ اہل قلب و نظر سے پوچھئے کہ سنہری جالیوں کے سامنے انبیاء کرام علیہم الصلوٰۃ والسلام جھولیاں پھیلائے کھڑے ہیں، سید الملائکہ حضرت جبریل علیہ الصلوٰۃ والسلام تو قد میں شریفین میں اب بھی زائرین کے دریافت پر یہ صدادیتے ہیں کہ ذرا سی بے ادبی کی تو عمر بھر کا سرمایہ گیا

☆ یہ گنبد خضراء جس کا دیکھنا اہل ایمان کی تسکین ہے جس کی زیارت کی آزو میں آٹھوں پھر نہ جانے کئی لاکھ آنکھیں آنسو بہاتی ہیں اور کتنے دل تڑپتے ہیں۔

یہ حقیقت ہے کہ اس محترم و مکرم گنبد خضا کی تاریخ اگرچہ زیادہ پرانی نہیں لیکن آج کے دور میں کیوں کہ اسکو رسول اللہ صلی اللہ علیہ وسلم سے ایک خاص نسبت ہے، اسلئے اس کے دیدار کی خواہش میں ہم سب کے دل ایک ساتھ دھڑکتے ہیں اور اس گنبد خضراء کو اسلام کا عالمتی نشان تصور کیا جانے لگا ہے۔

جمال زندگی ہیں گنبد خضری کے نظارے
 سرپا روشی میں گنبد خضری کے نظارے
 یہاں ہرگام پر انوار کی بارش برستی ہے
 پیام سر خوشی ہیں گنبد خضری کے نظارے
 شہری جالیوں کا حسن اور مینار کی عظمت
 کمال دلکشی ہیں گنبد خضری کے نظارے

خداۓ ذوالمعن کے احسانات کا شکریہ ادا کرنے کی خاطر جو سوئے فلک نگاہ
 آٹھی تواریخ میں سبز گنبد پر جا کر رک گئی اور اوپر آٹھنے سے جواب دے گئی۔ گنبد خضری
 کی نورانی شعاعوں نے اسے چاروں طرف سے گھیر لیا، دل خوشی سے جھوم آٹھا، روح
 مچل گئی، نظاروں کو دیکھ کر بے ساختہ زبان پکار آٹھی "الصلوٰۃ والسلام عليك
 يار رسول الله" وارفلی نے جنون کا الباذه اوڑھا، تمباکیں لپٹ جانے کے شوق میں ادب
 و احترام کا دامن تھا مے بحر بیکراں کی مانند محلنے لگیں، ہوش و خرد کا تازیانہ ساتھ ساتھ
 چلتا رہا، کہیں منزل پر پہنچ قدم ڈال گکا نہ جائیں، عزم و استقلال کا پرچم، صبر و قناعت تلے
 لہرا کر غلامی کا حق ادا کر رہا تھا۔ جسم کے کسی حصے کی جنبش بھی اس لمحہ کو گوارانہ تھی، باز
 وساکت، نظریں جامد، قدم بے جان، خیالات ساکن، سبھی محبت و اشتیاق کا مجسمہ بنے
 ہوئے تھے، یوں دکھائی دیا جیسے میں اکیلانہیں رکا بلکہ ساری کائنات رکی کھڑی ہے، سب
 کی نظریں گنبد خضری پر آس لگائے بیٹھی ہیں۔

دیرے سے آنکھ نہیں جھپکی میری

پیش جاں اب کے نظارہ اور ہے

زمانے کے ہاتھوں لگے ہوئے گھرے گھرے زخموں پر ٹھنڈی ہوا خاکِ شفاء کا
 کام دے رہی تھی۔ گنبد خضری کو دیکھ کر یادوں کے در پیچے کھلنے لگے، صدمات کی گھیا
 ں خود بخود سلچھ گئیں، آسوں کے بے برگ و گیاہ چمنستان میں پھر سے بہار آگئی، باہم سوم

کے جھکڑوں دبا کر بھاگ کھڑے ہوئے، وہم و گمان کے بادل چھٹ گئے، خوشبو سے لبریز ہوا میں چلنے لگیں، حسرت ویاس کے مجسمے ہاتھ ملتے رہ گئے اور امیدوں کی ناؤ کو عظیم کنارہ مل گیا۔ یہی وہ اصل دلکھی انسانوں کی پناہ گاہ تھی۔ گندب خضری کے مکین حضرت محمد رسول اللہ صلی اللہ تعالیٰ علیہ وآلہ وسلم جن کی خاطرا تناظر میں اور دشوار گزار سفر اختیار کیا تھا گویا، ہم اس وقت پوری طرح منزل مقصود ہمکنار تھے۔

اس وقت ہم گنہگار، رو سیاہ اپنے نبی محترم صلی اللہ تعالیٰ علیہ وآلہ وسلم کے حضور آنسوؤں کے ڈھیر چھپائے گندب خضری کے حسین و دلکش مناظر میں کھوئے ہوئے بے حس مجسموں کی مانند کھڑے تھے۔ گندب خضری کی تابانی اور راحت بخش کرنیں براہ راست دلوں کے سالوں کے سیاہ دھبیوں کو دھوکر روحانی کیفیات سے لبریز کر رہی تھیں۔

بادب اور بے ادب

نجدی دور تک نہ صرف گندب خضراء بلکہ عرب مقدس کے ذرہ ذرہ کا ادب اور تعظیم و تکریم اسلام کی نظرؤں میں عین اسلام اور بہترین عبادت بلکہ قرب الہی کا اعلیٰ درجہ سمجھا جاتا تھا یہاں تک کہ خصوصیت سے طیبہ پاک کے سگان (کتنے) بھی شاہانہ حیثیت رکھتے تھے۔

حضرت جامی قدس سرہ نے فرمایا۔

سکت را کاش جامی نام بودے

کہ آمد بر زبان ت گا ہے گا ہے

ترجمہ: کاش آپ (حبیب خدا صلی اللہ تعالیٰ علیہ وآلہ وسلم) کے کسی کتنے کا نام جامی ہوتا کبھی کبھی تو آپ کی زبان پر میر انام آ جاتا۔

حضرت قدس سرہ رحمۃ اللہ تعالیٰ علیہ نے ایسی نسبت کو بھی ادب کے خلاف کہا ہے

نسبت بسکت کردم بس من مفعلم زانکہ

نسبت بسکت کوئے تو شد بے ادبی

میں نے خود کو آپ (حبیب خدا صلی اللہ تعالیٰ علیہ وآلہ وسلم) کے کتوں سے منسوب کر دیا ہے جو کہ بہت بڑی بے ادبی کی ہے۔
اس لئے کہ آپ کے کتے سے میرا منسوب ہونا آپ کے کتے کی علوشان ہونے کی وجہ سے اس کی بے ادبی ہے۔

اعلیٰ حضرت کا کمال

امام الہست شاہ احمد رضا فاضل بریلوی قدس سرہ نے کمال کر دیا چند نمونے ملاحظہ ہوں۔ آپ اپنے نقیبیہ کلام میں فرماتے ہیں
پارہ دل بھی نہ لکھا تجھ سے تحفہ میں رضا
ان سگان کوئے سے اتنی جاں پیاری واہ واہ
پھر خود کو مناطب کر کے فرمایا

احمد رضا کتنا اچھا ہوتا کہ تو اپنے سینہ سے دل کا نکڑا انکال کر ان سگان کو پیش کرنے کی سعادت حاصل کرتا۔

سگانِ مدینہ میں شمار

امید لا کھوں ہیں لیکن بڑی امید یہ ہے۔

کہ ہو سگانِ مدینہ میں میرا شمار۔

جبوں تو ساتھ سگانِ حرم کے تیرے پھر دوں

مردوں تو کھائیں مدینہ کے مجھ کو مور دو مار

(مولوی قاسم نانو توی، قصیدہ قاسمیہ)

(ف) اپنے آپ کو سگ طیبہ سگ مدینہ کہنے کے متعلق فقیر کی تصنیف "نبوت بسکت" کا مطالعہ کریں۔

مسجد نبوی شریف میں داخلہ

مسجد نبوی شریف میں باب جبریل کے راستے سے داخل ہوں۔ دایاں قدم پہلے
مسجد میں رکھیں اور داخل ہوتے وقت یہ دعا پڑھیں
 اللہُمَّ صَلِّ عَلَى سَيِّدِنَا مُحَمَّدٍ وَآلِهِ وَاصْحَابِهِ وَسَلِّمْ، اللَّهُمَّ اغْفِرْ لِي
 ذُنُوبِيْ وَافْتَحْ لِيْ أَبْوَابَ رَحْمَتِكَ

(شرح السنۃ، جلد ۲، منڈاہم جلد ۲،)

حدیث مبارکہ

سیدۃ النساء حضرت فاطمۃ الزہرا رضی اللہ تعالیٰ عنہا سے روایت ہے کہ نبی اکرم
صلی اللہ تعالیٰ علیہ وآلہ وسلم جب مسجد نبوی شریف میں داخل ہوتے تھے تو اپنی ذات
القدس پر خود ہی درود شریف سمجھتے تھے اور مذکورہ بالادعا (اپنی امت مرحومہ کی تعلیم کے
لئے) پڑھتے تھے۔

(شرح السنۃ جلد ۲، منڈاہم جلد ۲،)

نوافل کا ہدیہ

مسجد نبوی شریف میں داخل ہونے کے بعد اگر جگہ مل جائے تو ریاض الجنة میں دو
رکعت نفل تحریۃ المسجد اور دورکعت نفل بارگاہ مصطفوی صلی اللہ تعالیٰ علیہ وآلہ وسلم میں
نذر آتہ عقیدت ہدیہ پیش کرنے کے لئے ادا کریں بشرطیکہ مکروہ وقت نہ ہو۔ ان
دورکعتوں میں سے پہلی رکعت میں فاتحہ کے بعد سورۃ الکافرون اور دوسری رکعت میں
سورۃ الاخلاص پڑھیں۔

فائدة

اگر ریاض الجنة شریف میں بآسانی جگہ میسر نہ آئے تو پھر نبی پاک صلی اللہ تعالیٰ

علیہ وآلہ وسلم کے قد میں شریفین کی طرف مذکورہ بالا نو افلاد افرمائیں۔ ورنہ جہاں بھی جگہ ملے پڑھ لیں۔

دھکم پیل اور شور شرابہ سے ہر ممکن طور پر بچیں، لڑائی جھکڑا اور فضول بحث سے پرہیز کریں، نمازوں کے علاوہ اپنا وقت درود وسلام میں صرف کریں۔ مقدر سے ملا ہوا وقت فضول اور بیکار باتوں میں ضائع ہونے سے بچائیے بلکہ انتہائی انہماک اور توجہ سے نبی پاک صلی اللہ تعالیٰ علیہ وآلہ وسلم کی بارگاہ بے کس پناہ میں ہدیہ درود وسلام بھیجنے۔

اگر ایسے وقت میں پہنچ کر نماز کا وقت کی وجہ سے سلام عرض کرنے کا وقت نہ ہو تو پہلے سکون سے نماز ادا کیجئے پھر حضور صلی اللہ تعالیٰ علیہ وآلہ وسلم کی بارگاہ اقدس میں حاضر ہو جائیے۔ مواجهہ شریف کے سامنے مطوعہ ہوتے ہیں وہاں لوگ سلام کرنے کے گزرتے جاتے ہیں وہاں راستہ چھوڑ کر مواجهہ شریف کی طرف منہ کر کے محبوب مصطفیٰ صلی اللہ تعالیٰ علیہ وآلہ وسلم کی بارگاہ اقدس میں عاجزی واعماری سے ہاتھ باندھ کر نگاہ جھکی ہوئی ہو انتہائی احترام اور اس یقین کے ساتھ صلوٰۃ وسلام پیش کرنے کی سعادت حاصل کریں کہ میرے آقا مولا نبی پاک صلی اللہ تعالیٰ علیہ وآلہ وسلم مجھے ملاحظہ فرمائے ہیں اور میرے سلام کا جواب بھی عطا فرمائے ہیں۔ سلام اس طرح پیش کریں۔

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ
الصَّلوةُ وَالسَّلَامُ عَلَيْكَ يَارَسُولَ اللَّهِ
الصَّلوةُ وَالسَّلَامُ عَلَيْكَ يَا حَبِيبَ اللَّهِ
الصَّلوةُ وَالسَّلَامُ عَلَيْكَ يَا نَبِيَّ اللَّهِ
الصَّلوةُ وَالسَّلَامُ عَلَيْكَ يَا نُورَ اللَّهِ
الصَّلوةُ وَالسَّلَامُ عَلَيْكَ يَا حَيْرَ خَلْقِ اللَّهِ
الصَّلوةُ وَالسَّلَامُ عَلَيْكَ يَارَحْمَةِ الْعَالَمِينَ
الصَّلوةُ وَالسَّلَامُ عَلَيْكَ يَا خَاتَمَ النَّبِيِّينَ

فائدة

اس کے علاوہ جتنے بھی آپ کے القاب یاد ہوں ان کے ساتھ ہدیہ صلوٰۃ وسلام پیش کرنے کی سعادت حاصل کیجئے اور اگر کچھ بھی معلوم نہ ہو تو پھر

الصَّلُوٰۃُ وَالسَّلَامُ عَلَيْکَ يَا رَسُولَ اللَّهِ
الصَّلُوٰۃُ وَالسَّلَامُ عَلَيْکَ يَا حَبِّیْبَ اللَّهِ

بھی بار بار پڑھتے رہیں۔

شیخین کریمین کو سلام عرض کریں

نبی کریم، رَوَفِ رَحِیْمِ صَلَوٰۃُ اللَّهِ تَعَالَیٰ عَلَیْہِ وَآلِہِ وَسَلَمُ کو سلام پیش کرنے کی سعادت حاصل کرنے کے بعد خلیفہ اول سیدنا حضرت ابو بکر صدیق رضی اللہ تعالیٰ عنہ کو سلام عرض کریں پھر حضرت عمر فاروق رضی اللہ تعالیٰ عنہ کو سلام پیش کرنے کی سعادت حاصل کریں۔

تین پیتیل کے سوراخ

جالی شریف میں تین پیتیل کے سوراخ ہیں۔ پہلا بڑا سوراخ ہے اس سے مقابل حضور اکرم صلی اللہ تعالیٰ علیہ وآلہ وسلم کا چہرہ انور ہے، دوسرے سوراخ کے بال مقابل حضرت سیدنا ابو بکر صدیق رضی اللہ تعالیٰ عنہ کا چہرہ مبارک اور تیسرا سوراخ کے بال مقابل حضرت عمر فاروق رضی اللہ تعالیٰ عنہ کا چہرہ مبارک ہے۔ ان دونوں بزرگ ہستیوں کو اس طرح سلام عرض کریں۔

السَّلَامُ عَلَيْکَ يَا سَيِّدَنَا أَبُوبَکْرِ الصِّدِّيقِ
السَّلَامُ عَلَيْکَ يَا خَلِيفَةَ رَسُولِ اللَّهِ

پھر حضرت عمر فاروق رضی اللہ تعالیٰ عنہ کو سلام پیش کرنے کی سعادت اس طرح حاصل کریں

السَّلَامُ عَلَيْكَ يَا سَيِّدِنَا عُمَرَ بْنَ الْخَطَّابِ
السَّلَامُ عَلَيْكَ يَا نَاطِقِ بِالْعَدْلِ وَالصَّوَابِ

فائدہ

اگر لقب یاد نہ ہوں تو پھر اس طرح سلام پیش کرنے کی سعادت حاصل کریں۔

السَّلَامُ عَلَيْكَ يَا سَيِّدِنَا أَبُوبَكْرٍ
السَّلَامُ عَلَيْكَ يَا سَيِّدِنَا عُمَرَ بْنَ الْخَطَّابِ

مسجد نبوی شریف میں ہماری حاضری

مسجد نبوی شریف میں فجر کی اذان ہوئی۔ ہم سب نے تازہ وضو کیا اور مسجد نبوی شریف میں داخل ہو گئے۔ مسجد نبوی شریف کی سب سے بڑی فضیلت یہی سمجھ لیجئے کہ تاقیامت ان شاء اللہ ہر مومن اس مسجد کو مسجد نبوی کے نام سے ہی یاد کرتا رہے گا۔ یہ وہ مسجد مبارک ہے کہ جہاں مدینی تاجدار، احمد مختار صلی اللہ تعالیٰ علیہ وآلہ وسلم امامت فرمایا کرتے تھے اور آپ کی اقتداء میں صحابہ کرام نماز باجماعت ادا فرمایا کرتے تھے۔

مسجد نبوی کی فضیلت

مسجد نبوی شریف کے بیشتر فضائل ہیں۔ ان میں سے چند خلاصہ کے طور پر فضائل ملاحظہ فرمائیے۔

حضرت ابو ہریرہ رضی اللہ تعالیٰ عنہ سے روایت ہے۔

أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ صَلَاتُهُ فِي مَسْجِدِي هَذَا خَيْرٌ مِّنْ أَلْفِ صَلَاتٍ فِيمَا يُسَاوُهُ إِلَّا الْمَسْجِدُ الْحَرَامُ۔

(بخاری شریف، مسلم شریف، مکملۃ شریف، باب المسجد)

رسول اللہ صلی اللہ تعالیٰ علیہ وآلہ وسلم نے ارشاد فرمایا میری اس مسجد میں ایک نماز دوسری مسجدوں میں ہزار نمازوں سے بہتر ہے سوائے مسجد حرام کے۔

شرح

مسجد نبوی کی ایک نماز سوائے کعبۃ اللہ کے باقی تمام جہاں کی مسجدوں کی ہزار نمازوں سے بہتر ہے۔ خیال رہے کہ حضور انور صلی اللہ علیہ وسلم کی مسجد صرف وہی نہیں ہے جو آپ کے ظاہری زمانہ میں تھی بلکہ بعد میں جو اس میں اضافہ ہوا وہ سب حضور علیہ السلام کی مسجد ہی کھلائیں گی اور اس کے ہر حصہ میں نماز بخگانہ کا یہی درجہ ہو گا اگرچہ اس حصہ میں جو زمانہ نبوی میں مسجد نہ تھا۔ خصوصاً جنت کی کیاری میں نماز افضل ہے، نیز جس قدر روضہ الٹھر سے قرب زیادہ ہو گا اسی قدر رثواب زیادہ کیونکہ حضور علیہ السلام کے قرب ہی کی تو ساری بہار ہے۔ (مراۃ شرح مکملۃ، جلد اول)

فائدہ

مختصر یہ کہ مسجد نبوی بڑی عظمتوں والی مسجد ہے۔ یہی وہ مسجد ہے جس کے لئے نبی اکرم صلی اللہ تعالیٰ علیہ وآلہ وسلم نے پہ نفس خود اس کی تعمیر میں حصہ لیا۔ اسی بابرکت مسجد کے قرب میں آقا نے نامدار عالمین کے تاجدار، احمد مختار صلی اللہ تعالیٰ علیہ وآلہ وسلم کا روضہ پر انوار ہے۔

مسجد نبوی شریف کی تاریخ کے متعلق قدرے تفصیلات ان شاء اللہ تعالیٰ آگے بیان کی جائیں گی۔

نمازِ فجر کی ادا میگی و نوافلِ اشراق

الحمد للہ ہم مسجد نبوی شریف میں پہنچے، مسجد نبوی شریف میں نمازِ فجر ادا کی۔ وہیں اشراق کے وقت تک اور ادود طائف میں مشغول رہے۔ جب نمازِ اشراق کا وقت ہوا تو نوافلِ اشراق ادا کئے۔

فضائلِ نوافلِ اشراق

نمازِ اشراق کے بڑے فضائل ہیں۔ بہتر یہ ہے کہ نماز فجر پڑھ کر مصلے پر ہی بیٹھا رہے، تلاوت یا ذکر خیر ہی کرتا رہے، یہ رکعتیں (نمازِ اشراق) پڑھ کر مسجد سے نکلنے ان شاء اللہ عمرہ کا ثواب پائے گا۔ (مراۃ شرح مکملۃ، جلد ۲)

حدیث شریف

حضرت معاذ بن انس جہنی رضی اللہ عنہ راوی ہیں کہ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : مَنْ قَعَدَ فِي مُصَلَّاهُ حِينَ يَنْصَرِفُ مِنْ صَلَةِ الصُّبُحِ حَتَّى يُسَبِّحَ رَكْعَتَيِ الظُّحَى لَا يَقُولُ إِلَّا خَيْرًا غُفْرَلَهُ خَطَايَاهُ وَإِنْ كَانَتْ أَكْثَرُ مِنْ زَبَدِ الْبَحْرِ رَوَاهُ أَبُو دَاؤُود۔ (مکملۃ المصابع، باب صلوٰۃ الصبح)

ترجمہ: رسول اللہ صلی اللہ تعالیٰ علیہ وآلہ وسلم نے فرمایا جو شخص نماز فجر سے فارغ ہو تو اپنے مصلی (جائے جگہ) پر بیٹھا رہے حتیٰ کہ اشراق کے نفل پڑھ لے، صرف خیری بولے تو اس کے گناہ بخشن دیئے جائیں گے اگرچہ سمندر کی جھاگ سے زیادہ ہوں۔

دل میں نور

اس کے گناہ صغیرہ کتنے بھی ہوں اس نمازِ اشراق پڑھنے اور مصلے پر رہنے کی برکت سے معاف ہو جائیں گے۔

☆ شیخ شہاب الدین سہروردی فرماتے ہیں کہ اس نماز سے دل میں نور پیدا ہوتا ہے۔ جو دل کا نور چاہے وہ اشراق کی پابندی کرے۔ (اعوٰہ)

بعض روایات میں ہے کہ اسے حج کامل و مقبول کا ثواب ملتا ہے۔

(مراۃ شرح مکملۃ، جلد ۲)

مسئلہ

حافظت سے مراد انہیں ہمیشہ پڑھنا ہے۔ بحالت سفر اگر اتنی دیر مصلحت پر نہ بیٹھ سکتے تو سفر جاری کر دے اور سورج چڑھ جانے پر یہ نفل پڑھ لے اللہ تعالیٰ اس پابندی کی برکت سے گناہ بخش دے گا۔ (مراۃ شرح مشکلۃ، جلد ۲،)

فائدة

اس سے معلوم ہوا کہ نفل پہیشگی کرنا منع نہیں ہاں انہیں فرض و واجب سمجھ کر ہمیشگی کرنا منوع ہے، لہذا جو لوگ بارھوں تاریخ کو روزہ رکھتے ہیں یا ہمیشہ گیارھوں کیوفاتحہ کرتی ہیں وہ اس پہیشگی کی وجہ سے گنہگار نہیں۔ (مراۃ شرح مشکلۃ، جلد ۲،)

حدیث

ترمذی میں حضرت انس رضی اللہ تعالیٰ عنہ سے راویت ہے فرماتے ہیں رسول اللہ صلی اللہ تعالیٰ علیہ وآلہ وسلم جو فجر کی نماز جماعت سے پڑھ کر ذکر خدا کرتا رہا یہاں تک کہ آفتاب بلند ہو گیا پھر دورِ کعیتیں پڑھیں تو اسے پورے حج اور عمرہ کا ثواب ملے گا۔

مسجد نبوی شریف کی تعمیر و توسعی

مسجد نبوی شریف کی حاضری اہل اسلام کے لیے سعادت کی معراج ہے۔ یہ وہ مبارک مسجد ہے جسے نبی مکرم صَلَّی اللہُ عَلَیْہِ وَاٰلِہٖہ وَسَلَّمَ کی نسبت حاصل ہے اس کی تعمیر و توسعی کے حوالہ ایک مختصر مضمون پیش خدمت ہے۔ تفصیلات کے لئے حضور فیض ملت نور اللہ مرقدہ کی تصنیف "تاریخ تعمیر مسجد نبوی شریف" کا مطالعہ کریں۔ (فقیر غلام حسن اویسی)

مدینہ منورہ میں رسول کریم صَلَّی اللہُ عَلَیْہِ وَاٰلِہٖہ وَسَلَّمَ کی تعمیر

مکہ مکرہ سے ہجرت کر کے قبائلیں چند روز قیام کرنے کے بعد جمعہ کے روز نبی کریم صلی اللہ تعالیٰ علیہ وآلہ وسلم نے مدینہ منورہ کا قصد فرمایا۔ حضرت ابو بکر صدیق رضی

اللہ تعالیٰ عنہ ناقہ (اونٹی) پر آپ کے ساتھ سوار تھے اور انصار کا ایک گروہ ہتھیاروں سے آراستہ تکوarیں لٹکائے آپ کے دامیں باعیسی چل رہا تھا۔ ہر شخص کی یہ آرزو تھی کہ آپ اس کے ہاں قیام فرمائیں، ہر ایک اسی کی درخواست کر رہا تھا، یا رسول اللہ صلی اللہ تعالیٰ علیہ وآلہ وسلم میری مہماں نوازی قبول فرمائیجئے۔ آپ ان کو دعا دیتے ہوئے فرمادیتے کہ یہ ناقہ اللہ کی طرف سے مامور ہے، اللہ تعالیٰ کا جہاں حکم ہو گایہ وہاں بیٹھ جائے گی اور میں اسی جگہ قیام کروں گا۔ آپ نے ناقہ کی مہماں بالکل ڈھیلی چھوڑ رکھی تھی یہاں تک کہ وہ ناقہ بنی التجار میں عین اس مقام پر خود بخود بیٹھ گئی جہاں اس وقت مسجد نبوی کا دروازہ ہے۔ ناقہ نے اپنی گردن اس جگہ ڈال دی اور آپ اس سے اتر آئے اور حضرت ابو ایوب انصاری رضی اللہ تعالیٰ عنہ کے مکان پر آپ صلی اللہ تعالیٰ علیہ وآلہ وسلم نے قیام فرمایا۔ حضرت سیدنا ابو ایوب انصاری خوشی کا کیا عالم ہو گا اللہ اکبر زبان حال سے وہ یوں گویاں ہیں۔

امر و ز شاہ شاہاں مہماں شدست را

جریل باملاکہ درباں شدست را

یعنی آج کے دن سرور دو جہاں میرے مہماں ہوئے۔ آج حضرت جبرائیل
الملائکہ کے ساتھ اس عظیم مہماں کے سبب میرے دروازہ کی دربانی کر رہے ہیں۔

ذلِكَ كَضْلُ اللَّهِ يُؤْتُ يُؤْتُهُ مَنْ يَشَاءُ وَ اللَّهُ ذُو الْفَضْلِ

الْعَظِيمٌ ۝ (پارہ ۲۸، سورۃ البحمد، آیت ۲)

یہ اللہ کا فضل ہے جسے چاہے دے اور اللہ بڑے فضل والا ہے۔

دوستیم بچوں کی زمین

علامہ سہودی رحمۃ اللہ تعالیٰ علیہ نے بیان کیا ہے کہ جب نبی کریم صلی اللہ تعالیٰ علیہ وآلہ وسلم کی اونٹی اس جگہ بیٹھی تو آپ نے فرمایا یہی منزل ہے ان شاء اللہ تعالیٰ۔
یہاں وہ لوگ جو پہلے سے مدینہ منورہ میں اسلام لا چکے تھے، نماز بھی پڑھتے تھے اور یہ

میدانِ دوستیم بچوں کی کھجوریں خشک کرنے کی جگہ تھی۔ آپ صلی اللہ تعالیٰ علیہ وآلہ وسلم یہ قرآنی آیت پڑھتے ہوئے اونٹ سے اترے۔

رَبِّ أَنْزَلْنِي مُنْزَلًا مَبَارَكًا وَأَنْتَ خَيْرُ الْمُنْزَلِينَ ۝

(پارہ ۱۸، سورۃ المؤمنون، آیت ۲۹)

اے میرے رب مجھے برکت والی جگہ اتار اور تو سب سے بہتر اتارنے والا ہے۔ آپ نے ان دونوں بچوں سہل اور سہیل کو بلا یا تاکہ قیمت دے کر یہ قطعہ زمین خرید لیا جائے اور آپ نے ان کے چھا سے بھی جن کی زیر تربیت یہ یتیم تھے گفتگو فرمائی۔ ان دونوں نے حاضر ہو کر عرض کیا یا رسول اللہ صلی اللہ تعالیٰ علیہ وآلہ وسلم یہ زمین ہم سے بلا قیمت قبول فرمائیجئے۔ آپ نے بلا قیمت لینے سے انکار فرمایا اور حضرت ابو بکر صدیق رضی اللہ تعالیٰ عنہ کو حکم دیا کہ اس کی قیمت ادا کر دیں۔

مسجد نبوی شریف کی پہلی تعمیر

روئے زمین کی اس مقدس ترین مسجد کی پہلی تعمیر میں رسول اللہ صلی اللہ تعالیٰ علیہ وآلہ وسلم بنفس نفس شریک ہوئے اور اپنے دست مبارک سے اینٹیں آٹھا آٹھا کر دیوار چلنے لگے۔ سیدہ اُم سلمہ رضی اللہ تعالیٰ عنہا سے روایت ہے کہ جب اینٹیں اور چنانی کا سامان (یعنی گارا) نبی کریم صلی اللہ تعالیٰ علیہ وآلہ وسلم کے قریب لا یا گیا تو آپ نے اپنی رداء مبارک (چادر) اتاری اور اپنے ہاتھوں سے اینٹیں رکھنی شروع کیں۔ تمام حضرات اپنی اپنی چادریں اتار کرتیاں ہو گئے۔ کوئی اینٹ لارہا ہے، کوئی گارا تیار کر رہا ہے، کوئی آٹھا آٹھا کر دے رہا ہے اور کوئی چنانی کر رہا ہے۔

خلفاء عراشدین کے زمانہ میں مسجد نبوی کی توسعیں

سیدنا صدیق اکبر رضی اللہ تعالیٰ عنہ کا دور مبارک

حضرت سیدنا صدیق اکبر رضی اللہ تعالیٰ عنہ کے زمانہ میں مسجد نبوی میں کوئی توسعیں

نبیس ہوئی کیونکہ ان کا دورِ خلافت تقریباً دو سال ہی تھا اور پھر یہ زمانہ مسلمہ کذاب کے
تبعین اور مانعین زکوٰۃ و مرتدین سے جہاد و قتال میں گزرا، اس وجہ سے اس کی نوبت نہ
آئی البتہ جو ستون بوسیدہ ہو جانے کی وجہ سے گر گئے ان کی جگہ نئے ستون کھجور ہی حصہ
سابق نصب کر دیئے۔

فاروقِ اعظم رضی اللہ تعالیٰ عنہ کے دور میں اضافہ ہے حضرت عمر فاروق رضی اللہ
تعالیٰ عنہ نے کے ابھری میں سمت قبلہ اور مغربی جانب کے حصہ میں اضافہ کیا۔ مشرقی
جانب چونکہ ازواج مطہرات کے مجرے تھے اس وجہ سے اس طرف اضافہ نہیں کیا گیا۔
سیدنا فاروقِ اعظم نے جو توسعہ کی وہ بالکل اسی شان سے جو نبی کریم صلی اللہ تعالیٰ علیہ
وآلہ وسلم کی تعمیر تھی کہ کچی اینٹوں سے تعمیر کرائی۔ کھجور کے ستون اور کھجور کی شاخوں اور
پھرٹوں ہی کی چھت رکھی۔

تاریخی روایات میں ہے کہ کثرتِ فتوحات سے مسلمانوں کی آمد و رفت مدینہ
منورہ میں زائد ہو گئی اور مسلمانوں کی تعداد میں بھی خاطر خواہ اضافہ ہو رہا تھا تو مسجد میں
بنگی ہونے لگی اس وجہ سے حضرت عمر فاروق رضی اللہ تعالیٰ عنہ نے مسجد کی توسعہ کے
لئے اطراف کے مکانات خرید لئے مساواہ حضرت عباس رضی اللہ تعالیٰ عنہ اور ازواج
مطہرات کے مکانات کے ان کو رہنے دیا گا۔

حضرت عباس کا مکان تعمیر مسجد نبوی میں

ایک بار حضرت عمر فاروق رضی اللہ تعالیٰ عنہ نے حضرت عباس رضی اللہ تعالیٰ عنہ
سے فرمایا کہ مسجد نبوی شریف نمازوں کے لئے جگہ نکھ ہو گئی ہے اور میں نے مسجد کے
اطراف میں جو مکان ہیں خرید لئے ہیں تاکہ توسعہ کر دوں بس صرف آپ کا مکان
اور ازواج مطہرات کے مجرے باقی رہ گئے ہیں، اگر انہا مکان اس سے زائد توسعہ مکان
کے عوض دے دو تو بہتر ہے۔ حضرت عباس رضی اللہ تعالیٰ عنہ نے پہلے تو انہا مکان دینے
سے انکار کر دیا ان کا مشاء یہ تھا کہ ان کے مکان کے نشان خود رسول اللہ صلی اللہ تعالیٰ علیہ

وآلہ وسلم نے اپنے دست مبارک سے رکھے تھے اور اس کا پر نالہ بھی اپنے ہاتھ سے لگایا تھا تو اس وجہ سے اس کو باقی رکھنا اپنے لیے موجب سعادت سمجھتے تھے۔ معاملہ خاصا طول پکڑ گیا تو اس میں حضرت ابی بن کعب رضی اللہ تعالیٰ عنہ کو حکم بنایا گیا تو انہوں نے کہا کہ حضرت داؤد علیہ السلام نے جب مسجد اقصیٰ تعمیر کرنے کا ارادہ کیا تو جس جگہ تعمیر کا پروگرام بنایا وہاں دو تیموں کا مکان آگیا۔ حضرت داؤد علیہ الصلوٰۃ والسلام نے ان سے فروخت کر دینے کے لئے کہا تو انہوں نے انکار کیا۔ حضرت داؤد علیہ الصلوٰۃ والسلام قیمت کا اضافہ کرتے رہے سات دفعہ یہ نوبت آئی۔ آخر میں یہ فرمایا کہ تم دونوں کو اتنا زائد مال دوں گا بشرطیکہ تم مجھ سے مزید مطالبہ نہ کریں گے۔ مگر ان دونوں نے بہت زیادہ قیمت مانگی تو حضرت داؤد علیہ السلام کو یہ قیمت بہت قدار گراں معلوم ہوئی اللہ تعالیٰ کی طرف سے وحی آئی اے داؤد جو کچھ دو گے وہ ہمارے رزق میں سے ہو گا ان کو دے دو حتیٰ کہ وہ راضی ہو جائیں۔ اس پر حضرت داؤد علیہ السلام نے وہی دے دیا جو ان دو تیموں نے طلب کیا تھا۔

اس قصہ کو ذکر کے حضرت ابی بن کعب رضی اللہ تعالیٰ عنہ نے فرمایا میں بھی اس قسم کا فیصلہ کرتا ہوں۔ حضرت عباس رضی اللہ تعالیٰ عنہ اس کو سن کر فرمانے لگے تو پھر یہ مکان مسلمانوں کے لیے میں صدقہ کرتا ہوں۔ یعنی اس کا معاوضہ آخرت ہی میں چاہتا ہوں دنیا نہیں تو حضرت عمر رضی اللہ تعالیٰ عنہ نے قبلہ کی سمت محرابِ نبوی سے دس ذرائع کے مقدار اضافہ کیا اور قبلہ کی طرف سے شام کی سمت ۱۳۰ اذرائع تھا اور حجرات مبارکہ کی دیوار سے مغرب کی طرف دیوار تک ۱۲۰ اذرائع کا اضافہ کیا اور بعض حجرے جو شام کی طرف تھے انہیں سیدنا عمر فاروق رضی اللہ تعالیٰ عنہ نے توسعی میں شامل نہیں کیا تھا بلکہ ولید نے اپنے زمانہ میں ان حجروں کو داخل مسجد کیا۔ حضرت عمر فاروق رضی اللہ تعالیٰ عنہ نے مسجد کی جانب مشرق میں ایک حصہ کھلے میدان کے طور پر اضافہ کیا تھا جس کو بٹیخا کہا جاتا تھا۔ یہ حصہ رجبہ بٹیخا بعد کے اضافوں میں مسجد کی عمارت میں داخل کر لیا گیا۔

حضرت عثمانؑ رضی اللہ تعالیٰ عنہ کے دور میں توسعہ اور صحابہ کرام رضوان اللہ علیہم اجمعین کا اتفاق

چنانچہ روایات میں آتا ہے کہ ۲۳ ہجری میں حضرت عثمانؑ رضی اللہ تعالیٰ عنہ خلافت پر مستکن ہوئے تو حضراتِ صحابہ سے توسعہ مسجد کے بارے میں مشورہ کیا کیونکہ نمازوں کی کثرت سے مسجد تنگ ہو گئی تھی بالخصوص جمعہ کے روز تو مسجد کے باہر دور دور تک نمازوں کی صفائی ہوتی تھیں۔ تمام حضراتِ صحابہ کرام نے اس پر اتفاق کیا کہ مسجد کی ازسرنو تعمیر کی جائے اور اس میں اضافہ بھی کیا جائے تو ایک روز بعد نمازِ ظہر حضرت عثمانؑ رضی اللہ تعالیٰ عنہ منبر پر تشریف لَا کر حضراتِ صحابہ کرام اور مسلمانوں سے اس طرح مخاطب ہوئے۔

حضرت عثمانؑ رضی اللہ تعالیٰ عنہ کا خطبہ

”یا ایها الناس انی قد اردت الخ“ اے لوگو! میں نے یہ ارادہ کیا ہے کہ میں اس بوسیدہ اور شکستہ عمارت کو منہدم کر کے ازسرنو مسجد نبوی تعمیر کروں اور اس میں کچھ اضافہ بھی کروں کیونکہ میں نے رسول اللہ صلی اللہ تعالیٰ علیہ وآلہ وسلم سے سنا ہے آپ نے فرمایا جو شخص بھی اللہ تعالیٰ کے لئے کوئی مسجد بنائے اللہ اس کے واسطے جنت میں ایک محل تیار فرماتا ہے۔ میں خدا کی گواہی دیتے ہوئے کہتا ہوں کہ میں نے یہ حدیث رسول اللہ صلی اللہ تعالیٰ علیہ وآلہ وسلم سے سنی ہے اور میرے واسطے مجھ سے پہلے گزرے ہوئے ایک مقدس و پیشووا (یعنی عمر فاروق) کا نمونہ بھی موجود ہے کہ انہوں نے مسجد کی تعمیر کی اور اس میں توسعہ بھی کی اور میں اکابر صحابہ اور اہل رائے سے مشورہ کر چکا ہوں وہ تمام اس پر متفق ہیں کہ میں اس عمارت کو منہدم کر کے ازسرنو تعمیر کروں۔

سیدنا عثمانؑ غنی رضی اللہ تعالیٰ عنہ کی شمولیت

حضرت عثمانؑ غنی رضی اللہ تعالیٰ عنہ کے اس خطبہ پر تمام لوگ بہت خوش ہوئے اور سب نے حضرت عثمانؑ غنی رضی اللہ تعالیٰ عنہ کے لئے دعائے خیر کی چنانچہ آئندہ صبح ہی کاریگروں کو بلا یا اور خود بھی تعمیری کام میں نفسِ نفس شریک ہوئے اور حضرت عثمانؑ رضی اللہ تعالیٰ عنہ قائم اللیل اور صائم النہار شخص تھے، تمام وقت مسجد ہی میں گزارتے تھے۔

عبد الرحمن بن سفینہ بیان کرتے ہیں میں دیکھتا تھا کہ حضرت عثمانؑ رضی اللہ تعالیٰ عنہ معماروں اور مزدوروں کے ساتھ کام کی نگرانی کرتے اور خود بھی کام میں لگے رہتے اور جب نماز کا وقت آتا تو دیکھتا تو لوگوں کو نماز پڑھا رہے ہیں۔

حضرت عثمانؑ غنی رضی اللہ تعالیٰ عنہ نے سمت قبلہ میں کچھ اضافہ فرمایا اور قبلہ کی دیوار مقصورہ کی حد پر رکھی اور مغربی جانب میں اتنا اضافہ فرمایا جو دوستونوں کی لائیں کے بعد رہے اور شامی جانب ۵۰ ذراع کا اجافہ کیا، مشرقی جانب میں مجرے ہونے کی وجہ سے کچھ اضافہ نہیں کیا۔

حضرت عثمانؑ غنی رضی اللہ تعالیٰ عنہ کی اضافہ کردہ حد مغربی سمت میں منبر مبارک سے آٹھویں ستون تک ہے اس کے بعد دوستونوں کی مقدار اضافہ ولید کا ہے۔ اس جگہ ایک مرربع ستون نیچے سے اتنی بلندی کے بعد رکھ کر انسان بیٹھا ہوا ہو وہ اضافہ عثمانؑ غنی رضی اللہ تعالیٰ عنہ کی علامت ہے۔

(ف) یاد رہے کہ حضرت عثمانؑ غنی رضی اللہ تعالیٰ عنہ نے جو تعمیر و توسعہ فرمائی اس میں اینٹوں کے بجائے عمدہ قسم کے منقش پتھر لگائے اور قلعی چونے سے تعمیر کرائی اور ستون بھی پتھر بھی کے لگوائے اور چھت سال کی لکڑی کی بنوائی۔ بعض حضرات صحابہ کو اس سادگی میں کہ جو حضور صلی اللہ تعالیٰ علیہ وآلہ وسلم کے ظاہری زمانہ میں تھی تغیر پسند نہ آیا تو ایک دن حضرت عثمانؑ غنی رضی اللہ تعالیٰ عنہ نے دورانِ خطبہ فرمایا اے لوگو! تم نے

اس بارے میں چہ میگوئیاں کی ہیں اور حقیقت تو یہ ہے کہ میں نے رسول اللہ صلی اللہ تعالیٰ علیہ وآلہ وسلم سے سنا ہے جو شخص محسن اللہ کی خوشنودی کے لئے مسجد بنائے اللہ تعالیٰ اس کے لئے ایسا ہی محل جنت میں بنادیتا ہے۔ یہ تعمیر ماہ ربیع الاول ۲۹ ھجری میں شروع ہو کر کیم محرم ۳۰ ھجری کو ختم ہوئی گیا دس ماہ میں یہ سلسلہ تعمیر کمل ہو گیا۔ یہ تعمیر اسی حالت اور ان ہی حدود پر پہلی صدی کے اختتام تک برقرار رہی۔

ولید بن عبد الملک کے دور کی توسعہ

ولید بن عبد الملک نے اپنے دورِ امارت میں حضرت عمر بن عبد العزیز (جو مدینہ منورہ کے گورنر تھے) کو مسجد نبوی کی تجدید اور توسعہ کا حکم دیا۔ آپ نے مسجد میں تینوں اطراف سے اضافہ کیا۔

ازواج مطہرات کے حجرے

اس میں ازواج مطہرات کے حجرے بھی شامل کر دیئے۔ یہ حجرے ۸۸ھ تک باقی تھے۔ کبھی اینٹوں کے بنے ہوئے اور ان کے اطراف کھجور کے پتوں اور شاخوں کے پردے لگائے ہوئے تھے گویا وہی دیواروں کے قائم مقام تھے اور چھت بھی ایک چھپر تھی۔ یہ کل نو حجرے تھے تو یہ جگہ صاف کر کے عمدہ پتھروں کا فرش کر دیا گیا اور چھت بھی نہایت مضبوط اور عمدہ بنائی گئی اور سنگ مرمر کے ستون قائم کئے گئے اور حجرہ شریف پر عمارت بنائی۔

روضہ مبارک پر عمارت

بیان کیا گیا کہ سلیمان بن عبد الملک نے حجرہ شریفہ پر عمارت بنانے کا حکم دیا تھا اور روضہ مبارکہ کی چھت لکڑی کی تیار کی گئی۔ مسجد نبوی کی توسعہ عمارت کا یہ سلسلہ ۹۱ھ میں پورا ہوا۔ مسجد کے دروازہ پر اپنانام لکھوا�ا۔

۱۶۲ء میں اضافہ

اس کے بعد ۱۶۲ء میں خلیفہ عباسی مہدی نے شمالی جانب میں کچھ اضافہ کیا اور مقصورہ یعنی محراب کی جگہ کی تجدید کی۔

خلیفہ مامون کے دور میں تجدید

پھر ۲۰۲ء میں خلیفہ مامون نے تجدید کی۔

تمراکات کے لئے قبہ

۲۵۷ء میں سلطان ناصر الدین نے صحن مسجد میں ایک قبہ بنوایا جس میں ان تمراکات کو رکھا گیا جو حضرت عائشہ صدیقہ رضی اللہ تعالیٰ عنہا کے پاس حضور صلی اللہ تعالیٰ علیہ وآلہ وسلم کے محفوظ تھے۔ ان تمراکات میں آقائے نامدار صلی اللہ تعالیٰ علیہ وآلہ وسلم کی چادر مبارک اور آپ کا ازار اور ایک وہ عبا مبارک جو طیلسانی تھا اور اس کے کناروں پر کچھ ریشم کے دھاؤں سے سلامی کی ہوئی تھی جس کو حضرت عائشہ صدیقہ رضی اللہ تعالیٰ عنہا اپنے پاس خاص طور پر رکھتی تھیں اور جب کوئی شخص بیکار ہوتا تو اس کا پانی نچوڑ کر پلا دیا جاتا اور وہ اس سے نچوڑے ہوئے پانی کو پی کر شفا یاب ہو جاتا تھا۔ پھر اس قبہ میں بعض دیگر تمراکات اہل بیت اور صحابہ کرام کے بھی شامل کر دیئے گئے۔

۲۵۵ء

اس کے بعد ۲۵۵ء ای ۱۲۲ء میں خلیفہ مستعصم شاہ میں مظفر یوسف ابو عمر اور علی بن معز آی بک نے شاہ مصر کی معاونت سے جگہ شریفہ کی تعمیر کی اور جگہ مبارکہ کے اطراف کی بھی دیوار قبلہ اور شرقی جانب اور باب جبریل کی جانب سے تیار کی۔

۲۸۵ء

اس کے بعد ۲۸۵ء ای ۱۲۹۵ء میں ملک ظاہر نے مسجد نبوی کی تعمیر کی تیجیل کا حکم

دیا یعنی جو حصے ناتمام رہ گئے تھے ان کی تکمیل اور جو حصے بوسیدہ ہو گئے تھے ان کی مرمت کا حکم دیا۔

اس دور کے بعد مختلف اوقات میں ملک ناصر محمد اور ملک اشرف قایتبائی نے بھی بعض حصوں کی تجدید و مرمت کی۔

منبر نبوی شریف

رسول اللہ صلی اللہ تعالیٰ علیہ وآلہ وسلم شروع میں سمجھوڑ کے ایک درخت یعنی تنے سے جو ستون کی طرح آپ کے مصلی کے قریب گڑا ہوا تھا خطبہ دیا کرتے تھے اور یہ بھی اس وقت یہاں قائم کیا گیا تھا جبکہ یہ محسوس کیا گیا کہ آپ صلی اللہ تعالیٰ علیہ وآلہ وسلم پر خطبہ کے دوران طویل قیام سے تکلیف محسوس فرماتے ہیں۔ ایک جمعہ کو رسول اللہ صلی اللہ تعالیٰ علیہ وآلہ وسلم اسی سمجھوڑ کے تنے پر خطبہ دے رہے تھے کہ ایک صحابی نے یہ دیکھ کر اپنے سے قریب بیٹھے ہوئے صحابہ کرام سے یہ کہا اگر حضور یہ پسند فرمائیں کہ کسی ایسی چیز پر بیٹھ کر خطبہ ارشاد فرمادیا کریں کہ جس پر راحت و سہولت ہو تو ایسی چیز کا انتظام کر دوں۔ اس شخص کی یہ بات آقا کریم صلی اللہ تعالیٰ علیہ وآلہ وسلم تک پہنچ گئی تو آپ نے اس کو اجازت دے دی۔ اس نے تین سیڑھیوں والا منبر بنایا جس پر حضور صلی اللہ تعالیٰ علیہ وآلہ وسلم کو راحت معلوم ہوئی۔ جب منبر ہو کر مسجد میں رکھا گیا اور حضور صلی اللہ تعالیٰ علیہ وآلہ وسلم اس پر تشریف فرمائے تو اس ستون سے گریہ و بکاء کی آوازیں سنائی دیں اور اس طرح گڑگڑا نے لگا جیسے کوئی اوثنی کرب و بے چینی میں گڑگڑاتی ہو۔ آپ نے جب اس کی گریہ و بکاء کو سنایا تو آپ اس کے قریب تشریف لائے اس پر اپنا دست مبارک رکھا اور تسلی دی۔ اس کے بعد دیکھا گیا کہ وہ اپنی آواز اس طرح ضبط کر رہا ہے جیسے کوئی روتا ہوا بچہ اپنی آواز روکنے کی کوشش کرتا وہ۔ اس کے بعد یہ ستون منبر مبارک کے نیچے فن کر دیا گیا۔

(تفصیل کے لیے نقیر کی تصنیف "اسطوانہ حناثہ" کا مطالعہ کریں)

(ف) منبر مبارک مدینہ منورہ سے متصل ایک جنگل غابہ کے درخت "اثل" (جھاؤ) کی لکڑی سے بنایا گیا۔

بعض روایات سے معلوم ہوا کہ پہلے حضور صلی اللہ تعالیٰ علیہ وآلہ وسلم ایک گڑی ہوئی کھجور کی لکڑی پر ہاتھ رکھ کر خطبہ دیا کرتے تھے جو اسطوان مخلقہ یعنی اسطوانہ عائشہ کے باسیں جانب تھا اور اسی ستون کے دائیں جانب حضور صلی اللہ تعالیٰ علیہ وآلہ وسلم کا مصلی تھا۔ اس ستون اور قبلہ کے درمیان ایک ستون کا فصل تھا اور اسی طرح منبر مبارک اور اسطوانہ عائشہ کے درمیان بھی ایک ستون کا فصل ہے۔

ابن الہزنا سے یہ مตقول ہے کہ حضور صلی اللہ تعالیٰ علیہ وآلہ وسلم دوسری سیرہ می پر اپنے قدم مبارک رکھ کر بیٹھا کرتے تھے یعنی اوپر والے تیرے درجہ پر تشریف فرماتے تھے۔ جب حضرت ابو بکر صدیق رضی اللہ تعالیٰ عنہ خلیفہ ہوئے تو اس درجہ (سیرہ می) پر بیٹھے جہاں رسول اللہ صلی اللہ تعالیٰ علیہ وآلہ وسلم کے قدم مبارک ہوتے یعنی دوسری سیرہ می پر پھر جب عمر فاروق رضی اللہ تعالیٰ عنہ خلیفہ ہوئے تو پہلی سیرہ می پر بیٹھتے اور پاؤں زمین پر رکھا کرتے، حضرت عثمان غنی رضی اللہ تعالیٰ عنہ کا بھی یہی معمول رہا۔

☆ حضرت عثمان غنی رضی اللہ تعالیٰ عنہ نے سب سے پہلے منبر مبارک پر نہایت عمدہ قسم کا مغلی غلاف چڑھایا۔ اور منبر مبارک کے چاروں طرف سنگ مرمر کا فرش ایک ذراع بلند چوکی سی بنایا کر کیا تھا۔

منبر شریف کو جب منتقل کرنے کا ارادہ کیا

حضرت امیر معاویہ رضی اللہ تعالیٰ عنہ جب اپنے دورِ خلافت میں مدینہ منورہ آئے تو منبر مبارک کے لئے یہ حکم دیا کہ مدینہ منورہ سے منتقل کر کے شام بھیج دیا جائے۔ بیان کیا گیا کہ جب اس مقصد کے لئے منبر کو اپنی جگہ سے حرکت دی گئی تو اچاک ایک تیز و تندا ندھی آئی جس سے تمام مدینہ شریف میں اس قدر تاریکی پھیل گئی کہ ستارے

نظر آنے لگے، زاز لے کے جھٹکے محسوس ہوئے اور سورج گہن ہونے لگا، لوگ گھبرا کر گھر وال سے باہر نکل آئے۔ یہ منظر دیکھ کر حضرت امیر معاویہ رضی اللہ تعالیٰ عنہ نے مغدرت کی اور دورانِ خطبہ یہ کہا کہ میرا یہ مقصد نہ تھا کہ میں منبر مبارک اس جگہ سے ہمیشہ کے لئے ہٹا دوں بلکہ ارادہ یہ تھا کہ شایانِ شان اصلاح و مرمت کر ادؤں اور بلند کروں اور خیال تھا کہ زمین سے متصل حصہ شاید بوسیدہ ہو گیا ہو یا اس لکڑی پر کیڑا لگ گیا ہو۔

☆ بعض روایات سے معلوم ہوتا ہے کہ منبر کو اکھاڑنے کا ارادہ مروان بن حنم نے کیا تھا (یہی روایت صحیح ہے) یہ واقعہ ۵۰ ہجری کا ہے اس وقت اس میں مزید چھ درجوں کا اضافہ کر کے نو سیڑھیوں کا منبر کر دیا گیا۔ اس کے بعد ۶۱ ہجری میں جب خلیفہ مہدی نے ارادہ کیا کہ منبر مبارک کو پہلی حالت پر لوٹا دیا جائے تو حضرت مالک بن انس رضی اللہ تعالیٰ عنہ نے اس سے منع فرمایا اور فرمایا کہ مجھے ذر ہے کہ اگر منبر مبارک کو اپنی جگہ سے ہٹایا گیا تو کوئی ہلاکت اور عذاب ہو جائے۔

منبر شریف کا طول و عرض

حضور صلی اللہ تعالیٰ علیہ وآلہ وسلم کے ظاہری زمانہ میں منبر مبارک کی اوپنچائی دو ذراع تھی اور عرض ایک ذراع اور پائے تقریباً ایک بالشت اور تین انگشت اور وہ بازو جس پر دورانِ خطبہ حضور صلی اللہ تعالیٰ علیہ وآلہ وسلم دستِ مبارک رکھتے تھے اس کی اوپنچائی تقریباً ایک بالشت تین انگشت اور عرض ایک ذراع تھا اور آقا کریم صلی اللہ تعالیٰ علیہ وآلہ وسلم کے دستِ مبارک رکھنے کی جگہ زمین سے پانچ بالشت سے کچھ زائد ہوتی تھی۔

(وفاء الوفاء)

علامہ زین المراغی نے یہ بیان کیا ہے کہ منبر رسول صلی اللہ تعالیٰ علیہ وآلہ وسلم کا طول اس حصہ کا جواضافہ کیا گیا چار ذراع تھا اور نیچے کی چوکھت سے بلندی کے کنارے تک تو ذراع اور ایک بالشت تھا۔ علامہ سہموہدی نے اس پیاسش پر تامل ظاہر کرتے ہوئے

پانچ ذرائع ایک بالشت اور چار انگشت بیان کیا ہے گویا پونے چھ ذرائع اور ایک ذرائع بلندی فرشن کی تو سات ذرائع کے قریب گل بلندی ہوئی اور یہی صحیح ہے اور منبر مبارک پر ایک جالی دار دروازہ لگایا گیا جو مقابل رہتا اور صرف جمعہ کے روز اس کو کھولا جاتا۔ (وفاء الواقع)

حضرت امیر معاویہ رضی اللہ تعالیٰ عنہ کے زمانہ میں منبر مبارک میں جو اضافہ کیا گیا اس میں یہ صورت کی گئی کہ جو جگہ حضور صلی اللہ تعالیٰ علیہ وآلہ وسلم کے بیٹھنے کی تھی اس کو بلند کر دیا گیا، گویا اضافہ کے درجے منبر کے نچلے حصہ میں رکھے گئے اور اوپر کی سیڑھی آبنوس کی تختی سے محفوظ کر دی گئی۔ حضرت امیر معاویہ رضی اللہ تعالیٰ عنہ کا اضافہ کئے ہوئے منبر بہترین ساخت کے ساتھ ابن التجار نے تیار کرایا اور حرم نبوی میں پہلی مرتبہ آتشزدگی کے واقعہ میں منبر بھی جل گیا تھا۔ بعض روایات سے یہ ظاہر ہوتا ہے کہ اصل منبر کا وہ حصہ پر جس رسول اللہ صلی اللہ تعالیٰ علیہ وآلہ وسلم تشریف فرمادیا ہوتے تھے اس آگ سے محفوظ رہا اور جو نیچے کا حصہ اضافہ کیا گیا تھا وہ نذرِ آتش ہو گیا۔

الغرض ۶۵۲ھ کے واقعہ احتراق (یعنی آگ لگ جانے) کے بعد منبر مبارک کا جو حصہ باقی رہ گیا اس کو ایک صندوق میں بند کر کے ستونِ حنا نہ کے قریب فن کر دیا گیا اور اس کی جگہ ایک منبر یمن کے بادشاہ ملک ظفر نے ۶۵۶ھ میں صندل کی لکڑی کا بنوا کر اسی جگہ نصب کرایا اور دس سال تک اس پر خطبہ دیا جاتا رہا۔

(علامہ سہودی نے یہ واقعہ ۶۵۳ھ جری میں بیان کیا ہے اور بعض سورخین ۶۵۶ھ جری بتاتے ہیں مجھ ۶۵۳ھ جری ہے۔)

پھر اس کو ملک ظاہر رکن الدین نہیں نہیں نہ بدل۔ علامہ مراغی نے بیان کیا کہ ملک ظاہر تھا ۶۶۷ھ سے ۶۹۷ھ تک باقی رہا جس پر خطبہ دیا جاتا تھا گویا ایک سو سو تیس سال تک اس پر خطبہ دیا گیا جب اس کی لکڑی کچھ بو سیدہ ہو گئی اور اس پر کیڑا لگ گیا تو ظاہر بر قوق سلطان مصر نے دوسرا منبر بدل لاجس پر ۲۳ یا ۲۴ سال تک خطبہ دیا گیا لیکن

بعض تاریخی نقول سے معلوم ہوتا ہے کہ ۸۲۰ھ میں ملک موئید نے نیا منبر تیار کرایا تھا جو مسجد نبوی میں دوبارہ آگ لگ جانے یعنی ۸۸۶ھ میں جل گیا تھا پھر ملک قاتیباً بادشاہ مصر نے ایک منبر تیار کرایا جو بعد میں مسجد قباء میں منتقل کر دیا گیا جبکہ عثمانی بادشاہوں میں سے سلطان مراد ثالث نے نہایت عالیشان تینی منبر سنگ منقوش ملکروں کا جو سونے کے تاروں سے جڑا تو تھے تیار کرائے ہیں صلی اللہ تعالیٰ علیہ وآلہ وسلم کے لئے بطور ہدیہ بھیجا۔ یہ منبر اپنی صنعت کے لحاظ سے بے مثال تھا۔

(اس منبر مبارک کی حسن صنعت کو دیکھ کر بعض موئیدین بے ساختہ کہنے لگے ”ان آیت من آیت اللہ“ یہ منبر تو پیشک اللہ تعالیٰ کی نشانیوں میں سے ایک نشانی ہے)

۹۹۸ھ ہجری میں یہ منبر مبارک پہلے منبر مبارک کی جگہ رکھ دیا گیا اور آج تک یہی منبر مبارک برقرار ہے اور یہ منبر بعینہ اسی جگہ ہے جہاں اصل منبر رسول صلی اللہ تعالیٰ علیہ وآلہ وسلم نصب تھا۔ (مزید تفصیل فقیر کی تصنیف ”تاریخ محبوب مدینہ“ میں دیکھئے) ۔

فائدہ

منبر کو چھو کر منہ پر پھیرنا اور چومنا جائز ہے، صحابہ کرام رضی اللہ تعالیٰ عنہم سے ثابت ہے لیکن آج کل.....

مسجد کے محراب بدعت

محراب: اس وقت مسجد نبوی میں تین محراب ہیں۔ یاد رہے کہ محراب حضور صلی اللہ تعالیٰ علیہ وآلہ وسلم اور خلفاء راشدین کے زمانہ میں نہ تھے حضرت عمر بن عبد العزیز ۷۰۰ھ نے وسط مسجد میں امام کے کھڑے ہونے اور مساجد اللہ کی امتیاز علامت مقرر کرنے کی غرض سے محراب بنانے کا بہترین رواج قائم کیا جس پر امامت کا اجماع قائم ہو گیا۔

پہلے مسجد نبوی میں حضور صلی اللہ تعالیٰ علیہ وآلہ وسلم کا امامت کے لئے کھڑے ہونے کی جگہ پر علامتِ محراب بنوائی گئی جو آج سنگ مرمر کے سہری نقش دلگار سے قائم

ہے، بعد میں جب مسجد میں توسعہ ہوئی تو عین وسط میں محراب نبوی والی صفت میں دس بارہ قدم کے فاصلہ پر محراب عثمانی کے نام سے قائم ہے جو سلطان سلیمان کی بنوائی ہوئی ہے۔

منبر: ان دونوں محرابوں کے درمیان ایک بڑا منبر جو سنگ مرمر کی نو سیڑھیوں کا بنایا ہے جس پر جمعہ کے دن امام کھڑا ہو کر جمعہ کا خطبہ پڑھتا ہے اور یہ موجودہ منبر سلطان مراد خاں بن سلطان سلیم خاں ترکی کا بنوایا ہوا ہے جو ۹۹۸ھ میں بنایا گیا۔ اصل میں منبر کا روایت رسول اللہ صلی اللہ تعالیٰ علیہ وآلہ وسلم کے زمانہ میں ہوا تھا۔

تیسرا محراب: تیسرا محراب مسجد النبی کی قبلہ والی دیوار کے عین وسط میں واقع ہے جو باب السلام سے داخل ہونے پر دائیں طرف دیوار قبلہ میں ہے۔

فائدہ

محراب ہمیت کذا یہ بدعت حسنہ ہے لیکن ہر ذہب میں مروج ہے۔ یہ بدعت قابل قبول اس لئے ہے کہ یہ عملی بدعت ہے۔ بدعت کے مفتیوں کو صرف ان امور سے ضد ہے جو حضور صلی اللہ تعالیٰ علیہ وآلہ وسلم سے یا اولیائے کرام یا معمولاتِ الہست سے تعلق ہے اس کے لئے یہ لوگ جان کی بازی لگا کر رکھتے ہیں لیکن دوسری بدعتات کے عامل ہیں (کیوں) یہ ان سے پوچھیں۔

مسجد نبوی نماز کی فضیلت

نجدیوں کے اثر سے وہابیوں، دیوبندیوں وغیرہ نے مل کر مشہور کر رکھا ہے کہ کعبہ کی ایک نیکی لاکھ اور مسجد نبوی میں پچاس ہزار اور اس سلسلہ میں مشہور حدیث سنادی جاتی ہے حالانکہ اس حدیث پاک کے محدثین کرام نے کئی مفہوم بیان کئے ہیں جسے فقیر نے ”محبوب مدینہ“ کتاب میں تفصیل سے لکھا ہے۔ اگر ظاہری معنی مراد ہو تو بھی اس کا یہ مطلب ہے کہ کعبہ معظمه کی نیکیاں لاکھ تھیں۔

مسئلہ

صرف نماز ہی نہیں بلکہ یہاں کی ہر نیکی کا بھی حال ہے۔ حضرت امام غزالی رحمۃ اللہ تعالیٰ علیہ نے فرمایا۔

”ان الاعمال فی المدینة تتضاعف“ (وقاء الوقاء)
یعنی اعمال کا ثواب مدینہ پاک میں دگنا ہوتا ہے۔

مسئلہ

جتنی مسجد نبوی کی تعمیر میں اضافہ ہو گا ثواب اسی طرح بڑھے گا جیسے سرکارِ دو عالم صلی اللہ تعالیٰ علیہ وآلہ وسلم کے ظاہری زمانہ اقدس میں مسجد نبوی شریف کا احاطہ ہے۔

ازالہ و ہام

بعض جہاں نے یہ سمجھا ہے کہ سارے شہر مدینہ میں جہاں بھی نماز پڑھو مسجد نبوی کے برابر ثواب ملے گا یہ خیال غلط اور بالکل غلط ہے۔

مسجد نبوی کی تعمیر جدید اور توسعہ

۱۳۶۸ھ میں سعودی حکومت نے اضافہ کیا جس کو مختصر طور پر ملاحظہ فرمائے۔ مسجد نبوی میں توسعہ اور اس کی جدید تعمیر کا خیال اُس وقت پیدا ہوا جب مسجد ایک ستون شہید ہو گیا اور عالم اسلام میں بیت اللہ کے بعد اس دوسرے مقدس مقام کے متعلق شدید تشویش کا اظہار کیا جانے لگا۔ سلطان عبدالعزیز آل سعود نے ایک اچھا اقدام کیا اور قدیم مسجد کے جنوبی گوشے کو چھوڑ کر پوری مسجد کے گردابی نے کا حکم دے دیا۔ ایک خطیر لاغت سے ۱۳۲۱ھ کے رقبے میں نئی مسجد کی تعمیر کا حکم دے دیا۔ اس متبرک کام میں جتنے اخراجات ہوئے سب کے سب سلطان نے اپنی جیب خاص سے ادا کئے۔ تعمیر کے سلسلے میں جو شاہی فرمان جاری کیا گیا اس میں کہا گیا کہ تعمیرات تو عامہ کے

مدیر عام محمد بن لادن نے ہمارے سامنے مصری انجینئروں کا تیار کیا ہوا مسجد کا جدید نقشہ کیا ہے اور ہماری اس خواہش کے پیش نظر کہ اس مبارک کام میں زیادہ سے زیادہ احتیاط برقرار ہے، ہم نے پاکستان سے انجینئر بلوائے جنہوں نے اس نقشے کو پسند کیا۔ چنانچہ اس نقشے کے مطابق جو مصر کے انجینئرنگی موسن اور پاکستان کے انجینئروں محسن علی، محمد سلیمان اور محمد شفیع نے پیش کیا ہے۔ مسجد کا شمالی، مغربی اور مشرقی حصوں کو گردایا جائے اور جنوبی حصے کو باقی رکھا جائے۔

کام کا آغاز

۱۰ رجب کی صبح سوریہ کام شروع کر دیا گیا۔ مصر، پاکستان اور شام کے انجینئروں کے اپنی نگرانی میں یہ قدیم عمارت گرائی اور توسعہ کے لئے جوز میں حاصل کی گئی اس کے ایک میٹر رقبہ کے پچاس پونڈ ادا کئے گئے۔ مسجد کے دروازوں کے لئے خاص طور پر کوشش کی گئی کہ وہ نقش و نگار میں اپنی مثال آپ ہوں چنانچہ یہ کام ایک ہندوستانی کمپنی کے سپرد کیا گیا جس نے ایک دروازہ بنایا لیکن وہ جدہ پہنچنے سے پہلے ہی راستے میں ٹوٹ گیا۔ اس کے بعد فرانس کی ایک مشہور کمپنی نے یہ کام کرنے کا عزم کیا لیکن وہ مطلوبہ معیار کو قائم رکھنے میں کامیاب نہ ہو سکی اور آخر میں مصری ماہرین نے اس کام کو سرانجام دینے کی ہمت کی اور اس کے لئے لکڑی امریکا سے درآمد کی گئی۔ مصری فنکار احتجاج میں بھی نے نقش و نگار بنائے۔ مسجد نبوی کے سنگ مرمر کے ۲۲۲ ستونوں کے نچلے حصے پر نقش و نگار بنانے کا سہرا بھی فنکار کے سر ہے۔ ان نو دروازوں پر ۲ ہزار چھ سو پونڈ کی مالیت کا آٹھٹھن تانباء صرف کیا گیا ہے اور ایک دروازے پر تین ہزار پونڈ سے زائد رقم خرچ ہوئی ہے۔ مرمری ستونوں کے نیچے کے حصوں پر جو تانباء چڑھایا گیا ہے اس کی قیمت ۵ ہزار پونڈ ہے اور اس پر سونے کا ملمع کیا گیا ہے۔ ترکی اور ججازی طرزِ تعمیر کے حسین امتزاج نے اس سادہ اور مختصر مسجد کو فین تعمیر کا ایک شاہکار بنادیا ہے۔ اس میں داخلے کے لئے دس بڑے بڑے اور خوبصورت دروازے ہیں۔ مغرب کی جانب باب

السلام، باب ابو بکر، باب الرحمة اور باب سعود ہیں۔ شمال میں باب عمر، باب مجید اور باب عثمان ہیں۔ مشرق میں باب عبد العزیز، باب النساء اور باب جبریل ہیں۔ یاد رہے کہ مدینہ پاک سے کہ شریف بالکل جنوب میں ہے لہذا مسجد کا محراب جنوب کی سمت ہے اور قبلہ کی جانب جنوب میں کوئی دروازہ نہیں صرف کھڑکیاں ہیں اور حضرت عثمان غنی رضی اللہ تعالیٰ عنہ کا قائم کیا ہوا محراب ہے۔ وسط میں ترکی طرزِ تعمیر کا حصہ مسجد زمرد و یاقوت کا سرخ محل معلوم ہوتا ہے اور سعودی توسعہ کی مسجد کا حصہ برائی نظر آتا ہے۔ زمین سے پانچ چھٹ بلندی پر باب السلام سے باب جبراً تک قبلہ کی جانب یعنی جنوبی دوار پر نہایت ہی خوبصورت انداز میں سنگ مرمر کی تختیوں پر اللہ کے محبوب کے اسماء گرامی لکھے ہیں۔ شروع اس طرح کیا گیا ہے ”وَهَذَا اسْمَاءُ النَّبِيِّ صَلَّى اللَّهُ تَعَالَى عَلَيْهِ وَآلِهِ وَسَلَّمَ“ یعنی یہ رسول اللہ ﷺ کے نام ہیں۔

ایسے بھی اسماء مبارک ہیں جو ہمارے ہاں چھپنے والے ننانویں اور دروداتاج میں نہیں ہیں اگرچہ ان کا رسم الخط بظاہر مشکل محسوس ہوتا ہے لیکن غور و خوض کے بعد آسانی سے پڑھا جاسکتا ہے لیکن عام آدمی کے بس سے باہر ہے۔

خلاصہ تعمیر

۲۰ نومبر ۱۹۵۴ء میں ۵ کروڑ روپیاں سے یہ توسعہ پایہ تکمیل تک پہنچی تو پوری مسجد کا کل رقبہ ۱۷ ہزار تین سو انches مربع میٹر ہو گیا۔ پچاس فٹ گہری بنیاد پر دونوں ۳۰ میٹر بلند و بالا مینار بنائے گئے جو رات کے وقت صحیح معنوں میں روشنی کے مینار بن جاتے ہیں۔

فائدة

تعمیر ملک فہد کا ذکر مختصر آآے کے عرض کروں گا۔

زارین کی رہنمائی

فقیر نے عشاں کو پریشان حال دیکھا کہ وہ باہر سے تو گنبد خضری پر قربان ہو رہے ہیں لیکن اندر آتے ہیں تو پتہ نہیں چلتا کہ اندر وہی حصہ کی تفصیل کیا ہے، مارے شرم کے کسی سے پوچھتے بھی نہیں ہیں حالانکہ یہاں داخل ہونے سے پہلے کسی رہبر کی ضرورت ہے، معلم ہوں بھی تو وہ صرف مواجهہ شریف میں سلام پڑھا کر چھوڑ دیتے ہیں (اب وہ بھی ختم ہے) اس لئے ضروری ہے کہ کسی واقف کا روک ساتھ رکھیں۔

اندر وہ کا حال

فقیر یہاں مختصر طور پر اندر وہ کا حال عرض کرنے کی سعادت حاصل کرتا ہے۔ مسجد کے اندر جانب مشرق میں باب جبریل کے قریب مستطیل شکل میں ایک جالی دار محصورہ ہے جس کے اندر جانے کی عام زائرین کو اجازت نہیں۔ ان جالیوں کے اندر از وادی مطہرات کے کمرے اور سیدہ بی بی فاطمہ الزہرا رضی اللہ تعالیٰ عنہا کی قیام گاہ تھی۔ اب ان شہری جالیوں میں اوپر سیاہ پردے کا احاطہ نظر آتا ہے۔ درود سلام سے اور آیات قرآنی سے مزین اسی احاطے میں رسول اللہ صلی اللہ تعالیٰ علیہ وآلہ وسلم مع سیدنا صدیق اکبر سیدنا وقاروق اعظم رضی اللہ تعالیٰ عنہما آرام فرمائیں۔ اسی پورے جالی دار احاطے کے عین اوپر گنبد خضری بنا ہوا ہے۔ صلوٰۃ وسلام پڑھنے کے لئے اسی جالی میں جنوب کی طرف تین حلقات بنے ہوئے ہیں۔ ہلال نما بڑے سنہری حلقات کے سامنے رسالت مآب صلی اللہ تعالیٰ علیہ وآلہ وسلم اور بقیہ دو چھوٹے مواجهہ حلقوں کے سامنے پہلے حضرت ابو بکر صدیق رضی اللہ تعالیٰ عنہ اور پھر حضرت عمر فاروق رضی اللہ تعالیٰ عنہ کی بارگاہ بے کس پناہ میں سلام پیش کیا جاتا ہے۔ ان ہی تین حلقوں کو مواجهہ شریف کہتے ہیں۔

ریاض الجنتہ

منبر شریف اور جانب مشرق روضہ پاک کی جالی کے درمیان کا حصہ حدیث نبوی کے مطابق ریاض الجنتہ کہلاتا ہے اس جگہ نماز پڑھنے کے لئے لوگوں ہر وقت ہجوم رہتا ہے۔ ۲۲ میٹر لمبی اور ۷۱ میٹر چوڑی جنت کی یہ کیاری سفید اور مرصع ستونوں کے ذریعہ نمایاں کی گئی ہے۔ اس میں خاص فضیلت رکھنے والے مندرجہ ذیل چند ستون ہیں۔

استوانہ حنانہ

محراب نبوی کے پہلو میں ہے اور کھجور کے اس تنے کی یاد دلایا ہے جس پر نبی کریم صلی اللہ تعالیٰ علیہ وآلہ وسلم خطبہ دیا کرتے تھے۔ (تفصیل عرض دی گئی)

استوانہ ابی البابہ

صحابی رسول صلی اللہ تعالیٰ علیہ وآلہ وسلم حضرت ابوالبابہ رضی اللہ تعالیٰ عنہ سے ایک غزوہ میں کچھ تسامل ہوا تھا تو اس جگہ انہوں نے اپنے آپ کو ایک ستون سے باندھ لیا تھا اور دعا و استغفار میں مشغول ہو گئے۔ اللہ تعالیٰ نے حضور صلی اللہ تعالیٰ علیہ وآلہ وسلم کے صدقے آپ کو معاف فرمایا یہ ستون اسی کی یاد ہے۔

استوانہ عائشہ

اس مقام کی بزرگی کے بارے میں حضور صلی اللہ تعالیٰ علیہ وآلہ وسلم نے فرمایا کہ میری مسجد میں ایک جگہ ایسی ہے اگر اس کی فضیلت کا لوگوں کو پتہ چل جائے تو وہاں جگہ پانے کے لئے قرعہ ڈالیں۔ اس کا علم امت کو چونکہ حضرت ام المؤمنین حضرت عائشہ صدیقہ رضی اللہ تعالیٰ عنہا کے ذریعہ ہوا اس لئے یہ ستون آپ کے نام سے موسوم ہے۔

استوانہ محرس

یہاں صحابہ کرام باری حضور صلی اللہ تعالیٰ علیہ وآلہ وسلم کی حفاظت کے لئے پھرہ دیا کرتے تھے۔ اس مقام پر حضرت علی رضی اللہ تعالیٰ عنہ اکثر نماز پڑھا کرتے تھے اور اسی جگہ بیٹھ کر سر کارِ دو عالم صلی اللہ تعالیٰ علیہ وآلہ وسلم کی پاسبانی کیا کرتے تھے اسی کو ستون علی رضی اللہ تعالیٰ عنہ بھی کہتے ہیں۔

ستونِ سریر

اس جگہ نبی پاک صلی اللہ تعالیٰ علیہ وآلہ وسلم اعتکاف فرماتے تھے اور رات کو یہیں آپ کے لئے بستر بچھا دیا جاتا تھا۔

ستونِ وفود

اس جگہ نبی پاک صلی اللہ تعالیٰ علیہ وآلہ وسلم باہر سے آنے والے وفود سے ملاقات فرماتے تھے۔

مسجد میں بعض ستون ایسے نظر آتے ہیں کہ جن کا نچلا حصہ سنہری نہیں۔ یہ ستون مسجد نبوی کی ابتدائی وسعت کی یاد دلاتے ہیں۔

بابِ جبریل کے جانب جالیوں کے اندر ورنی حصے میں دوستون اور ہیں۔ استوانہ جبریل جہاں نبی پاک صلی اللہ تعالیٰ علیہ وآلہ وسلم پر وحی نازل ہوا کرتی تھی۔

ستونِ تہجد

سیدہ فاطمہ رضی اللہ تعالیٰ عنہا کے مجرہ کے متصل ہے۔ جہاں حضور صلی اللہ تعالیٰ علیہ وآلہ وسلم تہجد کی نماز ادا فرماتے تھے۔ بابِ جبریل کے پاس تہجد کا چبوترہ اسی استوانہ تہجد کی سیدہ میں جالی کے باہر بنایا گیا ہے۔ اسی چبوترہ کے سامنے دو تین صفوں کے قابصے پر اصحابِ صفحہ کے بیٹھنے کی جگہ ہے۔ یہاں تین چار سو ایسے اصحابِ کرام مختلف

اوقات میں تشریف رکھتے تھے جنہوں نے اپنے آپ کو علم دین سیکھنے اور اس کی اشاعت کے لئے وقف کر دیا تھا۔ ان میں حضرت عبد اللہ بن مسعود، حضرت ابوذر غفاری اور حضرت بلال رضی اللہ تعالیٰ عنہم وغیرہ کی یہ جگہ مرجع خاص و عام ہے۔ جب قرآن نے یہ اعلان کیا کہ ”خاص طور پر مد کے مستحق وہ تنگدست لوگ ہیں جو اللہ کے کام میں ایسے گھر گئے ہیں کہ اپنی ذاتی کسب معاش کے لئے جدوجہد نہیں کر سکتے اور دین کے کاموں کی وجہ سے ان کے پاس اتنا وقت ہی نہیں بچتا کہ اپنے لئے بھی کچھ کریں“ تو کھجوروں کے باغات کے بالمقابل صحابہ کرام ان حضرات کے لئے کھجوروں کے خوشے اسی چبوترے کے قریب دوستوں پر لٹکا دیا کرتے تھے۔ احتیازی نقش کے دوستون اب بھی دیکھے جاسکتے ہیں۔

خوخہ ابو بکر

مسجد نبوی کی غربی دیوار پر (باب الصدق) ایک خوخہ ابو بکر نظر آتا ہے۔ یہ حضرت ابو بکر صدیق رضی اللہ تعالیٰ عنہ کے مکان کی کھڑی کی یادگار ہے۔ خوخہ بمعنی کھڑی ہے۔ یہ خوخہ (کھڑکی) حضور صلی اللہ تعالیٰ علیہ وآلہ وسلم کے ظاہری زمانہ اقدس میں مسجد نبوی کے بالکل متصل تھی۔

حضور اکرم صلی اللہ تعالیٰ علیہ وآلہ وسلم نے ایک دفعہ مسجد میں سے متصل تمام کھڑکیوں کو بند کرنے کا حکم فرمایا تھا سوائے حضرت ابو بکر صدیق رضی اللہ تعالیٰ عنہ کے مکان کی کھڑکی کے (اس میں آپ کی خلافت بلا فصل کا اشارہ تھا) پھر مسجد نبوی شریف کی توسعی میں حضرت ابو بکر صدیق رضی اللہ تعالیٰ عنہ کا مکان بھی مسجد بھی شامل کر دیا گیا اور آپ کی کھڑکی کی یادگار کو مغربی دیوار تک ہٹا دیا گیا۔

نقشہ کا آئینہ

فقیر اس عنوان کے تحت آپ کو ایسا آئینہ پیش کرنے کی سعادت حاصل کرتا ہے

جس کو دیکھ کر تمام نقشہ سامنے آجائے گا۔ ان شاء اللہ
گندب خضری کے مشرق کو آ کر جنوب میں آخر باب البقیع کے اندر مغرب کی جانب
منہ کر کے سر جھکا کر نہایت ادب سے چلیں اسی سرخ حصہ مسجد شریف میں گل کائنات
کے آقا صلی اللہ تعالیٰ علیہ وآلہ وسلم مع حضرت ابو بکر صدیق و عمر فاروق رضی اللہ تعالیٰ عنہما
آرام فرمائیں۔ باب البقیع کے مغربی جانب مہبٹ جبریل علیہ السلام سے گزر کر دیکھیں
گے تو جہاں نجدی پیشہ کر کے کھڑے ہوتے ہیں یہاں مواجهہ شریف ہے۔ سنہری جالی
یہاں ہے

حجرہ شریفہ

نبی کریم صلی اللہ تعالیٰ علیہ وآلہ وسلم اپنے جسد عنصری کے ساتھ جس جگہ آرام
فرما ہیں اس جگہ کو مقصورہ کبریٰ اور حجرہ شریفہ سے تعبیر کیا جاتا ہے۔ آپ صلی اللہ تعالیٰ
علیہ وآلہ وسلم کے اس فرمان مبارک کے مطابق ”مَا قُبْضَ نَبِيٌّ إِلَّا دُفِنَ حَيْثُ يَقْبَضُ“
”(یعنی کوئی نبی ایسا نہیں ہے کہ اس کو اس جگہ دفن نہ کیا گیا ہو جس جگہ اس نبی کی روح
قبض کی گئی) کے پیش نظر آپ کو بستر مبارک کی جگہ دفن کیا گیا۔

مزارہ انوار کی زیارت

ام المؤمنین حضرت عائشہ صدیقہ رضی اللہ تعالیٰ عنہا نے نبی کریم روف
ور حیسم صلی اللہ تعالیٰ علیہ وآلہ وسلم کے مزار اقدس تشریف لانے کے بعد اس حجرہ کے دو حصے کو دیکھتے تھے
اور درمیان میں ایک دیوار قائم کر کے اس حصہ کو جدا کر دیا تھا جس میں قبر مبارک ہے۔
اس درمیانی دیوار میں راستہ اور جنگلہ کی طرح ایک روشن دان بھی رکھا تاکہ اس جگہ کی
زیارت بھی کرتی رہا کریں گا۔ بگاہ وہاں جا کر کچھ دری بیٹھا بھی کرتیں۔ جب حضرت ابو بکر
صدیق رضی اللہ تعالیٰ عنہ کی وفات ہوئی تو آپ کے بائیں طرف قدرے نیچے کے حصہ
میں دفن کیا گیا۔ اس طرح کہ ان کا سر نبی کریم صلی اللہ تعالیٰ علیہ وآلہ وسلم کے قدموں کی

طرف تھا۔ اس وقت بھی حضرت عائشہ صدیقہ رضی اللہ تعالیٰ عنہا بلا تامل اس جگہ مبارکہ میں داخل ہو جایا کرتی تھی اور کہتی تھی اس میں بس میرے زوچ اور میرے باپ ہی تو ہیں لیکن جب اسی جگہ شریفہ میں حضرت عمر فاروق رضی اللہ تعالیٰ عنہ دفن کئے گئے تو اب حضرت عائشہ صدیقہ رضی اللہ تعالیٰ عنہا فرماتی ہیں کہ جب بھی میں اس جگہ میں گئی خوب اچھی طرح چادروں میں لپٹ کر اور پوری طرح پرده کر کے جاتی تھی۔

قبور مبارک کے گرد احاطہ

یہ جگہ شریف پہلے کسی احاطہ اور عمارت میں بند نہیں کیا گیا تھا۔ حضرت عمر بن عبد العزیز رضی اللہ تعالیٰ عنہ نے ان مزارات مبارکہ کے گرد ایک احاطہ قائم کیا جو پانچ گوشوں پر مشتمل تھا۔ اس کی بنیاد میں نہایت گہری رکھی گئیں۔ جگہ شریف آج تک ان ہی بنیادوں اور خطوط پر قائم ہے حضرت عیسیٰ بن مریم علیہ الصلوٰۃ والسلام جب آسمان سے دنیا میں نزول فرمانے کے بعد وفات فرمائیں گے تو اس میں دفن کئے جائیں گے۔

عجیب خوبیوں

حضرت علامہ سہودی رحمۃ اللہ تعالیٰ علیہ نے عبد اللہ بن محمد بن عقیل سے ایک روایت تخریج کی ہے بیان کرتے ہیں کہ میں ہر رات آخر میں گھر سے لکل کر مسجد نبوی میں حاضر ہوتا تھا اور پہلے معمول تھا کہ حضور اکرم صلی اللہ تعالیٰ علیہ وآلہ وسلم کے سامنے حاضر ہو کر سلام پیش کرتا پھر اس کے بعد مصلی پڑاتا اور صبح کی نماز پڑھنے تک اسی جگہ بیٹھا رہتا۔ ایک رات جبکہ بارش برس رہی تھی جب میں مغیرہ بن شعبہ کے مکان کے قریب تھا تو مجھے ایک ایسی عجیب خوبی محسوس ہوئی کہ زندگی میں کبھی میں نے ایسی خوبیوں میں پائی تھی۔ حسب عادت میں مسجد میں داخل ہو کر جب جگہ شریف کے سامنے پہنچا تو دیکھا کہ اس کی ایک دیوار منہدم ہو چکی ہے۔ میں نے فوراً وہاں حاضر ہو کر حضور صلی اللہ تعالیٰ علیہ وآلہ وسلم پر سلام پڑھا اور کچھ دیر میں وہاں پھررا اور عہد اللہ بن محمد رحمۃ اللہ تعالیٰ عنہ نے

ان قبور کی کیفیت بیان کہ تھوڑا ہی وقت گز راتھا کہ میں نے دیکھا حضرت عمر بن عبد العزیز آرہے ہیں جن کو اس امر کی اطلاع ہو گئی تھی۔ انہوں نے آکر اس جگہ کو قباطی چادر سے پردہ میں کر دیا۔ صبح کے نماز کے بعد وردان معمار کو بلا لیا۔ وہ اندر داخل ہوا تو اس نے کہا مجھے کوئی دوسرا مدرجہ چاہیے تو حضرت عمر بن عبد العزیز رحمۃ اللہ تعالیٰ علیہ اندر داخل ہونے کے لئے تیار ہوئے۔

بعض روایات میں ہے کہ اس وقت قریش کے بہت سے لوگ جمع ہو گئے کہ یہ سعادت حاصل کریں۔ حضرت عمر بن عبد العزیز رحمۃ اللہ تعالیٰ علیہ نے سب کو روکا اور فرمایا اے لوگو تم اپنے ہجوم سے رسول اللہ صلی اللہ تعالیٰ علیہ وآلہ وسلم کو ایذا نہ پہنچاؤ اور مزاحم نامی شخص کو اندر جانے کی اجازت دی تاکہ وہ گری ہوئی مٹی وغیرہ صاف کر دے۔ مزاحم نے اندر جا کر صفائی کی اور قبر مبارک پر دیوار کے گرنے سے جو کچھ شگاف پڑ گیا تھا اس کو اپنے ہاتھ سے درست کیا۔

ایک روشن دان

بعض روایات سے یہ معلوم ہوا کہ حضرت عمر بن عبد العزیز نے اصل مجرہ مبارکہ جس میں قبر شریف ہے، کے چاروں طرف دیواروں سے احاطہ کر دیا اور ایک جانب ایک نوہ نکال کر اس کو پنج گوشہ کر دیا جس کا فصل اصل مجرہ مبارکہ سے مشرقی جانب سے دو ذراع اور مغربی سے ایک ذراع اور قبلہ کی جانب ایک بالشت اور اس کے بال مقابل شامی سمت میں خالی سمت چھوڑی اور زاویہ کی شکل سے ایک کونے پر دونوں دیواروں کو ملا دیا۔ ایک عرصہ دراز کے بعد بعض مشاہدہ کرنے والوں کا یہ بیان علامہ سہودی نے نقل کیا یہ کہ اس احاطہ کی کوئی چھت نہیں تھی۔ اصل مجرہ مبارکہ جس میں قبور ہیں اس کی چھت میں ایک روشن دان ایسا رکھا تھا کہ قبر مبارک اور آسمان کے درمیان کوئی چیز حائل نہ رہے اور یہ سوراخ حضرت عائشہ صدیقہ رضی اللہ تعالیٰ عنہا کے زمانہ سے تھا۔ بارش نہ ہونے کی جب شکایت ہوتی تو اس کو کھول دیا جاتا اور پھر بارش برس جاتی تھی۔ امام دارمی نے

ابوالجوزاء سے ایک روایت نقل کی ہے۔

قَالَ قُبِحَطٌ أَهْلُ الْمَدِينَةِ فَخُطَا شَدِيدًا، فَشَكَوْا إِلَى عَائِشَةَ فَقَالَتْ انْظُرُوا قَبْرَ النَّبِيِّ صَلَّى اللَّهُ عَلَيْهِ وَسَلَّمَ فَاجْعَلُوا مِنْهُ كَوْيٍ إِلَى السَّمَاءِ حَتَّى لَا يَكُونَ بَيْنَهُ وَبَيْنَ السَّمَاءِ سَقْفٌ قَالَ فَفَعَلُوا فَمُطْرُنَا مَطْرَا حَتَّى نَبَتَ الْعُشْبُ وَسَمِنَتِ الْإِبْلُ حَتَّى تَفَتَّقَتْ مِنَ الشَّحْمِ فَسُقِّيَ عَامَ الْفُتُوقِ

ایک مرتبہ اہل مدینہ بہت شدید قحط میں بٹلا ہوئے تو حضرت عائشہ صدیقہ رضی اللہ تعالیٰ عنہا کی خدمت میں اس تکلیف کی شکایت کرتے ہوئے آئے (تاکہ وہ دعا فرمائیں) تو انہوں نے فرمایا حضور صلی اللہ تعالیٰ علیہ وآلہ وسلم کی قبر مبارک کی طرف جاؤ اور روشن دان کھول دو اس طرح کہ آپ کی قبر اور آسمان کے درمیان کوئی چیز حائل نہ رہے۔ چنانچہ ان لوگوں نے ایسا کیا تو خوب بارش بر سی حتیٰ کہ سبزہ اور شادابی ہو گئی اور اونٹ بھی فربہ ہو گئے اس قدر کہ چبی اور موٹاپے کے باعث قریب تھا کہ ان کی کھالیں پھٹ پڑیں اسی وجہ سے اس سال کا نام عام الفتن یعنی کھالوں کے پھٹ جانے کا سال رکھا گیا۔

فائدہ

ابن تیمیہ نے اس حدیث کی مراد بیان کرتے ہوئے لکھا ہے کہ اس کی وجہ یہ ہے کہ بارش ایک رحمت ہے وہ نبی اکرم صلی اللہ تعالیٰ علیہ وآلہ وسلم پر (ضرور) نازل ہو گی (کیونکہ آپ صلی اللہ تعالیٰ علیہ وآلہ وسلم رحمۃ للعالمین ہیں) صرف اسی عمل سے بارش ہو گئی۔

حالانکہ وہاں کوئی تضرع وزاری کے ساتھ دعائیں کی گئی تھی یعنی صرف قبر مبارک کی برکت ہی سے اس رحمت خداوندی کا نزول ہو جاتا تھا۔ اسی لئے جب عہد تابعین میں حضور صلی اللہ تعالیٰ علیہ وآلہ وسلم کے مجرہ مبارکہ کی تغیر ہوئی (آپ صلی اللہ تعالیٰ علیہ وآلہ وسلم پر میرے ماں باپ قربان ہوں) تو اور پر کی جانب روشن دان کھلا ہوا رہنے

دیا گیا جو بھی تک اسی طرح کھلا ہوا ہے۔

خط کے وقت روشن دان کھولنا

علامہ سہودی رحمۃ اللہ تعالیٰ علیہ نے امام زین المراغی سے یہ نقل کیا ہے کہ اس روشن دان کا خط کے وقت کھولنا اہل مدینہ کا بعد میں طریقہ رہا۔ اب اس کے قائم مقام قبہ یعنی گنبد خضراء کے نیچے کے حصہ میں جانب قبلہ شمع دان کی طرح کا ایک نشان ہے جو گویا حضور صلی اللہ تعالیٰ علیہ وآلہ وسلم کے چہرہ مبارک کے محاذات میں ہے اگرچہ اب درمیان میں چھٹت حائل ہے لیکن قبر شریف کے مجرہ کی محاذات ہی اس برکت کا موجب بنتی ہے۔

قبور مبارکہ کی بہیت

علامہ سہودی رحمۃ اللہ تعالیٰ علیہ نے بسانا ابن زبالہ عبد اللہ بن محمد بن عقیل سے اسی بارش والی رات کے قصہ میں جس میں کہ مجرہ مبارکہ کی دیوار گئی تھی یہ بیان کیا کہ میں نے ان تینوں قبور شریف کو دیکھا کہ پہلے حضور صلی اللہ تعالیٰ علیہ وآلہ وسلم کی قبر مبارک ہے اور حضرت ابو بکر صدیق رضی اللہ تعالیٰ عنہ کی قبر آپ کے پاؤں کے پاس ہے اور حضرت عمر فاروق رضی اللہ تعالیٰ عنہ کی قبر حضرت ابو بکر صدیق رضی اللہ تعالیٰ عنہ کے پاؤں کے پاس ہے۔ ابن عساکر نے اس کا نقشہ حسب ذیل ظاہر کیا ہے۔

رسول اللہ صلی اللہ تعالیٰ علیہ وآلہ وسلم

حضرت ابو بکر صدیق رضی اللہ تعالیٰ عنہ

حضرت عمر فاروق رضی اللہ تعالیٰ عنہ

قبور مبارکہ کا احاطہ اور مجرہ شریفہ کا وہ دوسرا حصہ جو حضرت عائشہ صدیقہ رضی اللہ تعالیٰ عنہا نے علیحدہ کر لیا تھا مشرقی جانب کے خالی حصہ کے ساتھ اس طرح ہے۔ علامہ سہودی رحمۃ اللہ تعالیٰ علیہ نے ابن الجمار کی روایت سے جو خاکہ پیش کیا ہے وہ حسب

ذیل ہے

☆ احاطہ اصل مجرہ مبارکہ جس میں حضور صلی اللہ تعالیٰ علیہ وآلہ وسلم اپنے دونوں رفیقوں کے ساتھ آرام فرمائیں۔

☆ وہ احاطہ جو قبور مبارکہ کے اطراف عمر بن عبد العزیز رضی اللہ تعالیٰ عنہ نے بنایا۔

☆ جالی مبارک جو احاطہ قبور کے چاروں طرف ہے۔

☆ ازواجِ مطہرات کے دوسرے مجروں کی جگہ جو ولید بن عبد الملک نے توسعہ حرم میں داخل مسجد کی گئی۔

حضرت عمر بن عبد العزیز رضی اللہ تعالیٰ عنہ کے دور میں تعمیری کام ۴۷

حضرت عمر بن عبد العزیز رضی اللہ تعالیٰ عنہ نے مجرہ مبارکہ کے گرد جو احاطہ بنایا جس کا نقشہ خطوط کے ذریعہ پیش کیا گیا پہلے اس کی بلند ۱۳ اذراع سے کچھ زائد تھی۔ مشرقی دیوار زدایہ تک ساڑھے پارہ ذراع اور دونوں زاویوں والی دیوار ۱۲ اذراع مقابل والی مغربی دیوار بھی ۱۲ اذراع، اسی طرح مغربی سمت والی دیوار بھی ۱۲ اذراع اور سمت قبلہ دیوار ۷ اذراع، سمت قبلہ اصل مجرہ مبارکہ کی دیوار ۱۵ اذراع، دونوں بازوں مشرقی اور مغربی سمت کے معدہ زاویوں والی دیوار ۲۰ اذراع۔

حضرت عمر بن عبد العزیز رضی اللہ تعالیٰ عنہ نے اس احاطہ کو اوپر سے ایک لکڑی کے جال سے بند کیا، صندل اور آبنوں کی لکڑی کی جالی اس احاطہ پر قائم کر دی گئی تھی یہ احاطہ نہایت گہری بنیادوں پر بنایا گیا جس میں مضبوط قسم کے پتھر لگائے گئے اور یہ احاطہ اصل مجرہ مبارکہ کے لئے محافظ رہا۔

شرقي دیوار کا گرنا

۵۲۸ھ میں امیر قاسم ابن مہنی الحسینی کے زمانہ میں مجرہ مبارکہ سے اچانک ایک

آواز سنائی جیسے کسی چیز کے گرنے اور منہدم ہونے کی آواز ہو۔ یہ آواز اصل مجرہ مبارکہ کی شرقی دیوار کے گرنے کی تھی۔ صورت حال معلوم ہونے پر طے کیا گیا کہ کسی احاطہ مبارکہ میں اتا راجائے۔ اس مقصد کے لئے بہتر سے بہتر ہستی متعین کرنے کے لئے غور و فکر کیا گیا۔ عارفین و صوفیاء کرام کے شیخ المشائخ عمر النسائی کے سوا کسی پر نگاہ انتخاب تحقیق نہ جمی۔ یہ شیخ اصل موصل کے تھے لیکن عرصہ دراز سے مدینہ منورہ میں سکونت اختیار کئے ہوئے تھے چالیس سال کے عرصہ سے مسلسل قائم اللیل اور صائم النہار تھے۔ بول ورتع کا تقاضہ بھی ان کو جلد ہی پیش آتا تھا لوگوں کے کہنے پر فرمایا اچھا میں اس کے لئے تیاری کروں گا۔ کئی وقت کھانا پینا بند رکھا اور ذکر و تسبیح میں مصروف رہے۔ روپڑہ اقدس کے سامنے حاضر ہو کر دعا کی اور اندر اترنے کی حضور اکرم صلی اللہ تعالیٰ علیہ وآلہ وسلم سے اجازت طلب کی۔

بیماری کا اثر ختم

اس کے بعد ہمت کر کے تیار ہوئے۔ لوگوں نے رسیوں کے ذریعہ ان کو قبور مبارکہ والے احاطہ میں اتا را جو مجرہ مبارکہ کے چاروں طرف حضرت عمر بن عبد العزیز رضی اللہ تعالیٰ عنہ نے بنایا تھا۔ یہ شیخ احاطہ میں اترنے کے بعد اصل مجرہ مبارکہ کی جانب مڑے اور اس حصہ کی طرف پہنچے جہاں حضور اکرم صلی اللہ تعالیٰ علیہ وآلہ وسلم کے قدم مبارک ہیں، دیکھا کہ مشرقی جانب والی دیوار کا ایک حصہ منہدم ہونے کے ساتھ چھٹ کا کچھ حصہ قبور مبارکہ پر گرا ہوا ہے۔ کناروں کی مٹی اور قبور مبارکہ پر پڑی ہوئی مٹی کو اپنی ریش مبارک سے صاف کیا (سبحان اللہ کیسا اچھا نصیب پایا اور سعادت کا یہ مقام کہ اس پر کائنات فخر کرے) قبر مبارک پر گرا ہوا مٹی کا ایک ایک ریزہ ریش مبارک سے دیریک صاف کرتے رہے اور شیخ کے ساتھ روشن شمع تھی اور اتنے طویل وقت میں شیخ کو جو بیماری اور عذر تھا اس کا مطلق کوئی اثر نہیں ہوا۔

حجره مبارک پھروں سے مضبوط کیا گیا

علامہ سہودی رحمۃ اللہ تعالیٰ علیہ نے اصل حجرہ مبارکہ کو پھروں سے مضبوط کرنے کے متعلق یہ نقل کیا ہے کہ خلیفہ متولی نے اپنے دورِ خلافت میں اسحاق بن سلمہ کو جو حرث میں شریفین کی عمارت کے نگران تھے اس بات پر مأمور کیا کہ حجرہ مبارکہ کی دیواروں کو پھروں سے مضبوط کر دیں گے کیا دیواروں کے ساتھ پھروں کی دوسری دیوار قائم کر دی جائے۔

حجره مبارکہ کی مٹی سے شفاء

مورخ ابن التجار نے بیان کیا ہے کہ خلیفہ متولی ۲۳۲ھ میں مند امارت پر فائز ہوئے تھے یہ بھی بیان کیا گیا ہے کہ اس سے پہلے حجرہ مبارکہ کی مٹی بعض اہل بیت تبر کا لیتے رہتے تھے چنانچہ حسین بن عبد اللہ بن الحسین بن علی رضی اللہ تعالیٰ عنہ جب کبھی یہاں رہتے تو اس احاطہ کی دیوار یا اندر کے کسی حصہ سے کچھ مٹی لے کر بدن پر پل لیتے فوراً ہی وہ تکلیف دور ہو جاتی اور یہ سلسلہ اس وقت تک جاری رہا جب تک کہ پھروں کی دیوار سیاس کو بند نہ کر دیا گیا۔

اس کے بعد پھر ۵۳۸ھ میں جمال الدین وزیر نے اس کی تجدید و مرمت کی اور یہ تجدید و مرمت بظاہر اس دھماکہ والے واقعہ کے پیش آنے کے بعد ہے جس کا ذکر کیا گیا۔

حجره مبارکہ کا احاطہ کرنے والا مقصورہ

حجرہ مبارکہ کے باہر والے حصہ پر احاطہ کرنے والا مقصورہ یعنی جالی مبارک جو سنگ مرمر کے ستونوں پر قائم ہے اور اسی میں حضرت سیدہ فاطمہ رضی اللہ تعالیٰ عنہا کے حجرہ کی جگہ بھی شامل ہے۔ سب سے پہلے یہ مقصورہ سلطان رکن الدین ظاہر نے بنوایا جب سلطان رکن الدین ۷۶۷ھ میں سفر حج کے لئے آئے اور مدینہ منورہ میں حاضری

ہوئی تو ارادہ کیا کہ جھرہ مبارکہ کے چاروں جانب ایک احاطہ جالی دار قائم کر دیا جائے تو جھرہ مبارکہ کی ہاتھ سے پیائش کر کے پھر چاروں طرف کی جگہ رسیوں سے پیائش کی اور وہ رسیاں اپنے ساتھ لے گئے اور ۲۸ھ میں لکڑی کی جالی کا احاطہ تیار کر روانہ کیا اور اس میں تین دروازے رکھے۔ شرقی، غربی اور ایک قبلہ کی سمت اور شام کی سمت سے مقامِ تجدید تک اس میں اضافہ کر دیا۔ پھر اس احاطہ میں شمالی جانب ایک اور دروازہ کا اضافہ کیا گیا۔ اس مقصودہ کی ایک چھت بھی تھی جس کو لکڑی کی پیوں پر عمدہ قسم کا مخمل چڑھا کر بنایا گیا تھا۔ یہ چھت اس وقت باقی رہی جب مسجد نبوی میں دوسری مرتبہ آگ لگ جانے کا واقعہ پیش آیا۔

علامہ زین الدین مراجی رحمۃ اللہ تعالیٰ علیہ نے بیان کیا ہے کہ سلطان رکن الدین ظاہر نے جھرہ مبارکہ کا یہ جنگلہ تقریباً دس فٹ بلند رکھا تھا ۲۹۲ھ میں ملک عادل زین الدین نے اس جنگلہ کو اور بلند کر کے مسجد کی چھت تک پہنچا دیا۔ (وفاء الوفاء)

تعمیری کمزوری کی اصلاح

گذشتہ زمانہ میں مسجد نبوی میں جو آگ لگ جانے کا واقعہ پیش آیا تھا مسجد کی چھت میں کچھ شگاف پڑ گئے تھے۔ اسی کے ساتھ جھرہ مبارکہ کا بیچ گوشہ احاطہ بھی بعض جگہوں سے مخدوش ہو گیا تھا اور ایک ستون کے نیچے سے کوئی پھر ثبوت جانے کی وجہ سے کچھ خلا بھی ہو گیا۔ ۸۷ھ جری میں سلطان اشرف نے ارادہ کیا کہ اس کی تعمیری کمزوری کو اصلاح و مرمت کے ذریعے دور کر دیا جائے اور اگر ضرورت ہو تو تجدید بھی کر دی جائے۔ شرف الدین انصاری کو یہ خدمت سونپی گئی۔ شرف الدین انصاری آلاتِ تعمیر مہیا کرنے کی فکر میں لگ گئے، اس مرحلہ کی تکمیل ہی کی تھی۔ صفر المظفر ۸۸ھ میں معمولی اسی بیماری سے وفات فرمائے تو تعمیری ذمہ داریاں شیخ شمسی الزمن کو حوالے کر دی گئیں۔ مسجد کی متعدد جگہوں سے مرمت سے فراغت کے بعد جھرہ مبارکہ کے احاطہ کے ستون اور دیوار میں پڑے ہوئے شگاف کی درستگی کی فکر ہوئی اور اکابر اہل مدینہ اس پر

غور کرتے رہے کہ اس سلسلہ کو کس طرح شروع کیا جائے اور کیا صورت ایسی اختیار کی جائے کہ نہ تو حضور اکرم صلی اللہ تعالیٰ علیہ وآلہ وسلم کی بارگاہ میں کوئی بے ادبی واقع ہو اور نہ ہی تعمیری مرمت میں توڑ پھوڑ کی آوازوں سے حضور صلی اللہ تعالیٰ علیہ وآلہ وسلم کو ایذ اپنے پچھے کیونکہ حضرت عائشہ صدیقہ رضی اللہ تعالیٰ عنہا تو قریب والے جمروں کی دیوار میں اگر کوئی کیل وغیرہ بھی ٹھونکتا تو فوراً اس کو روکا کرتیں اور فرمایا کرتیں کہ رسول اللہ صلی اللہ تعالیٰ علیہ وآلہ وسلم کو ایذ اسے پہنچاؤ۔

طویل مذاکرات کے بعد لائے عمل

مسلسل مجلسوں اور مذاکرات اور طویل مدت تک غور و فکر کے بعد یہ طے ہوا کہ
 ہمت کر کے اس کام پر قدم آٹھایا جائے۔ ۱۳ شعبان المعظوم کو تمام مشائخ اور اکابر مدینہ منورہ نے روضہ اقدس کے قریب بیٹھ کر اس کو طے کیا۔ فرماتے ہیں کہ اس مجلس مشاورت میں جس وقت مجھ کو طلب کیا گیا۔ میں اپنے میں ہمت نہیں پانتا تھا کہ حاضر ہوں۔ میں نے وضو کیا اور صلوٰۃ استخارہ پڑھی اور اپنے رب سے دعا مانگی کہ اے پروردگار جو بات تیرے علم میں خیر ہو اس کا القاء فرم۔ میں جماعت میں حاضر ہوا سب نے یہ کام میرے سپرد کیا۔ میں نے جب احاطہ کا مشاہدہ کیا ایک ایسی بیت مجھ پر طاری ہوئی اس کا پیان ممکن نہیں۔

دیوار کے شگاف کا سبب

اس احاطہ کے غلاف کو جب ہٹا کر دیکھا کہ اس عمارت کے ایک ایک ذرہ سے انس و محبت کے وہ جذبات محسوس ہو رہے تھے کہ ان کا تصور ہی نہیں ہو سکتا۔ میں نے احاطہ مبارکہ پر غور کر کے یہ سمجھا کہ باہر کی دیوار کا شگاف کا سبب یہ ہے کہ اندر والی دیوار کا جسکا اس دیوار پر ہے اور اس کے بوجھ سے یہ شگاف پڑا ہے اور غالب یہ ہے کہ قدیم زمانہ میں جو آگ لگ جانے کا واقعہ پیش آیا تھا اور اس میں مجرہ مبارکہ کی دیواریں متاثر

ہوئیں تو اس زمانہ کے لوگوں نے اندر والی دیوار کے نیچے کے حصہ میں خلا ہونے پر لکڑی کے تختے اور لکڑے داخل کر دیئے تھے اب ان کے گل جانے دیوار پھر جھک گئی۔

حضرت ابن عباس کا قول مبارک

میں نے ہر چند غور کرنے پر یہی مناسب سمجھا تھا کہ ان دیواروں کو اسی حالت پر رکھتے ہوئے ان کی مرمت کر دی جائے اور درمیانی خلا کو مضبوط بھراوے سے پُر کر دیا جائے اور اس رائے میں مجھے حضرت عبد اللہ بن عباس رضی اللہ تعالیٰ عنہما کا وہ قول یاد آیا جو انہوں نے حضرت عبد اللہ بن زبیر رضی اللہ تعالیٰ عنہما کے سامنے کہا تھا کہ بیت اللہ کی از سر نو تعمیر کرنے کے بعد اے کعبۃ اللہ کو انہی پھروں پر برقرار رکھو جن پر خدا نے اپنے پیغمبروں کو مبیوث فرمایا لیکن متولی عمارت کی رائے اور اپنے ایک خواب کی بناء پر بھی ہوئی کہ اس شگاف پڑی ہوئی دیوار کو ہٹا کر نئی دیوار بنائی جائے۔

انوار و برکات سے استفادے کے لئے اجتماع

چنانچہ ۱۵ شعبان ۸۸ھ اس شکستہ دیوار کو جو مشرقی جانب واقع تھی جس کا ایک حصہ منہدم ہو چکا تھا صاف کرنے کے لئے اکابر مدینہ جمع ہوئے تاکہ سب اکابر اس بقعہ مبارکہ کے انوار و برکات سے مستفیض ہو سکیں۔ متولی عمارت نے مدینہ منورہ کے سب سے زائد بزرگ ہستی عارف باللہ شیخ سید شہاب الدین الابشیطی قدس سرہ روحہ سے تشریف لانے کے لئے درخواست کی۔ شیخ دیوار احاطہ کے باہر کھڑے رہے۔ اندر آنے کی ہمت نہ ہوئی۔ سورہ فاتحہ تلاوت فرمانے کے بعد حاضرین سے یہ فرمایا کہ چلے گئے ”نظفو اعلیٰ برکۃ اللہ“ اے لوگو! صاف کرو، اس جگہ کو اللہ کی برکت کے ساتھ۔ باہر والی دیوار صاف کرنے کے بعد یہ اندازہ ہوا کہ پہلے زمانہ میں ججرہ مبارکہ کے اوپر مسجد کی چھت پر بجائے قبہ کے جو ایک احاطہ بننا ہوا تھا وہ شکستہ ہو کر اس کا کچھ حصہ ججرہ مبارکہ میں گرا اور اس سے واقع ہونے والا شگاف وقتی طور پر پُر کر دیا تھا کیونکہ ان

حضرات نے چھاؤڑے وغیرہ کے استعمال کی جرأت نہ کی اور کھدائی کے بغیر اس کی مرمت ممکن نہ تھی تو قتی طور پر کی ہوئی مرمت اور بھرا اوس عرصہ میں کمزور پڑ گیا اور اس وجہ سے اندر والی دیوار باہر کی دیوار پر مشرقی سمت کے ایک گوشہ سے گر پڑی تو ضروری معلوم ہوا کہ اندر والے مجرہ مبارکہ کی پوری دیوار شامی جانب کی ہٹا کر دوبارہ نئی دیوار تعمیر کی جائے اور اسی طرح باہر والے احاطہ کی دیوار بھی از سر نوبنائی جائے۔

مشاق آنکھیں

اس خدمت میں شریک ہونے والے تمام اکابر اور مشائخ مدینہ جب باہر کی دیوار صاف کر کے فارغ ہوئے تو مجرہ شریفہ کے شامی جانب سے ٹوٹے ہوئے حصہ کو ہٹانا شروع کیا۔ میں اپنے شوق اور اس دلوں کا اظہار نہیں کر سکتا جو حضور ﷺ کے مجرہ مبارکہ کے اندر کے حصہ کی زیارت کو مجھ کو لگا ہوا تھا۔ ۲۵ شعبان کو نوبت اس مرحلہ پر پہنچی کہ یہ مشاق آنکھیں مجرہ مبارکہ کے اندر وہی حصہ کا دیدار کر سکیں اور قبر مبارک کی زیارت نصیب ہو۔ متولی عمارت نے میرے پاس پیغام بھیجا کہ مجرہ مبارکہ کی زیارت کرلوں۔ میں والہانہ انداز سے بے قراری کے عالم میں دوڑتا ہوا پہنچا اللہ تعالیٰ کی بارگاہ میں گزر گزار ہاتھا کہ اے اللہ تو مجھ کو اس بارگاہ کے شایان شان ادب کی توفیق عطا فرم۔ میں اسی گرد و غبار کو بے چینی اور بسقراری کے ساتھ مشاق نگاہوں سے دیکھنے کے لئے چلا جو رسول اللہ صلی اللہ تعالیٰ علیہ وآلہ وسلم کے جسد اطہر کے قریب تھا اور میری کیفیت یہ تھی۔

ولو قيل للجنون أرض أصابها
غار ثرى ليلى لجذ و اسرعا
لعل برى شيئا لـه نسبة بها
يعل قلبـا كـاد أن يتصدعا

ترجمہ: اگر الجنون کو یہ کہا جائے کہ یہ زمین وہ ہے جس پر لیلی کے گزرنے کا کوئی

گردو غبار پڑا ہے کہ وہ اس کی طرف دوڑے گا اور کوشش کرے گا کہ شاید کسی ایسی چیز کو دیکھ پائے۔ جس کو لیلی سے کچھ نسبت ہو کہ وہ اسی چیز سے اپنے اس بے قرار دل کو تسلی دے لے جو عشق کی تثہب میں قریب ہے کہ تکڑے تکڑے ہو جائے۔

اور میں نے اصل جھرہ مبارکہ کی متبرک زمین کو دیکھنے کی جرأت کی کیونکہ یہ یاد آیا کہ بعض حضرات تابعین نے حضرت عائشہ صدیقہ رضی اللہ تعالیٰ عنہا سے درخواست کی تھی کہ جھرہ مبارکہ کھول کر زیارت کرادی جائے۔ اس واقعہ کے یاد آنے نے میری ہمت مضبوط کی اور میں نے نگاہِ شوق اس حصہ پر ڈالنے کی جرأت کی جہاں حضور صلی اللہ تعالیٰ علیہ وآلہ وسلم کی قبر شریف ہے۔

کیسے نبی کریم صلی اللہ تعالیٰ علیہ وآلہ وسلم سے ملاقات کروں

اگرچہ میرا حال تو یہ تھا اور زبانِ حال یہ کہہ رہی تھی

عصیت فقل لی کیف الْقَیْمُوْمَا

ووجہی بآثواب المعاصی مبرقع

کہ میں نے بہت ہی نافرمانیاں کی ہیں تو اے بتانے والے مجھے بتا کہ میں کس طرح محمد صلی اللہ تعالیٰ علیہ وآلہ وسلم سے ملاقات کروں حالانکہ میرا چہرہ تو گناہوں کے پردے میں لپٹا ہوا ہے۔

لیکن یہ سوچ کر

عسی اللہ من أجل الحبیب وقربه

یدار کنی بالعفو فالغفو اوسع

کہ شاید اللہ تعالیٰ حبیب اور حبیب کے قرب کی بدولت میرے گناہوں کا تدارک معافی اور درگزر سے فردے اور اللہ تعالیٰ کا عفو و درگزر تو بہت وسیع ہے۔

انوار و تجلیات

(لیکن یہ سوچ کر) ہمت کی اور وہ انوار و برکات دیکھے کہ قلب ان کا تصور بھی نہیں کر سکتا۔ وہاں ایک ایسی خوبصورتی کہ میں نے زندگی بھر کبھی اسی بہترین خوبصوراً اور مہک نہیں پائی تھی۔

مشتاقِ اکھیاں کتھے جا لڑیاں

بہر حال نبی پاک صلی اللہ تعالیٰ علیہ وآلہ وسلم کی زیارت سے مشرف ہوا، میں خوف و حیا کے ملے جلنے جذبات و کیفیات کے ساتھ مواجهہ شریف کے سامنے حاضر ہوا اور اشرف الانبیاء صلی اللہ تعالیٰ علیہ وآلہ وسلم اور ان کے دونوں رفیقوں کو سلام کیا۔ تحریۃ صلوٰۃ وسلام کے بعد جو کچھ دعاؤں کی توفیق ہوتی وہ دعائیں کیں کیں اور آپ کی شفاعت کے لئے درخواست کیں۔

شکستہ دیوار

پھر جگہ میں آنکھوں کو اس مقدس جگہ کے انوار سے پُر کر چکا تو میں وہاں کی مٹی اور زمین کی سطح پر نظر ڈالی اور وہاں کی خاک مبارک کے کچھ ریزے لئے پھر وہاں یہ دیکھا کہ جگہ جگہ سے یہ دیوار شکستہ ہو گئی ہے اور اس میں شکاف بھی پڑ گئے۔ ۲۷ ربیعہ دیوار کی تعمیر شروع کی گئی جو زاویہ کی شکل میں دونوں طرف سے ملتی ہے اور اس طرح بنایا گیا کہ درمیان کا جو فصل تھا یعنی اصل جمراه اور احاطہ والی دیوار میں دو ذرا راع سے کچھ زائد جو فصل تھا وہ بھر دیا گیا اور دونوں کو ملا کر پھر وہ کی ایک دیوار کر دی گئی اور اس طرح مغربی دیوار سے اس کو ملا دیا جس کی موٹائی تقریباً پانچ فٹ سے کچھ زائد ہو گئی۔ پھر اسی طرح مشرقی جانب کی دیوار کی بھی تعمیر کی گئی اور آخر میں قبلہ والی دیوار بھی بنائی اور احاطہ مبارک کا باہر والا حصہ بھی بڑے مضبوط پھروں سے تعمیر کیا گیا۔ اس طرح جمراه مبارک کے کا یہ تعمیری سلسلہ کے روشنال جصرات سلسلہ ۱۸۷ کو پورا ہوا۔ اب اسی عمارت پر جمراه شریفہ کی

عمارت قائم و برقرار ہے کہ اصل مجرہ اور احاطہ کی دیوار کا درمیانی خلاپر کر کے ۲۵ فٹ موٹائی کی ایک ہی دیوار ہو گئی۔

روضہ اقدس کے گرد احاطہ

اس دور کے بعد سلطان خادم الحریمین الشریفین ملک قائدیاں نے روضہ اقدس کے گرد احاطہ کر کے نہایت عمدہ قسم کے پیتل کی جالی تیار کرائی اور اس کو پہلی جالی کی جگہ نصب کرایا گیا جس کے چاروں کناروں پر نہایت عمدہ سنگ مرمر کے سہتوں ہیں۔ یہ جالی زمین کی سطح سے مضبوط پھرروں کے درمیان جڑی ہوئی ہے اور مسجد کی چھت کے ساتھ اس کو جوڑ دیا گیا ہے اور پھر جالی مبارک کے اوپر کے کناروں کو گنبد خضراء شریف کی عمارت میں اس طرح ملا دیا گیا کہ گنبد خضراء کے قواعد و بنیادی لائن اس کو جکڑے ہوئے ہیں۔

زیارت مزارِ اقدس اور اہل ایمان

نبی مکرم صلی اللہ علیہ وآلہ وسلم کے مزارِ اقدس پر با ادب حاضری اہل ایمان کا محبوب ترین عمل ہے اہل تو کہتے ہیں کہ

۔ اصل الاصول حاضری اس پاک درکی ہے

بے ادبی سے بچنے کے لئے تکلیف برداشت کرنا

ایک دفعہ نبی پاک صلی اللہ تعالیٰ علیہ وآلہ وسلم صحابہ کرام کی طرف متوجہ ہوئے فرمایا کہ کیا تمہیں پسند ہے کہ تم میں سے کوئی شخص اپنے سامنے تھوکے پیش ک جب تم میں سے کوئی شخص قبلہ کی طرف متوجہ ہوتا ہے تو اس کا رب کریم اس کے سامنے ہوتا ہے اور فرشتہ دائیں طرف، اپنے دائیں یا قبلہ رخ نہ تھوکے، دائیں طرف یا دائیں قدم کے نیچے تھوکے اگر تکلیف کی وجہ سے جلدی ہو تو اس طرح تھوکے۔ راوی نے کپڑے میں تھوک کر بعض کو بعض پر مل دیا اس کی ہیئت کذائیہ بیان کی۔

فائدہ

حدیث شریف سے ثابت ہوا کہ بے ادبی سے بچنے کے لئے اپنے آپ کو مشقت میں ڈالنا پڑے یا طبیعت کے ناگوار محل کا رتکاب کرنا پڑے تو کوئی حرج نہیں مگر گستاخی سے ہر حال میں بچیں۔

حضرت امام اعظم رحمۃ اللہ تعالیٰ علیہ کا فتویٰ

فتاویٰ ابوالیث سرقدی رحمۃ اللہ تعالیٰ علیہ میں ہے کہ روی الحسن بن زیاد عن أبي حنیفة أنه قال: الأحسن للحاج أن يبدأ بمكة، فإذا قضى نسكه من بالمدينة، وإن بدأ بها جاز، فيأتى قريباً من قبر رسول الله صلى الله عليه وسلم، فيقوم بين القبر والقبة۔ (خلاصة الوفا، وفاء الوفاء)

ترجمہ: حسن بن زیاد حضرت امام ابوحنیفہ (حضرت امام اعظم) رضی اللہ تعالیٰ عنہ سے روایت کرتے ہیں کہ آپ نے فرمایا حاجی کو چاہیے کہ پہلے حج ادا کرے ادا سُکی مناسک کے بعد مدینہ منورہ میں حاضر ہو۔ اگر حج سے پہلے مدینہ طیبہ آئے تو بھی جائز ہے تو قبر انور اور قبلہ کے درمیان کھڑا ہو۔

قاضی عیاض رحمۃ اللہ تعالیٰ علیہ کا فرمان

قاضی عیاض رحمۃ اللہ تعالیٰ علیہ نے فرمایا۔

زيارة قبره صلى الله عليه وسلم سنة بين المسلمين مجمع عليها، وفضيلة مرغب فيها۔ (ایضاً)

زيارة قبر رسول الله صلى الله تعالیٰ علیہ وآلہ وسلم کا طریقہ اہل اسلام کا متفق علیہ ہے۔

ہمارا عقیدہ

ہمارا عقیدہ ہے کہ حضور صلی اللہ تعالیٰ علیہ وآلہ وسلم گنبد خضراء میں بحیاتِ حقیقی زندہ ہیں۔ ہماری چشم سر سے او جھل ہیں لیکن آپ سے ہم او جھل نہیں اسی لئے ان کے طفیل رب نے حج بھی کرادیئے۔ اصل الاصول حاضری اس درکی ہے

پہلے مدینہ منورہ کی حاضری ضروری ہے یا مکہ مکرمہ کی

سلف صالحین رحمہم اللہ نے اختلاف کیا ہے کہ زائر اور حاجی کو پہلے مدینہ کی حاضری ضروری ہے یا مکہ معظلمہ کی جنہوں نے مدینہ منورہ کی حاضری کی تقدیم کا کہا ہے وہ یہ ہیں۔

حضرت علقم، اسود، عمر و بن میمون، تابعین (رحمہم اللہ تعالیٰ) شاید اس کا سبب یہی ہے کہ ان کو حج کی ادائیگی سے پہلے مزار انور کی زیارت زیادہ مرغوب تھی۔

اجماع کی وضاحت

امام سعکی رحمۃ اللہ تعالیٰ علیہ نے اجماع کی وضاحت کی ہے اسے دلائل سے اسلاف کے اقوال و افعال سے ثابت فرمایا اور ان کی تصریحات لکھی ہیں۔ اگر تفصیل چاہیے تو ان کی کتاب ”شفاء القائم“ دیکھئے۔ انہوں نے ثابت فرمایا ہے کہ احادیث سے ثابت ہے کہ یہ روضہ قدس کیا حاضری قربتِ الہی کا بہترین ذریعہ ہے لیکن افسوس کہ انکن تیمیہ نے براہ راست گنبد خضراء کی زیارت کو بدعت لکھا اور ساتھ ہی لکھا کہ باہر سے آنے والے زیارت مسجد نبوی کی نیت کریں۔ اس قسم کے پمپلٹ اب ہر زبان میں حجاج و زائرین کو مفت تقسیم کیے جا رہے ہیں۔ حجاج و زائرین چاہیے کہ والہانہ انداز سے مدینہ منورہ زیارت روضہ سید الانبیاء والمرسلین صلی اللہ علیہ وسلم کی نیت سے حاضر ہوں۔ (نجدیوں کے پمپلٹ کی تفصیل آتی ہے)

مزارِ نبوی

ہم روایات صحیحہ سے ثابت کرتے ہیں کہ مزارِ رسول صلی اللہ تعالیٰ علیہ وآلہ وسلم کی زیارت سنت موکدہ واجب کے قریب ہے مزید تحقیق کی ضرورت نہیں صرف اتنا ہی کافی ہے کہ جب علی الاطلاق زیارت قبور کے متعلق احادیث صحیحہ سے ثابت ہے اور رسول اللہ صلی اللہ تعالیٰ علیہ وآلہ وسلم کی مزار پر انوار سید القبور ہے تو وہ بھی ان روایات کے حکم میں ہے۔

جنتِ البقع

جنتِ البقع کی قبور کے لئے خود رسول اللہ صلی اللہ تعالیٰ علیہ وآلہ وسلم تشریف لے گئے اور شہداء کی زیارت احادیث سے ثابت ہے۔ اس لحاظ سے نبی پاک صلی اللہ تعالیٰ علیہ وآلہ وسلم کی قبر انور کی زیارت بطریق اولی ہے کیونکہ آپ کے امت پر بہت حقوق ہیں اور آپ کی تعظیم تمام پر لازم ہے اور ہمیں ہزاروں فوائد نصیب ہوتے ہیں مثلاً رحمت کا نزول جبکہ ہم صلوٰۃ وسلام عرض کرتے ہیں اور پھر وہاں قبر انور کو ہزاروں ملائکہ گھیرے ہوئے ہیں۔ ان کی موجودگی میں ہم صلوٰۃ وسلام عرض کریں گے اور وہ ملائکہ ہمارے گواہ ہوں گے اور قبر انور سے حصول فیوض و برکات اور ادائیگی حق اور زیارت القبور سے ذکر آخرت حاصل ہوتی ہے۔

مسئلہ

اجماع امت ہے کہ زیارات القبور مردوں کو جائز ہے بلکہ بعض ظاہری فرقہ کے لوگ تو اسے واجب کہتے ہیں۔ عورتوں کے بارے میں زیارت قبور کا اختلاف ہے لیکن نبی پاک صلی اللہ تعالیٰ علیہ وآلہ وسلم کی قبر انور کی زیارت تو اولہ خاصہ کاملہ سے مستحب ہے اس لئے یہاں عورتوں کی زیارت کے متعلق کسی کو بھی اختلاف نہیں جیسے امام بیکی وغیرہ نے اشارہ فرمایا ہے اور عبارات تو آئندہ کے اطلاق کا تقاضا بھی یہی ہے۔

(خلاصة الوفاء و وفا الوفاء)

فائدہ

فقیر اویسی غفرلہ نے بہت بڑے مضبوط اور قوی دلائل "محبوب مدینہ" میں بیان کئے ہیں۔

مواجهہ شریف پر حاضری

اشراق کے نوافل ادا کرنے کے بعد ہم نے اپنے طور پر مواجهہ شریف پر حاضری دینے کا شرف حاصل کیا۔ اللہ تعالیٰ کالا کھلا کھشکر ہے کہ اس نے ہم گنہگاروں کو زندگی میں ایک مرتبہ پھر اپنے محبوب صلی اللہ تعالیٰ علیہ وآلہ وسلم کے قد میں شریفین میں حاضر ہونے کی توفیق عطا فرمائی۔

بارگاہِ حبیب کریم صلی اللہ تعالیٰ علیہ وآلہ وسلم کے لئے وقت کی پابندی نہیں ہے گنبد خضراء میں حاضری کے لئے کسی وقت کی پابندی نہیں ہاں اوقاتِ ذیل میں رش کم ہو جاتا ہے۔

(۱) اشراق کے بعد ایک گھنٹہ یا گیارہ بجے دن

(۲) بعد نمازِ ظہر ایک گھنٹہ کے بعد صرف ایک گھنٹہ

(۳) عصر کی نماز کے بعد ایک گھنٹہ

(۴) رات کو نمازِ عشاء کے ایک گھنٹہ بعد سے صبح تین بجے تک

ان اوقات میں بھیز قدرے کم ہوتی ہے اس لئے مواجهہ شریف کے لئے ان اوقات میں حاضر ہونے سے کافی حد تک سکون سے حاضری کا شرف حاصل کیا جاسکتا ہے۔

۱۳ امارچ بروز اتوار

الحمد للہ ہم با آرام اشراق کے وقت گنبد خضری کے نظاروں سے سرشار ہوئے

الحمد لله سنت نبویہ علی صاحبہا التحیۃ والثنا کے مطابق پیر کے دن مدینہ طیبہ میں ہماری حاضری ہوئی۔

حضور صلی اللہ تعالیٰ علیہ وآلہ وسلم کی خدمت میں حاضری اہلہ است کہتے ہیں کہ حج بھی طفیلی سمجھو اور اصل ارادہ یہی ہو کہ حضور صلی اللہ تعالیٰ علیہ وآلہ وسلم کی خدمت اقدس میں حاضری مطلوب ہے اور بس۔

نجدی وہابی

اس فرقہ نے ابن تیمیہ کی پیروی کی، رسول صلی اللہ تعالیٰ علیہ وآلہ وسلم کی بارگاہ میں حاضری کو طفیلی اور مسجد نبوی کی حاضری کو اصلی بتایا چنانچہ حج کے موسم میں تمام نجدی مشینزی اسی عقیدہ کو پھیلانے میں مصروف ہوئی۔ رسائل، پمپلٹ، کتب، تقاریر اور روزینہ و جمعہ و عیدین اور نجی مخالف و مجالس میں ان کا یہی خطب جاری ہے۔ ان کے رسائل میں سے حوالہ ملاحظہ ہو۔

☆ زیارت قبر رسول اور دوسری قبروں کی زیارت صرف مردوں کے لئے جائز ہے عورتوں کے لئے نہیں لیکن اس شرط کے ساتھ کہ سفر قبر کی زیارت کی نیت سے نہ ہو۔

☆ حجرہ شریف کو چھونا، اس کو بوسہ دینا یا اس کا طواف کرنا بہت بُری عادت ہے جس کا شہوت اسلاف کرام سے نہیں ملتا اور اگر طواف کا مقصد رسول اللہ صلی اللہ تعالیٰ علیہ وآلہ وسلم کا قرب حاصل کرنا ہو تو یہ شرک اکبر ہے اور رسول اللہ صلی اللہ تعالیٰ علیہ وآلہ وسلم سے کسی طرح کا سوال کرنا شرک ہے۔

☆ رسول اللہ صلی اللہ تعالیٰ علیہ وآلہ وسلم کی زندگی قبر میں برزخی ہے موت سے پہلے جیسی زندگی نہیں اس کی حقیقت و کیفیت کا علم صرف اللہ ہی کو ہے۔

☆ زیارت قبر رسول اللہ واجب ہے اور نہ ہی حج کی تحریک کے لئے شرط جیسے کہ بعض لوگ سمجھتے ہیں۔

☆ جن احادیث سے بعض لوگ صرف زیارت قبر رسول اللہ صلی اللہ تعالیٰ علیہ

وآلہ وسلم کے لئے سفر کرنے کی مشروعیت پر استدلال کرتے ہیں یا تو وہ ضعیف ہیں یا موضوع۔

فائدہ

یہ پہلٹ اردو زبان میں سعودی حکومت نے ۱۹۸۱ء کی ۲۰۷ ایام میں مفت تقسیم کیا۔ ایسے ہی ہر زبان میں لاکھوں کی تعداد میں چھاپا جاتا ہے۔

ابن تیمیہ کا عقیدہ

گنبد خضری کے سفر کو سفرِ محصیت لکھا اور طفیلی زیارت لکھ کر یہی طریقہ لکھا جسے نجدی حکومت تمام ممالک اسلامیہ کے مسلمانوں کو وہابی ملاں مسلط کر کے عمل کر رہی ہے۔

زیارتِ مزارِ رسول صلی اللہ تعالیٰ علیہ وآلہ وسلم کے دلائل

فقیر نے دلائلِ محبوب مدینہ میں بکثرت لکھے ہیں یہاں نمونہ ملاحظہ ہو۔

یہ ایک مسلسلہ حقیقت ہے حضور اکرم صلی اللہ علیہ وسلم کے دربار گوہر بار میں حاضری سنت مؤکدہ قریب الواجب ہے اور تقرب الہی کا سب سے بڑا ذریعہ ہے۔

قرآن کریم و حدیث شریف میں اس کی بہت زیادہ تاکید فرمائی گئی ہے۔ چنانچہ اللہ تعالیٰ کا ارشاد ہے ”وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفِرُوا اللَّهُ وَاسْتَغْفِرُ لَهُمُ الرَّسُولُ لَوْ جَدُوا اللَّهَ تَوَابًا رَّحِيمًا“ (پارہ ۵، سورۃ النساء، آیت 64)

اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔

احادیث مبارکہ میں بھی دربارِ اقدس کی حاضری سے متعلق بہت تاکید فرمائی گئی ہے اور اس پر شفاعت کی بشارت دی گئی ہے جیسا کہ سبل الہدی والرشاد میں حدیث

شریف ہے۔ ”من زار قبری وجبت له شفاعتی“ جس نے میرے روضہ اقدس کی زیارت کی اس کے لئے میری شفاعت واجب ہو گی

(سن الدارقطنی کتاب الحج حدیث نمبر 2727، شعب لا یمان للبیهقی، انعام والعترین من شعب لا یمان وہ باب فی النساک فضل الحج وال عمرة حدیث نمبر 4159، جامع الاحادیث، حرف الهم، حدیث نمبر 22304، جمع الجواع، حرف الهم، حدیث نمبر 5035، جمع الزوائد، جلد 4، حدیث نمبر 5841، کنز العمال، زیارة قبر النبی صلی اللہ علیہ وسلم، حدیث نمبر 42583 سبل الحمدی والرشاد، جلد 12)

☆ اور شعب لا یمان للبیهقی میں یہ حدیث پاک بھی ہے۔ ”سن زارنی متعتمدا کان فی جواری یوم القيامة“ جس نے قصد وارادہ کے ساتھ میری زیارت کی وہ قیامت کے دن میرے دامن رحمت میں ہو گا۔

(شعب لا یمان للبیهقی 3994، السن الصغری للبیهقی 1318، جامع الاحادیث 22308، الجامع الکبیر للسیوطی 5039، کنز العمال فی سن الاقوال والافعال 12373، مکہۃ شریف جلد 1)

☆ مجمع کبیر طبرانی میں حضور صلی اللہ علیہ وسلم کا رشاد ہے۔

”من حج فزار قبری بعد موتی کان کمن زارنی فی حیاتی“ جس نے حج کیا اور میرے روضہ اقدس کی زیارت کی وہ اس شخص کی طرف ہے جس نے میری ظاہری زندگی میں میری زیارت کی۔

(المجمع الکبیر المطہری، حدیث نمبر 411 / شعب لا یمان للبیهقی، حدیث نمبر 3996 / السن للبیهقی، حدیث نمبر 10573 / مکہۃ شریف جلد 1)

بزار رسول اللہ صلی اللہ علیہ وسلم کا بوسہ

حضرت علامہ یوسف بہانی رحمۃ اللہ تعالیٰ علیہ اپنی تصنیف شوابہ الحق میں لکھتے ہیں حضرت ابوالیوب الانصاری رضی اللہ تعالیٰ عنہ حضور سرور عالم صلی اللہ تعالیٰ علیہ وآلہ وسلم کے مزارِ اقدس پر حاضر ہوئے اور قبر مبارک سے پٹ گئے۔ اتنے میں مروان آیا اور کہنے لگایہ آپ کیا کر رہے ہیں۔ حضرت ابوالیوب رضی اللہ تعالیٰ عنہ جواب دیا ہاں میں جانتا ہوں کہ یہاں اینٹ پتھر کے ہاں نہیں آیا میں تو رسول اللہ صلی اللہ تعالیٰ علیہ وآلہ وسلم کے پاس آیا ہوں۔ (وقاء الوقا للسمودی وغيره)

☆ اور مند امام احمد، مستدرک علی الصحیح، مجمع الزوائد اور سبل الہدی و الرشاد وغیرہ میں موجود ہے: ”عَنْ دَاوُدَ بْنِ أَبِي صَالِحٍ قَالَ أَقْبَلَ مَرْوَانُ يَوْمًا فَوَجَدَ رَجُلًا وَاضْعَافًا وَجُهْهَهُ عَلَى الْقَبْرِ فَقَالَ أَتَدْرِي مَا تَصْنَعُ؟ فَأَقْبَلَ عَلَيْهِ فَإِذَا هُوَ أَبُو أَيُوبَ فَقَالَ نَعَمْ جُنْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَلَمْ آتِ الْحَجَرَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا تُبْكُوا عَلَى الدِّينِ إِذَا وَلَيْهِ أَهْلُهُ وَلَكِنْ ابْكُوا عَلَيْهِ إِذَا وَلَيْهِ غَيْرُ أَهْلِهِ۔

ترجمہ: سیدنا داؤد بن ابو صالح رضی اللہ عنہ سے روایت ہے، آپ نے فرمایا کہ ایک دن مروان نے دیکھا کہ ایک صاحب حضور اکرم صلی اللہ علیہ وآلہ وسلم کے روپہ اطہر پر اپنا چہرہ رکھے ہوئے ہیں، مروان کہنے لگا تم کیا کر رہے ہو؟ جب آگے بڑھا تو دیکھا کہ وہ (میزبان رسول) حضرت ابوالیوب الانصاری رضی اللہ تعالیٰ عنہ میں کسی نے فرمایا ہاں! میں رسول اللہ صلی اللہ علیہ وآلہ وسلم کی خدمت میں حاضر ہوا ہوں، میں کسی پتھر کے پاس نہیں آیا ہوں۔ میں نے رسول اللہ صلی اللہ علیہ وآلہ وسلم کو فرماتے ہوئے سنا کہ تم دین پر مت رو، جب اس کا اہل اس کا حکمران ہو البتہ اس وقت دین پر رو، جب کوئی غیر اہل اس کا حکمران ہو۔

(مند امام احمد، حدیث ابی ایوب الانصاری رضی اللہ عنہ، حدیث نمبر 24302)

مستدرک علی الصحیحین، کتاب الفتن والملام، حدیث نمبر 8717 / جمع الزوائد، باب وضع الوجہ علی قبر سید نارسول اللہ صلی اللہ علیہ وسلم، حدیث نمبر 5845 / بل الہدی دلار شاد، جماعت ابواب زیارت صلی اللہ علیہ وسلم، جلد 12، صفحہ 398)

فائدة

دور حاضرہ میں کون سا ایسا نگال ہے جسے مدینہ پاک تک پہنچنے کی آسانیاں نصیب نہیں لیکن ذوق و شوق و عشق ضروری ہے اگر یہ نہ ہو تو پھر کروڑ پتی ہونے کے باوجود دبھی محروم ہے۔

اعتراض

”لَا تَتَّخِذُوا قَبْرِي عِيدًا“ وغیرہ کو یہ بھی انکار صرف عذر ہے کہ حضور نبی پاک صلی اللہ تعالیٰ علیہ وآلہ وسلم نے مزار پر انوار کو میلہ ٹھیلہ بنانے سے روکا ہے نہ کہ زیارت یا اس کی طرف سفر کرنے سے۔

دوسری یہ اشارہ فرمایا کہ میرے مزار کو عید کی طرح نہ بنالیں کہ جیسے عید سال کے بعد آتی، اسی طرح سال بعد زیارت کے لئے جانا مراد ہے عید کی طرح سال کے انتحار میں رہنا وغیرہ وغیرہ۔

مکرین پر تعجب ہے کہ حدیث شریف میں عید بنانے کی لفی ہے۔ انہوں نے سفر کا انکار کہاں سے نکال لیا۔ عید بنانا مثلاً میلہ وغیرہ بنانا تو بغیر سفر کئے بھی ہو سکتا ہے جیسے انہوں نے کہا کہ سفر ہو تو مسجد نبوی کے ارادہ سے پھر ظیلی طور پر مزار کی حاضری ہو تو کوئی حرج نہیں۔

ہمارا سوال

اس پر ہمارا سوال ہے کہ اس طفیلی وقت میں وہ اسے عید (میلہ وغیرہ) کا ارتکاب کرے تو کیا جائز ہوگا۔

فائدہ

پس ثابت ہوا کہ حدیث شریف سے سفر کی نفی ثابت نہیں ہوتی اور نہ ہی ان کا دوسرا اور کوئی غلط نظر یہ۔

لطیفہ

منکرین روکنے پر آجائیں تو عجیب و غریب اعتراض اٹھاتے ہیں مثلاً کہتے ہیں حدیث میں ”مَنْ زَارَ قَبْرِي“ لغت اور تم نے تو کبھی قبر کو دیکھا تک نہیں تم صرف جانی جھائک کر دیکھو تو صرف دیوار دیکھتے ہو، قبر دیکھنے والی حدیث پر عمل نہ ہوا۔ ان کو کون سمجھائے کہ یہاں قبر تو دیکھتے ہی نہیں ہو بلکہ حقیقت تو یہ ہے کہ قبر کے لفظ سے حضور نبی پاک صلی اللہ تعالیٰ علیہ وآلہ وسلم کی خدمت اقدس میں حاضری مراد ہے۔

ایک اشکال

حضرت علامہ الحاج ابوالنصر منظور احمد شاہ دامت برکاتہم العالیہ بیان فرماتے ہیں کہ مدینۃ الرسول میں ایک رات حدیث ”من زار قبری وجبت له شفاعة“ نظر سے گزری اشکال پیدا ہوا کہ ہم حاضرین کے لئے قبر انور کی زیارت تو نہیں ہے، لزوم شفاعت کا وعدہ تو قبر انور کی زیارت کرنے والوں کے لئے ہے اسی پریشانی میں نیند آگئی۔ قبر انور کی زیارت ہوئی بلکہ بوسہ سے مشرف ہوا اور میرے عقیدہ کی اصلاح میرے نظریہ کی تطمییز میرے اشکال کے حل کے لئے مجھے فرمایا گیا۔ میرے دروازے کی حاضری میری قبر کی حاضری ہے، دروازے کی زیارت قبر کی زیارت ہے۔ (مدینۃ الرسول، صفحہ ۳۱۲، ۳۱۳) (الفقیر القادری ابواحمد غلام حسن اوسکی)

فائدہ

واضح ہوا کہ مدنی تاجدار ملک الشہل کے مزار پر انوار کی زیارت کرنے کے لئے

سفر اختیار کرنا تو بڑا ہی افضل سفر ہے اللہ تعالیٰ ہر موسم کو نصیب کرے۔ آمين

رسول اللہ صلی اللہ علیہ وسلم کی شفاعت

رسول اللہ صلی اللہ علیہ وسلم کا ارشاد گرامی ہے کہ

من أتى المدينة زائراً وجبت له شفاعتي يوم القيمة، ومن مات في

أحد الحرمين بعث أهنا (شفاء القائم في زيارة خير الانام، حدیث نمبر ۱۵)

جو شخص مدینہ منورہ میں میری زیارت کے لئے حاضر ہوا قیامت کے دن اس کے لئے میری شفاعت واجب ہو گئی اور جو شخص دونوں حرمين شریفین میں سے کسی ایک میں فوت ہو گیا وہ قیامت کے دن محفوظ و مامون اٹھایا جائے گا۔

ایک اعتراض

ان میں ایک اعتراض حدیث شریف "لَا تَشْدُوا الرِّحَالَ" "الخ پیش کر کے کیا جاتا ہے۔

جواب أولیٰ

اس کے متعدد جوابات ہیں۔

☆ اس کے جوابات میں سے ایک جواب یہ ہے کہ مساجد کے سفر میں سفر صرف ان تینوں کے لئے ہے اور بس اور وہ بھی حصر نہیں اس لئے کہ مسجد قبا کا ذکر (ایسی روایات میں) نہیں ہے جبکہ مسجد قبا کی طرف سفر کرنے کے متعلق کسی کو بھی اعتراض نہیں۔

☆ دوسرا جواب بھی اسی سے بنتا ہے کہ کسی شیئے کا ذکر دوسرے امور کے منافی نہیں مثلاً مساجد مٹا شد کے سفر کے علاوہ دوسرے سفروں کی لفی نہیں مثلاً تجارت کے لئے سفر، طلب علم کے لئے سفر، امتحانات دینے کے لئے سفر، محنت مزدوری کے لئے سفر، عزیز واقارب سے ملاقات کے لئے سفر، دیگر دنیوی امور کے لئے سفر وغیرہ وغیرہ۔

☆ شفاء القائم في زيارة خير الانام کے پہلے ہاب میں یہ حدیث مبارکہ ہے کہ

من جاء نی زائرًا لا يعمده حاجة إلا زيارتی کان حَقًا علی أن

أكون له شفيعا يوم القيمة

(شفاء القائم في زيارة خير الانام، باب اول / طبراني، المجمع الكبير، ۱۲: ۲۲۵ / بيجمى / مجمع الزوائد

(تفسير الدر المنور، جلد ا)

رسول اللہ صلی اللہ تعالیٰ علیہ وآلہ وسلم نے ارشاد فرمایا کہ جو شخص زیارت کے لئے
میرے پاس آیا اور میری زیارت کے علاوہ کسی ضرورت نے اسے اس عمل میں نہیں لگایا
تو مجھ پر واجب ہو گیا کہ میں قیامت کے دن اس کے لئے شفاعت کروں۔

فائدہ

اس کے علاوہ اس حدیث کو امام دارقطنی نے "امالی" میں اور ابو بکر ابن
المقری نے "معجم" میں بیان کیا ہے اور سعید بن الحکم نے اسے صحیح قرار
دیا ہے۔ (شفاء القائم في زيارة خير الانام، باب اول)

گذشته سال کے اعتکاف کا حال

قارئین کرام کے ذوق کے لیے گذشته سال فقیر کے ساتھ جو احباب مختلف
ہوئے ان کا مختصر احوال۔

☆ ۱۲ اپریل تا ۱۵ اپریل بروز منگل تاجمحلۃ المبارک شام

الحمد لله يه بابرکت ایام ہم نے دن کا وقت الحاج محمد بشیر صاحب کے ہاں گزار
ے اور جبکہ یہ راتیں حرم پاک میں نصیب ہوئیں لیکن کھانا محمد ارشد صاحب کے ہاں
ہے۔ چودھری الحاج محمد بشیر احمد صاحب فقیر کے ہر وقت ساتھ ہیں، دوسرے رفقاء اپنے
متعلقین کے ہاں رہتے ہیں، امیر قافلہ مع برادر خود وغیرہما ملک الحاج محمد مختار احمد
صاحب کے پاس ہیں۔

شب و روز پروگرام

نجدیوں کی تراویح گیارہ بجے شب کو فراغت کے بعد ہم مسجد نبوی میں جاتے نماز باجماعت کے بعد فقیر اپنی علیحدہ تراویح پڑھتا ہے اس لئے کہ قرآن مجید (ان شاء اللہ) مکمل ختم کرنا ہے۔ شب بھر مسجد نبوی شریف میں تلاوت قرآن مجید کے بعد درود شریف پڑھتے رہتے ہیں، بھری کھا کر صبح کی نماز تا اشراق حرم پاک میں رہتے ہیں۔ اس کے بعد مکان میں جا کر آرام کرتے ہیں۔ ہمارا یہ آرام کا وقفہ نماز ظہر یعنی دو بجے تک پھر تا افطار حرم میں پھر کھانا۔

اعتكاف

حسب دستور (۲۰ رمضان المبارک عربی) ۵ اپریل بروز جمعۃ المبارک غروب شمس سے پہلے ہم چند رفقاء اعتكاف میں بیٹھ گئے۔ ان کے اسماء گرامی یہ ہیں۔

- ☆..... علامہ محمد علی صاحب لاہور
- ☆..... الحاج محمد منیر احمد صاحب لاہور
- ☆..... الحاج میاں عبدالغفور
- ☆..... الحاج رانا منیر احمد غاری صاحب لاہور
- ☆..... محمد فیاض الحق قریشی صاحب
- ☆..... محمد فیاض الحق قریشی لاہور
- ☆..... چودھری محمد اشرف بہاولپور
- ☆..... مولانا عبدالجید اویسی رحیم یارخان
- ☆..... الحاج غلام غوث صاحب جزاںوالہ
- ☆..... الحاج صوفی عبدالقدار صاحب ملتان (ہر دونوں جدہ شریف میں رہتے ہیں)

باقیہ ساتھی

چودھری الحاج بشیر احمد صاحب اس سال بیماری کی وجہ سے اعتكاف میں شامل

نہیں لیکن محتلفین کی خدمت میں کمر بستگی سے اعتکاف سے بڑھ کر اجر و ثواب سے نوازے گئے ہوں گے۔ باقی رفقاء کچھ محتلف ہیں تو کسی اور جگہ اعتکاف میں بیٹھے ہوں گے یا ہو سکتا ہے اعتکاف بیٹھے ہی نہ ہوں۔

باب المجيدی شریف

نقیر سال اول باب الرحمة میں، سال دوم باب عمر میں، سال سوم باب عمر ہو باب المجيدی کے درمیان میں پھر مسلسل تاحال باب المجيدی میں اعتکاف کی سعادت سے مرشار ہے۔ اس کی وجہ درج ذیل ہیں

☆ مدینہ پاک کے ملاقاتی اور دور سے آنے والے احباب اور آئندہ کسی دوست کو فقیر کے ساتھ اعتکاف کا شوق ہو تو تلاش کرنے میں آسانی ہے جسے چند سالوں کا تجربہ ہوا ہے۔ الحاج غازی منیر احمد صاحب لاہور سے ایک ساتھی نقیر کی ملاقات کا ارادہ ظاہر فرمایا تو وہ بڑے پریشان ہوئے۔ انہوں نے درج ذیل نقشہ بنادیا جو نقیر کو بہت پسند آیا وہ درج کر دیا۔ یہ تو تھا گذشتہ سال کا حال امسال کا احوال کچھ اس طرح ہے۔

مقام اعتکاف

باب المجيدی کے اندر داخل ہوں تو غربی سمت والا راستہ کے ساتھ ہم سب نے اعتکاف بیٹھنے کے لیے جگہ کا انتخاب کیا۔

نوٹ

اس سال تصور تھا کہ صدام کی جنگ کی وجہ سے اعتکاف میں بیٹھنے والے لوگ بہت کم ہوں گے لیکن یہ تصور غلط تکلا کہ جنگ باوجو یکہ ابھی ختم ہوئے عرصہ گزر رہے لیکن حالت یہ ہے کہ مسجد نبوی شریف میں محتلفین کی سالہائے گذشتہ تعداد کچھ زیادہ ہی محسوس ہوتی ہے۔

درج ذیل احباب جمع ہیں:

- ☆..... الحاج چودھری بشیر احمد صاحب
- ☆..... ان کا صاحبزادہ گیارہ سالہ نھا معلق محمد طیب
- ☆..... الحاج محمد فیاض احمد صاحب قریشی
- ☆..... الحاج خان سعید احمد بلوچ صاحب
- ☆..... الحاج ملک محمد اعظم صاحب
- ☆..... حاجی اللہ ذوالیماں آبادی
- ☆..... حاجی عطاء محمد صاحب (کراچی والے)
- ☆..... محمد سوہنرا امین آباد۔

یہ وہ حضرات ہیں جو ہمارے رفقاء سمجھے جاتے ہیں اور ہمارے ساتھ ہی سحر و افطار کرتے ہیں۔

☆..... ۱۶ اپریل تا ۱۹ اپریل اتوار تابدھ (۱۹۸۹ء)۔ ۱۲ رمضان عربی تا ۲۲

رمضان (۱۴۰۹ھ) عربی۔

رفقاء مذکورہ بالا کے علاوہ ہمارے قرب میں الحاج میاں عبد الغفور لاہور، حاجی کریم بخش صاحب شجاع آباد اور سید جندوڑا شاہ صاحب ترٹھہ محمد پناہ مقیم مدینہ پاک اور ان کے علاوہ ہمارے پرانے رفیق ملے۔ مولانا محمد ظریف صاحب اور شریف دیگر کافی احباب اعتکاف میں ہیں۔ الحاج رانا محمد منیر صاحب لاہور اور گذشتہ سال کے رفیق مشتاق احمد صاحب بہاول پور دیر سے پہنچے ہیں۔ مستحباً چند روز اعتکاف میں ہیں اور ہمارے ساتھ سحری و افطاری کے شریک ہیں۔

اعتکاف کے متعلق ہدایات

احکام و مسائل و فضائل سمجھنے سے پہلے مسجد نبوی شریف میں اعتکاف کے متعلق چند ہدایات ذہن نشین فرمائیں۔

☆ سونے کے لئے دور مثلاً باب الجیدی، باب السعود کے اندر ورن اور بالقابل

غربی دیوار کے اندر وون تا باب الرحمۃ کہیں جگہ متعین کر لیں کیونکہ سونے کے لئے وقت ضروری ہے اور یہاں آرام ملے گا ورنہ دوسرے حصوں میں آرام نہ ملے گا۔ نیز موافقہ اقدس کے قریب سونے میں بے ادبی کے احتمالات بھی ہیں۔

☆ چند سال پہلے ہر مختلف اپنے لئے علیحدہ نشست خیمه کی صورت میں ہوتا لیکن آج کل کھلے بندوں پڑے رہو، سرہانہ تک اندر نہیں جانے دیتے فلہذا ایک دو چادریں فالتو ساتھ لے جائیں تاکہ نیچے بچانے کے علاوہ سرہانہ کا کام بھی دے سکیں۔
☆ اندر وون مسجد کھانا وغیرہ نہیں آنے دیا جاتا۔ اعتکاف سے پہلے کسی دوست کے ذمہ لگائیں تاکہ وقت پر محرومی و افطاری آپ کو پہنچا دیں۔

☆ کھانے کے لئے بیرونِ ابواب (جو کہ وہ بھی حرم میں داخل ہیں) میں کسی باب کا تعین کر لیں، زیادہ موزوں باب المجيدی ہے کہ اس کے گرد و نواح میں ہوٹل قریب ہیں۔

☆ اگر کھانا پہچانے والا نہ ہو تو کسی ہوٹل والے کو ایام اعتکاف کا کھانا کہہ دیں، وہ کھانے کے علاوہ کھانے پہنچانے کی مزدوری لے کر کھانا پہنچا دیا کریں گے ورنہ باب المجيدی، باب عمر اور باب الحسود کے باہر کھانے والوں کے ساتھ بیٹھ جائیں یہی لنگر نبوی ہے اور باب السلام کے باہر لنگر عام ملتا ہے۔

☆ اعتکاف کے دورانِ دن رات عبادت بالخصوص درود شریف، تلاوتِ کلامِ الہی اور نوافل میں گزاریں، بعض دوست ان مقدس ایام کو بھی لا حاصل گفتگو میں ضائع کر دیتے ہیں ایسی محفل و مجلس سے دور رہیں۔

فائدہ

اب عوام بھی کہ پہلے مختلف کے لئے پابندیاں نہیں تھیں اب قدرے زیادہ ہیں مگر ہمیں اس سے کوئی غرض نہیں ہم تو اپنے آقا کریم صلی اللہ تعالیٰ علیہ وآلہ وسلم کی حاضری اور اعتکاف میں بیٹھے ہیں یہ محبوب صلی اللہ تعالیٰ علیہ وآلہ وسلم کی سنت مبارکہ

ہے جیسا کہ ام المؤمنین حضرت عائشہ صدیقہ رضی اللہ تعالیٰ عنہا نے فرمایا۔ گانہ
يَعْتَكِفُ الْعُشْرَ الْأَوَاخِرَ مِنْ رَمَضَانَ حَتَّى تَوَفَّاهُ اللَّهُ عَزَّ وَجَلَّ۔
یعنی رحمت کائنات صلی اللہ تعالیٰ علیہ وآلہ وسلم اپنی ساری زندگی رمضان شریف
کے آخری دس دنوں اعتکاف میں بیٹھتے تھے۔

فضائل اعتکاف

رسول اللہ صلی اللہ تعالیٰ علیہ وآلہ وسلم نے فرمایا کہ مختلف گناہوں سے محفوظ
رہتا ہے اس کے لئے بے حساب نیکیاں لکھی جاتی ہیں۔

☆ فرمایا جو شخص ایک دن کا اعتکاف بھی اللہ تعالیٰ کی رضا کے لئے کرتا ہے اللہ تعالیٰ
اس کے اور جہنم کے درمیان تین خندقوں کے برابر دوری کر دیتا ہے۔ (طبرانی، بیہقی)
☆ حدیث شریف میں ہے ایک دن کے اعتکاف کا فائدہ مختلف اور جہنم کے
درمیان تین خندقوں کے برابر فاصلہ کر دیا جاتا ہے۔ ایک خندق کا دوسرا خندق سے
فاصلہ بعض روایتوں کے مطابق آسمان اور زمین کے درمیانی فاصلہ کے برابر ہے۔ جب
ایک دن کے اعتکاف کا اتنا فاائدہ ہے تو دس دن کے اعتکاف کے فاصلہ اور اجر و ثواب کا
اندازہ کر لیں جو بے حد و حساب ہی ہو گا۔

○ عَنْ أُبْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فِي
الْمُعْتَكِفِ هُوَ يَعْتَكِفُ الدُّنْوَبَ وَيُسْجَرَى لَهُ مِنْ الْحَسَنَاتِ كُعَامِلٍ
الْحَسَنَاتِ كُلُّهَا۔ (مکملۃ شریف، سنن ابن ماجہ)

نبی پاک صلی اللہ تعالیٰ علیہ وآلہ وسلم کا ارشاد گرامی ہے کہ مختلف گناہوں سے
محفوظ رہتا ہے اور اس کی نیکیاں اتنی ہی لکھی جاتی ہیں جتنی کہ کرنے والے کے لئے۔

لیکن کسی مسلمان بھائی کی حاجت روائی کرنا

☆ فرمایا کسی مسلمان بھائی کی حاجت پوری کر دینا یا اس کے بارے میں کوشش

عی کرنا اس سال کے اعتکاف سے بھی زیادہ ہے۔ (طبرانی)

مسائلِ اعتکاف

رضائے کے واسطے مسجد میں ٹھہرنے کی نیت سے قیام کرنا اعتکاف ہے۔
اعتكاف کی تین قسمیں ہیں

☆ اعتکاف واجب (نذر کا واجب)

☆ اعتکاف سنت موکدہ (رمضان المبارک کے آخری عشرہ میں مسجد میں ٹھہرنا)
☆ اعتکاف مستحب (اعتكاف واجب اور سنت موکدہ کے علاوہ مسجد میں نماز
پڑھنے کے لئے یا ویسے ہی آکر یا کچھ قیام کرنے کی نیت سے داخل ہونا اور نیت کرنا کہ
جتنی دیر مسجد میں ہوں مختلف ہوں)

مسئلہ

مرد کو اعتکاف کے لئے مسجد ضروری ہے عورت اپنے گھر میں نماز کی جگہ اعتکاف
کر سکتی ہے۔

مسئلہ

مختلف بلاعذر مسجد سے نکلنے تو حرام ہے اور اعتکاف ثبوت جاتا ہے اسی طرح
عورت کا اعتکاف فاسد ہو جاتا ہے۔

فائدہ

مسجد سے باہر نکلنے کے لئے دواعز ہیں۔

☆ عذر طبعی جیسے پاخانہ، پیشتاب، وضو وغیرہ کے لئے باہر نکلنا ویسے آج کل تمام
مسجد میں سب قسم کی سہولتیں موجود ہیں۔

☆ عذر شرعی جیسے جمعہ کی نماز کے لئے جانا بشرطیکہ اعتکاف والی مسجد میں جمعہ نہ ہوتا ہو۔

☆ مختلف مسجد میں خلاف شرع حرکات نہ کرے، بیہودہ گولی سخت منع ہے، اخبار پڑھنا (جس میں تصاویر فوٹو ہوں) منع ہے۔ بالکل خاموش رہنا بھی نامناسب ہے جیسا کہ ابتداء میں عرض کیا گیا ہے کہ عبادت میں مشغول رہے، دینی اسلامی سیرت کی کتابوں کا مطالعہ کر سکتے ہیں، باقی اوقات اذکار و عبادات میں گزاریں، بقدر ضرورت نیند کریں۔

اعتكاف میں غسل کا مسئلہ

علمائے کرام اور عوام میں غسل کے متعلق الجھن پیدا ہوتی رہتی ہے اس لئے بہتر ہے کہ ان دونوں غسل کی ضرورت کو ضرورت نہ سمجھے کیونکہ یہ ان ضروریات سے نہیں کہ جس کے بغیر چارہ نہ ہوا اور نہ ہی اس کی مطلقاً ممانعت ہے کیونکہ بحالِ اعتکاف غسل احادیث سے ثابت ہے لیکن وہ کیفیت مسجد نبوی کے محققین اور مسافروں کو میر، اگر میر ہو بھی تو عرف عام میں نہایت فتح جیسے اوثنی پرسوار ہو کر کعبہ کا طواف احادیث سے ثابت ہے لیکن آج کل کوئی کر کے دکھائے تو..... فالہذا غسل کے عمل سے مرے سے اعتکاف ہی نہ جاتا رہے۔

اعتكاف کا قاعدہ

کیونکہ اعتکاف کا اصل قاعدہ یہ ہے کہ بلا ضرورت مسجد سے باہر وقت گزارنے سے اعتکاف ثبوت جاتا ہے۔

مسئلہ

اگر احتلام ہو جائے (اللہ نہ کرے) تو وہیں تمیم کر کے فوراً مسجد سے باہر جا کر غسل کر لیا جائے۔

فائدہ

مسجد نبوی میں رہ کر خوبصورتی زیادہ استعمال کیا جائے، پیسہ کو کپڑے وغیرہ سے

پونچھ لیا جائے تاکہ جسم میں بد بونے بڑھے۔

٢٥ رمضان المبارک عربی بمطابق ۱۲۰ اپریل بروز جمعہ المبارک

مذینہ طبیبہ کا ہر جمعہ نئی آن شان رکھتا ہے لیکن جمعۃ الوداع میں نہ صرف شہری لوگ بلکہ دیہات سے دور دور سے لوگ آ جاتے ہیں میرا اندازہ یہ ہے کہ عاشقانِ مصطفیٰ کے قافلے شبِ جمعہ سے آنے شروع ہو گئے یہاں تک کہ گیارہ بجے تک مسجد نبوی شریف کے تمام حصص پُر ہو گئے۔ پھر سڑکوں اور گلیوں کو چوں میں صفائی ہی صفائی باندھی جا رہی ہیں۔ فقیر نے آنکھوں سے دیکھا کہ گرمی کی پرواہ کئے بغیر ہی دیوانے و ھوپ میں آسمان کے سایہ تلے عشقِ مصطفیٰ صلی اللہ تعالیٰ علیہ وآلہ وسلم کی چاشنی سے نہایت سکون سے بیٹھے ہیں۔

سوبارہ بجے اذانِ جمعہ ہوئی۔ امام حرم نے خطبہ پڑھا اور فقیر اپنے طور پر جمعۃ الوداع کا ذکر کرتا رہا۔

جمعۃ الوداع

آج جمعۃ الوداع یعنی رمضان المبارک کا آخری جمعہ ہے اس جمعہ کو الوداع اس لئے کہا جاتا ہے کہ اس جمعہ کے بعد دوسرے جمعہ کے آنے سے قبل رمضان المبارک کا مہینہ ختم ہو جاتا ہے۔ وداع کے معنیِ رخصتی کے ہیں یعنی ہم ماہ رمضان کو رخصت کر رہے ہیں لیکن اس کی حقیقت کی دیکھا جائے تو معلوم ہو گا کہ رمضان المبارک کو ہم نہیں بلکہ وہ ہمیں رخصت کر رہا ہے۔ وہ ہمیں یاد دلا رہا ہے کہ دیکھو کتنے لوگ تھے جنہوں نے گذشتہ ماہ رمضان کو پایا مگر اس رمضان میں وہ موجود نہیں ہیں بلکہ وہ اس سے قبل اللہ کے حضور پیش ہو گئے جس طرح کہ جب کوئی سلطان قتل کیا جاتا ہو تو اس کو مستحب ہے کہ دور کعت نماز پڑھ کر اپنے گناہوں کی مغفرت کی اللہ تعالیٰ سے دعا کرے تاکہ یہی نماز استغفار دنیا میں اس کا آخری عمل رہے اس کو یہ نماز صلوٰۃ الوداع یعنی آخری نماز کہلاتی ہے اسی طرح

وہ لوگ جو گذشتہ رمضان المبارک میں موجود تھے مگر اس رمضان کے مہینے میں موجود نہیں ہے اور گذشتہ رمضان ان کا آخری رمضان ثابت ہوا۔ رمضان المبارک کا مہینہ آئندہ بھی قیامت تک رہے گا لیکن آئندہ رمضان تک نامعلوم کون لوگ موجود ہیں اور کون موجود نہ ہوں گے تو اس طرح رمضان رخصت نہیں ہو رہا ہے بلکہ وہ لوگوں کو رخصت کر رہا ہے۔ جمعۃ الوداع کے ذریعہ لوگوں کو آگاہ کیا جا رہا ہے کہ اس موقع کو غیرمت جانیں معلوم نہیں آئندہ آپ کو یہ مہینہ ملے یا نہ ملے۔

جمعہ کی وجہ تسمیہ

علماء نے جمعہ کے بارے میں لکھا ہے کہ جمعہ دراصل ایک اسلامی اصطلاح ہے زمانہ جاہلیت میں اہل عرب اسے یوم عروبہ کہا کرتے تھے اسلام میں جب اس دن کو مسلمانوں کے اجتماع کا دن قرار دیا گیا تو اس کا نام جمعہ رکھا گیا۔ اگرچہ مورخین کہتے ہیں کہ کعب بن اوی یا فی بن کلب نے بھی اس دن کے لئے یہ نام استعمال کیا تھا کیونکہ اس روز قریش کا اجتماع ہوا کرتا تھا اور اس میں حضور اکرم صلی اللہ تعالیٰ علیہ وآلہ وسلم کے مناقب و کمالات بیان ہوتے تھے اس لئے اس کا نام جمعہ ہے لیکن اس کے اس فعل سے قدیم نام تبدیل نہیں ہوا بلکہ عام اہل عرب اسے عربہ ہی کہتے تھے نام کی حقیقی تبدیلی اس وقت ہوئی جب اسلام میں اس دن کا نام رکھا گیا۔ اسلام سے پہلے ہفتہ کا ایک دن عبادت کے لئے مخصوص کرنے اور اس کو شعارِ طہ قرار دینے کا طریقہ اہل کتاب میں موجود تھا، یہودیوں کے ہاں اس غرض کے لئے "سبت" (ہفت) کا دن مقرر کیا گیا تھا کیونکہ اس دن اللہ تعالیٰ نے بنی اسرائیل کو فرعون کی غلائی سے نجات دی تھی، عیسائیوں نے اپنے آپ کو یہودیوں سے میز کرنے کے لئے اپنا شعارِ طہ التوار کا دن قرار دیا اگرچہ اس کا کوئی حکم نہ حضرت عیسیٰ علیہ السلام نے دیا، نہ نجیل میں کہیں اس کا ذکر آیا ہے لیکن عیسائیوں کا یہ عقیدہ ہے کہ صلیب پر جان دینے کے بعد حضرت عیسیٰ علیہ السلام اسی قبر سے نکل کر آسمان کی طرف گئے تھے۔ اس بنا پر بعد کے عیسائیوں نے اسے اپنی

عبادت کا دن قرار دے دیا اور پھر ۳۲ء میں روی سلطنت نے ایک حکم کے ذریعے سے اس کو عام تعطیل کا دن مقرر کر دیا۔ اسلام نے ان دونوں ملتوں سے اپنی ملت کو میز کرنے کے لئے ہی دونوں دن چھوڑ کر جمعہ کو اجتماعی عبادت کے لئے اختیار کیا۔

جمعۃ المبارک کی فرضیت کا حکم

حضرت عبد اللہ بن عباس اور حضرت ابو مسعود النصاری کی روایات سے معلوم ہوتا ہے کہ جمعہ کی فرضیت کا حکم نبی پاک ﷺ پر ہجرت سے کچھ مدت پہلے مکہ معظمه میں ہی نازل ہو چکا تھا لیکن اس وقت آپ اس پر عمل نہیں کر سکتے تھے کیونکہ میں کوئی اجتماعی عبادات ادا کرنا ممکن نہ تھا اس لئے آپ نے ان لوگوں کو جو آپ سے پہلے ہجرت کر کے مدینہ پہنچ چکے تھے یہ حکم لکھ بھیجا کہ محمد قائم کریں چنانچہ اس کی ابتداء کی مہاجریں کے سردار حضرت مصعب بن عمير نے ۱۲ آدمیوں کے ساتھ مدینے میں پہلا جمعہ پڑھا۔

ہجرت رسول ﷺ اور جمعۃ المبارک

روایات میں ہے کہ رسول اللہ صلی اللہ تعالیٰ علیہ وآلہ وسلم نے ہجرت کے بعد جو اولین کام کئے ان میں سے ایک جمعۃ المبارک کی اقامت بھی تھی۔ مکہ معظمه سے ہجرت کر کے آپ پیر کے دن قبا پہنچ، چار دن وہاں قیام فرمایا۔ پانچویں دن جمعۃ المبارک کے دن وہاں سے مدینہ کی طرف روانہ ہوئے۔ راستہ میں بنی سالم بن عوف مقام پر تھے کہ نمازِ جمعہ کا وقت ہو گیا اسی جگہ آپ نے پہلا جمعہ ادا فرمایا۔ (سیرت ابن ہشام)

فائدہ

اسی مناسبت سے اس مسجد کا نام مسجدِ جمعہ ہے۔ اس کا ذکر آئے گا (ان شاء اللہ)

۷ ار رمضان عربی ۲۵ رمضاں پاکستانی ۲۲ را پر میل شبِ اتوار

آج شب کو یعنی ۷ ار رمضان المبارک کی رات کو مکہ معظمه میں حج کا سماں

ہوتا ہے کیونکہ اکثر لوگ بالخصوص مدینہ طیبہ کے مقیم عمرہ کے لئے اسی شب کو مکہ معظمہ چلے جاتے ہیں لیکن باوجود اسی ہمہ مدینہ طیبہ کی چھل پہل اور رونق میں کمی کے بجائے بہت بڑا اضافہ ہے۔ عاشقانِ مصطفیٰ صلی اللہ تعالیٰ علیہ وآلہ وسلم دور دور سے پہنچ گئے ہیں۔ مسجد نبوی شریف میں تراویح کے بعد قیام اللیل کا یہ حال ہے کہ باب الحجیدی تک نمازی ہی نمازی ہیں اور باہر کا حرم اور مسجد نبوی جدید تغیر کے تمام حصے پر ہیں۔ امام حرم نے تراویح سے پہلے خطبہ پڑھ کر لیلۃ القدر کے فضائل بیان کئے ہیں۔

فقیر اپنے سفر نامہ میں اپنے طور پر فضائل لیلۃ القدر عرض کرتا ہے

آخری عشرہ میں حضور صلی اللہ علیہ وسلم بہت عبادت کرتے

تمام راتوں میں لیلۃ القدر کی فضیلت سب سے زیادہ ہے۔ اسی رات اللہ تعالیٰ کی رحمت خصوصی طور پر اپنے بندوں کی طرف متوجہ ہوتی ہے۔ ام المؤمنین حضرت سیدہ عائشہ صدیقہ رضی اللہ تعالیٰ عنہا فرماتی ہیں کہ سرکارِ دو عالم صلی اللہ تعالیٰ علیہ وآلہ وسلم رمضان کے پہلے دو عشروں کی نسبت آخری عشرے میں بہت زیادہ عبادت کیا کرتے تھے۔

شبِ قدر کی فضیلت خصوصی

حضرت انس رضی اللہ تعالیٰ عنہ سے مروی ہے کہ نبی پاک صلی اللہ تعالیٰ علیہ وآلہ وسلم نے فرمایا رمضان المبارک میں ایک رات ایسی ہے جو ہزار مہینوں سے بہتر اور افضل ہے۔ جو شخص اس کی برکتوں سے محروم رہا وہ تمام بھلائیوں سے محروم رہا۔

دوسری حدیث مبارکہ

حدیث شریف میں ہے کہ اس رات کی برکتوں سے وہی محروم رکھا جاتا ہے جو بالکل بدنصیب ہے۔ (ابن ماجہ)

فائدہ

اس لئے ہمیں چاہیے کہ ایسی بارکت راتوں کی برکتوں سے فیضاب ہونے کے لئے زیادہ سے زیادہ تلاوت قرآن مجید اور ذکر الہی میں مشغول رہنا چاہیے، درود شریف کی کثرت کریں، جتنی توفیق ہونو افل ادا کریں۔

طاق راتوں میں شب قدر کی تلاش

ارشادِ نبوی ہے کہ رمضان کے آخری عشرے کی طاق راتوں میں شب قدر کو تلاش کرو۔ (بخاری شریف)

ام المؤمنین حضرت سیدہ عائشہ صدیقہ رضی اللہ تعالیٰ عنہا نے عرض کیا اگر مجھے شب قدر مجھے معلوم ہو جائے تو اس میں کیا پڑھوں تو حضور صلی اللہ تعالیٰ علیہ وآلہ وسلم نے ارشاد فرمایا وہ عاپڑھا کرو

اللَّهُمَّ إِنَّكَ عَفُوٌ تُحِبُّ الْعَفْوَ فَاعْفُ عَنِّي

حدیث شریف

حضور صلی اللہ تعالیٰ علیہ وآلہ وسلم نے فرمایا شب قدر میں جبریل فرشتوں کی جماعت کے ساتھ آتے ہیں اور ہر مسلمان کے لئے دعا مغفرت کرتے ہیں جو کھڑے ہو کر یا بیٹھ کر اللہ تعالیٰ کی یاد میں مشغول رہتے ہیں۔ (بیہقی)

شب قدر سے مراد

سید المفسرین حضرت عبد اللہ بن عباس رضی اللہ تعالیٰ عنہ فرماتے ہیں شب قدر سے مراد رمضان المبارک کی ستائیسویں رات ہے۔ آپ نے فرمایا کہ سورۃ قدر میں اس کی جانب دو طرح اشارہ فرمایا گیا ہے اول یہ سورۃ قدر تیس کلموں پر مشتمل ہے اور اس میں ستائیسوائیں کلمہ لفظ ”ہی“، جو لیلة القدر کی تعبیر ہے۔

دوسرے یہ کہ سورۃ قدر میں نو حروف ہیں اور لفظ لیلۃ القدر سورۃ قدر میں تین بار بیان فرمایا گیا ہے اب اگر نو تین سے ضرب دیں تو اس کا حاصل ستائیں کلتے ہیں جس سے ستائیں سویں رات کے شب قدر ہونے کو تقویت ملتی ہے۔

وجہِ تسمیہ

اس شب کو شب قدر اس واسطے کہتے ہیں کہ جو نیک اعمال اس شب میں کئے جاتے ہیں اللہ تعالیٰ کے نزدیک اس کی قدر و منزلت ہوتی ہے چنانچہ اس شب میں ایک نیت عمل کا ثواب دوسرے ایام میں کئے گئے تھیں ہزار اعمال کے ثواب سے زیادہ ہے۔

تعین شب قدر

چونکہ صراحتاً کسی حدیث میں اس رات کا تعین نہیں ہے اس لئے صحابہ کرام اور علماء نے اپنے اپنے علم کے اعتبار سے مختلف ہاریخیں بیان فرمائیں۔ حضرت ابن عباس کا ارشاد گرامی جو اوپر تحریر کیا گیا ہے کے مطابق وہ رمضان کی ستائیں سویں شب ہے اور حضرت سیدنا امام اعظم ابوحنیفہ رضی اللہ تعالیٰ عنہ نے فرمایا کہ لیلۃ القدر ماہ رمضان کی ستائیں سویں شب ہوتی ہے۔

سورۃ القدر کی تلاوت

اثر ویشتر رمضان المبارک کی آخری دس تاریخیں کے متعلق حضرت مولانا علی شیر خدا کرم اللہ وجہہ الکریم نے فرمایا کہ جو شخص بعد نمازوں عشاء سات مرتبہ سورۃ القدر پڑھے گا اللہ تعالیٰ اس کو بلااؤں سے محفوظ رکھے گا اور ستر ہزار فرشتے اس کے لئے جنت کی دعا کریں گے اور جو شخص جمعہ کے دن نمازوں سے پہلے اس کو تین مرتبہ پڑھے گا تو اس کے نامہ اعمال میں ان لوگوں کی تعداد کے برابر نیکیاں لکھ دی جائیں گی جنہوں نے اس دن نمازوں جمعہ ادا کی۔

فائدہ

حدیث شریف میں وارد ہے کہ شب قدر میں فرشتوں کی جماعتیں یکے بعد دیگرے نازل ہوتی ہیں اور حضرت جبرائیل علیہ السلام بھی تشریف لاتے ہیں ان کے ساتھ چار جھنڈے ہوتے ہیں۔ ایک کو سید عالم صلی اللہ تعالیٰ علیہ وآلہ وسلم کے روضہ پاک پر نصب فرماتے ہیں، دوسرے کو بیت اللہ شریف کو، تیسرا کو بیت المقدس پر اور چوتھے کو کوہ طور پر نصب فرماتے ہیں اور ہر سو من مرد اور عورت کے مکان میں داخل ہو کر اس کو سلام کرتے ہیں مگر ہمیشہ شراب پینے والے اور خزیر کا گوشت کھانے والے اور رشتہ قطع کرنے والے اس سلام سے مشرف نہیں کئے جاتے ہیں، دوسرے فرشتے بھی ہر اس بندے کو سلام کہتے ہیں جو کھڑے یا بیٹھے ذکر الہی میں مشغول ہوں۔

لیلۃ القدر کوئی رات ہے

حضرت ابو الحسن حقانی علیہ الرحمہ فرماتے ہیں کہ جب سے بالغ ہوا ہوں رمضان شریف میں شب قدر پاتا ہوں۔ میرا تجربہ ہے کہ اگر پہلی تاریخ رمضان کی اتوار یا بده کو ہوتی ہے تو شب قدر ایسوں شب کو ہوتی ہے اور جب کیم رمضان پیر کو ہو تو ایسوں شب کو شب قدر ہوتی ہے اور جمعہ یا منگل کی پہلی تاریخ ہو تو ستائیسوں رات کو شب قدر ہوتی ہے اور جب جمعرات کو رمضان کی پہلی ہوتی تو پھیسوں رات کو شب قدر ہوتی ہے۔

لیکن اکثر احادیث سے یہی ثابت ہوتا ہے کہ لیلۃ القدر ستائیسوں شب ہے۔

چار رکعت نوافل

بعض علمائے کرام نے فرمایا کہ جو شخص اس رات میں چار رکعات اس طرح ادا کرے کہ ہر رکعت میں سورۃ فاتحہ شریف کے بعد سورۃ کافار ایک مرتبہ اور سورۃ اخلاص یعنی ”قل هو الله احد“ تین مرتبہ پڑھے تو اللہ تعالیٰ موت کی سختی آسان فرمادے گا اور اس سے عذاب قبر دور کر دیا جائے گا اور جنت میں نور کے چارستون ملیں گے، ہرستون

میں ایک ہزار محل ہوں گے۔ (نزہۃ الجالس (اردو ترجمہ)، جلد اول، صفحہ ۳۲۲)

شبِ قدر میں نماز پڑھنے کا ثواب

شبِ قدر میں آسمان کے دروازے کھلے رہتے ہیں جو شخص شبِ قدر میں نماز ادا کرتا ہے اللہ تعالیٰ اسے ایک ایک تکمیر کہنے کے بد لے میں جنت میں ایک ایسا سایہ دار درخت عطا فرمائے گا کہ اگر چلنے والا سو سال تک بھی اُس کے سایہ میں چلتا رہے تو پھر بھی اس درخت کا سایہ طنبیں کر سکے گا اور ہر رکعت کے بد لے جنت میں ایک مکان متین یا قوت و زبرجد اور لوعہ لوء کا بنانا ہوا عطا فرمائے گا اور ہر سلام کے بد لے جنتی چادریوں میں سے ایک چادر عطا فرمائے گا۔ (درۃ النّجیبین)

شبِ قدر میں قیام کرنے کا اجر

جس شخص نے شبِ قدر میں ثواب کی نیت سے قیام کیا تو اس کے لگلے پچھلے تمام گناہ بخشن دیے گئے۔

شبِ قدر میں غسل کرنے کا اجر

جور رمضان المبارک کی ستائیسویں کی رات مبارک میں غسل کرنے نماز کی نیت سے تو اللہ تعالیٰ ہاتھ پاؤں دھونے سے پہلے اُس کے تمام گناہ بخشن دے گا۔
(فضائل الشہور والایام)

ستائیس ہزار سال کا ثواب

جور رمضان المبارک کی ستائیسویں کی رات مبارک کو زندہ رکھے گا یعنی ساری رات اللہ تعالیٰ کی عبادت میں گزار دے گا تو اللہ تعالیٰ اس کے لئے ستائیس ہزار سال کا ثواب لکھتا ہے اور اللہ تعالیٰ اس کے لئے جنت میں گھر بناتا ہے جن کی تعداد اللہ تعالیٰ ہی جانتا ہے۔ (فضائل الشہور والایام)

قیامت کے دن دل نہ مرے

جو شخص ہب قدر کو زندہ رکھے (یعنی اس میں عبادت میں مصروف رہے) پس قیامت کے دن اس کا دل نہیں مرے گا اور اللہ تعالیٰ اس کے تمام چھوٹے بڑے گناہ معاف فرمادے گا۔

سو برس کی عبادت کا ثواب

جو ہب قدر کو زندہ رکھے گا اُس کے لئے سو برس کی عبادت کا ثواب ہے۔

قبر نور سے روشن

اگر تم چاہتے ہو کہ تمہاری قبر نور سے روشن ہو تو ہب قدر میں عبادت کرو۔
(فضائل الشہور والایام)

نیک حاجات کے لئے

جس نے شب قدر کو پایا تو اللہ تعالیٰ اس پر دوزخ کی آگ حرام فرمادے گا اور اللہ تعالیٰ اس کی تمام نیک حاجات پوری فرمائے گا۔ (فضائل الشہور والایام)

بلند مرتبہ

جس نے شب قدر کو پالیا اللہ تعالیٰ قیامت کے دن اُس کا مرتبہ بلند فرمائے گا۔

شب قدر کی دعا

حضرت ام المؤمنین عائشہ صدیقہ رضی اللہ تعالیٰ عنہا نے بیان فرمایا کہ میں نے رسول اللہ صلی اللہ تعالیٰ علیہ وآلہ وسلم کی بارگاہ میں عرض کیا کہ یا رسول اللہ صلی اللہ تعالیٰ علیہ وآلہ وسلم اگر مجھے ہب قدر کا علم ہو جائے تو کیا پڑھوں؟ آپ صلی اللہ تعالیٰ علیہ وآلہ وسلم نے ارشاد فرمایا اس طرح ذکار مانگو

اللَّهُمَّ إِنَّكَ عَفُوٌ تُحِبُّ الْعَفْوَ فَاعْفُ عَنِّي۔ (مکہۃ شریف)

اے اللہ! پیشک تو معاف فرمانے والا ہے اور معافی دینے کو پسند بھی کرتا ہے لہذا

مجھے بھی معاف فرمادے۔

نوافل

جو شخص اس رات میں میں رکعتیں نوافل ادا کرے کہ ہر رکعت میں سورۃ فاتحہ کے بعد سورۃ اخلاص اکیس بار پڑھے وہ اپنے گناہوں سے اس طرح پاک ہو جائے گا کویا ابھی پیدا ہوا ہو۔ نیز ہر حرف کے عوض جو اس نماز میں پڑھا ہے اس کے لئے جنت میں ایک شہر بنایا جائے گا اور اس شہر میں اس قدر حوریں ہوں گی کہ ان کا شمار صرف اللہ تعالیٰ ہی کو معلوم ہے۔ (تذکرة الوعظین)

گناہوں کی معافی

حضرت علامہ اسماعیل حقی رحمۃ اللہ تعالیٰ علیہ نے تفسیر روح البیان میں یہ روایت نقل کیا ہے کہ جو شب قدر میں اخلاص نیت سے نوافل ادا کرے گا اس کے اگلے پچھلے گناہ معاف ہو جائیں گے۔

چار رکعات نفل

چار رکعات نوافل اس طرح ادا کرے کہ ہر رکعت میں سورۃ فاتحہ شریف کے بعد سورۃ قدر تین بار اور سورۃ اخلاص پچاس بار پڑھے۔ سلام پھیرنے کے بعد سجدہ میں جا کر ایک بار کہے۔

سبحان الله والحمد لله ولا الله الا الله والله اکبر
پھر دعاء نگے تو اللہ تعالیٰ اس کی دعا قبول فرمائے گا اور اللہ تعالیٰ اسے بیشمار نعمتوں سے نوازے گا۔

دور رکعات

شب قدر میں دور رکعات اس طرح پڑھے کہ ہر رکعت میں سورۃ فاتحہ کے بعد سورۃ

اخلاص پڑھے اور سلام پھیرنے کے بعد ستر مرتبہ

أَسْتَغْفِرُ اللَّهَ وَأَتُوْبُ إِلَيْهِ

پڑھے تو اپنی جگہ سے اٹھنے سے پہلے اللہ تعالیٰ اسے اور اس کے والدین کو بخش دیتا ہے اور اللہ تعالیٰ فرشتوں کو حکم دیتا ہے کہ جنت میں اس کے لئے باغ لگائیں اور اس کے لئے مکانات بنائیں اور نہریں جاری کریں، وہ دنیا سے نہیں جاتا جب تک یہ سب کچھ دیکھنیں لیتا۔ (درة الناصحین)

مزید چار رکعات

لیلة القدر کی رات جو کوئی چار رکعات نماز (نفل) پڑھے اور ہر رکعت میں سورۃ فاتحہ شریف کے بعد سورۃ قدر ایک بار اور سورۃ اخلاص ستائیں بار پڑھے تو وہ اپنے گناہوں سے اس طرح پاک ہو جاتا ہے جیسا کہ وہ ماں کے پیٹ سے (ابھی) پیدا ہوا ہے اور اللہ تعالیٰ اس کو جنت کے ہزار محل عطا فرمائے گا۔ (فضال الشہور والایام)

تعین شب قدر کے سلسلے میں علماء کرام کے مختلف اقوال ہیں جن کی تعداد چالیس کے لگ بھگ ہے۔ درست یہ ہے کہ شب قدر رمضان المبارک کے آخری عشرے میں ضرور ہوتی ہے مگر تاریخیں بدلتی رہتی ہیں۔ امام بخاری رحمۃ اللہ تعالیٰ علیہ نے حضرت عائشہ صدیقہ رضی اللہ تعالیٰ عنہا سے روایت کی ہے کہ حضور صلی اللہ تعالیٰ علیہ وآلہ وسلم نے فرمایا شب قدر کو آخری عشرہ رمضان کی طاق راتوں میں تلاش کرو۔

اسی طرح امام ترمذی نے حضرت ابو ہریرہ رضی اللہ تعالیٰ عنہ سے روایت کی ہے کہ حضور صلی اللہ تعالیٰ علیہ وآلہ وسلم نے فرمایا تلاش کرو شب قدر کو ۲۳، ۲۵، ۲۷، ۲۹ اور ۴۱ کی شب میں۔

تلاش سے مراد یہ ہے کہ ان راتوں میں جاؤ اور عبادت کروتا کہ شب قدر نصیب ہو کیونکہ تلاش کرنے سے وہ چیزیں جاتی ہے۔ شب قدر کو پوشیدہ رکھنے میں حکمت یہ ہے کہ لوگ شب بیداری کر کے عبادات و اطاعت میں راتیں گزاریں اور اجر و ثواب کے

مستحق بینیں۔

حضرت امام مالک نے موطا میں تحریر فرمایا کہ میں نے ایک قابل اعتماد عالم سے سنائی جو فرماتے تھے کہ حضور صلی اللہ تعالیٰ علیہ وآلہ وسلم کی امت کی عمریں چھوٹی ہیں اس لئے دوسری امتوں کے اعمال کے برابر ان کے عمل نہیں ہو سکتے کیونکہ ان کی عمریں طویل تھیں پس اللہ تعالیٰ نے حضور صلی اللہ تعالیٰ علیہ وآلہ وسلم کو شبِ قدر عطا فرمائی جو ہزار مہینوں یعنی ۸۲ رسال ۳۲ رہا۔ شبِ قدر اس امت کے لئے مخصوص ہے کسی پچھلی امت کو عنایت نہیں کی گئی۔

غذیۃ الطالبین میں لکھا ہے کہ صحابہ کرام کو جتنی خوشی آیت لیلۃ القدر ہزار مہینوں سے بہتر ہے، کے نازل ہونے پر ہوئی اتنی خوشی انہیں کسی اور چیز سے نہیں ہوئی۔

قبلہ فیضِ ملت رحمۃ اللہ تعالیٰ علیہ کا بیان

فقیر نے احباب و رفقاء کو کہہ دیا ہے کہ نوافل فرد افراد پڑھو جتنا جی چاہے ہو سکتے تو آج کی شب میں صلوٰۃ اتسیع پڑھو۔ فقیر نے قرآن مجید کی منزل پڑھی اور نوافل کے علاوہ صلوٰۃ اتسیع چار بار پڑھی اور اس کا ثواب مرشد حضرت خواجہ الحاج میاں محمد الدین اویسی رحمہم اللہ تعالیٰ (خانقاہ شریف بہاولپور) کو نذر کیا۔

استسقاء کا اعلان

تراتیع کے اختتام اور وتر کے درمیان میں امام حرم نے استسقاء کیا۔ آج کل بادل خوب بارش سے پُر نظر آرہے ہیں۔ فقیر اعلان سن کر پڑا، ایک دوست نے وجہ پوچھی تو فقیر نے کہا کہ یہ اعلان ایسے ہے جیسے کوئی خون لگا کر شہیدوں میں شمار ہونے لگے۔ اس نے کہا وہ کیسے؟ میں نے کہا صلوٰۃ استسقاء تو بُجھتی ہے جب بادلوں کا نام و نشان نہ ہوتا اب تو محکمہ موسمیات والوں نے بادلوں سے تخمینہ لگا کر بارش کی امکانی صورت کا اعلان کر دیا۔ ان صاحبان نے نماز استسقاء کا اعلان کر دیا اگر بارش ہو گئی

تو عوام میں خوب خوش اعتقادی اثر کرے گی کہ یہ حضرات اللہ تعالیٰ کو پیارے ہیں کہ جو نبی نماز پڑھی ہے تو بارش ہو گئی۔

لیکن میرا اندازہ ہے کہ نمازِ استقاء کا یہ اثر ہو گا کہ آئے ہوئے مہمان (بادل) بھی روٹھ کر چلے جائیں گے کیونکہ صلوٰۃ الاستقاء کے لئے ایک شرط یہ بھی ہے کہ اس میں مغضوب آدمی شامل نہ ہو۔

اختمام رمضان المبارک اور آغاز شوال

یکم شوال عربی، ۱۴۲۶ پر میلہ شب جعرات، ۲۹ رمضان المبارک پاکستان

مغفرت و بخشش کا فیصلہ

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا رمضان المبارک کی آخری رات میں میری امت کے لئے مغفرت و بخشش کا فیصلہ کیا جاتا ہے۔ حضور صلی اللہ تعالیٰ علیہ وآلہ وسلم سے پوچھا گیا کیا وہ شب قدر ہوتی ہے تو آپ صلی اللہ تعالیٰ علیہ وآلہ وسلم نے فرمایا شب قدر تو نہیں ہوتی لیکن بات یہ ہے کہ عمل کرنے والا جب اپنا کام پورا کر دے تو اسے پوری اجرت مل جاتی ہے۔ (مسند احمد)

شب عید

حدیث شریف میں آیا ہے شوال کی پہلی رات (جس کی صبح کو عید ہوتی ہے) میں فرشتے نازل ہو کر آواز دیتے ہیں کہ اے اللہ تعالیٰ کے بندو! تمہیں خوشخبری ہو کہ اللہ تعالیٰ نے تمہیں اس لئے بخش دیا ہے کہ تم نے رمضان کے روزے رکھے۔

شوال کے چھروزے

حضرت ابوالیوب رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے ارشاد فرمایا جس نے ماہ رمضان المبارک کے روزے رکھنے کے اس کے بعد ماہ شوال میں چھروزے رکھنے کا یہ عمل ہمیشہ روزہ رکھنے کے برابر ہو گا۔

(صحیح مسلم شریف)

فائدہ

اس سلسلے میں یہ بات بڑی اہم ہے کہ خدا نخواستہ رمضان شریف میں کوئی روزہ رہ جائے تو بعد رمضان شریف فوری طور پر قضا (یا اگر کفارہ ہوتا) ادا کرنا چاہیے کہ زندگی کا کچھ اعتبار نہیں۔ یہ قضا ادا کرنے کے بعد شوال کے چھ منسون روزے رکھے جائیں، ضروری نہیں کہ یہ چھ روزے تسلسل سے رکھے جائیں۔ تاہم آغاز شوال میں تسلسل سے رکھنے کا زیادہ ثواب ہے۔

فائدہ

اگر کوئی انہی شوال کے روزوں میں قضاء کی نیت کر لے تو قضاء کے ساتھ شوال کے روزے کی ادائیگی بھی ہو جائے گی یہ ایسے ہی ہے جیسے رکوع میں سجدہ سہو کی نیت ہو یا سجدہ فرض میں سجدہ سہو کی نیت ہو تو دونوں ادا ہو جائیں گے بشرطیکہ یہ نیت تراویح کی نیت سے پہلے ہو۔ تفصیل فقیر کی کتاب ”عجو بے ہی عجو بے“ میں پڑھیں۔

اختتم اعتراف

مغرب کی نماز کے بعد فقیر (فیضِ ملت رحمۃ اللہ تعالیٰ علیہ) باب مجیدی میں اپنا سامان لینے آیا تو اعتراف کے رفقاء ایک دوسرے کو الوداع کر رہے تھے۔ فقیر کو دیکھا تو لپٹ گئے فقیر نے بجائے لپٹنے کے دعا مانگنے کا مشورہ دیا، ہم سب بیٹھ گئے۔

جلسہ کا سماں

سادہ الفاظ میں اہلسنت کے طریقہ یعنی وسیلہ جلیلہ سے دعا مانگنی شروع کی تو منشوں میں جلسہ کا سماں بندھ گیا اور وہ اہلسنت جو باب مجیدی و باب عمر میں بیٹھے ہیں سب یہ سماں دیکھ کر اجتماعی دعا میں شریک ہو گئے اور فقیر کے ہر جملہ پر آمین کہنے کے ساتھ آہ و فقاں اور گریہ وزاری کا سلسلہ جاری ہو گیا۔ یوں محسوس ہو رہا ہے کہ ہم کسی ایک

بڑے جلے میں جمع ہو گئے ہیں۔ محترم الحاج رانا منیر احمد صاحب نے فقیر کو دعا ختم کرنے کا اشارہ کیا اور مجھے اٹھا کر فوراً باب مجیدی سے باہر لے آئے اور نہایت تیز رفتاری سے جدید تعمیر کے آخری دروازے میں جا کر ڈکے۔

فراست یہ ان کی فرات کی ولیل ہے کہ اگر وہ ایمانہ کرتے تو فقیر کی خیرتہ تھی۔ ان کی اس خیرخواہی کا شکر یہ عرض کیا اوار کہا کہ یہ بھی حضور صلی اللہ تعالیٰ علیہ وآلہ وسلم کے کرم کا فیصلہ ہے کہ آپ کو میرے لئے سبب بنادیا اور نہ میں خود ایسے جمگھٹے بنانے سے اختیاٹ کرتا ہوں۔

اہلسنت کا محبوب مشغلو

یہ آج میرا ایسا موقعہ ہے وہ بھی بے خبری میں کہ دعا مانگی گئی تو لوگ (سنی حضرات) ایسے الفاظ (وسیله حبیب صلی اللہ تعالیٰ علیہ وآلہ وسلم، عشق اور وسیله کے الفاظ) سننے کو عرصہ سے ترس رہے تھے انہیں اچانک محبوب مشغلو ملا تو جمع ہو گئے۔

انتباہ

مکہ معظمه میں عموماً اور مدینہ طیبہ میں خصوصاً اہلسنت کے ہر فرد کو ضروری ہے کہ مجھ بازنہ بننے اور نہ ہی نمایاں ہو کر رہے یہاں ”صم بکم عگی“ کی صورت اختیار کرے۔ آوابِ حرمن کے خلاف ہے کہ یہاں خود کو کچھ کا کچھ بنالے، یہاں تو مر منٹے والے کی زندگی اور اوقات ضروری ہے۔

رہائشی مکان

اعتناکاف سے فارغ ہو کر ہم جملہ رفقاء اور رانا الحاج منیر احمد صاحب کو ساتھ لے کر اپنے رہائشی کمرہ دار الراجح میں آگئے۔ غسل کر کے کپڑے تبدیل کر کے اور کھانا کھا کر سو گئے اور الحاج منیر احمد صاحب اپنے کسی دوست کے پاس چلے گئے۔

مدینہ والوں کی عید..... چاندرات

مسجد نبوی میں مختلف حضرات نے اپنا سامان باہر کیا۔ حرم شریف کی فضامبارک سلامت کے نعروں سے گونجی اور لوگ ایک دوسرے سے بغلگیر ہوئے۔ سب سے زیادہ صرفت کا اظہار نہیں منے پچے کرتے ہیں۔ اعتکاف کرنے والے لوگوں کے اعزاء انہیں گھر لے جانے کے لئے آئے ہیں۔ عشاء کی نماز کے بعد مسجد خالی کر دی گئی ہے شب بھر صفائی ہوتی رہی۔

صلوٰۃ وسلام

اعتکاف کے بعد کچھ دیوانے مواجهہ شریف کے سامنے درود وسلام پیش کرنے میں مصروف ہیں اور ان کی اشکبار آنکھیں سرو رکونیں صلی اللہ تعالیٰ علیہ وآلہ وسلم کے حضور اپنا نذر ان عقیدت پیش کر رہی تھی۔

شب عید

چونکہ ماہ رمضان المبارک میں عموماً تمام رات بیداری میں بس رہتی رہی ہے آج شب عید بھی یونہی شب معمول بیداری میں گزری۔ تہجد کی اذان ہوئی، جملہ احباب تہجد کے لئے اٹھ کھڑے ہوئے، وضو کر کے نوافل میں مشغول ہو گئے، فقیر نے بھی نوافل تہجد ادا کئے اور اوراد و ظائف مقررہ یہاں ادا کئے یہاں تک کہ صبح کی اذان ہوئی۔

نمازِ تہجد و فجر و عید

تہجد کے نوافل ادا کرنے کے بعد لوگ اپنی اپنی جگہوں پر ہی بیٹھے رہتے ہیں اور نمازِ فجر کی اذان تک درود وسلام، ذکر الہی اور قرآن حکیم کی تلاوت میں مصروف رہتے ہیں۔ فجر کی اذان کے بعد سنتیں پڑھنے کے لئے قطار در قطار لوگ کھڑے ہو جاتے ہیں، صفیل درست کی جاتی ہیں اور نمازِ فجر کی جماعت ہوتی ہے۔ اس کے بعد لوگ مسجد سے

باہر نہیں جاتے کیونکہ دوبارہ اپنی جگہ پر پہنچنا ناممکن ہو جاتا ہے اور حرم شریف کا اندر ورنی حصہ بالکل بھر جاتا ہے۔ نمازِ فجر کے بعد مسجد کے باہر صافیں بننا شروع ہو جاتی ہیں۔

اخوت

مسجد نبوی کا یہ منظر اور تکمیرات درود و سلام پیش کرنے کا یہ سماں بیان کرنے سے قلم قاصر ہے۔ اللہ تعالیٰ کے انوار و تجلیات کا یہ ماحول شاید ہی روئے زمین پر کہتی اور موجود ہوتا ہو جاؤں وقت مکہ مکرمہ اور مدینہ منورہ کی سر زمین پیش کر رہی ہوتی ہے۔ نماز کے بعد فصح عربی میں خطبہ ہوا، دعا کی گئی اور لوگ منتشر ہونے لگے، عربی و عجمی، کالے اور گورے بزرگ اور بچے، امیر و غریب ایک دوسرے سے گھلے ملے رہے ہیں۔ عید کی مبارک باد پیش کر رہے ہیں، کیا دلوaz منظر ہے دنیا کا کوئی مذہب یہ دلوaz منظر پیش نہیں کر سکتا جس کا اسلام ہمیں سبق دیتا ہے۔

صلوٰۃ و سلام

نماز کے بعد حضور صلی اللہ تعالیٰ علیہ وآلہ وسلم کی خدمت میں سلام و درود پیش کرنے کے لئے حاضری ہوتی ہے اور پھر لوگ مسجد سے باہر آ جاتے ہیں۔ چار پانچ گھنٹے مسجد میں قیام کے بعد سن رسیدہ لوگ تحکم بھی محسوس کرنے لگتے ہیں لیکن ذکر الہی میں صرف کئے ہوئے یہ لمحات تسلیم قلب حاصل ہونے کی وجہ سے راحت کا باعث بن جاتے ہیں۔

فاتح خوانی

یہاں دستور یہ ہے کہ نمازِ عید ادا کرنے کے بعد تمام لوگ جنتِ الہیقیع میں حاضری دیتے ہیں اور اس کے بعد اپنے اپنے گھروں کو واپس جاتے ہیں۔ یہ مدینہ کا وہ متبرک قبرستان ہے جہاں ازواج مطہرات، اولادِ الہی، متعدد صحابہ کرام کے علاوہ سیدنا عثمان اور حضرت حلیمه سعدیہ، ایسی باعظمت اور پاکیزہ ہستیاں ابدی نیند سوری ہیں۔ ہر جگہ حاضری دی، حضرت سعدیہ کی قبر پر سبزہ تھا، بقیع میں کسی قبر پر سبزہ نام کو دیکھنے میں نہیں

آیا مساوا حضرت خلیفہ سعدیہ کی قبر کے۔ معلوم ہوتا ہے کہ آج بھی نبی پاک حضرت محمد مصطفیٰ صلی اللہ علیہ وسلم کو دودھ پلانے والی شفیق ہستی کی قبر سے محبت کا چشمہ جاری ہے۔

صدقہ فطر

فطرانہ کے متعلق فقیر سے احباب سوالات کر رہے ہیں۔ فقیر نے یہاں کے کسی باس بھجھ سے گندم کا نرخ پوچھنا تو ان کے بتانے سے حساب کر کے چھ روپیال سعودی ادا کرنے کا بتایا۔ فقیر کی طرف سے چودھری الحاج بشیر احمد صاحب نے فطرانہ ادا کیا ہے۔ مسئلہ جو صاحب گمراہ کہ کر آئے کہ اس کی طرف سے فطرانہ ادا کیا جائے تو اس کا فطرانہ وکیل گمراہ ادا کریں گے۔

فضائل و احکام فطرانہ

احادیث مبارکہ

سیدنا عبد اللہ بن عمر رضی اللہ تعالیٰ عنہما روایت کرتے ہیں کہ رسول اللہ صلی اللہ تعالیٰ علیہ وآلہ وسلم نے زکوٰۃ فطر (صدقہ فطر) کے بارے میں فرمایا جو ایک صاع آزاد غلام مرد و عورت، خور و کلاں سب مسلمانوں پر مقرر کی اور یہ حکم فرمایا کہ نمازِ عید الفطر سے قبل ادا کریں۔ (بخاری شریف، مسلم شریف)

سیدنا عبد اللہ بن عباس رضی اللہ تعالیٰ عنہما نے آخر رمضان میں فرمایا کہ اپنے روزے کا صدقہ ادا کرو۔ اس صدقہ کو رسول اللہ صلی اللہ تعالیٰ علیہ وآلہ وسلم نے مقرر فرمایا ایک صاع کھجور یا ایک صاع ہو یا نصف صاع گندم۔ (ابوداؤ دونسائی شریف)

حضرت عمرو بن شعیب رضی اللہ تعالیٰ عنہ راوی ہیں کہ رسول اللہ صلی اللہ تعالیٰ علیہ وآلہ وسلم نے ایک شخص کو مکہ مעתظہ بھیجا کہ مکہ مעתظہ کے گلی کو چوں میں اعلان کر دے کہ صدقہ فطر واجب ہے۔ (ترمذی شریف)

سیدنا عبد اللہ بن عباس رضی اللہ تعالیٰ عنہما راوی ہیں کہ رسول اللہ صلی اللہ تعالیٰ علیہ وآلہ وسلم نے صدقہ فطر مقرر فرمایا تاکہ لغو بے ہودہ کلام سے زوجہ کی طہارت ہو جائے اور مسائیں کی خوراک (وضروریات) کا انتظام ہو جائے گا۔

(ابوداؤ شریف، ابن ماجہ شریف)

سیدنا انس رضی اللہ تعالیٰ عنہ راوی ہیں کہ رسول اللہ صلی اللہ تعالیٰ علیہ وآلہ وسلم نے فرمایا کہ جب تک صدقہ فطر ادا نہ کیا جائے روزہ آسمان وزمین کے درمیان معلق رہتا ہے وقت پر ادا کریں۔

حضرت انس رضی اللہ تعالیٰ عنہ راوی ہیں کہ حضور صلی اللہ تعالیٰ علیہ وآلہ وسلم مدینہ

منورہ تشریف لائے۔ ایں مدینہ دو دن خوشی مناتے۔ ان سے پوچھا یہ تم کیا کرتے ہو؟ تو انہوں نے جواب دیا جہالت سے ہم ان دونوں میں خوشی کرتے چلے آرہے ہیں تو رسول اللہ صلی اللہ تعالیٰ علیہ وآلہ وسلم نے فرمایا اللہ تعالیٰ نے ان کے بدالے میں ان سے بہتر دو دن تم کو عطا کئے ہیں عید الاضحیٰ اور عید الفطر کے دن۔ (ابوداؤد شریف)

حضرت ابو امامہ رضی اللہ تعالیٰ عنہ راوی ہیں کہ رسول اللہ صلی اللہ تعالیٰ علیہ وآلہ وسلم نے فرمایا جو شخص عیدین کی راتوں میں قیام کرے اس کا دل نہ مرے گا جس دن لوگوں کے دل مر جائیں گے۔ (ابن ماجہ)

حضرت بریدہ رضی اللہ تعالیٰ عنہ راوی ہیں کہ رسول اللہ صلی اللہ تعالیٰ علیہ وآلہ وسلم عید الفطر کے دن کچھ کھا کر نماز کے لئے تشریف لے جاتے اور عید الاضحیٰ کے دن قبل نماز نہ کھاتے۔ (ترمذی شریف)

حضرت انس رضی اللہ تعالیٰ عنہ راوی ہیں کہ رسول اللہ صلی اللہ تعالیٰ علیہ وآلہ وسلم عید الفطر کے دن نماز کے لئے تشریف نہ لے جاتے جب تک چند کھجور میں تناول نہ فرمائیتے اور طاق عدد میں کھجور میں کھاتے۔ (بخاری شریف)

مسائل صدقہ فطر

صدقہ فطر عید الفطر کے دن صحیح صادق ہوتے ہی واجب ہو جاتا ہے۔ صحیح صادق سے پہلے جو بچہ پیدا ہوا، کافر مسلمان ہوا، فقیر غنی ہوا تو صدقہ فطر واجب ہے۔

ایسا صاحب نصاب جس کے پاس حاجت اصلیہ کے علاوہ مال پچتا ہو تو اس پر گھر کے تمام افراد کی طرف سے واجب ہے حتیٰ کہ گھر میں مہمان آیا تو اس کی طرف سے بھی ادا کرے یہاں مال پر سال گزر نماز کوہ کی طرح شرط نہیں نہ عاقل بالغ کی شرط ہے سب کی طرف سے ادا کرنا واجب ہے۔

صدقہ فطر کی مقدار جو کھجور ایک صاع گندم نصف صاع ہے۔ ہمارے ملک میں گندم ہی کے مطابق ادا نیگی کی جاتی ہے تقریباً سو اس و سیر گندم یا اس کی قیمت جو فی

زمانہ بنتی ہے فی کس ادا کریں۔

صدقة فطر انہی لوگوں کو دینا جائز ہے جن کو زکوٰۃ دینا جائز ہے سوائے عامل کے مثلاً فقیر (جو مال رکھے مگر نصاب کے مطابق نہ ہو) مسکین (جس کے پاس کوئی سامان تسلی بخش نہ ہو) قاب (مکاتب غلام یعنی جس کے متعلق طے ہو کہ یہ رقم ادا کر کے آزادی حاصل کر سکتا ہے) غارم (یعنی مددیون جس پر بہت قرض ہو) ابن السبیل (جو مسافر ہو)

قریبی عزیزوں میں جو غریب مسکین، بیتم، بیوہ اور نادار ہوں کو صدقہ فطر دینا بہتر ہے، دینی طلباء کی اہم ادبی اولیٰ ہے۔

صدقہ فطر اگر دو چار دن قبل ہی ادا کر دیا جائے تو بہتر ہے تاکہ حاجت منداپنی ضروریات کا سامان تیار کر کے عید کی خوشیوں میں شامل ہو سکیں۔

مسائل عید الفطر

عید کی نماز واجب انہی پر ہے جن پر جمعہ فرض ہے۔ نمازِ عید اور نمازِ جمعہ میں یہ فرق ہے کہ جمعہ میں خطبہ نماز سے قبل شرط اور عید میں خطبہ نماز کے بعد سنت ہے۔ عید کی نماز میں اذان اور اقامت نہیں ہے، بلکہ نماز عید چھوڑنا گراہی و بدعت ہے۔ عید کے دن حجامت بنانا، ٹاخن کٹوانا، غسل کرنا، مسوک کرنا، حسب توفیق اچھے (نئے یا پرانے) کپڑے پہنانا، خوشبو لگانا، صبح کی نماز محلہ کی مسجد میں پڑھنا، عید گاہ میں پیدل جانا، نماز سے پہلے صدقہ فطر ادا کرنا، عیحدہ راستہ سے جانا اور آنا، نماز کو جانے سے پہلے طاق عدد کھجور میں کھانا یا کوئی میٹھی چیز کھانا، خوشی ظاہر کرنا، آؤں میں مبارکباد دینا، جاتے ہوئے آہستہ تکمیر کہنا یہ سب افعال مستحب ہیں۔

مسئلہ

عید الفطر قدرے دیرے سے مگر عید قربان جلدی پڑھنا اور نماز عید قربان سے قبل کچھ نہ کھانا بھی مستحب ہے۔

مذیعۃ منورہ کے اہم مقامات و زیارات

سید الشہداء حضرت سیدنا امیر حمزہ رضی اللہ عنہ

مذیعۃ منورہ میں بارگاہ رسالت آب صلی اللہ علیہ وسلم میں حاضری اصل الاصول اور افضل ترین عبادت ہے ایک مومن مسلمان کے لیے دارین میں اس سے بڑھ کر اور کوئی سعادت نہیں۔ اس کے بعد سید الشہداء اسد اللہ و اسد الرسول سیدنا امیر حمزہ رضی اللہ عنہ کی بارگاہ میں حاضری بہت بڑی سعادت ہے کیونکہ وہ مذیعۃ منورہ کے تابد الآباد امیر ہیں حرمیں شریفین کی با برکت حاضری کا جدول آپ کے پاس ہی بتتا ہے۔

آپ کا مزار مبارک جبل احمد (جود مذیعۃ منورہ کے شمال میں تقریباً تین کلومیٹر کے فاصلہ پر ہے) کے دامن میں واقع ہے۔ آپ کے ساتھ حضرت سیدنا مصعب بن عیمر اور حضرت عبد اللہ بن جحش رضی اللہ عنہما کے مزارات ہیں۔ وہاں فاتحہ پڑھیں انہیں سلام عرض کریں۔

احمد کے جنوب میں دیگر شہداء الحدائق تبریں موجود ہیں اور ان کی تعداد 70 ہے۔

جنت البقع شریف کی زیارت

مذیعۃ منورہ میں قیام دوران گاہ ہے گاہ ہے، جنت البقع شریف کی زیارت کے لیے ضرور حاضر ہوا کریں۔ بہتر ہے کہ باہر کھڑے ہو کر فاتحہ پڑھ کر سلام عرض کریں۔

بقع کا معنی و مفہوم

بقع بمعنی میدان یہ لفظ عام ہے دنیا میں ہر میدان کو بقع کہا جاتا ہے بقع اصل میں صاف میدان کو کہتے ہیں۔ یعنی میدان بہشت یا میدان باغ یہاں غرقد کے درخت

تھے اس لئے اسے بقیع الغرقد بھی کہتے ہیں۔ غرقد جنگلی پیلو جیسا درخت ہے اسے خاص کرنے کے لیے الغرقد آگے لفظ بڑھایا جاتا ہے جہاں اب مدینہ پاک کا قبرستان ہے اس میں الغرقد درخت تھا اسی لیے اسے بقیع الغرقد کہا جاتا یہ پہلے قبرستان نہ تھا۔ نبی پاک ﷺ کی نظر کرم سے اس بقیع الغرقد سے اب جنتہ البقیع ہے یعنی جنتی میدان اب جو بھی اس میں دفن ہوا وہ انشاء اللہ جنتی ہو گا۔

لفظ بقیع کا اطلاق زمین کے ایک ایسے نکٹے پر ہوتا تھا جس میں "غرقد" نامی کائنے دار پودے اگے ہوئے تھے؛ چنانچہ اس زمین کو "بقیع الغرقد" بھی کہا جاتا تھا۔ بعد میں کائنے دار پودوں کو اکھاڑا گیا اور وہاں وفات پانے والے مسلمانوں کو دفنایا جانے لگا۔

یہ حرم نبوی شریف کے قریب گندہ خضری شریف کے سامنے مشرق کی طرف اب حرم نبوی شریف کے بہت قریب واقع ہے۔ حرم شریف کے ابواب یعنی باب البقیع، باب جبریل، باب النساء قبرستان کی طرف کھلتے ہیں جب آپ مواجهہ شریف سلام عرض کر کے باہر آئیں گے تو حرم نبوی شریف کی لوہے والی گرل نما شرقی دیوار کے کے سامنے بڑی دیوار نظر آئے گی یہی جنتی قبرستان ہے۔ یہ جواہرات روحانی کا بینظیر مخزن اور اسرار الہیہ کا متبرک معدن ہے۔ مگر سورج کی روشنی میں ستاروں کی روشنی چھپی ہوئی ہے۔ تاریخی روایات میں ہے کہ اس متبرک قبرستان میں دس ہزار صحابہ کرام (تقریباً) مدفون ہیں۔ مسلمانوں کے تیرے خلیفہ حضرت سیدنا عثمان غنی رضی اللہ عنہ حضرت سیدنا امام حسن رضی اللہ عنہ خاتون جنت سیدہ فاطمۃ الزہرا و رضی اللہ عنہا کے علاوہ حضرات امہات المؤمنین (سیدہ خدیجہ اور سیدہ میمونہ) رضی اللہ تعالیٰ عنہن کے سوا باقی سب یہاں آرام فرمائیں۔ آئندہ اہل بیت کرام اور بڑے بڑے جلیل القدر تابعین اور تبعیق تابعین بے شمار اولیاء عظام یہاں محو استراحت ہیں۔

مستحب یہ ہے کہ روزانہ خاص طور سے جمعہ کے دن رسول اللہ ﷺ کی خدمت

میں درود و سلام عرض کرنے کے بعد بقیع شریف جائیں تو یہ دعا پڑھیں (السلام علیکم
دار قوم مؤمنین، وانا إن شاء الله بكم لاحقون، اللهم اغفر لأهله البقیع،
اللهم اغفر لنا ولهم۔

فقیر کا مشورہ ہے

کہ قبرستان کے باہر کھڑے ہو کر سلام عرض کریں کیونکہ اندر سڑکیں بنادی گئی
ہیں ممکن ہے کہ آپ کا قدام کسی محبوب کی قبر پر پڑھائے بے ادبی ہے ویسے بھی باہر کھڑے
ہو کر سارے قبرستان کا نظارہ ہو جاتا ہے فقیر کا معمول ہے کہ باہر کھڑے ہو کر سلام عرض
کر کے فاتحہ کا نذر انہ پیش کرتا ہے۔

مدینہ منورہ کی تاریخی مساجد

مسجد اصبح - یا مسجد مصباح

یہ مسجد شریف مسجد قباء کے جنوب میں مغرب میں محلہ کے اندر واقع ہے۔ ڈاکٹر
عبدالستار سندھی نے آج قباء شریف جاتے ہوئے ہمیں اس مسجد کی زیارت کرائی۔ اس
مسجد کے متعلق تاریخی روایات ہیں۔

☆ حضرت طلحہ البراء رضی اللہ تعالیٰ عنہ بیمار ہوئے نبی کریم صلی اللہ علیہ وسلم اپنے
صحابی کی عیادت کے لیے تشریف لاتے رہے۔ اسی دوران آپ نے جہاں نمازیں
ادافرمائی ہوانیف نے ایک مسجد بنالی اس مسجد کا نام مسجد بنی انیف یا مسجد اصبح۔ مسجد
المصباح کہنے کے متعلق بعض اہل سیر کہتے ہیں کیونکہ نبی کریم صلی اللہ علیہ وسلم ہجرت
کے وقت یہاں صبح کے وقت پہنچتے اس لیے اس کو مسجد اصبح کہتے ہیں۔ بعض اسکو مسجد
 المصباح کہتے ہیں۔ عربی میں مصباح کے معنی (دیا) یہ پ (لاشین) قندیل یا روشنی کے
ہوتے ہیں۔

☆ حضرت طلحہ بن البراء رضی اللہ تعالیٰ عنہ کی اسلام لانے کا ذکر سیرت کی کتب

میں ملتا ہے جو ذوق سے خالی نہیں۔

جب آقا کریم صلی اللہ علیہ وسلم مکہ سے مدینہ منورہ ہجرت فرمائے تشریف لائے تو لوگ ہر طرف سے زیارت کے لئے حاضر ہوئے۔ ایک نوجوان طلحہ بن براء رضی اللہ تعالیٰ عنہ بھی دوڑ پڑے۔ نزدیک پہنچتے ہی حضور صلی اللہ علیہ وسلم سے لپٹ گئے، بے خودی کے عالم میں آپ کے مبارک ہاتھوں کو بو سے دینے لگے۔ پھر عرض کیا؛ اے اللہ کے رسول صلی اللہ علیہ وسلم آپ مجھے جس کام کا حکم فرمائیں گے، بجالاؤں گا۔ ہرگز کسی بات میں بھی آپ کی نافرمانی نہیں کروں گا۔

حضرت طلحہ بن براء رضی اللہ عنہ اس وقت بالکل نوجوان تھے۔ اس نعمتی میں ان کے جملے سن کر، ان کی جرات دیکھ کر آپ مسکرائے اور امتحان کے طور پر فرمایا؛ جاؤ اپنے باپ کو قتل کر آؤ۔ حضرت طلحہ جیسے تیار ہی کھڑے تھے۔ فوراً آپ کے ارشاد کی تعقیل کے لیے چل پڑے۔ حضور نبی کریم صلی اللہ علیہ وسلم نے روک لیا، فرمایا؛ یہ صرف آزمائش تھی۔ مجھے اللہ تعالیٰ نے رشتے داروں سے تعلقات توڑنے کے لیے نہیں بھیجا۔ یہ حضرت طلحہ بن براء رضی اللہ عنہ کی آپ سے پہلی ملاقات تھی۔

آخری ملاقات

کچھ عرصہ بعد یہ بیمار ہو گئے اور اتنے بیمار ہوئے کہ پہنچنے کی امید نہ رہی۔ آخری دنوں میں رسول اللہ صلی اللہ علیہ وسلم ان سے ملنے کے تشریف لائے۔ آپ نے دیکھا، ان کا وفادار خادم بستر مرگ پر ہے، دنیا سے رخصت ہونے کے لیے تیار ہے جب حضرت طلحہ بن براء رضی اللہ عنہ نے دیکھا، رحمت عالم صلی اللہ علیہ وسلم انہیں دیکھنے کے لیے آئے ہیں تو انہیں اپنی خوش نصیبی میں کوئی شک نہ رہ گیا۔

آپ جب ان سے رخصت ہونے لگے تو فرمایا؛ طلحہ پر موت کے آثار ظاہر ہو گئے ہیں، اب یہ زندہ نہیں رہیں گے۔ جب ان کا انتقال ہو جائے تو مجھے اطلاع کر دینا، تاکہ میں ان کی نماز جنازہ پڑھ سکوں۔ یہ فرمائے آپ مدینیہ شہر والیں تشریف

لائے۔ حضرت طلحہ رضی اللہ عنہ کا گھر مدینہ منورہ سے تین میل دور مسجد قبا کے کے اطراف میں تھا۔ راستے میں یہود آباد تھے۔ رات ہوئی تو ان کا آخری وقت آپ پہنچا۔ رسول اللہ ﷺ سے محبت کا اندازہ لگائیے، ایسی حالت میں اپنے مرنے کا غم، نہ عزیز واقارب کی جدائی کا رنج، خیال آیا تو صرف اپنے آقا کریم صلی اللہ علیہ وسلم کے لیے فکر مند ہوئے تو آپ کے لیے مرنے سے پہلے ہوش میں آئے تو فرمایا۔ دیکھنا جب میں مر جاؤں تو تم لوگ خود ہی نمازہ جنازہ پڑھ کر مجھے دفن کر دینا، رسول صلی اللہ علیہ وسلم کو اطلاع نہ کرنا، رات کا وقت ہے، میرا گھر مدینے سے دور ہے، راستے میں یہودی آباد ہیں۔ ایسا نہ ہو، انہیں آپ کی آمد کی خبر ہو جائے اور رات کی تاریکی میں وہ کوئی شرارت کر بیٹھیں اور میری وجہ سے آپ کو کوئی تکلیف پہنچے۔ یہ تھی ان کی خواہش، حالانکہ دیکھا جائے تو ایک پچ مسلمان کی اس سے بڑھ کر اور کیا آرزو ہو سکتی ہے کہ حضور رحمت دو عالم صلی اللہ علیہ وسلم اس کی نماز جنازہ پڑھائیں، اس کے لیے دعا کریں۔ لیکن ان کی آپ سے محبت کا یہ عالم تھا کہ آپ کو اطلاع دینے سے اپنے اہل خانہ کو روک دیا تاکہ آپ کو کوئی تکلیف نہ پہنچے۔ اسی رات طلحہ بن براء رضی اللہ عنہ کی کیا خوش نصیبی ہو گئے۔ انصار نے ان کی وصیت پر عمل کیا اور کفن دفن کے بعد نبی اکرم صلی اللہ علیہ وسلم کی خدمت میں حاضر ہوئے، ان کی وفات کی اور وصیت کی خبر دی۔ آپ بعض صحابہ کو ساتھ لے کر ان کی قبر پر تشریف لائے اور نماز جنازہ ادا فرمائی۔ اس سے بڑھ کر طلحہ بن براء رضی اللہ عنہ کی کیا خوش نصیبی ہو گئی کہ دین و دنیا کے سردار ان کے لیے دعا فرمائے تھے۔ آقا کریم صلی اللہ علیہ وسلم نے ان کے لیے جو دعا فرمائی، اس وقت تک کسی صحابی کے لیے ان الفاظ میں دعا نہیں فرمائی تھی۔ آپ نے فرمایا۔

"اے اللہ طلحہ سے ایسی حالت میں ملنا کہ تو اسے دیکھ کر خوش ہو اور وہ مجھے دیکھ کر مسکرائے۔"

مسجد قبا شریف

حضور صلی اللہ علیہ وآلہ وسلم ہجرت فرما کرس ب سے پہلے قبائل میں قیام پذیر ہوئے۔ یہاں زمانے میں مدینہ کی نواحی بستی تھی۔ یہاں کی آبادی بھی سیدنا مصعب بن عمير رضی اللہ عنہ کی دعوت کے نتیجے میں اسلام قبول کر چکی تھی۔ اس مقام پر آپ نے ایک مسجد تعمیر فرمائی جسے قرآن مجید نے بعد میں اللہ تعالیٰ نے ایسی مسجد قرار دیا جس کی بنیاد تقویٰ پر رکھی گئی ہے۔

لَمْ يَسْجُدْ أَسْنَنَ عَلَى التَّقْوَىٰ مِنْ أُولَئِكُمْ أَحَقُّ أَنْ تَقُومَ فِيهِ فِيهِ
رِجَالٌ يُحِبُّونَ أَنْ يَعْطَهُمْ رَوْا وَاللَّهُ يُحِبُّ الْمُطَهَّرِينَ۔ (التوبہ 9:108)

ایک ایسی مسجد جس کی بنیاد پہلے دن سے ہی تقویٰ پر رکھی گئی ہو، اس بات کی زیادہ حقدار ہے کہ (اے نبی!) آپ اس میں (نماز کے لئے) کھڑے ہوں۔ وہاں ایسے لوگ ہیں جو (اپنے جسم و روح کو) پاک کرنا پسند کرتے ہیں اور اللہ پاک رہنے والوں کو پسند کرتا ہے۔

اس آیت کریمہ کی تازل ہونے کے بعد رسول اللہ صلی اللہ علیہ وسلم نے قبلہ بنو عمرو سے پوچھا آپ کی کون سی خاص عادت ہے جو اللہ کا پسند آئی جس کی وجہ سے آپ کی تعریف اس آیت میں کی گئی۔

بنو عمرو نے کہا کہ ہم کسی خاص چیز پر عمل پیر انہیں ہوتے تو اس لئے اس کے کہ ہم رفع حاجت کے بعد صفائی کے لیے نہ صرف پتھر استعمال کرتے ہیں بلکہ پانی سے جسم کی صفائی کرتے ہیں رسول اللہ صلی اللہ علیہ وسلم نے فرمایا یقیناً آپ کو یہ عزت افزائی آپ کے اسی وجہ ملی ہے آپ اپنے اس عمل کو ایک مستقل عادت ہنا لیں جب رسول اللہ علیہ وسلم مدینہ منورہ تشریف لائے تو وہاں بھی اسی جذبے کے تحت مسجد نبوی تعمیر کی اس لئے سورہ التوبہ کی آیت نمبر 109 کا اطلاق مسجد نبوی پر بھی ہوتا ہے۔

تعمیر بنوی

اس مبارک مسجد کی تعمیر میں صحابہ کرام رضی اللہ تعالیٰ عنہم کے ساتھ ساتھ خود حضور صلی اللہ تعالیٰ علیہ وسلم بھی بے نفس نہیں اپنے دست مبارک سے اتنے بڑے بڑے پتھر آٹھاتے تھے کہ ان کے بوجھ سے جسم نازک خم ہو جاتا تھا اور اگر آپ کے جان شاروں میں سے کوئی عرض کرتا یا رسول اللہ صلی اللہ تعالیٰ علیہ والہ وسلم! آپ پر ہمارے ماں باپ قربان ہو جائیں آپ چھوڑ دیجیے ہم اٹھائیں گے، تو حضور صلی اللہ تعالیٰ علیہ وسلم اس کی دلبوئی کے لیے چھوڑ دیتے مگر پھر اسی وزن کا دوسرا پتھر اٹھایتے اور خود ہی اس کو لاکر عمارت میں لگاتے اور تعمیری کام میں جوش و لولہ پیدا کرنے کے لیے صحابہ کرام رضی اللہ تعالیٰ عنہم کے ساتھ آواز ملا کر حضور صلی اللہ تعالیٰ علیہ وسلم حضرت عبد اللہ بن رواحہ رضی اللہ تعالیٰ عنہ کے یہ اشعار پڑھتے جاتے تھے کہ

أَفْلَحَ مَنْ يُعَالِجُ الْمَسْجِدَ
 وَيَقْرَأُ الْقُرْآنَ فَإِنَّمَا وَقَاعِدًا
 وَلَا يَبِتُ الْلَّيْلَ غُنْمًا رَاقِدًا

وہ کامیاب ہے جو مسجد تعمیر کرتا ہے اور اٹھتے بیٹھتے قرآن پڑھتا ہے اور سوتے ہوئے رات نہیں گزارتا۔ (وقاء الوقاۃ ج ۱)

محل و قوع

مسجد قباء مکہ سے آنے والی طریق الحبرہ پر واقع ہے۔ اگر آپ مکہ مکرمہ کی طرف سے مدینہ منورہ میں داخل ہوں تو کہیں مڑنے کی ضرورت نہیں ہے۔ یہ رٹک سیدھی مسجد قباء تک جاتی ہے۔ قباء کا علاقہ نہایت ہی زرخیز اور سرسبز و شاداب ہے۔ مسجد قباء کے ارد گرد گھنا سبزہ ہے اور سمجھوڑ کے کئی فارم ہیں۔ رسول اللہ صلی اللہ علیہ والہ وسلم کے ظاہری زمانے میں بھی یہ ایک زرعی علاقہ تھا۔ احادیث کی کتب میں سیدنا رافع بن خدنج رضی

اللہ عنہ سے زراعت سے متعلق کئی روایات ملتی ہیں جو کہ ایک باقاعدہ زمیندار تھے۔
 ایک حدیث میں مسجد قبا میں دور رکعت نماز پڑھنے کی یہ فضیلت بیان کی گئی ہے کہ
 اس سے عمرہ ادا کرنے کا ثواب ملتا ہے۔ حضور صلی اللہ علیہ والہ وسلم بھی یہاں نماز پڑھنے
 کے لئے ہر ہفتہ تشریف لا یا کرتے تھے۔ ظاہر ہے مقدمہ محسن نماز کی ادائیگی نہیں بلکہ قبا
 کے لوگوں کی تعلیم و تربیت رہا ہوگا۔ اس مسجد کی پہلی تعمیر رسول اللہ صلی اللہ علیہ والہ وسلم
 نے فرمائی۔ دوسری تعمیر سیدنا عمر رضی اللہ عنہ کے دور میں ہوئی جس میں سیدنا عثمان رضی
 اللہ عنہ کے دور میں اضافہ کیا گیا۔ بعد میں اس کی تعمیر و تجدید ہوتی رہی۔ مسجد کی موجودہ
 تعمیر شاہ فیصل کے دور میں 1968ء میں ہوئی جس میں 1985ء میں اضافہ کیا گیا۔
 اب مسجد میں 20000 افراد نماز ادا کر سکتے ہیں۔

بخاری شریف میں ہے کہ رسول اللہ صلی اللہ علیہ والہ وسلم ہفتہ میں ایک بار مسجد قباء
 پیدل یا سواری پر جاتے تھے اور حضرت عبد اللہ بن عمر رضی اللہ تعالیٰ عنہ بھی اس سنت پر
 کار بند تھے۔

مشہور ہے کہ موجودہ مسجد قبا میں امام کی محراب سے کچھ پیچھے وہ جگہ آج بھی
 موجود ہے جہاں ہجرت کے موقع پر پیارے نبی صلی اللہ علیہ والہ وسلم نے قیام فرمایا تھا
 مسجد قبا کی جدید تعمیر سے قبل یہ مقام "مسجد قبا" سے باہر موجود تھا اور یہ دراصل
 دو مکانات تھے جن پر دو سفید گنبد بھی بطور نشانی بنادیے گئے تھے۔

اب آپ "بلیک اینڈ وائٹ" پر انی تصویر کو دیکھیں اس میں آپ کو دو سفید گنبد نظر
 آئیں گے یہ دونوں سفید گنبد مسجد قبا کی جدید تعمیر کے بعد مسجد قبا کے ادر آگے ہیں اور مشہور
 یہی وہ مقام ہے جہاں ہجرت کے موقع پر پیارے نبی صلی اللہ علیہ والہ وسلم نے قیام فرمایا تھا۔
 یہ مقام دراصل دو مکانات پر مشتمل تھا۔ یہ دونوں مکانات کس کے تھے اس
 جانے کے لیے ذیل میں دی مختصری معلومات پڑھیں۔

ہجرت میں تشریف آوری کے وقت آنحضرت صلی اللہ علیہ والہ وسلم مدینے سے جنوبی

سمت قبا میں قبیلہ بنی عمرو بن عوف کے مہمان ہوئے تھے۔ حضرت کلثوم بن ہدم کا گھر آپ صلی اللہ علیہ وسلم کا قیام گاہ بنا اور حضرت سعد بن خیثہ کا گھر آپ کی مردانہ نشست گاہ، یہ دونوں گھر نزول قدوم نبوی کے سبب بڑی شان رکھتے ہیں۔ مسجد قبا کے جنوب میں پہ سمت قبلہ 40 فٹ فاصلے پر دو قبے بیضوی شکل کے ہیں (بلیک اینڈ وائٹ تصویر میں یہ قبے نظر آتے تھے)، ان میں ایک قبہ جو مقام العمرہ کے نام سے مشہور تھا، یہ حضرت کلثوم بن ہدم کا مکان تھا اور اس سے ملا ہوا قبہ جوبیت فاطمہ کہلاتا تھا یہ حضرت سعد بن خیثہ کا گھر تھا۔ یہ قبے جب موجود تھے زائرین انہیں عقیدت نے دیکھتے بھی تھے اور انکی عظمت بھی انکے دلوں میں خوب تھی کیوں کہ انکو علم تھا کہ ان مکانات نے آقا سید ناصر کارکریم صلی اللہ علیہ وسلم کی میزبانی کا شرف حاصل کیا تھا۔

مسجد جمعہ

چودہ یا چونیس روز کے قیام میں مسجد قباء کی تعمیر فرمائے جمعہ کے دن آپ "قباء" سے شہر مدینہ کی طرف روانہ ہوئے، راستہ میں قبیلہ بنی سالم کی مسجد میں پہلا جمعہ سرکار کریم صلی اللہ تعالیٰ علیہ والہ وسلم نے پڑھا۔ یہی وہ مسجد ہے جو آج تک "مسجد الجمعہ" کے نام سے مشہور ہے۔ اہل شہر کو خبر ہوئی تو ہر طرف سے لوگ جذبات شوق میں مشتا قانہ استقبال کے لیے دوڑ پڑے۔ آپ کے دادا عبد المطلب کے نہایی رشتہ دار "بنو التجار" ہتھیار لگائے "قباء" سے شہر تک دور ویہ صفیں باندھے متناہ وار چل رہے تھے۔ آپ راستہ میں تمام قبائل کی محبت کا شکریہ ادا کرتے اور سب کو خیر و برکت کی دعا کیں دیتے ہوئے چلے جا رہے تھے۔ شہر قریب آگیا تو اہل مدینہ کے جوش و خروش کا یہ عالم تھا کہ پردہ نشین خواتین خوانوں کی چھتوں پر چڑھ گئیں اور یہ استقبالیہ اشعار پڑھے جن کا ذکر ثانیہ الودع میں ملاحظہ کریں۔

محل و قوع

یہ مسجد قباء اور مدینہ منورہ کے درمیان محلہ بنو سالم بن عوف میں واقع ہے۔ صحابہ

کرام نے اس جگہ ایک مسجد تعمیر کی جسے حضرت عمر بن عبد العزیز نے اپنے دور گورنری میں دوبارہ تعمیر کرایا۔ مسجد جمعہ کے علاوہ اس مسجد کے دیگر کئی نام بھی ہیں جن میں مسجد نبی سالم، مسجد وادی، مسجد غبیب اور مسجد عائکہ شامل ہیں۔ سابق سعودی شاہ فہد بن عبد العزیز کے دور میں اس مسجد کی توسعہ اور تعمیر نو مکمل ہوئی۔ اب اس کا کل رقبہ 1630 مربع میٹر ہے اور اس کے علاوہ چار چھوٹے قبے بھی ہیں۔ مینار کی بلندی 25 میٹر ہے۔ مسجد جمعہ قباء کی بستی سے 500 میٹر کے فاصلے پر واقع ہے۔

مسجد قباء و مسجد ضرار

مدینہ منورہ میں منافقین ہر وقت خفیہ سرگرمیوں میں مصروف رہتے۔ تاکہ مسلمانوں کو نیچا دکھایا جائے مثلاً قرطجی نے ایک عیسائی عالم کا تفصیلی قصہ بیان کیا ہے اس شخص کا نام ابو عامر تھا اس نے مدینہ منورہ میں رسول اللہ صلی اللہ علیہ وسلم سے ملاقات کی لیکن اسلامی تعلیمات سے اتفاق نہ کیا بالآخر اس نے رسول اللہ صلی اللہ علیہ وسلم کو چیخ کیا اور بولا ہم دونوں میں سے جو بھی جھوٹا ہے وہ اپنے رشتہ داروں سے دور کی دوسرے علاقے میں فوت ہو گا اس نے اسلام کے دشمنوں کی حینں تک کی ہر لڑائی میں مدد کی لیکن ناکام اور دسوا ہوا بالآخر مایوس ہو کر شام بھاگ گیا کیونکہ ان دنوں شام ہی عیسائی سرگرمیوں کا گھورا تھا وہ شام میں اپنے رشتہ داروں سے دور فوت ہوا شام میں قیام کے دوران ابو عامر نے مسلمانوں کے خلاف ایک سازش کی اس نے روم کے شہنشاہ کو مدینہ پر حملہ کرنے کی ترغیب دی۔ اس کے علاوہ اس نے مدینہ منورہ کے منافقوں کو ایک خط لکھا جس میں انہیں مدینہ منورہ میں ایک مسجد نما عمارت تعمیر کرنے کو کہا تاکہ اس عمارت کو منافقوں کے اتحاد اور سرگرمیوں کے لیے استعمال کیا جاسکے اور جب روم کا بادشاہ مدینہ پر حملہ کرے تو یہ منافق تحد ہو کر اسکی مدد کریں۔ پس مدینہ منورہ کے نو منافقوں نے قبا کی مسجد کے قریب ایک مسجد بنائی جس کا نام مسجد ضرار رکھا ان کا یہ دعویٰ تھا کہ یہ نئی مسجد بوڑھے اور پیاریں کی سہولت کے لیے اور مسجد قباء میں نمازوں کے رش کو کم کرنے کے لیے

۔

حضور علیہ الصلوٰۃ والسلام جنگ تبوک کے لئے روانہ ہونے لگے تو مکار منافقوں کا ایک گروہ آیا اور بعض مسلمانوں کو دھوکہ دینے کے لئے بارگاہ اقدس میں یہ درخواست پیش کی کہ یا رسول اللہ! (صلی اللہ تعالیٰ علیہ وسلم) ہم نے بیماروں اور معذوروں کے لئے ایک مسجد بنائی ہے۔ آپ چل کر ایک مرتبہ اس مسجد میں نماز پڑھادیں تاکہ ہماری یہ مسجد خدا کی بارگاہ میں مقبول ہو جائے۔ آپ نے جواب دیا کہ اس وقت تو میں جہاد کے لئے گھر سے نکل چکا ہوں لہذا اس وقت تو مجھے اتنا موقع نہیں ہے۔ منافقین نے کافی اصرار کیا مگر آپ نے ان کی اس مسجد میں قدم نہیں رکھا۔ جب آپ جنگ تبوک سے واپس تشریف لائے تو منافقین کی چالبازیوں اور ان کی مکاریوں، دغابازیوں کے بارے میں "سورہ توبہ" کی بہت سی آیات نازل ہو گئیں اور منافقین کے نفاق اور ان کی اسلام دشمنی کے تمام رموز و اسرار بے نقاب ہو کر نظرؤں کے سامنے آگئے۔

جب رسول اللہ صلی اللہ علیہ وسلم تبوک کی جنگ سے واپس تشریف لارہے تھے تو راستے میں اللہ تعالیٰ نے منافقوں کی چالاکی کا پول کھول دیا پس رسول اللہ صلی اللہ علیہ وسلم نے اپنے چند صحابہ کرام کو بھیجا کہ مسجد ضرار کو سماز کر دیں اور آگ لگا کر بتاہ کر دیں اس واقعہ کی تفصیل سورہ توبہ میں ہے۔

وَالَّذِينَ اتَّخَذُوا مَسْجِدًا ضَرَارًا وَكُفْرًا وَتَفْرِيقًا بَيْنَ الْمُؤْمِنِينَ
وَإِرْصَادًا لِمَنْ حَارَبَ اللَّهَ وَرَسُولَهُ مِنْ قَبْلُ وَلَيَحْلِفُنَّ إِنْ أَرَدُنَا إِلَّا الْحُسْنَى
وَاللَّهُ يَشَهِدُ إِنَّهُمْ لَكَاذِبٌ۔ (آیت 107-108)

اور (منافقین میں سے وہ بھی ہیں) جنہوں نے ایک مسجد تیار کی ہے (مسلمانوں کو) نقصان پہنچانے اور کفر (کوتقویت دینے) اور اہل ایمان کے درمیان تفرقہ پیدا کرنے اور اس شخص کی گھات کی جگہ بنانے کی غرض سے جو اللہ اور اس کے رسول (صلی اللہ علیہ وآلہ وسلم) سے پہلے ہی سے جنگ کر رہا ہے، اور وہ ضرور قسمیں کھائیں گے کہ ہم

نے (اس مسجد کے بنانے سے) سوائے بھلائی کے اور کوئی ارادہ نہیں کیا، اور اللہ گواہی دیتا ہے کہ وہ یقیناً جھوٹے ہیں۔

لَا تَقُمْ فِيهِ أَبَدًا لَمَسْجِدٌ أُسْسَ عَلَى التَّقْوَىٰ مِنْ أَوَّلِ يَوْمٍ أَحَقُّ أَنْ تَقُومَ فِيهِ فِيهِ رِجَالٌ يُعْجِبُونَ أَنْ يَتَكَبَّرُوا وَاللَّهُ يُحِبُّ الْمُطَهَّرِينَ۔

(اے جبیب!) آپ اس (مسجد کے نام پر بنائی گئی عمارت) میں کبھی بھی کھڑے نہ ہوں۔ البتہ وہ مسجد، جس کی بنیاد پہلے ہی دن سے تقویٰ پر رکھی گئی ہے، حق دار ہے کہ آپ اس میں قیام فرماء ہوں۔ اس میں ایسے لوگ ہیں جو (ظاہر اور باطن) پاک رہنے کو پسند کرتے ہیں، اور اللہ طہارت شعار لوگوں سے محبت فرماتا ہے۔

پس مسجد ضرار کی مثال ایس ہے کہ کوئی شخص دریا کے کنارے ایک عمارت تعمیر کرے گا ظاہروہ زمین مضبوط لگتی ہے لیکن پانی نے اسکی بنیادوں کو خالی کر دیا ہو یقیناً ایسی عمارت عنقریب گر جائے گی اور اس نتیجہ سوائے تباہی اور نقصان کے اور کچھ نہیں۔

درس عبرت

گستاخوں نبوت بڑی بڑی مساجد تیار کر رہے ہیں ان کی تزئین و آرائش مثالی ہوتی ہے سہولیات سے مرصع ہوتی ہیں ہمارے علماء حق گستاخوں کی مساجد میں جانے سے منع کرتے ہیں بہت سے بھولے بھالے مسلمان کہتے ہیں چھوڑو جی مسجد میں تو اللہ کا گھر ہیں۔ خبردار منافقین جو کہہ بنایا تھا اس کا نام بھی انہوں نے مسجد (ضرار) ہی رکھا تھا مگر اللہ تعالیٰ اسے گرانے کا حکم دیکریا و واضح فرمادیا کہ جس مسجد میں میرے محبوب کریم ﷺ کے خلاف سازش ہو وہ مسجد اس لائق نہیں اسے قائم رکھا جائے اس کو گرانے کا حکم ہے۔

مسجد بنی الحرم

حضرت سیدنا جابر بن عبد اللہ رض کے گھر کی زیارت بھی کریں جہاں آج کل مسجد

بنی ہوئی ہے۔ تفصیل کچھ اس طرح ہے حضرات صحابہ رضی اللہ تعالیٰ عنہم کے زمانے میں یہاں مسجد بنی حرام تعمیر ہوئی تھی۔ اس علاقے میں انصار کا ایک قبیلہ آباد تھا۔ یہ مسجد سلع پہاڑ کے مغربی جانب اور مساجد السبعہ کے جنوب میں واقع ہے۔ سعودیہ حکومت میں اس کی توسعہ کی گئی اس کاربہ 200 مربع میٹر ہے۔

بوسلمہ میں ایک شخص کا نام حرام تھا اس کا نام دشمن پر رعب ڈالنا مقصود تھا کہ وہ اس کے مال و آبرو پر حملہ نہیں کر سکتا۔ گویا یہ اس کے لیے حرام ہے۔
ان کی آبادی جبل سلع کے مغربی دامن میں تھی وہاں ان کی مسجد بنی حرام کے نام سے مشہور ہے۔

مسجد سقیا

عنبریہ میں ایک جگہ کا نام سقیا ہے جو قدیم تر کی ریلوے اسٹیشن کے اندر اور باہر ہے یہ جگہ حضرت سعد بن ابی وقار صلی اللہ تعالیٰ عنہ کی ملکیت تھی یہاں مسجد سقیا ہے جو ریلوے اسٹیشن کی چار دیواری میں واقع ہے یہ تین گنبد والی مسجد موجودہ تعمیر ترکی دور کی ہے۔ اس کاربہ $65 = 5 \times 13$ مربع میٹر ہے۔ پہلے سن 1424 ہجری اور پھر 1432 ہجری میں اس کی تعمیر جدید کی گئی۔

اس کی تاریخی حیثیت کچھ اس طرح ہے کہ جب حضور اکرم صلی اللہ علیہ وسلم غزوہ بدرا کے لیے روانہ ہوئے تو اسی میدان میں شہرے و ضوفرما کے نماز ادا فرمائی اہل مدینہ کے لیے برکت کی دعا فرمائی اور لشکر کی تنظیم نو کی حضرت سیدنا عمر رض کے دور خلافت میں یہاں آپ صلی اللہ علیہ وسلم کے چچا کے ساتھ نماز استقاء ادا کی گئی جس کی تفصیل حدیث میں یوں بیان ہوئی ہے۔

حضرت انس بن مالک رضی اللہ تعالیٰ عنہ روایت کرتے ہیں کہ جب لوگ قحط میں جتنا ہوتے تو حضرت امیر المؤمنین سیدنا عمر بن خطاب، حضرت سیدنا عباس بن عبدالمطلب (رضی اللہ عنہما) کے ویله سے دعا کرتے اور عرض کرتے کہ اے اللہ ہم

تیرے پاس تیرے نبی صلی اللہ علیہ وآلہ وسلم کا وسیلہ لے کر آیا کرتے تھے تو تو ہمیں سیراب کرتا تھا اب ہم لوگ اپنے نبی کے چچا (حضرت عباس رضی اللہ تعالیٰ عنہ) کا وسیلہ لے کر آئے ہیں ہمیں سیراب کر، راوی کا بیان ہے کہ لوگ سیراب کئے جاتے یعنی بارش ہو جاتی۔ (صحیح بخاری: جلد اول: حدیث نمبر 970 حدیث متوقف)

(ف) محبوبان خدا کا وسیلہ پیش کر کے بارگاہ خداوندی سے دعا طلب کرنا محبوب عمل ہے حضرت سیدنا عمر فاروق رض کی پیاری سنت ہے۔

مسجد مالک بن عجلان

انصار کے ایک سردار حضرت مالک بن عجلان رضی اللہ تعالیٰ عنہ کے بیٹے عقبان رضی اللہ تعالیٰ عنہ کے نام سے اس مسجد کا نام مسجد عقبان بن مالک رضی اللہ تعالیٰ عنہ ہے۔ احادیث کی بہت سی کتابوں میں اس واقع کا ذکر آیا ہے۔

محمود بن ربع رضی اللہ تعالیٰ عنہ روایت کرتے ہیں کہ مجھے رسول اللہ صلی اللہ علیہ وآلہ وسلم یاد ہیں، اور میرے گھر میں میرے ڈول سے ٹکی کر کے میرے منہ پر پانی ڈالنا بھی مجھے یاد ہے، وہ کہتے ہیں کہ میں نے عقبان بن مالک رضی اللہ تعالیٰ عنہ سے پھر جو بنی سالم کی امامت کرتا تھا، تو میں نبی صلی اللہ علیہ وآلہ وسلم کے پاس آیا اور میں نے عرض کیا کہ میں اپنی بینائی کو کمزور پاتا ہوں، میرے اور میری قوم کی مسجد کے درمیان میں بہت سے پانی (کے مقامات) حائل ہو جاتے ہیں، تو میں چاہتا ہوں کہ آپ تشریف لاتے اور میرے گھر میں کسی مقام پر آپ نماز پڑھ لیتے کہ اس کو میں مسجد بنالیتا، آپ نے فرمایا میں ان شاء اللہ ایسا کروں گا، لیکن دوسرے روز، دن چڑھے رسول اللہ صلی اللہ علیہ وآلہ وسلم میرے پاس تشریف لائے، آپ کے ہمراہ حضرت ابو بکر رضی اللہ تعالیٰ عنہ بھی تھے بیٹھنے سے پہلے ہی آپ نے فرمایا کہ تم گھر کے کس مقام پر نماز پڑھوانا چاہتے ہو میں نماز پڑھوں، انہوں نے آپ کو اس مقام کی طرف شارہ کیا جہاں وہ آپ کیلئے نماز پڑھنا پسند کرتے تھے، لیکن آپ کھڑے ہو گئے اور ہم لوگوں نے آپ کے پیچے صاف

باندھی، اس کے بعد آپ نے سلام پھیرا، ہم نے (بھی آپ کے ہمراہ) سلام پھیرا۔
 (صحیح بخاری: جلد اول: حدیث نمبر 815 حدیث مرفوع مکرات 29 متفق علیہ 14)
 تو جہاں سرکار کریم صلی اللہ علیہ وسلم نے نماز ادا فرمائی اس جگہ کو بطور یادگار صحابی نے
 مسجد بنادی اور صدیوں تک وہ یادگار قائم رہی اہل ایمان اس یادگار مسجد میں نمازیں ادا
 کر کے اپنے قلوب کو خندنا کرتے رہے تحریک وہابیت کی زد میں جہاں دیگر متبرک
 مقامات گرائے گئے یہ عظیم یادگار مسجد بھی گردی گئی۔

مسجد دار سعد بن خیثہ

یہ دراصل صحابی حضرت سعد بن خیثہ رضی اللہ تعالیٰ عنہ کا گھر تھا جو نبی کریم صلی
 اللہ علیہ وسلم کی ہجرت سے قبل، ہی اسلام کا مرکز بن گیا۔ حضرات صحابہ رضی اللہ تعالیٰ عنہم
 کبھی کبھی اس میں نماز جمعہ بھی پڑھ لیتے تھے۔ جب آپ ہجرت کر کے آئے تو حضرت
 کلثوم رضی اللہ تعالیٰ عنہ کے مکان میں قیام فرمایا اور اس دوران آپ حضرت سعد رضی
 اللہ تعالیٰ عنہ کے گھر تشریف لاتے جو مسجد قباء کے جنوب مغربی کونے میں تھا اسی نسبت
 سے وہاں بعد میں مسجد بنادی گئی جو بعد یہ توسع میں مسجد قباء میں شامل کر دی گئی۔

غزوہ بدرا کے موقعہ پر حضرت سعد رضی اللہ تعالیٰ عنہ اور انکے والد حضرت خیثہ
 رضی اللہ تعالیٰ عنہ میں قرعد اندازی کی گئی کہ دونوں میں سے کون جہاد پر جائے گا؟
 صاحبزادہ سعد رضی اللہ تعالیٰ عنہ کا نام لکھا تو والد محترم کہنے لگے بیٹا اپنی جگہ مجھے جانے دو
 بیٹے نے عرض کیا ابا محترم اگر جنت کے علاوہ کسی اور چیز کا معاملہ ہوتا تو میں ایسا کر لیتا۔
 الغرض حضرت سعد رضی اللہ تعالیٰ عنہ غزوہ بدرا میں شریک ہوئے اور مقام شہادت سے
 سرفراز ہوئے اور ان کے والد حضرت خیثہ رضی اللہ تعالیٰ عنہ غزوہ واحد میں شریک ہوئے
 اور مقام شہادت پر سرفراز ہو کر انکی تمنا شہادت بھی پوری ہوئی۔

مسجد غمامہ (مصلی)

یہ وہ مبارک مسجد ہے جہاں رسول اللہ صلی اللہ علیہ وسلم نے ایک مرتبہ بخت دھوپ میں جب مدینہ قحط کی صورت سے دو چار تھا اور انسانوں سمیت جانور اور درخت تک سوکھ گئے تھے، اللہ تعالیٰ کی بارگاہ میں بارش کی دعا کی تھی تو دورانِ دعا بادل کا ایک نکڑا رسول اللہ صلی اللہ علیہ وسلم کے سر مبارک پر سایہ ٹکلن ہو گیا تھا اور فوری طور سے مدینہ میں بارش شروع ہو گی اور پورا مدینہ ہرا بھرا ہو گیا۔ اس واقعہ کے وقت آپ نے نعمتوں سے سیدنا حسن رضی اللہ عنہ بھی آپ کے ساتھ تھے۔ اس واقعہ کی مناسبت سے اس مقام پر بنائی جانے والی اس مسجد کا نام "مسجد غمامہ" رکھا گیا کیونکہ عربی میں غمامہ "بادل" کو کہتے ہیں۔

اس کے علاوہ اس مقام پر رسول اللہ صلی اللہ علیہ وسلم نے عید کی نمازیں بھی پڑھی ہیں اور قربانی کے اوٹ اور بھیڑیں بھی قربان کی ہیں۔

یہ مسجد غمامہ صحابہ مسجد نبوی سے قریب ہی بجانب جنوب مغرب میں واقع ہے، اس کی تجدید یہ متعدد بار ہوئی عثمانی فرمازو اسلطان عبدالجید نے (۱۲۵۸ھ / ۱۸۴۰ء) میں اس کی تعمیر نو کی اور ابھی تک یہ اسی حال میں ہے مسجد لمبی شکل کی اور سرمنی رنگ کے پتھر سے تعمیر شدہ ہے، اس کی چھت میں بہت سے گنبد بنے ہیں، اندر ورنی دیواروں اور گنبدوں کے سوراخوں کو سفید رنگ کیا گیا ہے جبکہ تراشیدہ پتھروں کو اپنے اصلی رنگ پر باقی رکھا گیا ہے جس کی وجہ سے مسجد کا منظر حسین نظر آتا ہے۔

نوٹ

(۱۳۳۲ھ) حج کے موقعہ پر فقیر محمد فیاض احمد اویسی کو محترم محمد ظفر صاحب نے بتایا کہ طویل عرصہ بعد یہ مسجد نمازیوں کے لیے کھول دی گئی ہے۔ مغرب کے بعد ہم حاضر ہوئے نوافل ادا کئے کیا سکون ہے۔ سبحان اللہ۔

شاہ جب شہ نجاشی کا جنازہ

مسجد غمامہ کے مقام پر آپ نے جب شہ کے بادشاہ "نجاشی" (جو رسول اللہ صلی

اللہ علیہ وسلم سے بہت محبت کرتا تھا اور دائرہ اسلام میں داخل ہو چکا تھا)، کی موت کی خبر بھی اسی دن لوگوں کو دی جس دن اس کا انتقال ہوا حالانکہ اس وقت ذرائع ابلاغ کے کوئی ذریعہ نہ تھے۔ اور آپ نے اسی مقام پر نجاشی کی غائبانہ نماز جنازہ پڑھائی تھی۔

کیا غائبانہ نماز جنازہ جائز ہے؟

یاد رہے کہ نجاشی کی میت نبی کریم صلی اللہ علیہ وسلم سے غائب نہ تھی بلکہ حضرت نجاشی کی میت آپ کے سامنے تھی۔ نیز نجاشی کا جنازہ پڑھانا خصوصیات نبوت میں سے بھی ہو سکتا ہے۔ آج کل جو غائبانہ جنازہ کی ریت چل پڑی ہے اس کی کوئی شرعی حیثیت نہیں یہ سیاست چکانے والی بات ہے مزید تفصیل کے لیے فقیر کی تصنیف، "غائبانہ نماز جنازہ کی شرعی حیثیت" کا مطالعہ کریں فقیر اویسی غفرلنہ۔

مسجد بنی خلمہ (مسجد الجوز)

ہشام بن عروہ عبد اللہ بن حارث راوی ہیں حضور صلی اللہ علیہ وسلم نے بنی خلمہ کی مسجد میں بھی نماز ادا فرمائی یہ مسجد شریف مbraء بن معروف کی قبر کے قریب واقع تھی بھرت سے قبل ہی ان کا انتقال ہو چکا تھا۔ ایک روایت یہ بھی ہے حضور صلی اللہ علیہ وسلم نے بنی خلمہ کے کنوئیں سے وضو فرمایا تھا۔ یہ مسجد باب العوالی میں مسجد شمس کے قریب واقع تھی۔ (خلاصۃ الوفا)

مسجد اجاہہ (مسجد بنو معاویہ)

مسجد نبوی کے شمال مشرق میں یہ مسجد (580) میٹر کے فاصلہ واقع ہے یہ عہد نبوی ہی میں بنو معاویہ کے محلہ میں تعمیر ہوئی تھی اس لئے ان کے ہی نام پر اس کا نام پڑ گیا پھر مسجد اجاہہ کے نام سے مشہور ہو گئی، اس لئے کہ نبی کریم صلی اللہ علیہ وسلم اس کے پاس سے گزرے تو آپ نے اس میں دور رکعت نماز ادا فرمائی اور دیر تک دعا میں مشغول رہے پھر آپ نے ارشاد فرمایا: میں نے اپنے رب سے تیس چیزیں مانگی تو مجھے دو

عطافرمادی اور ایک سے منع فرمادیا (۱) میں نے یہ مانگا کہ میری امت قحط سالی سے ہلاک نہ ہو تو میری یہ درخواست قبول ہو گئی (۲) میں نے یہ دعا کی کہ میری امت غرق ہو کر نہ ہلاک کی جائے تو اللہ تعالیٰ نے میری یہ دعا بھی قبول فرمائی (۳) میں نے یہ دعا کی کہ میری امت میں آپسی انتشار و اختلاف نہ ہو تو مجھے اس دعا سے منع کیا گیا۔

(مسلم، باب ہلاک هذه الأمة بعضهم ببعض)

گذشتہ صد یوں میں متعدد بار اس کی تجدید و توسعہ ہوتی رہی آخری توسعہ و تجدید شاہ فہد کے زمانہ میں ہوئی جس میں اس کو مضبوط کنکریٹ سے تعمیر کیا گیا اور اس کے جنوب مشرقی کونے میں ایک منارہ تعمیر کیا گیا ، شمالی سمت میں وضو خانہ بنایا گیا۔ الحمد للہ کئی بار مرتبہ اس میں نوافل ادا کرنے کے موقع نصیب ہوئے ۲۰۱۰ء میں میرے حضور قبلہ والدگرامی نور اللہ مرقدہ جب مدینہ منورہ کی حاضری سے نوازے گئے تو اسی مسجد کے قرب میں ہمیں قیام کا موقعہ ملا۔

مسجد ابوذر (مسجد السجدہ)

مسجد نبوی سے شمال کی سمت میں (احد شریف کی طرف) (۹۰۰) میٹر کی دوری پر یہ مسجد واقع ہے مسجد السجدہ مسجد الشکر وغیرہ کئی ناموں سے معروف ہے۔

مسجد شکر کی وجہ تسمیہ یہ ہے کہ رسول اللہ صلی اللہ علیہ وسلم کو اسی مسجد میں حضرت جبریل علیہ السلام نے آ کر یہ بشارت دی کہ جو بھی رسول اللہ صلی اللہ علیہ وسلم پر درود بھیجے گا اللہ تعالیٰ اس پر اپنی رحمت نازل فرمائیگا اور جو آپ پر سلام بھیجے گا اللہ تعالیٰ اس پر سلامتی نازل فرمائیگا اس پر رسول اللہ صلی اللہ علیہ وسلم نے اس مسجد میں سجدہ شکر ادا فرمایا۔

اس وقت یہ مسجد "مسجد ابوذر" کے نام سے معروف ہے سعودی دو رہنماء (۱۴۰۰ھ-۲۰۰۱ء) میں اس کی توسعہ نئے انداز پر نہایت اہتمام کے ساتھ ہوئی ہے۔ آج اس مسجد کے ساتھ لقل جماعتی (سرکاری بسوس) کا اڈا ہے۔ مکہ عمرہ و دیگر شہروں کے لیے ٹکسی کاریں بھی پہنچ سے ملتی ہیں۔

(۱) پوری حدیث شریف ملاحظہ کریں (منداہم ۱۳۰۳-۱۴۹۳ مترک حاکم صحیح وافقہ الذہبی و احمد شاکر)

مسجد میقات (مسجد شجرہ)

یہ مسجد وادی عقیق کے مغربی سمت میں مسجد نبوی شریف سے تقریباً بارہ (۱۲) کلو میٹر کی دوری پر واقع ہے اس کی پہلی تعمیر حضرت عمر بن عبد العزیز (۸۷-۱۵۹۳ھ) کے عہد امارت میں انجام پائی، بعد کی صدیوں میں متعدد بار اس کی تجدید ہوتی رہی موجودہ توسعی شاہ فہد کے دور میں ہوئی، جسمیں اس کے رقبہ میں کئی گناہ اضافہ کیا گیا، مسجد سے متعلق ضروری اشیاء کی تعمیر بھی کی گئی چنانچہ اس کی موجودہ پیمائش کا رقبہ (۲۰۰۰۰) مربع میٹر ہے، دالانوں کے دو حصے بنائے گئے ہیں جن کے درمیان میں کھلا ہوا محن رکھا گیا ہے اس میں کار قبة بھی تقریباً ایک بزار مربع میٹر ہے، اس میں کمان نما لمبے قبے بھی چھوڑے گئے ہیں اور ایک خوبصورت منفرد انداز کا منارہ بھی تعمیر کیا گیا ہے جس کی بلندی (۲۳) میٹر ہے مسجد سے ملحق (حمامات) غسل ووضو کرنے کے لئے نیز احرام پہننے وغیرہ کی سہولت کے لئے جدید سہولیات سے آراستہ حمامات بنائے گئے ہیں، گاڑیوں کی پارکنگ کا بھی معقول انتظام ہے

مسجد قبلتین

یہ بھی ایک تاریخی مسجد ہے، جو قبیلہ بنو سلمہ خزری کے علاقہ میں تھی، اس کا فاصلہ مسجد نبوی سے بجانب شمال مغرب میں پانچ کلو میٹر ہے۔ قبلتین (دو قبلوں والی) کی وجہ تسمیہ ایک روایت ہے جس میں ہے کہ اس مسجد میں صحابہ کرام نے ظہر کی نماز دو قبلوں کی طرف رخ کر کے پڑھی اس وقت جب تحويل قبلہ کی آیت نازل ہوئی تھی۔

جب تک حضور صلی اللہ تعالیٰ علیہ وسلم مکہ میں رہے کعبہ اللہ کی طرف منہ کر کے نماز

پڑھتے رہے مگر بھرت کے بعد جب آپ مدینہ منورہ تشریف لائے تو خداوند تعالیٰ کا یہ حکم ہوا کہ آپ اپنی نمازوں میں "بیت المقدس" کو اپنا قبلہ بنائیں۔ چنانچہ آپ سولہ یا سترہ مہینے تک بیت المقدس کی طرف رُخ کر کے نماز پڑھتے رہے مگر آپ کے دل کی تمنا بھی تھی کہ کعبہ ہی کو قبلہ بنایا جائے۔ چنانچہ آپ خواہش پر اللہ تعالیٰ نے آیت نازل فرمادی کہ۔

قُدْ نَرَى تَقْلِبَ وَجْهِكَ فِي السَّمَاءِ فَلَنُوَّلِّنَّكَ قِبْلَةً تَرْضِيهَا فَوَلِّ
وَجْهَكَ شَطْرَ الْمَسْجِدِ الْحَرَامِ - (بقرہ ۱۳۲)

ہم دیکھ رہے ہیں بار بار آپ کا آسان کی طرف منہ کرنا تو ہم ضرور آپ کو پھیر دیں گے اس قبلہ کی طرف جس میں آپ کی خوشی ہے تو ابھی آپ پھیر دیجیے اپنا چہرہ مسجد حرام کی طرف۔

چنانچہ رجب یا شعبان سن ۲ یا ۳ ہجری میں حضور اقدس صلی اللہ تعالیٰ علیہ وسلم قبیلہ بنی سلمہ کی اسی مسجد میں نمازِ ظہر پڑھا رہے تھے کہ حالت نماز ہی میں یہ وحی نازل ہوئی اور نماز ہی میں آپ نے بیت المقدس سے مرکز کعبۃ اللہ کی طرف اپنا چہرہ کر لیا اور بعض مقدیوں نے بھی آپ کی پیروی کی۔ اس مسجد کو جہاں یہ واقعہ ہیش آیا "مسجد القبلتين" کہتے ہیں اور آج بھی یہ تاریخی مسجد زیارت گاہ خواص و عموم ہے جو شہر مدینہ سے تقریباً چند کیلومیٹر دور جانب شمال مغرب واقع ہے۔

اس قبلہ بد لئے کو "تحویل قبلہ" کہتے ہیں۔ تحویل قبلہ سے یہودیوں کو بڑی سخت تنکیف ہوئی جب تک حضور صلی اللہ تعالیٰ علیہ وسلم بیت المقدس کی طرف رُخ کر کے نماز پڑھتے رہے تو یہودی بہت خوش تھے اور فخر کے ساتھ کہا کرتے تھے کہ محمد (صلی اللہ تعالیٰ علیہ وسلم) بھی ہمارے عی قبلہ کی طرف رُخ کر کے عبادات کرتے ہیں مگر جب قبلہ بد گیا تو یہودی اس قدر برہم اور ناراض ہو گئے کہ وہ یہ طعنہ دینے لگے کہ محمد (صلی اللہ تعالیٰ علیہ وسلم) چونکہ ہربات میں ہم لوگوں کی مخالفت کرتے ہیں اس لئے انہوں نے محض

ہماری مخالفت میں قبلہ بدل دیا ہے۔ اسی طرح منافقین کا گروہ بھی طرح طرح کی نکتہ چینی اور کئی قسم کے اعتراضات کرنے لگا تو ان دونوں گروہوں کی زبان بندی اور وہن دوزی کے لئے خداوند کریم نے سورہ بقرہ کی آیت نمبر ۲۲-۳۲ نازل فرمائیں۔

اس مسجد قبلتین کی تجدید متعدد بار ہوئی ، اخیر میں خادم حرمین شریفین کے عہد (۱۴۰۸ھ / ۱۹۸۷ء) میں اسکی توسعہ و تجدید ہوئی دو منزلہ عمارت تعمیر کی گئی ، پہلی منزل دور ارضی یعنی گراڈ فلور ہے جو وضو خانہ اسٹور اور امام و موزن کی رہائش پر مشتمل ہے اور دوسری منزل نماز کے لئے خاص ہے مسجد کا گل رقبہ ۱۹۰ مربع میٹر ہے ، اسی منزل پر ایک حصہ خواتین کے لئے خاص ہے جس کا رقبہ ۳۰۰ مربع میٹر ہے ، اس مسجد کے دو منارے ہیں اور دو ہی گنبد جو بلند و بالا ہونے کے ساتھ دیکھنے میں بھی حسین و جمیل ہیں۔

مسجد رایہ (ذباب)

یہ مسجد ایک چھوٹی سی پہاڑی "ذباب" پر واقع ہے یہ پہاڑی سلع پہاڑ کے نزدیک ہی شمال کی جانب ہے اس پر بنی مسجد کو "مسجد رایہ" کہنے کی وجہ ایک روایت ہے کہ اس پہاڑی پر رسول اللہ صلی اللہ علیہ وسلم کے لئے غزوہ خندق کے موقع پر خیمه نصب کیا تھا۔

یہ مسجد حضرت عمر بن عبد العزیز کے دور (۷۱۲-۷۰۶ھ / ۱۳-۸۷ء) میں تعمیر ہوئی اسکی شکل بھی چوکر ہے رقبہ صرف ۶۱ میٹر ہے اور اونچائی پانچ میٹر سعودی وزارت اوقاف نے اس کو اپنی قدیم شکل پر باقی رکھا ہوا ہے۔ محترم ڈاکٹر عبدالستار سنگھی نے فقیر کو اس مسجد کی زیارت بھی کرائی۔ اور علامہ غلام شبیر المدنی نے اس مسجد تصاویر فیس بک پر ارسال فرمائیں۔

مسجد ابو بکر صدیق

مسجد ابو بکر مسجد نبوی کے باہر ہجن سے جنوب مغرب میں ۱۰۰ میٹر کی دوری پر واقع

ہے اس کے متعلق یہ روایت ہے کہ رسول اللہ صلی اللہ علیہ وسلم نے اس جگہ پر عید کی نماز ادا فرمائی تھی آپ کی وصال شریف کے بعد حضرت ابو بکر رضی اللہ عنہ نے اپنے دور خلافت میں اس جگہ نماز عید ادا کی جس کی وجہ سے اس کا نام مسجد ابو بکر رضی اللہ عنہ پڑ گیا اس کی تعمیر اول حضرت عمر بن عبد العزیز کے عہد میں ہوئی اس کے بعد سلطان عثمانی محمود ثانی نے (۱۲۵۲ھ/۱۸۳۸ء) میں اس کی تجدید کرائی۔

یہ مربع شکل کی ہے اور اس کا طول نو میٹر ہے ہلکے کالے رنگ کے پتھر سے تعمیر شدہ ہے اندر سفید رنگ کیا گیا ہے اور پر ایک گنبد بنा ہے جس کی بلندی بارہ میٹر ہے مسجد میں مسجد ہے جس کا طول (۱۳) میٹر اور عرض (۶) میٹر ہے، ایک منارہ بھی ہے جس کی بلندی تقریباً ۱۵ میٹر ہے۔

مسجد عمر بن الخطاب

مسجد ابو بکر رضی اللہ عنہ سے جنوبی سمت میں یہ مسجد واقع ہے، دونوں کے درمیان کا فاصلہ تقریباً (۳۰۰) میٹر ہے، اسکی تعمیر شمس الدین محمد بن احمد السلاوی نے سنہ ۱۴۸۵ھ/۱۳۲۶ء میں کرائی اس کے محل و قوع کے بارے میں بھی خیال کیا جاتا ہے کہ یہاں پر بھی رسول اللہ صلی اللہ علیہ وسلم نے نماز عید ادا فرمائی تھی، اس کے بعد حضرت عمر فاروق رضی اللہ عنہ نے اپنے دور خلافت میں بھی اس جگہ نماز عید ادا کی اسی نسبت سے اس مسجد کو "مسجد عمر" کہا جاتا ہے، اس کی تجدید عثمانی فرمانز اسلطان محمود ثانی نے ۱۲۵۶ھ/۱۸۳۸ء میں کرائی پھر سلطان کے بیٹے سلطان عبد الجید اول نے (۱۲۶۶ھ/۱۸۳۹ء) میں تجدیدی کام کرایا، مسجد مربع شکل کی ہے جس کا طول تقریباً آٹھ میٹر ہے تعمیر پتھر کی ہے، اندر سفید رنگ کیا گیا ہے، چھت گنبد نما ہے جس کی لمبائی بارہ میٹر ہے، مسجد کے شمال مغرب میں ستون کے مثل منارہ ہے جس کا طول آٹھ میٹر ہے، مسجد کا کھلا ہوا مسجد ہے جس کا قرب (۳۰ م) ہے۔

مسجد عثمان بن عفان

یہ مسجد نبوی کے جنوب مغرب میں چار سو پچھاں (۱۵۰) میٹر کی دوری پر واقع ہے، یہ مسجد قریبی زمانہ (۱۹۸۳/۱۴۰۲ھ) میں بنی ہے، اس مسجد کا رقبہ (۲۲: ۱۶م) ہے اسکے شمال مشرق میں ایک منارہ ہے جس کی بلندی ۲۵ میٹر ہے، مسجد کی عمارت کی چھت کے وسط میں ایک خوبصورت گنبد ہے۔

مسجد علی بن ابی طالب

یہ مسجد باب السلام کے باہر شارع سلام کی طرف۔ مسجد غمامہ کے شمال مغرب میں تقریباً تین سو (۳۰۰) میٹر کے فاصلے پر واقع ہے، روایت ہے کہ یہاں پر بھی رسول اللہ صلی اللہ علیہ وسلم نے عید کی نماز ادا فرمائی تھی حضرت علی نے بھی اسی جگہ عید کی نماز ادا فرمائی، سب سے پہلے اس کی تعمیر حضرت عمر بن عبد العزیز کے عہد میں ہوئی، اسکی متعدد مرتبہ تجدید ہوئی آخری تجدید سنہ ۱۴۱۱ھ مطابق سنہ ۱۹۹۰ء میں انجام پائی، اسکی طرز تعمیر لمبی شکل کی ہے، طول مشرق سے مغرب اکٹیں (۲۱) میٹر اور عرض بائیس (۲۲) میٹر ہے، یک دالانی چھت ہے جس کے اوپر سات گنبد ہیں سب سے بلند گنبد محراب کے اوپر ہے، اس کے شمال میں ایک کھلا ہوا المباھن ہے، مسجد کا منارہ مشرقی دروازہ کے قریب ہی بنایا گیا ہے۔ آج کل یہ مسجد بند پڑی ہے نہ جانے کیوں؟؟؟

سبعہ مساجد فتح

سلع پہاڑ کی مغرب سمت میں مختلف زمانوں میں چھ چھوٹی چھوٹی مسجدیں تعمیر ہوئیں، ان سب کا رقبہ تقریباً برابر ہی ہے، ان کا ذکر مدینہ منورہ کی تاریخ پر لکھی جانے والی قدیم کتابوں میں "مساجد فتح" کے نام سے ملتا ہے، اس وقت یہ "مساجد سبعہ" (سات مساجد) کے نام سے معروف ہیں، ان میں سب سے زیادہ مشہور مسجد فتح ہے جو اس جگہ پر بنائی گئی ہے جہاں غزوہ خندق کے موقع پر رسول اللہ صلی اللہ علیہ وسلم کا خیمه

لگایا گیا تھا اور آپ نے تین دن تک اسی جگہ پر حملہ آور کفار کی ہلاکت کی دعا فرمائی تھی اور آپ کی دعا قبول ہوئی۔

یہ مسجد حضرت عمر بن عبد العزیز کے دور میں تعمیر ہوئی اور متعدد بار اس کی تجدید ہوئی ، موجودہ عمارت شاہ فہد بن عبد العزیز کے عہد میں اس کا تجدیدی کام ہوا اس کا طول ۸۵.۳ میٹر ہے صحن کھلا ہوا ہے جس کا طول ۳.۵ میٹر ہے۔

اس کے چند گز کے فاصلہ پر ہی بقیہ مساجد تھوڑے تھوڑے فاصلے پر واقع ہیں جن کے نام اس طرح ہیں مسجد سلمان فارسی اس کی نسبت حضرت سلمان فارسی صحابی رضی اللہ عنہ سے ہے۔

انہوں نے خندق کھودنے کا مشورہ دیا تھا ، یہ مسجد پہاڑ کے ابتدائی حصہ میں ہے، اس سے متصل ہی مسجد ابو بکر صدیق ہے ، پھر مسجد عمر بن الخطاب ہے اسکے ذرا فاصلہ پر مسجد علی اور اس کے نزدیک ہی مسجد فاطمہ یا مسجد سعد بن معاذ ہے۔

یہ تمام ہی مساجد چھوٹی چھوٹی ہیں جن کے نہ تو میnarے ہیں اور نہ گنبد ، ان میں مسجد ابو بکر رضی اللہ عنہ دھادی گئی ہے ، اب ان مساجد کے قریب ہی ایک بڑی مسجد تعمیر کی گئی ہے جس کا نام مسجد خندق رکھا گیا۔

مسجد مستراح

غزوہ احمد کے موقع پر جب رسول اللہ صلی اللہ علیہ وسلم اور دیگر صحابہ رضی اللہ تعالیٰ عنہم شدید زخمی ہو گئے تھے اور جنگ کے اختتام پر جب مدینہ واپسی کا سفر شروع تو اس مقام پر اللہ کے رسول صلی اللہ علیہ وسلم نے آرام فرمایا۔ عربی زبان میں آرام کرنے کو یا تھوڑی دیرستا نے کو استراح کہتے ہیں اور اسی مقام سے اس مقام پر جو یہاں مسجد بنائی گئی ہے اس نام مسجد مستراح رکھا گیا ہے جس کے معانی آرام کرنے والا مقام - قدیم شارع سید الشہداء احمد شریف کی طرف جاتے ہوئے پورا اعلاقہ مستراح کہلاتا ہے۔

مسجد شیخین

قدیم شارع سید الشہداء کے قریب مسجد مسراح کے جنوب میں 300 میٹر کے فاصلے پر واقع ہے غزوہ احمد جاتے ہوئے نبی کریم صلی اللہ علیہ وسلم اور صحابہ کرام نے ایک رات یہاں قیام فرمایا عصر، مغرب اور عشاء نمازیں ادا فرمائیں لشکر کی تنظیم نوکی، کم عمر صحابہ کرام کو یہاں سے واپس بھیج دیا موجودہ عمارت ترکی دور کی تعمیر ہے۔

اصل میں اس مسجد کا نام "مسجد شیخین" ہے۔ جس کے معنی ہیں "وہ دو --- "عربی میں کسی نام کے ساتھ "ین" لگادیں تو اس کا مفہوم دو کا ہو جاتا ہے۔۔۔ جیسے رب المشرقین — یعنی --- دونوں مشرقوں کے رب --- اس ہی طرح اگر ہم عربی میں ایک ریال کہنا چاہیں تو ہم کہیں گے --- واحد ریال --- واحد معنی ایک اور ریال معنی ریال --- مگر ہم جب .۔۔ دو ریال --- کہنے چاہیں گے تو اب ہم یہاں دو کی عربی --- اتنیں --- استعمال نہیں کریں گے بلکہ سیدھا سیدھا --- دو ریال --- کو ریالین، کہیں گے گویا ریال میں صرف "ین" کا اضافہ کر دیں گے تو اس کا مفہوم دو ریال بن جائیے گا۔ اسی طرح سے اس مسجد، مسجد شیخین کے معنی ہوئے دو خاص انسانوں کی مسجد۔ یہ تو اس مسجد کا نام ہوا اور یہاں غزوہ احمد شریف جاتے ہوئے تاریخی واقعات پیش آئے۔

بچوں کا شوق شہادت

جب رسول اللہ صلی اللہ علیہ وسلم نے غزوہ احمد کے لیے جاتے ہوئے یہاں قیام فرمایا تو آپ نے مدینہ کے تمام نوجوان مردوں اور عورتوں کو جنگ میں شریک ہونے کا حکم دیا۔ اس موقعہ پر بہت سے کمسن بچے بھی شوق شہادت میں یہاں جمع ہو گئے لیکن رسول اللہ صلی اللہ علیہ وسلم نے انھیں کم سنی کی وجہ سے جنگ میں شریک نہ کیا اور انھیں وہاں سے واپس کر دیا۔

اس موقعہ پر ایک بچے حضرت رافع بن خدیج رضی اللہ عنہ کی ضد پران کے والد

رسول اللہ صلی اللہ علیہ وسلم کی خدمت میں حاضر ہوئے اور عرض کیا کہ یار رسول اللہ صلی اللہ علیہ وسلم میرا بیٹا بہت اچھا تیر انداز ہے ۔ آپ اسے فوج میں شامل ہونے کی اجازت دیں "جب وہ اپنے بیٹے کی سفارش کر رہے تھے کسن سید نارافع رضی اللہ عنہ اپنے بچوں کے بل کھڑے ہو کر اپنے بڑے ہونے کا ثبوت دینے کی عاشقانہ کوشش کر رہے تھے ۔ رسول اللہ صلی اللہ علیہ وسلم نے جب اس بچے کا شوق دیکھا تو آپ نے انھیں جنگ میں جانے کی اجازت دے دی ۔

ایک دوسرے بچے حضرت سمرہ بن جندب نے جب یہ دیکھا تو وہ بھی ترب اٹھے اور کہا کہ رسول اللہ صلی اللہ علیہ وسلم نے رافع کو فوج میں شامل کر لیا اور مجھے بچہ جان کر واپس کر دیا حالانکہ میں رافع سے زیادہ طاقتور ہوں، چاہیں تو کشتی کا مقابلہ کروالیں رسول اللہ صلی اللہ علیہ وسلم نے سمرہ بن جندب رضی اللہ عنہ سے کہا کہ "اچھا تو تم اپنا کہا ثابت کر کے دیکھاؤ ۔

پھر واقعی اس مقام پر کشتی کے مقابلے کا اہتمام کیا گیا اور سمرہ بن جندب رضی اللہ تعالیٰ عنہ نے رافع رضی اللہ عنہ کو شکست دی ۔ اور رسول کریم صلی اللہ علیہ وسلم نے ان دونوں کمن بچوں کو اسلامی فوج میں شامل فرمالیا

اس مقابلہ کشتی کی وجہ سے یہ مقام تاریخی حیثیت اختیار کر گیا ۔ یہ مقام مسجد کی صورت میں آج بھی مدینہ منورہ میں موجود ہے ۔ عزیزم محمد یوسف قادری اوسکی یاد رہا اپنی گاڑی لے جاتا ہے اس کی زیارت کر کے اک سکون سامحسوس ہوتا ہے ۔

مسجد السبق

مسجد نبوی شریف کے شمال مغرب میں 520 میٹر کے فاصلے پر واقع ہے، توین صدی ہجری میں یہ مسجد اس میدان میں بنائی گئی جہاں نبی کریم صلی اللہ علیہ وسلم کے زمانے میں گھر سواری کی تربیت ہوتی تھی ۔

مسجد کی موجودہ بلڈنگ شاہ فیصل کے زمانے میں تعمیر کی گئی ۔

واضح رہے گھر سواری یہاں سے شروع ہو کر دو منزلوں پر مکمل ہوتی تھی پہلی منزل قبیلہ بنوزریق کی بستی اور دوسری منزل مقام حضیاء تھی

مسجد بنوزریق

النصار کا مشہور قبیلہ ہے ان کی رہائش مسجد غمامہ اور مسجد بنوی شریف کے جنوبی طرف تھی جو کہ موجودہ شرعی عدالت (محکمہ) کے قریب تھی۔

ائکی کی بستی میں ایک مسجد تھی جو کہ مسجد بنی زریق کے نام سے مشہور تھی۔ اسکی بابت سورخین لکھتے ہیں کہ مدینہ منورہ سب سے پہلے قرآن مجید کی تلاوت یہاں ہوئی چونکہ بنوزریق کے ایک شخص حضرت رافع بن مالک رضی اللہ تعالیٰ عنہ بیعت عقبہ کے دوران نبی صلی اللہ علیہ وسلم سے ملے تو آپ نے ان کو قرآن پڑھایا جو انہوں نے مدینہ منورہ آ کر اپنے قبیلہ کو پڑھایا

مسجد حج

احد پہاڑ سے متصل غار کے نیچے ایک چھوٹی سی مسجد ہے مذکور ہے کہ نبی کریم صلی اللہ علیہ وسلم نے اس جگہ جنگ احد کے دن لڑائی کے بعد نماز ظہراً فرمائی، ابن ہشام کی روایت ہے کہ نبی کریم صلی اللہ علیہ وسلم نے احد کے دن ظہر کی نماز زخموں کی وجہ سے بیٹھ کر پڑھی تھی اور باقی موجود صحابہ اکرام نے بھی آپ کی اقتداء میں نمازاً داکی۔

شاپید عمر بن عبد العزیز رحمۃ اللہ نے اپنی دور گورنری میں یہ مسجد تعمیر کروائی ہو گی مگر اس کی موجودہ عمارت دور عثمانی کی یادگار ہے۔

اس وقت اس کی شمالی دیوار بالکل گر چکی ہے البتہ مشرقی مغربی اور جنوبی دیواروں کے کچھ حصے باقی ہیں۔ محراب کے کچھ آثار ابھی باقی ہیں۔ اب اس کے گرد حفاظتی جنگلہ نصب ہے۔ خجدی زائرین کے لیے آئے دن سختیاں کرتے جا رہے ہیں پہلے تو زائرین

مقدس مقامات کی زیارات بآسانی کر سکتے تھے۔ اہل مدینہ نہایت ذوق و شوق سے جاج معترین کو یادگار مقامات کی زیارات کرتے اب اہل مدینہ نجدی کے ظلم کی وجہ سے زیارات کرنے سے معدور تھے۔ ہیں کیونکہ حکومت کی طرف سے زیارات کرنا منوع ہے۔ ۱۹۸۴ء میں فقیر (محمد فیاض احمد اویسی) پہلی مرتبہ مدینہ منورہ زیارت سے سعادت مند ہوا تو وہاں کے احباب نے نہ صرف مسجد فتح کی زیارت کرائی بلکہ احمد پہاڑ کی چھوٹی پر ہم گئے اس عمار کو بوسہ دینے کا خوب ملا جہاں زخمی حالت میں سر کار کریم صلی اللہ علیہ وسلم آرام فرمائے۔ اب وہاں جانا بہت ہی مشکل ہے۔

مسجد بن نصیر (مسجد بن نصیر)

بن نصیر یہودی قبیلہ تھا کو مدینہ منورہ آ کر آباد ہو گیا۔ اور مقامی عربوں کی قبائل جنگوں میں فریق بن گیا۔ انگی بستی مدینہ منورہ کے جنوب مشرق میں مسجد نبوی شریف 3.5 کلومیٹر اور مسجد قباء سے ایک کلومیٹر کے فاصلہ پر وادی منیب کے قریب تھی جب نبی آخر الزماں صلی اللہ علیہ وسلم ہجرت کر کے مدینہ منورہ تشریف لائے تو ایک وسیع الہیاد معابدہ کا اہتمام کیا۔ اس میثاق مدینہ نے قیام امن میں مدد دی، لیکن بن نصیر اپنی روایتی سازشوں سے بازنہ آئے حتیٰ کہ انہوں نبی کریم صلی اللہ علیہ وسلم کے قتل کی سازش کی۔ 4 ہجری میں آپ اپنے اصحابہ کرام کے ساتھ بن نصیر سے جنگ کے لیے روانہ ہوئے۔ آپ نے چھ دن تک ان کا محاصرہ کیا اور آخر کار ان کو مدینہ سے نکال دیا گیا۔ اس جنگ کا تذکرہ کئی احادیث میں آیا ہے۔

مالک بن اوس بن حدثان، عمر سے روایت کرتے ہیں، کہ بن نصیر کی دولت اس قسم کی تھی جو اللہ نے اپنے محبوب کریم صلی اللہ علیہ وسلم کو بغیر جنگ کے دلا دی تھی، اس کے حاصل کرنے کیلئے مسلمانوں نے کوئی گھوڑا نہیں دوڑایا تھا اور جنگ نہیں کی، پس وہ مال رسول اللہ صلی اللہ علیہ وسلم نے لے لیا اور اس میں سے ایک سال کا خرچ اپنے گھروالوں کو دے دیتے، اس کے بعد جو باقی بچتا، اس کو اسلحہ اور گھوڑوں کی فراہمی کیلئے اللہ کی راہ میں جہاد کرنے

کے واسطے خرچ فرماتے۔

(صحیح بخاری: جلد دوم: حدیث نمبر 174 حدیث مرفوع مکرات 48 متفق علیہ 12)
 ☆ حضرت عبد اللہ ابن عمر رضی اللہ عنہما سے روایت کرتے ہیں کہ رسالت مآب صلی اللہ علیہ وسلم نے (قبیلہ) بن نصیر کے باغِ جلا دیئے تھے۔

(صحیح بخاری: جلد دوم: حدیث نمبر 290 حدیث مرفوع مکرات 21 متفق علیہ 8)
 اس دوران جہاں صحابہ کرام نے آپ صلی اللہ علیہ وسلم کی امامت میں نماز ادا فرمائی وہاں مسجد بنادی گئی جو مسجد بن نصیر کہلاتی اور اس کو مسجد الشّمس بھی کہتے ہیں۔

اسی دوران شراب کی حرمت نازل ہوئی تو جن حضرات کے پاس اس کی کچھ بھی مقدار تھی انہوں نے سب انڈیل دی کسی بھی نشہ آوز چیز کی بابت معلومات رکھنے والے جانتے ہیں کہ یہ اطاعت شعاراتی اور فرمابوداری کی کتنی اعلیٰ مثال ہے۔ اس موقع پر دو

قرآنی آیات نازل ہوئی دوسری آیت سورہ الاحشر آیت 11

کیا آپ نے منافقوں کو نہیں دیکھا جو اپنے اُن بھائیوں سے کہتے ہیں جو اہل کتاب میں سے کافر ہو گئے ہیں کہ اگر تم (یہاں سے) نکالے گئے تو ہم بھی ضرور تمہارے ساتھ ہی نکل چلیں گے اور ہم تمہارے معاملے میں کبھی بھی کسی ایک کی بھی اطاعت نہیں کریں گے اور اگر تم سے جنگ کی گئی تو ہم ضرور بالضرور تمہاری مدد کریں گے، اور اللہ گواہی دیتا ہے کہ وہ یقیناً جھوٹے ہیں ۵
 اس جگہ اب یہ مسجد موجود نہیں ہے اس جگہ پر اب قبرستان ہے۔

مسجد بخاری

مدینہ منورہ میں مسجد نبوی سے چند قدموں کے فاصلے پر یہ چھوٹی سی خوبصورت مسجد قائم ہے جسکو زائرین اپنی رہائش گاہ سے مسجد نبوی آتے جاتے دیکھتے رہتے ہیں۔
 "مسجد امام بخاری" کے نام سے موسم ہے۔ اصل میں یہ وہ مقام ہے جہاں علم و تحقیق کی جستجو میں "بخارا" سے تشریف لیے "امام بخاری رحمۃ اللہ" نے قیام

فرمایا اور دین اسلام کا ایسا لافافی کام انجام دیا کہ انکی اس کوشش کو تاقیامت نہ صرف اہل عجم بلکہ اہل عرب بھی فراموش نہ کر سکیں گے۔ امام بخاری عرب نسل سے تعلق نہیں رکھتے تھے لیکن انہوں نے مدینہ میں اس مقام پر قیام کرتے ہوئے صحیح احادیث جمع کرنے کا ایک ایسا لافافی کام انجام دیا کہ انکی احادیث کی کتاب بخاری شریف کو کو دنیا اسلام میں "قرآن پاک" کے بعد سب سے معبر سمجھا جاتا ہے۔

مدینہ منورہ کی وادیاں

وادی عقیق

مدینہ منورہ کی مشہور وادیوں میں سے وادی عقیق ہے، جو مدینہ کے مغرب سے گذرتی ہوئی جبل عیر کے شمال کی طرف جاتی ہے، اور مشرق میں تقریباً دو میل گذرتی ہوئی قبلہ تین کے علاقہ میں وادی بطحان سے مل جاتی، پھر شمال کے مشرقی کونے سے ہوتی ہوئی مکمل شمال ہو کر وادی قناۃ سے مل جاتی ہے، وادی قناۃ مدینہ منورہ کے مشرق سے آتی ہے، ان دونوں کا سقّم مجمع الآسیاں جوز غابہ کا علاقہ کہلاتا ہے، میں ہو جاتا ہے۔

اس وادی کی فضیلت میں کئی حدیثیں وارد ہوئی ہیں، چنانچہ صحیح بخاری میں ہے حضرت عمر بن الخطاب رضی اللہ عنہ نے فرمایا کہ میں نے وادی عقیق میں رسول اللہ صلی اللہ علیہ وسلم کو یہ فرماتے ہوئے سنا : آج رات میرے پاس میرے رب کی جانب سے آنے والا (فرشتہ) آیا اور اس نے کہا : اس مبارک وادی نماز پڑھو (صحیح البخاری باب قول النبی العقیق واد مبارک) آج بھی یہ وادی بارش ہونے پر جاری ہو جاتی ہے۔

وادی بطحان

مدینہ منورہ کی بڑی وادیوں میں سے ایک بڑی وادی بطحان نامی ہے۔ یہ چھوٹی چھوٹی نالیوں سے مل کر ایک بڑی وادی کی شکل میں تبدیل ہوئی ہے، جن میں سے بعض نالیاں یہ ہیں۔

رانو ناء

یہ مدینہ کے جنوب میں واقع ہے۔ ندیں اور مہزوں : یہ دونوں نالیاں مدینہ کے مشرق سے آتی ہیں اور مسجد بنبوی کے شمال مغربی میں تھیں کے علاقہ سے ہوتے ہوئے جبل سلیح کے مغرب تک پہنچتی ہیں ، اور تھوڑے پیڑھے پن کے ساتھ زُغاہ کے علاقہ میں مجمع الایمال میں مل جاتی ہیں ، ایک نالی اور تھی جو وادی بطحان میں ملتی تھی جس کو چند سال قبل بند کر دیا گیا جس کا آغاز (شارع) قربان روڈ کے علاقہ سے ہوتا تھا۔

بطحان وادی کی فضیلت میں متعدد حدیثیں آئی ہیں ، چنانچہ ایک حدیث شریف میں حضرت عائشہ فرماتی ہیں کہ میں نے رسول اللہ صلی اللہ علیہ وسلم کو فرماتے ہوئے سنا: بطحان جنت کی نہروں میں سے ایک نہر کا دہانہ ہے۔ (راوہ البخاری فی تاریخہ والدیہ)

وادی رانو ناء

یہ وادی مدینہ منورہ کے شمال میں ایک پہاڑ کی گہائی سے شروع ہوتی ہے اور شمال کا رخ کرتے ہوئے محلہ قباء اور اس کے باغوں میں سے گذرتی ہوئی قربان علاقہ سے ہو کر مغرب میں وادی بطحان کے نالے میں گرجاتی ہے اور اس طرح یہ وادی بطحان کا جزء بن جاتی ہے۔

اس وادی کا مسجد جمعہ سے ارتباط ہے کہ مسجد کی تعمیر اسی جگہ پر ہوئی ہے جہاں سے یہ وادی ہو کر گذرتی تھی مسجد قباء سے شمال میں (۹۰۰) میٹر کی دوری پر اسکا محل وقوع ہے، وادی رانو ناء کی نالی ابھی موجود ہے۔ تاہم اس کے بعض حصے ختم ہو چکے ہیں۔

وادی قناۃ (الشظا)

یہ بھی مدینہ کی بڑی وادیوں میں سے ایک ہے ، مدینہ کے شمال مشرق سے یہ مدینہ میں آتی ہے اور احمد پہاڑ کے جنوب سے مغرب کو ہوتی ہوئی تھوڑی سی شمال کو مرکر مجمع الایمال (زُغاہ) کے مقام پر وادی عقیق سے جاتی ہے ، تاریخی کتابوں میں مذکور

ہے کہ جب ۲۵۳ھ (۱۲۲۶ء) میں مدینہ کی شمالی پہاڑیوں میں آتش فشاں لاوا بلا تھا تو اس وادی کا رخ مدینہ کے بجائے شمال کی جانب ہو گیا تھا ، اس لئے کہ اس کے بھاؤ کی جگہ پر آتش فشاہ پہاڑوں کے پھر جمع ہو گئے تھے جس کی وجہ اس کے بننے کا رخ تبدیل ہو گیا ، اور اس کے خلف میں ایک بڑا تالاب بن گیا جو چند سال تک باقی رہا ، پھر عاقول کے علاقہ میں ایک دیوار بنادی گئی جس کے بعد سے پانی کی خاصی مقدار یہاں جمع ہو جاتی ہے ، اور بارش کا پانی یہاں کئی ماہ تک ٹھہر رہتا ہے۔

چند مشہور پہاڑ

جبل أحد

مدینہ منورہ کی اہم طبعی آثار میں سے اخذ پہاڑ ہے ، یہ مسجد نبوی کے شمال میں ساڑھے چار کلومیٹر کی مسافت پر واقع ہے ، اس کی لمبائی آٹھ کلومیٹر اور عرض دو سے تین کیلومیٹر کے درمیان ہے ، اس کی سب سے بلند چوٹی (۳۰۰) میٹر ہے۔ یہ پہاڑ ۱،۰۷۷ میٹر ، ۳.۵۳۳ فٹ) بلند ہے۔ اس مقام پر مشرکین مکہ اور مسلمانوں کے درمیان دوسر اغزوہ پیش آیا۔

اس پہاڑ سے مسلمانوں کو گہری عقیدت ہے اسی کے دامن میں مسلمانوں اور مشرکین کے درمیان مشہور غزوہ أحد سنہ ۳ھ میں پیش آیا تھا اس پہاڑ کی فضیلت میں کئی احادیث مبارکہ وارد ہوئی ہیں چنانچہ امام بخاری نے روایت لقل کی ہے کہ رسول اللہ صلی اللہ علیہ وسلم نے ارشاد فرمایا : أحد پہاڑ ہم سے محبت کرتا ہے اور ہم اس سے محبت کرتے ہیں۔

جبل احد لفظ محمد بن الحنفیہ سے پر نور ہے

جبل احد تو اہل ایمان کی آنکھوں میں ہمیشہ جگہ کرتا دیکھائی دیتا ہے آج کل سعودی حکومت نے اس کے اروارگر درج لائیں لگادی ہیں اب یہ جنتی پہاڑ دن رات

روشن روشن نظر آتا ہے محترم محمد ظفر صاحب المدنی نے فقیر (محمد فیاض احمد اویسی) کو بتایا کہ پہاڑوں کے ماہرین نے جبل احمد کی فضائی تصویر بنائی ہے تو پورے پہاڑ کا نقشہ لفظ محمد برآمد ہوا ہے فقیر نے نیٹ پر دیکھا تو واقعی یقیناً بلکہ حق الیقین ہے کہ۔

”ہرگل ہر جمر و شجر میں محمد صلی اللہ علیہ وسلم کا نور ہے“

غزوہ احمد

غزوہ احمد جبل احمد کے سامنے واقع وادی میں 7 شوال 3 ہجری 23 بہ طابق مارچ 625ء کو پیش آیا۔ یہ غزوہ رسول اللہ صلی اللہ علیہ وسلم کی قیادت میں مدینہ منورہ کے مسلمانوں اور مکہ سے ابوسفیان بن حرب کی قیادت میں مشرکین مکہ کے درمیان ہوا۔

جبل عینین (رماد پہاڑی)

یہ پہاڑی جبل احمد کے جنوب مغرب میں نزدیک ہی واقع ہے احمد کا معزکہ اسی جگہ پیش آیا تھا رسول اللہ صلی اللہ علیہ وسلم نے تیر اندازوں کو معزکہ سے قبل ہی یہاں متعین کر دیا تھا تا کہ مسلمانوں کی پشت کی جانب حفاظت کریں اس پہاڑی کی لمبائی (۱۸۰) میٹر ہے اور چوڑائی (۲۰) میٹر اسی کے نیچے سے وادی قناۃ نگلی ہے پہاڑی کی بلندی کم ہی ہے عثمانی دور میں یہاں ایک چھوٹی سی مسجد بنادی گئی تھی اور کچھ مرکبات بھی بن گئے تھے بعد میں ان سب کو ختم کر دیا گیا۔

شہدائے احمد

جنگ احمد میں آقا کریم صلی اللہ علیہ وسلم کے چھا سید الشہداء حضرت امیر حمزہ رضی اللہ تعالیٰ عنہ اور 70 صحابہ اکرام رضی اللہ تعالیٰ عنہم شہید ہوئے نبی کریم صلی اللہ علیہ وسلم کا چھر امبارک زخمی ہوا اور ہونٹ مبارک پر بھی رخم آیا حقيقة تھی بڑا آزمائش کا دن تھا۔

شہدائے احمد کی فضیلت کے بارے میں سنن ابی داؤد کی روایت ہے۔

حضرت عبد اللہ بن عباس رضی اللہ تعالیٰ عنہما سے روایت ہے کہ رسول اللہ صلی اللہ

علیہ وآلہ وسلم نے ارشاد فرمایا: جب تمہارے بھائی احمد کے دن شہید کئے گئے تو اللہ تعالیٰ نے ان کی روحوں کی سبز رنگ کے پرندوں کے پیٹ میں رکھ دیا وہ جنت کی نہروں پر اترتی اور اس سے سیراب ہوتی ہیں اور اس (جنت) کے پھل کھاتی ہیں اور سونے کی قندیلوں میں بسرا کرتی ہیں جو عرش کے سایہ میں لٹکے ہوئے ہیں جب ان کی روحوں نے کھانے پینے اور آرام و راحت کی لذت محسوس کی تو کہا کون ہے جو ہماری طرف سے ہمارے بھائیوں تک یہ خوشخبری پہنچادے کہ ہم جنت میں زندہ ہیں اور ہمیں کھانے پینے کو ملتا ہے (ہم ان کو یہ خوشخبری اس لئے سنانا چاہتے ہیں تاکہ وہ جہاد سے بے تو جبی نہ بر تھیں اور کفار سے جہاد میں پچھپے نہ ہمیں پس اللہ تعالیٰ نے فرمایا میں تمہاری یہ خوشخبری ان تک پہنچا دوں گا پس اللہ تعالیٰ نے یہ آیت نازل فرمائی۔ (ترجمہ) جو لوگ اللہ کی راہ میں مارے گئے ان کو مردہ ہرگز مت کہو بلکہ وہ اپنے رب کے حضور زندہ ہیں اور وہاں کے رزق سے فیض یاب ہیں۔

صحیح بخاری میں ہے:

رسول اللہ صلی اللہ علیہ وسلم نے شہدائے احمد کے مزار پر فرمایا:
میں تم سے پہلے جارہا ہوں میں تمہارے حق میں گواہی دوں گا، تم سے ملاقات حوض
کوڑ پر ہو گی
احمد کے جنوب شہدائی کی قبریں موجود ہیں۔

جبل عیر

یہ پہاڑ مدینہ منورہ کے جنوب مغرب میں واقع ہے مسجد نبوی سے اس کا فاصلہ آٹھ کلومیٹر ہے اس کا طول دو ہزار میٹر ہے اور عرض ستر میٹر سمندر سے اس کی بلندی تقریباً (۹۹۵) میٹر ہے اس کی کوئی چوٹی نہیں بلکہ اوپر کا حصہ ہموار ہے اسی لئے اس کو گدھے کی پشت سے تشہیما عیر کہا جاتا ہے رسول اللہ صلی اللہ علیہ وسلم نے اس کو مدینہ کی حد قرار دیا ہے چنانچہ رسول اللہ صلی اللہ علیہ وسلم نے ارشاد فرمایا: مدینہ عیر اور ثور کے

درمیان حرم ہے (تفق علیہ) البخاری، باب اثمن من تبرام من موالیہ 2482/6، مسلم،
باب فضل المدینۃ

جبل سلح

یہ پہاڑ مسجد نبوی کی مغرب سمت میں تقریباً پانچ سو میٹر کی دوری پر واقع ہے اس کا طول ایک ہزار میٹر اور عرض تین سو سے آٹھ سو (۸۰۰-۳۰۰) میٹر کے درمیان ہے اس کی بلندی اسی (۸۰) میٹر ہے اس کے بعض چھوٹے ٹکڑے مشرقی و مغربی سمت نکلے ہوئے ہیں اس پہاڑ کی بھی ایک تاریخی حیثیت ہے چنانچہ اس کے مغربی دامن میں غزوہ خندق کے موقعہ پر رسول اللہ صلی اللہ علیہ وسلم کے لئے خیمه نصب کیا گیا تھا نیز اسی کے دامن میں صحابہ کرام کے بھی خیمے تھے عہد عثمانی میں اسی پہاڑ کی چوٹی پر کئی فوجی چوکیاں بنائی گئیں جن کے آثار آج بھی باقی ہیں۔ اس کے اوپر غارِ سجدہ بھی ہے اس میں حضور نبی کریم ﷺ نے امت کی مغفرت کے لیے طویل سجدہ فرمایا۔

جبل ثور

یہ ایک بہت چھوٹی سی پہاڑی ہے جو احمد پہاڑ کے پیچے شمال مغرب میں واقع ہے۔ گول ہے اور اس کا رنگ مائل بہ رخی ہے یہی شمال میں حرم مدینہ منورہ کی حد ہے۔

جبل جبشی

قرب قیامت کی ایک معروف نشانی یہ ہے کہ کاناڈ جال روے ز میں پر ظاہر ہوگا اور پوری دنیا کو اپنے فتنے کی لپیٹ میں لیے گا دجال کا فتنہ بہت شدید فتنہ ہو گا وہ لوگوں کو روٹی دکھائے گا اور لوگ اسکے پیچے بھاگیں گے جو چیز وہ جنت کے چیز بنا کر یعنی خوشنما بنا کر دکھائیں گا، وہ اصل میں دوزخ اور بر باد کرنے والی چیز ہو گئی اور جو چیز وہ بد نما کر کے دکھائیں گا وہ جنت کی اور کامیاب کرنے والی چیز ہو گئی۔

رسول اللہ صلی اللہ علیہ وسلم نے دجال کے فتنے سے بچنے کے لیے ہمیشہ اللہ کی پناہ

ما نگی ہے۔

دجال ایک آنکھ سے کانا ہو گا اور اسکے ماتھے پر ک، ف، ر..... لکھا ہو گا۔ اہل ایمان اس کو پڑھ سکیں گے۔

رسول اللہ صلی اللہ علیہ وسلم کا فرمان ہے دجال پوری دنیا کو اپنے کنٹروں میں کر لے گا مگر دو شہر مکہ مکرمہ اور مدینہ منورہ میں داخل نہ ہو سکے گا کیوں کہ ان دونوں شہروں کے گرد اللہ کے فرشتے محافظت کی صورت میں موجود ہونگے۔

مدینہ المنورہ کے قریب جب وہ پہنچے گا تو اپنے ساتھیوں کے ساتھ ایک پہاڑ پر چڑھ جائے گا جہاں سے اسکو مقدس و محترم مسجد نبوی نظر آئے گی اور اسوقت وہ انتہائی بے بُکی سے مسجد نبوی کے جانب اشارہ کر کے اپنے ساتھیوں سے کہے گا کہ .. کیا تم لوگ وہ سفید محل دیکھ رہے ہو ---- وہ احمد کی مسجد ہے ---- لیکن دجال اس پہاڑ سے آگے نہ جاسکے گا اس پہاڑ کا نام ”جبل جبشتی“ ہے یہ پہاڑ مدینہ میں آپ بڑی آسانی سے دیکھ سکتے ہیں ---- جب احمد کے زیارت پر جائیں تو یہ پہاڑ احمد کے میدان سے نظر آتا ہے اور اسکی بڑی پہچان یہ ہے کہ اس پر سعودی شاہی محل بنا ہوا ہے مدینہ منورہ شمال مغرب کی طرف غور سے دیکھیں تو آپ محل کے دیواریں نظر آئیں گیں (حیرت ہے کہ دجال کے اتنے کی جگہ سعودی بادشاہوں نے محل تغیر کرایا)

دجال مدینہ کے سات داخلی راستوں سے اندر داخل ہونے کی کوشش کرے گا مگر ہر راستے پر اسے ایک فرشتے کی صورت میں نگہبان ملے گا اور وہ نامراہ ہو جائیے گا پھر وہ وہاں سے بھاگ کھڑا ہو گا اور مدینہ منورہ کی مغربی جانب وادی الجرف میں خیمه زن ہو گا..... اس دوران مدینہ المنوارہ کی زمین تین مرتبہ اللہ کے حکم سے شدید زلزلہ آئے گا جس کے نتیجے میں مدینہ میں لینے والے تمام منافق بھاگ کھڑے ہو گئے اور پورے مدینہ میں صرف اہل ایمان لوگوں ہے رہ جائیں گے اسوقت تک سیدنا عیسیٰ علیہ السلام دنیا میں تشریف لا چکے ہو گئے اور وہ دجال کا پیچھا کریں گے اور ارض فلسطین میں ”لد“ کے

مقام پر اسے قابو کر لیں گے اور قتل کر کے جہنم واصل کر دیں گے.....مزید تفصیلات کے لیے، "حضور فیض ملت کی تصنیف"، "قیامت کی نشانیاں" نزول حضرت عیسیٰ کے بعد مشاغل، میں ملاحظہ کریں۔ (محمد فیاض احمد اویسی)

مدینہ منورہ کے کنوئیں

آبار مدینہ یعنی مدینہ منورہ کے مشہور کنوئیں

مدینہ طیبہ کے کئی مشہور کنوئیں ہیں جن کا پانی نبی کریم صلی اللہ تعالیٰ علیہ وآلہ وسلم نے پیایا ان سے وضوفرمایا۔

بیر رومہ

بیر رومہ، مسجد قبلتین کے شمال کی طرف وادی عتیق میں ہے اس کا پانی نہایت لذیذ اور شیریں ہے۔

(بیر عثمان) حضرت عثمان غنی صکا کنوال اور اس کا منافع آج تک

مسلمانوں نے جب ملکہ مکرمہ سے مدینہ منورہ بھرت کی تو اپنے آبائی وطن کو خیر باد کہنے کے بعد انصار مدینہ کی لا زوال بھائی چارگی کے باوجود مہاجرین ملکہ کو جن مشکلات کا سامنا تھا وہ ہر دور کے بھرت کرنے والوں کو برداشت کرنا پڑتا ہے۔

کعبہ مشرفہ کے پڑوں میں رہنے والے یہ مہاجر ہر دم کعبہ مشرفہ کے کیے جانے والے دیدار سے محروم ہو گے تھے لیکن مدینہ منورہ میں کعبہ کے بدرجی رسول مکرم سید آدم و نبی آدم صلی اللہ علیہ وسلم کا ہر دم دیدار انکے لیے راحت دار ہیں تھا۔ لیکن اس زم زم کا تو کوئی نعم البدل نہیں تھا جو وہ ملکہ میں ہر دم "چاہ زم زم" سے ڈول بھر بھر کر نکال کر پیا کرتے تھے۔

مدینہ منورہ میں اس وقت پانی کے کنوں کی بہت قلت تھی زم زم تو دور کی بات

ہے عام پانی کا حصول بھی مشکل تھا۔ ایک یہودی کا کنواں جس کا نام ”بیر رومہ“ تھا اس کا ذائقہ شیریں اور اچھا تھا مگر وہ یہودی اتنا ظالم تھا کہ اس نے اپنے کنوں کے پانی کے دام اتنے مہنگے رکھے تھے کہ اسے خریدنا غریب مسلمان مہاجرین کے لیے ممکن نہیں تھا مہاجرین مکہ نے جب اپنی اس پرشانی کا ذکر رسول اللہ صلی اللہ علیہ وسلم سے کیا تو آپ نے مخیر اہل اسلام کو اس کنوں کو خرید کر مسلمانوں کو وقف کرنے کا حکم دیا۔

اس یہودی کو جب اس کا علم ہوا تو اولاً تو اسے اس کنوں کو فروخت نہ کرنے کا فیصلہ کیا اور دوم اسکی اتنی قیمت رکھدی کہ یہ کسی کے بس کی بات نہیں رہی اس وقت اللہ کے پیارے محبوب رسول اور امّت کے غمگسار نبی پاک صلی اللہ علیہ وسلم نے ارشاد فرمایا: جو اس کنوں کو مسلمانوں کے لیے خرید کر وقف کر دیگا اسکو اللہ تعالیٰ جست میں ایک نہر عطا فرمائے گا۔

اس موقع پر سخاوت کے جذبے سے لبریز حضرت سیدنا عثمان غنی رضی اللہ عنہ آگے بڑھے اور انہوں نے اس یہودی کو منہ مانگے دام دینے کی پیشکش کی یہودی جو مسلمانوں کی اس مجبوری کو جانتا تھا، پہلے تو اس نے انکار کیا مگر منہ بولی رقم کی لائچ نے اسکو کنواں بیچنے پر مجبور کیا کہ اس نے آدھا کنواں فروخت کرنے کا فیصلہ کیا یعنی ایک روز اس کنوں کی ملکیت اور اسکے پانی کا تصرف سیدنا عثمان رضی اللہ تعالیٰ عنہ کے پاس ہوگا اور ایک دن خود اس یہودی کے پاس اس ڈیل کے تحت عیار یہودی یہ چاہتا تھا کہ اسکو بڑی رقم بھی سیدنا عثمان رضی اللہ تعالیٰ عنہ سے حاصل ہو جائے اور اس کا اپنا نصف سلط بھی اس کنوں پر قائم رہے۔

جب یہ معاہدہ ہو گیا تو جس دن کی باری سیدنا عثمان رضی اللہ تعالیٰ عنہ کی ہوتی اس دن اہل مدینہ کو اس کنوں سے مفت پانی دیا جاتا گویا سیدنا عثمان رضی اللہ تعالیٰ عنہ نے اللہ تعالیٰ سے تجارت شروع کر دی تھی اور جس دن کنواں یہودی کی ملکیت میں ہوتا وہ اسکا پانی مہنگے داموں فروخت کرنے کی اپنی پرانی روایت کو برقرار رکھتا اس سے یہ ہوا کہ

لوگوں نے سیدنا عثمان بن عفان رضی اللہ تعالیٰ عنہ کی باری والے دن نہ صرف اس روز کا پانی بلکہ اگلے روز کا پانی بھی اسی دن ذخیرہ کرنا شروع کر دیا۔

اس سے یہ ہوا کہ یہودی کی باری والے دن کوئی اس سے پانی نہ خریدتا اب اسے احساس ہوا کہ اس نے تو بہت بے وقوفی کا سودا کر لیا ہے۔ وہ بھاگ بھاگ سیدنا عثمان رضی اللہ تعالیٰ عنہ کے پاس آیا اور اس نے دگنی تگنی قیمت دیکر کنوں واپس لینے کی کوشش کی لیکن سیدنا عثمان رضی اللہ تعالیٰ عنہ نے تو اللہ تعالیٰ سے تجارت شروع کر کے ایک ایسے منافع کی بنیاد ڈال دی تھی جس میں دگنے تگنے کا کوئی حساب نہ تھا یہ تو ایک لامحدود منافع کی شرح تھی جس کا دینا کسی انسان کے بس کی بات نہیں تھی مجبوراً اس یہودی کو اس محاورے کی مصدقہ کہ ”خود اپنے دم میں صیاد آ گیا“ پورا کنوں سیدنا عثمان بن عفان رضی اللہ تعالیٰ عنہ کو فروخت کرنا پڑا اس نے اسکے غالباً پچیس ہزار درہم وصول کیے اور یوں یہ کنوں اہل مدینہ کے لیے مکمل طور سے مفت وقف ہو گیا۔

اس کنوں کی فیوض و برکات یہیں ختم نہیں ہوئیں بلکہ ہوا یہ کہ اس کے مفت پانی کی برکتوں سے اس کے اطراف کھجور کے درخت فی سبیل اللہ لگا دیئے گئے جن سے کھجوریں اترنے لگیں جو قیمتوں اور مساکین کو تقسیم کی جانے لگیں ان کھجوروں کی اتنی کثرت ہوئی کہ یہ نادر لوگوں میں تقسیم کرنے کے بعد بیچ جاتیں جن کو فروخت کیا جانے لگا اور ہر دور میں اسکی رقم حکومت کے بیت المال میں حضرت سیدنا عثمان غنی رضی اللہ تعالیٰ عنہ کے نام سے الگ محفوظ کر دی جاتی۔

زمانہ گزرتا گیا جب سعودی دور حکومت میں بینک سعودی مملکت میں متعارف کرائیے گئے تو ایک بینک میں ”سیدنا عثمان غنی رضی اللہ تعالیٰ عنہ“ کے نام سے ایک بینک اکاؤنٹ کھول دیا گیا جو آج بھی ”سیدنا عثمان غنی رضی اللہ تعالیٰ عنہ“ کے نام سے بینک میں موجود ہے اور کھجوروں کے اس باغ سے جو سیدنا عثمان غنی رضی اللہ تعالیٰ عنہ کے کنوں (سابقہ بیرونیہ) سے ملحق ہے جو آمدی حاصل ہوتی ہے اسکا نصف اس اکاؤنٹ

میں پابندی سے جمع کیا جاتا ہے جبکہ نصف تیموں اور مسائیں پر خرچ کر دیا جاتا ہے۔
اللہ تعالیٰ سے تجارت کرنے کا فیض دیکھیں اب کئی سالوں سے بینک میں جمع
شدہ سیدنا عثمان غنی رضی اللہ تعالیٰ عنہ کی رقم اتنی کثیر ہو گی ہے کہ اب مسجد نبوی مسجد
قریب (مرکزیہ میں) ایک ایسا قطعہ پر جو نہات مہنگا ہے اور کسی انفرادی شخص کے لیے
اس کا خریدنا محال ہے، وہاں "سیدنا عثمان غنی رضی اللہ تعالیٰ عنہ" کے نام سے ایک (5
star) پانچ ستاروں (FIVE STAR) والا ہوٹل تعمیر کیا جا رہا ہے جو آخری مرحلہ
میں ہے۔ مرکزیہ کے علاقہ میں آپ اس ہوٹل کو دیکھ سکتے ہیں۔

اس ہوٹل سے ہونے والی آمدنی ماضی کے اصولوں کے تحت نصف تیموں
ناداروں بیواویں اور مسائیں میں تقسیم کی جائے گی اور نصف دوبارہ بینک میں سیدنا
عثمان غنی رضی اللہ تعالیٰ عنہ کے اکاؤنٹ میں جمع کرادی جائے گی اور یوں اللہ تعالیٰ سے
جو تجارت آج سے صدیوں پہلے "سیدنا عثمان غنی رضی اللہ تعالیٰ عنہ" نے شروع کی تھی
اسکی لامدد و برکات کا سلسلہ لا انتہا ہی جاری و ساری رہے گا۔

میں تو صرف یہ سوچتا ہوں کہ مدینہ میں ایک یہودی سے خریدے گئے "سیدنا
عثمان غنی رضی اللہ تعالیٰ عنہ" کے اس کنویں کی جب دنیاوی فیوض اور برکت کا یہ عالم ہے
تو اللہ تعالیٰ کے وعدے اور رسول اللہ صلی اللہ علیہ وسلم کے قول حق کے مطابق جنت میں
جونہ سیدنا عثمان غنی رضی اللہ تعالیٰ عنہ کے حصے میں آئی ہو گی اسکی برکتوں اور رحمتوں کا کیا
شمار ہو گا۔ مجھے تو ایسا محسوس ہوتا ہے کہ ریاضی دانوں کا یہ کلیہ کہ ہر رقم گنی جا سکتی ہے کیوں
کہ کتفتی کبھی ختم نہیں ہوتی INFINITE ہے) وہاں ناکام و نامراد ہو جائے گا۔

باغ عثمان

سیدنا عثمان غنی رضی اللہ تعالیٰ عنہ کے کنویں کے اطراف میں جو کھجوروں کا باغ لگا
ہے اسکی سعودی وزارت زراعت دیکھ بھال کرتی ہے اور اس میں ڈیڑھ ہزار سے زائد
درخت موجود ہیں اور اس باغ اور کنویں کی ملکیت آج بھی "سیدنا عثمان غنی رضی اللہ

تعالیٰ عنہ کے نام ہے اور بھلی اور دیگر ٹیکسوس کے جو بل آتے ہیں ان پر سیدنا عثمان غنی رضی اللہ تعالیٰ عنہ کا اسم مبارک ہی درج ہوتا ہے۔ فقیر نے بارہ مرتبہ اس کی زیارت کی ہے۔

ارلس کا کنوائی

یہ مقدس کنوائی مسجد قباء شریف کے قریب ہے۔ اس کنوئیں کو یہ شرف حاصل ہے کہ حضور ﷺ اس پر تشریف لائے۔ اس سے پانچ پیا۔ اور باقی پانی معدہ عابد ہن کے اس میں ڈال دیا۔ پھر رفع حاجت کے لیے تشریف لے گئے۔ پھر واپس ہو کر یہیں وضو فرمایا۔ موزوں پر مسح فرمانا کر نماز ادا فرمائی۔ ارلس ایک یہودی کا نام تھا۔ یہ کنوائی اسی کی ملکیت تھا۔ اسی مناسبت سے بزر ارلس کہلا یا۔ یہ مسجد قباء سے 37 میٹر کے فاصلہ پر واقع تھا۔ جو 12 میٹر گہرا تھا۔ اس کی ابتدائی تاریخ کا پتہ نہ چل سکا۔ 1392ھ 1972ء میں موجود اس کی طرز تعمیر خلافت عثمانی پر دلالت کرتی ہے۔ نیز اس کے شمال میں ایک رقبہ پایا جاتا تھا۔ جس پر ترکی زبان میں کچھ تحریر تھا۔

سیدنا ابو موسیٰ اشعری رضی اللہ تعالیٰ عنہ بیان کرتے ہیں۔ کہ میں نیا یک مرتبہ پختہ ارادہ کیا کہ آج دن بھر شاہ کو نین ملکیت کے لئے آپ کی صحبت میں حاضر ہوں گا۔ اس ارادہ سے میں نے گھر تھی میں وضو کیا اور مسجد میں آ کر حضور انور ملکیت کے متعلق دریافت کیا۔ مجھے بتایا گیا۔ کہ ابھی ابھی اس سمت یعنی قباء کی طرف تشریف لے گئے ہیں۔ میں آپ کے نقش پا (اور مخصوص خوشبو کو محسوس کرتے ہوئے) کو دیکھتے ہوئے قباء پہنچ گیا۔ معلوم ہو سید کائنات ملکیت بھر ارلس پر جلوہ افروز ہیں۔ وہ کنوائی باغ کی چار دیواری کے اندر تھا۔ میں دروازہ پر آپ کی دربانی کا جذبہ لئے بیٹھ گیا۔

آپ نے قضاۓ حاجت کے بعد وضو فرمایا اور کنوئیں کے اندر پاؤں مبارک لٹکا کر منتظر پر بیٹھ گئے۔ میں نے خدمت عالیہ میں حاضر ہو کر مواد بانہ سلام عرض کیا۔ اور پھر پھر دروازے کے پاس جا بیٹھا۔

سیدنا صدیق اکبر رضی اللہ عنہ کو جنت کی بشارت

سیدنا ابو موسیٰ اشعری رضی اللہ تعالیٰ عنہ فرماتے ہیں میں دربانی کے فرائض دے رہا تھا۔ کہ اچانک کسی نے دروازہ کھٹکھٹایا میں نے پوچھا کون؟ جواب ملا ابو بکر صدیق رضی اللہ تعالیٰ عنہ۔ میں نے عرض کیا تھہریے میں حضور مسیح یسوع مسیح سے اجازت لے کر آتا ہوں۔ میں نے بارگاہ رسالت میں عرض کی حضور صدیق اکبر رضی اللہ تعالیٰ عنہ دروازہ پر حاضر ہیں۔ اندر آنے کی اجازت چاہتے ہیں۔ حضور مسیح یسوع مسیح نے فرمایا۔ اسے اندر بھی بلا لو اور جنت کی بشارت بھی سنادو۔ میں نے صدیق اکبر رضی اللہ تعالیٰ عنہ کو یہ خوشخبری سنائی تو آپ باغ کے اندر داخل ہو گئے اور حضور مسیح یسوع مسیح کی دامیں جانب کنوئیں میں پاؤں لٹکا کر بیٹھ گئے۔

سیدنا عمر بن خطاب رضی اللہ عنہ کو جنت کی بشارت

سیدنا ابو موسیٰ اشعری رضی اللہ تعالیٰ عنہ فرماتے ہیں۔ کہ پھر کسی نے دروازہ کھٹکھٹایا۔ میں نے پوچھا کون؟ جواب ملا میں عمر رضی اللہ تعالیٰ عنہ ہوں۔ میں نے عرض کی حضرت ذرا انتظار فرمائیے۔ میں آپ کے آنے کی اطلاع حضور مسیح یسوع مسیح سے کیے دیتا ہوں میں دربار رسالت میں حاضر ہو۔ عرض کی حضرت عمر بن خطاب رضی اللہ تعالیٰ عنہ دروازہ پر حاضر ہیں۔ اندر آنے کی اجازت چاہتے ہیں۔ کیا حکم ہے۔ حضور مسیح یسوع مسیح نے فرمایا جاؤ اسے اندر بھی بلا لو اور جنت کی خوشخبری بھی سنادو۔ میں نے واپس آ کر سیدنا عمر قاروق اعظم رضی اللہ تعالیٰ عنہ کو یہ بشارت سنادی۔ آپ اندر تشریف لے آئے۔ حضور مسیح یسوع مسیح کی بائیں جانب کنوئیں میں پاؤں لٹکا کر بیٹھ گئے۔

سیدنا عثمان غنی رضی اللہ عنہ کو جنت کی بشارت

سیدنا ابو موسیٰ اشعری رضی اللہ تعالیٰ عنہ فرماتے ہیں۔ میں پھر واپس آ کر دروازہ پر بیٹھ گیا۔ کسی نے دسک دی میں نے پوچھا کون؟ جواب ملا عثمان بن عفان ہوں اندر

آنے کی اجازت چاہتا ہوں۔ میں نے حضور صلی اللہ علیہ وسلم سے اجازت چاہی۔ فرمایا اسے بھی اندر بلا لو اور جنت کی بشارت سنادو۔ اور ان پر وارد ہونے والے فتنہ و فساد سے بھی آگاہ کرو۔ میں نے واپس آ کر بشارت سنادی۔ آپ رضی اللہ تعالیٰ عنہ اندر داخل ہوئے اور کنوئیں کی منڈیر پر حضور کے سامنے بیٹھ گئے۔ کہ دائیں بائیں جگہ نہ تھی۔ سیدنا سعید بن میتب فرماتے ہیں۔ بزرار لیں کی منڈیر پر اس طرح کی نشست گا ہوں سے میں نے تاویل کی کہ ان مقدس شخصیتوں کی قبور بھی اسی طرح ہوں گی۔

انگھوٹھی کی گکشدگی

سیدنا عثمان غنی رضی اللہ تعالیٰ عنہ کی انگھوٹھی بھی اسی بزرار لیں میں گری تھی یہ مقدس انگھوٹھی اولاً حضور صلی اللہ علیہ وسلم کے ہاتھ میں رہی۔ پھر سیدنا ابو بکر صدیق رضی اللہ تعالیٰ عنہ نے اسے پہنا۔ پھر حضرت عثمان رضی اللہ تعالیٰ عنہ نے پہنا۔ ایک دن سیدنا عثمان رضی اللہ تعالیٰ عنہ اس بزرار لیں پر بیٹھے انگھوٹھی اتار کر پھیر رہے تھے اچانک اس کنوئیں میں گر گئے مسلسل 3 دن تک تلاش جاری رہی مگر انگھوٹھی نہ مل سکی۔ تمام پانی نکالا گیا۔ مگر ناکامی ہوئی۔ (تاریخ مکہ مولانا عبد المعبود)

اس کے بعد آپ کے دورِ خلافت کا انحطاط شروع ہوا، مسلمانوں میں شدید سیاسی اختلاف پیدا ہوا یہاں تک کہ نوبت خانہ جنگی تک پہنچ گئی اور آپ کی مظلومانہ شہادت کا نہایت درد انگیز واقعہ پیش آیا۔

بَيْرَابِي عَدْبَه

یہ مدینہ سے ایک میل کے فاصلے پر تھا۔ ابن سید الناس غزوہ بدرا کی ایک خبر میں کہتے ہیں۔ حضور صلی اللہ علیہ وسلم نے اپنا لشکر بزرار عدبه کے پاس اتارا یہ مدینہ سے ایک میل کے فاصلے پر تھا۔ یہ میٹھے پانی کا کنوں تھا۔ (وفاء الوفاء باخبردار المصطفیٰ تالیف امام نور الدین علی بن احمد سحودی رحمۃ اللہ علیہ)

بیسان کا کنوں

یہ کنوں خبر اور مدینہ کے درمیان تھا۔

حدیث پاک میں آتا ہے کہ رسول اللہ ﷺ غزوہ قرد کے موقع پر ایک کنوں پر آئے جسے بیسان کہتے تھے آپ نے اس کا نام پوچھا تو انہوں نے بتایا کہ اسے بیسان کہتے ہیں۔ یہ نمکین پانی کا کنوں تھا۔ آپ نے فرمایا کہ اس کا نام نعمان رکھو وہ ستر ہو گا۔ رسول اللہ ﷺ نے اس کا نام تبدیل کیا تو اللہ تعالیٰ نے اس کنوں پر کافی کاذائقہ تبدیل کر دیا۔ اس کا پانی میٹھا ہو گیا۔ اسے حضرت طلحہ رضی اللہ تعالیٰ عنہ نے خرید کر مال صدقہ بنادیا۔ پھر نبی کریم ﷺ کی خدمت میں آئے اور آپ کو اس کی اطلاع دی۔ اس پر رسول ﷺ نے فرمایا: اے طلحہ! تم تو فیاض ہو۔ چنانچہ حضرت طلحہ کو فیاض کہا جانے لگا۔

(وفاء الوفاء با خبار دار المصطفیٰ تالیف: امام نور الدین علی بن احمد سخوی رحمۃ اللہ)

بقع کا کنوں

یہ مدینہ میں ایک کنوں تھا۔ واقدی کہتے ہیں کہ بقع وہ کنوں تھا۔ جو بندی نار کے پہاڑی راستے میں تھا۔ علامہ یاقوت نے اپنی المحتظر میں لکھا ہے کہ بقع مدینہ میں ایک کنوں میں کا نام تھا۔ وفاء الوفاء با خبار دار المصطفیٰ

بغیضہ

یہ رشاء کے قریب ایک کنوں تھا۔ ابن شہبہ بتاتے ہیں کہ جب مقام بیع حضرت علی رضی اللہ تعالیٰ عنہ کے پاس آگیا۔ تسب سے پہلے آپ نے بغیضہ میں عمل دخل کیا۔ اور جب یہ آپ کا ہو گیا۔ آپ کو اس کی خوشخبری سنائی گئی۔ تو آپ نے کہا تھا۔ وارث کو خوشی تو ہوا کرتی ہے۔ اور پھر کہا تھا۔ کہ آج سے یہ مسکینوں، مسافروں اور قریبی ضرورت مندوں کے استعمال میں آئے گا۔ علامہ واقدی کی ایک روایت میں آتا ہے۔ کہ حضرت علی رضی اللہ تعالیٰ عنہ کے دور میں اس کی پیداوار ہزار و سو تک پہنچ گئی تھی۔

(وفاء الوفاء بأخبار دار المصطفى)

بیسر غرس

یہ کنوں مبارک مسجد قبا سے شمال مشرقی طرف تھوڑے سے فاصلے پر موضع قربان کے غرس نامی باغچہ میں واقع ہے۔ یہ کنوں حضرت سعد بن خشمہ انصاری رضی اللہ تعالیٰ عنہ کا ہے جن کے گھر میں نبی اکرم صلی اللہ تعالیٰ علیہ وآلہ وسلم، صحابہ کرام رضوان اللہ علیہم اجمعین سمیت مجلس فرمایا کرتے تھے۔

صحیح روایات سے ثابت ہوتا ہے کہ نبی پاک صلی اللہ تعالیٰ علیہ وآلہ وسلم نے اس کنوں میں کا پانی پیا بھی ہے اور اس کے پانی سے وضو اور غسل بھی فرمایا ہے، نیز وصیت فرمائی تھی کہ بعد ازاں وفات مجھے اس کے پانی سے غسل دیا جائے۔ چنانچہ آپ کی وصیت مبارکہ کے مطابق سات مشک پانی یہاں سے آپ کے غسل جنازہ کے لئے منگوایا گیا مگر افسوس کہ آج کل اسے بیکار کر دیا گیا۔

بیسر عہمن

یہ کنوں مسجد قبا سے شرقی طرف ایک بڑے باغ میں ہے۔ یہ ایک نہایت لکش اور راحت افزام مقام ہے۔ نبی پاک صلی اللہ تعالیٰ علیہ وآلہ وسلم نے یہاں سے وضو بھی فرمایا اور نماز بھی ادا فرمائی۔

بیسر بُصہ

یہ کنوں جنت البیتع کی طرف جو راستہ قبا شریف کی طرف جاتا ہے اس کے نزدیک ایک نخلستان میں ہے۔

حدیث مبارکہ

نبی پاک صلی اللہ تعالیٰ علیہ وآلہ وسلم ایک دفعہ جمعۃ المبارک کے دن میرے پاس

تشریف لائے اور پوچھا کیا تمہارے یہاں بیری ہے اس کے پتوں سے آج غسل جمعہ کے لئے سر کو دھوؤں میں نے عرض کیا ہاں میں آپ کے لئے بیری کے پتے لاتا ہوں۔ میں آپ صلی اللہ تعالیٰ علیہ وآلہ وسلم کے لئے پتے لایا اور آپ بیر بُصہ پر تعریف لے گئے، میں بھی خدمت میں تھا آپ نے وہاں سرمبارک دھویا اور غسل فرمایا کہ سر کا مستعمل پانی اور سر سے گرے ہوئے بال مبارک اس کنوئیں میں ڈالے۔

فائدہ

اب یہاں اس نام کے دو کنوئیں ہیں ایک چھوٹا ہے جو باغ کو سیراب کرتا ہے، دوسرا بڑا کنواں ہے جو درختوں کے درمیان ویرانے میں ہے۔

بیسر جا

یہ کنواں مبارک مسجد نبوی شریف سے شمال کی طرف اس طفا منزل کے بیرونی مشرقی کونے پر ہے۔ مرلخ صورت میں ہے یہ کنواں مبارک حضرت ابو ظلح رضی اللہ تعالیٰ عنہ کے باعث پہنچے میں تھا۔ اس باعث پہنچے میں کھجور کے سر بزر و شاداب درخت تھے جو مسجد نبوی شریف کے نزدیک تھا نبی پاک صلی اللہ تعالیٰ علیہ وآلہ وسلم اکثر یہاں تشریف فرمایا کہ درختوں کے سائبے میں بیٹھتے اور اس کنوئیں کا پانی پیا کرتے تھے اس لئے حضرت ابو ظلح کو یہ بہت مرغوب تھا۔

بیسر بضاع

یہ کنواں باب شمای سے اس راستے پر ہے جو حضرت حمزہ رضی اللہ تعالیٰ عنہ کے مزار پر انوار کی طرف جاتا ہے اس کے دائیں طرف متصل قدیمی بیسر بضاع ہے جو کہ خشک ہو چکا ہے۔ اس قدیمی بیسر بضاع کے قریب ہی اسی سر بزر باغ کے درمیان میں ایک دوسرا کنواں جاری ہے وہ بھی بیسر بضاع کے نام سے مشہور ہے۔ بتایا جاتا ہے کہ اس کے پانی سے نبی پاک صلی اللہ تعالیٰ علیہ وآلہ وسلم نے وضو

فرمایا اور پیا بھی اور اس میں لعاب دہن مبارک ڈال کے آب حیات بنادیا، ساتھ ہی دعائے خیر و برکت بھی کی۔

عین الزرقا

مدینہ منورہ کے رہائشی کنوؤں کا پانی استعمال کرتے تھے۔ 51 ہجری میں جب حضرت امیر معاویہ رضی اللہ تعالیٰ عنہ نے دمشق میں آب رسانی کا جدید نظام قائم کیا گیا تو مدینہ کے گورنر کو خط لکھا کہ مجھے حیاء آتی ہے کہ دمشق کے باسیوں کو گھر کے قریب پانی ملے اور مدینہ کے باسی دور راز کنوؤں سے پانی لا سین لہذا وہاں بھی آب رسانی کا بہتر نظام قائم کیا جائے مدینہ کے گورنر مروان نے ماہرین سے مشورہ کرنے کے بعد قباء کے کنوؤں کو باہم ملایا اور ان کے پانی کو ایک زیر زمین نہر جاری کیا جو قباء سے شروع ہو کر مدینہ منورہ سے گزرتی اور مختلف جگہ سے اس اندازے سے کھولا کہ لوگ اپنی ضرورت کا پانی لے سکیں۔

اس پانی کو دس مقامات سے حاصل کیا جا سکتا تھا

1 وادی بلطحان، 2 بنو سالم، 3 مسجد جمعہ، 4 باب قباء 5 باب المصری، 6 باب السلام، 7 حارة الاغوات، 8 قلعہ باب الشامی 9 زکی، 10 اعطان

یہ نہر چودھویں صدی کے وسط تک اہل مدینہ کو سیراب کرتی رہی۔ 1349 ہجری میں ملک عبد العزیز نے ایک نگران کمیٹی تشکیل دئی جس نے اسکی مرمت کی اور پھر اس میں پانی پاپ ڈال کر آپ رسانی کے ایک جدید نظام کی بنیاد رکھی۔ تا آنکہ ہر گھر میں سرکاری پانی کا کنکشن دیدیا گیا پھر پانی کے بڑھتے ہوئے استعمال کے پیش نظر سمندری پانی کو صاف کر کے آئیں ملا دیا گیا اب محکمہ آب رسانی نے مختلف علاقوں میں بیس ٹینکیاں بنادی گئی جہاں سے پانی سپلائی ہوتا ہے سب سے خوبصورت ٹینکی قباء میں ہے جسکی بلندی 90 میٹر ہے۔

ہنریہ الوداع

ہنریہ اس راستہ کو کہا جاتا ہے جو پہاڑ کی طرف جاتا ہو یا وہ راستہ جو پہاڑوں سے ہو کر گذرتا ہو یعنی پہاڑی راستہ۔ (اصطلاح عرب میں ہنریہ اس جگہ کو کہتے ہیں جو جگہ آبادی سے باہر ہوتی ہے اور وہاں تک پہنچ کر کسی مہمان کو رخصت کیا جاتا ہے، یا کسی آنے والے کا استقبال کیا جاتا ہے۔

مذینہ منورہ میں ہنریات کئی ہیں جن میں سے مشہور تین ہیں:

پہلی محلہ شامیہ کی ہنریہ الوداع بھجو

سب سے زیادہ مشہور ہیاس کا محل وقوع سرگک سے سلطانہ روڈ پر نکلتے وقت دافی سمت میں جہاں سے سلطانہ اور شہداء روڈ الگ الگ ہوتے ہیں مسجد نبوی سے اس کا فاصلہ ایک کلومیٹر سے کم ہی ہے۔

دوسری ہنریہ

مذینہ منورہ کے جنوب میں قباء کو جاتے وقت پرانے قلعے سے شمال مشرق میں یہ مسجد جمعہ سے قریب ہے اور مسجد نبوی سے تقریباً تین کیلومیٹر کی مسافت پر ہے جو شخص بھی مکہ مکرمہ جانا چاہتا وہ یہاں سے ہو کر گذرتا۔ بھرت مذینہ کے موقعہ پر شہر قریب آگیا تو اہل مذینہ کے جوش و خروش کا یہ عالم تھا کہ پرده نشین خواتین مکانوں کی چھتوں پر چڑھ گئیں اور یہ استقبالیہ اشعار پڑھنے لگیں کہ۔

كَلْعَ بُنْدُرْ عَلَيْهِ

مِنْ قَنْبِيَّاتِ الْوَدَاعِ

وَجَبَ الشُّكْرُ عَلَيْهِ

مَا دَعَى لِلَّهِ بِدَاعِيٍّ

ہم پر چاند طلوع ہو گیا وداع کی گھائیوں سے، ہم پر خدا کا شکر واجب ہے۔ جب

تک اللہ سے دعاء مانگنے والے دعا مانگتے رہیں۔

أَيُّهَا الْمَبْرُوْثُ فِي نَّا
جَنْتَ بِالْأَمْرِ الْمُطْكَأْ
أَنْتَ شَرَفُتَ الْمَدِيْنَةَ
مَرْحَبًا يَا سَاجِدًا رَّدَاعَ

اے وہ ذات گرامی ! جو ہمارے اندر مبعوث کئے گئے۔ آپ صلی اللہ تعالیٰ علیہ
والہ وسلم وہ دین لائے جو اطاعت کے قابل ہے آپ نے مدینہ کو مشرف فرمادیا تو آپ
کے لیے "خوش آمدید" ہے اے بہترین دعوت دینے والے۔

فَلَبِسْتَ أَوْبَيَمْنَ
بَعْدَ تَلْفِيقِ الرِّقَاعَ
فَقَلِيلُكَ الْلَّهُ صَلَّى
مَاسَعِيَ اللَّهِ سَاعَ

تو ہم لوگوں نے یمنی کپڑے پہنے حالانکہ اس سے پہلے پیوند جوڑ کر کپڑے
پہنا کرتے تھے تو آپ پر اللہ تعالیٰ اس وقت تک رحمتیں نازل فرمائے۔ جب تک اللہ
کے لئے کوشش کرنے والے کوشش کرتے رہیں۔

مدینہ کی نفحی نفحی بچیاں جو شری مرست میں جھوم جھوم کر اور دف بجا بجا کریا گیت
گاتی تھیں کہ

نَحْنُ جَوَارِ مِنْ بَنِي النَّجَارِ
يَا حَبَّدَا مُحَمَّدٌ مِنْ جَارِ

ہم خاندان بنو النجار کی بچیاں ہیں، واہ کیا ہی خوب ہوا کہ حضرت محمد صلی اللہ
تعالیٰ علیہ وسلم ہمارے پڑوی ہو گئے۔ حضور اقدس صلی اللہ تعالیٰ علیہ وسلم نے ان بچیوں
کے جوش مرست اور ان کی والہانہ محبت سے متاثر ہو کر پوچھا کہ اے بچیو ! کیا تم مجھے

سے محبت کرتی ہو؟ تو بچیوں نے یک زبان ہو کر کہا کہ "میں ہاں! میں ہاں۔ یہ سن کر حضور صلی اللہ تعالیٰ علیہ وسلم نے خوش ہو کر مسکراتے ہوئے فرمایا کہ "میں بھی تم سے پیار کرتا ہوں۔ (زرقانی علی الموالب)

چھوٹے چھوٹے لڑکے اور غلام جھنڈ کے جھنڈ مارے خوشی کے مدینہ کی گلیوں میں حضور صلی اللہ تعالیٰ علیہ وسلم کی آمد آمد کا اندرہ لگاتے ہوئے دوڑتے پھرتے تھے۔ صحابی رسول براء بن عازب رضی اللہ تعالیٰ عنہ فرماتے ہیں کہ جو فرحت و سرور اور انوار و تجلیات حضور سرور عالم صلی اللہ تعالیٰ علیہ وسلم کے مدینہ میں تشریف لانے کے دن ظاہر ہوئے نہ اس سے پہلے کبھی ظاہر ہوئے تھے نہ اس کے بعد۔ (مدارج العوۃ ج ۲)

تیری شنیہ

یہ شنیہ پرانے مکہ و بدر روڈ پر ہے، یہاں سیر چیزوں کے پاس ہے جہاں سے بر عروہ کواترتے ہیں، اس طرف سے جو مکہ مکرمہ کو جاتا وہ یہاں سے ہو کر گزرتا۔

سقیفۃ بنی ساعدة

اس مقام کو اسلامی تاریخ میں : "سقیفۃ بنی ساعدة " کے نام سے یاد کیا جاتا ہے۔ یہ انتہائی اہم مقام مسجد نبوی شریف کے گیٹ نمبر ۱۵ جہاں آب زمزم ملتا ہے ۲۰۶ میٹر مغرب میں پیدل کے راستے پر ایک با غچہ ہے۔

"سقیفۃ " عربی میں شیڈ، چھپر یا چھت کو کہتے ہیں۔ اصل میں یہ مدینہ منورہ کے ایک قبیلہ "بنی ساعدة " کا "سقیفۃ" یعنی کمرہ یا ہال تھا جو رسول اللہ صلی اللہ علیہ کے ظاہری زمانہ میں مختلف اجلاسوں کے لیے استعمال ہوتا تھا لیکن اسکی اصل وجہ شہرت یہ ہے کہ جس دن اللہ کے پیارے نبی رسول مکرم سیدنا محمد صلی اللہ علیہ وسلم نے دنیا سے پردہ فرمایا اس دن کافی بحث و مباحثے کے بعد اہل مدینہ کی اکثریت نے سیدنا ابو بکر صدیق رضی اللہ عنہ کے ہاتھوں پر یہاں بیعت کی اور انکو اس مقام پر پہلا مسلمانوں کا

امیر المؤمنین منتخب کیا۔ تفصیل اس کی کچھ یوں ہے کہ رسول اللہ صلی اللہ علیہ وسلم کے وصال مبارک پر ابھی اہل خانہ جس میں سیدنا علی کرم اللہ وجہہ الکریم بھی شامل تھے تدفین کے عمل سے گزر رہے تھے اور صحابہ کرام جس میں سیدنا ابو بکر صدیق اور سیدنا عمر رضی اللہ عنہما بھی شامل تھے۔ غم سے نہ حال مسجد نبوی میں موجود تھے کہ اس دوران انصار یعنی مدینہ کے دو قبائل "اویں" اور "خرزرج" عجلت میں نئے خلیفہ کا انتخاب کرنے "سقیفۃ بنی ساعدة" پہنچ گئے۔ مہاجرین مدینہ جن میں سیدنا ابو بکر صدیق سیدنا عمر سیدنا عثمان سیدنا علی رضی اللہ عنہم سمیت دیگر اصحاب شامل تھے انھیں اس اجلاس کی کوئی خبر نہ دی۔ جب یہ خبر سیدنا ابو بکر صدیق رضی اللہ عنہ تک پہنچی تو وہ سیدنا عمر رضی اللہ عنہ کو لیے کر "سقیفۃ بنی ساعدة" کے اس مقام تک پہنچے۔ انھیں علم تھا کہ خلیفہ قریش قبیلے یعنی ملہ سے ہونا چاہے کیوں کہ قریش قبیلہ سب سے معزز قبیلہ تصور کیا جاتا تھا اور یہی وہ قبیلہ تھا جو رسول اللہ صلی اللہ علیہ وسلم کے وصال کے نازک موقعہ پر امت مسلمہ کو ایک جسم کی صورت رکھ سکتا تھا۔ کافی بحث و مباحثے کے بعد وہاں موجود تمام لوگوں نے سیدنا ابو بکر صدیق رضی اللہ عنہ کے ہاتھوں پر بیعت کی اور انھیں اس ہی مقام یعنی "سقیفۃ بنی ساعدة" خلیفہ منتخب کیا۔ اس موقعہ پر سیدنا علی کرم اللہ وجہ جو تدفین رسول صلی اللہ علیہ وسلم میں مصروف تھے، موجود نہیں تھے۔ اور یہی بات اہل تشیع لہٰکر اخلاف کرتے ہیں جبکہ بعد میں سیدنا علی المرتضی کرم اللہ وجہہ الکریم نے سیدنا صدیق اکبر رضی اللہ عنہما کے ہاتھ بیعت کر لی۔

سقیفہ اس چوپال کو کہتے ہیں جہاں گاؤں ر محلے کے لوگوں کی بیٹھک لگتی ہے۔ اس سقیفہ کو تاریخی اعتبار سے بڑی اہمیت حاصل ہے روایات میں آتا ہے کہ سرکار صلی اللہ علیہ وسلم صحابہ کرام رضی اللہ تعالیٰ عنہم کی ایک جماعت کے ساتھ اس سقیفہ میں تشریف لائے اور پانی طلب فرمایا۔ سہل بن سعد ساعدی نے کنویں سے پانی نکال کر پیش کیا اور سب نے نوش فرمایا۔

سقیفہ بنو ساعدہ کے شمال میں ایک کنوں تھا بابر بضائعہ سے مشہور تھا احادیث میں اس کا تذکرہ آیا ہے ابھی زمانہ قریب میں موجود تھا دوسری سعودی توسعہ کے دوران مسجد نبوی کے آس پاس کھدائی کی نذر ہو گیا۔

مطلوب بن عبد اللہ کی روایت ہے کہ آقا کریم صلی اللہ علیہ وسلم نے بنو ساعدہ کے سقیفہ میں نماز بھی ادا کی تھی یہی وجہ ہے کہ جس جگہ آپ نے نماز ادا کی وہ بعد میں بطور یادگار نماز کے لیے خاص کر لی گئی جب حضرت ہبیل بن سعد کی شادی ہوئی اور کی بیوی ہند بنت زیاد رخصت ہو کر آئیں تو انہیں گھر کے بالکل درمیان میں مسجد دیکھ کر تعجب کیا اور پوچھا چھپر یادیوار کے قریب کیوں نمازوں پڑھی جاتی ان کے شوہرنے کہا خاص اسی جگہ سرکار صلی اللہ علیہ وسلم تشریف فرمائے تھے اور اسی جگہ کو آپ کی سجدہ گاہ ہونے کا شرف حاصل ہے۔

یہی وہ جگہ ہے جہاں آپ کے وصال کے بعد پہلی اسلامی کانفرنس منعقد ہوئی جس میں صدیق اکبر رضی اللہ تعالیٰ عنہ کو اتفاق رائے سے سرکار دو جہاں صلی اللہ علیہ وسلم کا خلیفہ نامزد کیا گیا اور آپ کے ہاتھ پر بیعت کی گئی۔

عام حالات میں یہ سقیفہ اس قبیلہ کی چوپال اور پنجاہیت گھر تھا یہاں قبیلہ کے سرکردہ معزز افراد سر جوڑ کر بیٹھتے تھے اور قبیلہ کے اجتماعی و معاشرتی مسائل کی محتیاں سلبھاتے جیسا کہ حضور اکرم صلی اللہ علیہ وسلم کے وصال کے بعد مسلمہ خلافت پر ضروری صلاح مشورہ کے لیے صحابہ کرام اسی چوپال میں جمع ہوئے تھے انہی وجوہ کے پیش نظر سقیفہ بنو ساعدہ تاریخ کے ہر دور میں مسلمانوں کی توجہ دلچسپی اور عقیدت واردات کا مرکز رہا۔ (وقاۃ الوفا، تاریخ مدینہ منورہ)

الغابتة

یہ مدینہ کے شمال میں پست علاقہ ہے اسکیں وادیاں اور جنگلے ہیں، عیون، خلیل اور اس کے پاس کے پست علاقے اسی میں آتے ہیں غابہ (جنگل) کہنے کی وجہ تسمیہ یہ ہے

کہ اس علاقہ میں درخت بکثرت ہیں اور نیز یہ کہ پرانا علاقہ ہے اسی علاقہ میں رسول اللہ صلی اللہ علیہ وسلم کی اونٹیاں چڑھی تھیں کہ عینہ بن حصن فزاری شخص غطفان کے لوگوں کے ساتھ ۶ھ میں اونٹیوں کو ہنکا کر لے گیا اور ان کی چڑھائی پر مامور شخص کو قتل کر دیا: پستہ لگنے پر مسلمانوں نے ان کا پیچھا کر کے جانوروں کو ان سے چھڑالیا اور اس واقعہ کو پھر غزوہ غابہ یا غزوہ ذی قرد سے یاد کیا جاتا ہے۔ اس کا تفصیلی ذکر فقیر کی کتاب "سیرت جبیب کبریا" غزوہات کے ابواب میں پڑھ سکتے ہیں۔

مدینہ منورہ سے جدا

زارین مدینہ کے دل اس وقت ترپ جاتے ہیں جب انہیں کہا جاتا ہے کہ آج آپ لوگوں مدینہ منورہ سے واپسی ہے۔ عشق پر ایک بخلی سی گرتی ہے کہ شہرِ خوبی سے وہ چلے جائیں گے۔

دل ترپ جائیگا سینے میں تراںے حاجی۔ تیری جس وقت مدینے سے جدا ہو گی

مدینہ طیبہ سے واپسی کے آواب اور طریقہ کیا ہے؟

جب مدینہ طیبہ سے واپسی کا ارادہ ہو تو ریاض الجنتہ میں یا مسجد نبوی کے کسی بھی حصہ میں دور کعت نفل پڑھ کر روضہ الطہر علی صاحبہا الف الف پر حاضر ہو کر پہلے کی طرح خوب خوب درود وسلام پڑھیں، پھر اللہ تعالیٰ سے دعا کریں۔ اے اللہ! میری سفر کو آسان فرم اور مجھے سلامتی و عافیت کے ساتھ اپنے اہل و عیال میں پہنچا دے اور مجھ کو دونوں جہان میں آفتون سے حفاظ فرم اور میرا حج اور میری زیارت کو شرف قبولیت سے ہمکنار فرم اور مجھے مدینہ طیبہ کی بار باریہ حاضری نصیب فرم اور یہ میرا آخری سفر نہ بنا، اس کے بعد اگر یاد ہو تو ذیل میں آنے والی مدینہ طیبہ سے واپسی کی دعا و روضہ الطہر کے سامنے کھڑے ہو کر پڑھئے:

اللهم لا تجعل هذا اخر العهد بنبیک و مسجدہ و حرمه و یسر لی

العود اليه و العکوف لدیه و ارزقنى العفو و العافية فی الدنيا و الآخرة و
رَّدَنَا إلی اهْلَنَا سَالِمِينَ غَافِمِينَ آمِينَ بِرَحْمَتِكَ يَا أَرْحَمَ الرَّاحِمِينَ -

"اے اللہ! آپ اپنے پیارے نبی ﷺ اور مسجد نبوی اور حرم نبوی کی اس زیارت کو آخری زیارت نہ بنا، بلکہ میرے لئے بار بار آنا اور شہرنا آسان فرماؤ مریمے لئے دنیا و آخرت میں سلامتی اور عافیت نصیب فرماؤ اور مجھے اپنے گھر عافیت اور سلامتی اور اجر و ثواب کے ساتھ پہنچاوے، اے رحم فرمانے والے! اپنی رحمت سے مالا مال فرمادے"۔

اس کے بعد رورو کریارو نے والی شکل و صورت بنا کر نہایت حسرت اور صدمہ کے ساتھ دیا جبیب سے رخصت ہو گئے۔

جب مدینہ طیبہ سے واپسی کا سفر ہوتا مدینہ طیبہ کے کھجور بھی ساتھ میں لانے کا اہتمام کریں، حدیث پاک میں مدینہ طیبہ کے کھجوروں کی بہت زیادہ فضیلت آئی ہے اور سید الکونین والی دارین ﷺ نے نہایت اہمیت کے ساتھ اس کی فضیلت بیان فرمائی ہے، آپ ﷺ نے فرمایا : مدینہ کے کھجور کھانے سے زہر بھی اٹھنیں کرتا۔ (مسلم)
الہذا حجاج کرام کا مدینہ طیبہ کے کھجوروں کو اپنے وطن لانا اور خود کھانا اور احباب کو اور عزیز واقارب کو کھلانا باعثِ خیر و برکت ہے اور ہمارے اکابر سے ثابت ہے۔

وماعلینا الا البلاغ

ابوالصالح محمد فیض احمد اویسی رضوی غفرلہ

۱۲ شوال المکرہ ۱۴۱۳ھ۔ بہاولپور پاکستان

اختتامیہ

الحمد لله رب العالمين والصلوة والسلام على سيد الانبياء
والمرسلين وعلى آله واصحابه أجمعين

رب کائنات کا فضل وکرم اور احسان عظیم ہے کہ جس نے فقیر پر تقصیر ابو احمد غلام حسن اولیٰ قادری پر خصوصی فضل و کرم فرمایا کہ کتاب ہذا ”فیضان حج و عمرہ“، مکمل کرنے کی توفیق عطا فرمائی۔

کتاب ہذا کی تحریک کے دوران بیشمار مسائل پیدا بھی ہوتے رہے اور ان کا حل بھی لکھتا رہا۔ اسی دوران الحمد للہ فقیر پر تقصیر کی کتاب ”فیضان حسین بن منصور حلاج“، شائع ہوئی بعد ازاں قبلہ فیض ملت، مفسر اعظم پاکستان، حضرت علامہ ابوالصالح محمد فیض احمد اولیٰ رضوی محدث بہاولپوری رحمۃ اللہ تعالیٰ علیہ کے افادات و بیانات پر منی کتاب ”فیضان فیض ملت جلد دوم“ بھی شائع ہوئی جس کی ترتیب کی سعادت بھی فقیر کے حصے میں آئی۔

قارئین کرام آپ سے ملتمن ہوں کہ کتاب ”فیضان حج و عمرہ“ کا مطالعہ فرمائیے، اس کے فیوض و برکات سے اپنے اوقات اور زندگی کے لحاظ کو قیمتی بنائیے۔

آپ کی علم و دوستی اور دین سے محبت اس امر کی بھی متراضی ہے کہ کتاب ہذا کا بغور مطالعہ فرمائیے۔ قبلہ فیض ملت رحمۃ اللہ تعالیٰ علیہ کے فیوض و برکات سے استفادہ کیجئے اور جہاں غلطی محسوس کریں تو بقول حضور فیض ملت رحمۃ اللہ تعالیٰ علیہ نے مجھے ارشاد فرماتے تھے کہ ”کتاب غور سے پڑھنا، جہاں غلطی محسوس ہواں مقام کو بار بار پڑھنا، اگر واقعی غلطی ہو تو پھر اسے درست کر دینا“، یہ وہ الفاظ ہیں جو آپ مجھے فرماتے تھے یہ الفاظ

آپ ہی طرف سے سمجھ لیں۔ مزید یہ کہ غلطی کی درستگی فرما کر صاحبزادگان حضرت علامہ عطا رسول اولیٰ رضوی، حضرت علامہ محمد فیاض احمد اولیٰ رضوی اور حضرت علامہ محمد ریاض احمد اولیٰ کو مطلع فرمائیں یا اس فقیر ”ابو احمد غلام حسن اولیٰ“ کو آگاہ فرمائیں تاکہ آئندہ ایڈیشن میں اس کی مزید تصحیح کی جاسکے۔

علاوہ ازیں فقیر صاحبزادگان حضور فیض ملت نور اللہ مرقدہ کا بے حد مشکور ہے کہ اس کتاب کی ترتیب کے دوران اپنی محبتوں سے نوازتے رہے۔ دعا فرمائیے کہ اللہ تعالیٰ قبلہ فیض ملت رحمۃ اللہ تعالیٰ علیہ کے درجات میں مزید بلندیاں عطا فرمائے، اللہ تعالیٰ اس فقیر پر تقصیر کی محنت کو شرف قبولیت سے نوازے اور مزید تادم آخر محظوظ کریم صلی اللہ تعالیٰ علیہ وآلہ وسلم کی تعلیمات کی اشاعت کی توفیق عطا فرمائے۔









آمین برحاجہ النبی الکریم صلی اللہ تعالیٰ علیہ وآلہ وسلم

فقط طالب دعا

الفقیر القادری ابو احمد غلام حسن اولیٰ قادری

پاک پتن شریف

بروز التولد ۲۲ رب جادی الآخر ۱۴۳۶ھ بمتابق ۱۲ اپریل ۱۹۱۵ء



0313-8222336
0313-6888354

کتب خانہ امام احمد رضا دربار ماکیٹ لاہور